


PREFACE.

Lord Srinivasa of Tirupati is the most popular Deity in India and is worshipped every day by a very considerable number of pilgrims of all Hindu sects from all parts of India. The Dayasathakam is a very lovely poem in praise of the Lord's Grace from the pen of a great Poet and Saint. The poem contains a logical and poetic exposition of the Philosophy of Divine Grace. The Poet develops the idea that a wish to do what is ultimately though not apparently good is the Divine Purpose and such a benevolent purpose is the underlying motive, of the creation (Srisithi), the protection (Sthithi) and absorption (Pralaya) of the Universe in succession. Punishment for error, though apparently savouring of cruelty is prompted by Grace. The great Saints who, living a Godly life adorned and adorn the world, are living embodiments of God's Grace. The great Holy Shrines, which are Houses of God, are the effusions of Grace to bring the Throne of God within the sight and reach of mortals. The Avatar is a Descent of Divinity into this world in the overflow of Grace to cheer up the Godly and correct the erring. The Singing of the Gita is the crown of mercy of the Krishna Avatar. The Gita deserves its name as it is the only book which, without any propagandist agency, broadcasts itself far and wide and never comes in for the disapprobation of any thinking man. 'Vigita' means a matter in which there can be two opinions. Gita would not be Gita if it is Vigita i.e., if there were ever two opinions in the matter of its merit and greatness. Vigita is the opposite of Gita. The Poet in this Prophetic Vision envisaged the Grand Future of the Gita and its all-world popularity in the last line of the Sloka on the Krishna Avatar. The Poet anticipates Shakspeare's picture of a talented young lady advocate in the person of Portia pleading for 'the quality of mercy which is not strained and which droppeth like the gentle rain from Heaven and blesseth-

him that gives and him that takes'. Mercy incarnating as a young woman enters the Court of God and pleads for the forgiving the sins of her naughty and erring children and wins the suit. 'What if my hand were thicker than itself with a brother's blood? Is there not rain enough in the sweet Heavens to wash it white as snow?' This sentiment of Shakespeare is voiced charmingly and forcibly in the verses singing of a deluge of Grace enveloping the Hill Lord and washing away all memory of the sins of those who invoke the aid of Grace. In the Sanskrit introduction and in the commentaries, the ideas intended and developed by the Poet have been attempted to be brought out. It is hoped that a study of this commentary will enable the reader to follow the Poet's mind. A Poet who gives his song to the world would think of the critic and reviewer at the end of his labours. The Poet here thinks of his critic in the last Sloka and asserts with confidence that the Poem will educate the critic in the art of good criticism. The Satakam, he says, will be a Katakam to the critic and educate him to discriminate good poetry from the bad.

I must not fail to acknowledge my gratitude to Messrs C. V. Venkataramaniengar and Rao Bahadur. S. Varadachariar for their generous help towards the cost of this publication; and to the learned Pandits of the Sanskrit College, Tiruvadi, for kindly correcting the manuscript and the proofs.

A. V. Gopalachari.



॥ श्रीः ॥

श्रीनिवासं परं ब्रह्म तन्नाम्नश्च गुरुत्तमान् ।
 वन्दे भागवतान्सर्वान् देशिकाशयलब्धये ॥
 व्यङ्ग्यप्रधाना गम्भीरा निगमान्तगुरोर्गिरः ।
 दर्शयन्तु प्रसादेन खं भावं कृत्स्नमङ्गसा ॥

अस्य स्तोत्रस्याद्भुता विस्तृता व्याख्या महनीयैः श्रीमद्देवनाथा-
 चार्यैर्विरचिता । 'बाणोच्छिष्टं जगत्सर्वम्' इतिवत्तैश्चर्वितप्रायमेवास्य स्तो-
 त्रस्य रससर्वस्वम् । अस्ति चापराऽतिसमीचीना संस्कृतव्याख्या विद्वद्भैः
 श्रीमद्रामानुजार्यैः प्रणीता; या लब्धाऽस्माभिरेतद्व्याख्यालेखनानन्तरम् । कृत-
 करः स्यादस्मद्वल इति विभीमः । 'यदि क्षुण्णं पूर्वैरिति जहति रामस्य
 चरितं गुणैरेतावद्भिर्जगति पुनरन्यो जयति कः । स्वमात्मानं.....
 कथमुपकरिष्यन्ति कवयः ॥' इति श्लोकोक्तन्यायमवलम्ब्य श्रीमदाचार्य-
 स्तोत्राणां व्याख्याने प्रवृत्ता वयं श्रीनिवासदयान्वयत्यागासमर्थाः स्मः ।
 'गङ्गासङ्गेन नैर्मल्यं स्थ्याद्भिलम्ब्यते यथा । वाचो विशुद्धिसिद्धयर्थं सङ्ग-
 म्यन्ते गुरोर्गिरः ॥' इति श्रीजयतीर्थमुनयस्तत्त्वप्रकाशिकोपक्रमे । 'सङ्गम्य-
 न्ते व्याख्यानव्याख्येयभावेन संवध्यन्ते' इति चन्द्रिकायाम् । स एव
 मनोरथोऽस्माकमेतत्स्तोत्रव्याख्यानप्रवृत्तौ । श्रीनिवासदयाम्भोधिपरीवाहा गु-
 रवः; तेषां सूक्तयस्तज्ज्ञानामृताब्धिपरीवाहशुभा अस्मास्वपारकरुणया प्रस्तु-

ताः । करुणापराधीनमानसानामाचार्याणां भक्तिपरीवाहभूतदयासागरा-
वगाहनानुभवस्तोत्रं येन केनापि प्रकारेण व्याख्याय कथंचिच्छ्रीनिवासदया-
न्वयं लभेमहीत्येवात्र प्रवर्तामहे । तत्रावर्तीर्णाऽतलस्पृगाप्लुतोऽयं दासजनो
महतां प्रहसनोचितः स्यादेव । दयाप्रभाववर्णनविषयत्वात्त्राहस्य दयनीयो
ऽयं साहसिको महताम् ।

गुणविशेषस्येदं स्तोत्रम्; न गुणिनः । गुणिनमपेक्ष्यापि गुणस्य प्रा-
धान्यम् । गुणानां प्राधान्यवर्णनं न गुणिन्यूनतापादकम् । प्रत्युतोत्कर्षावहं
तस्यैव गुणत्वात् । तथैव निगमवन्दिनां शैली । 'सोऽश्नुते सर्वान् कामान्
सह । ब्रह्मणा विपश्चिता' । विपश्चिदपि ब्रह्माप्रधानम् । गुणाः प्राधान्यं भ-
जन्ते भोगे । 'आनन्दं ब्रह्मणा विद्वान् । न विभेति कुतश्चन' इति तत्प्रकरणे
साधनदशायामपि गुणप्राधान्यवर्णनम् । तदेव गुणप्राधान्यमाहृत्योक्तमाचार्यैः
'गुणं कमपि वेत्ति वा तव गुणेश गोपायितुः कदाचन कुतश्चन क्वचन तस्य
न स्याद्भयम्' । इति ॥

अस्तु नाम गुणप्राधान्यं गुण्यपेक्षया । गुणेषु मिथो न्यूनाधिकभावः
कथम्? षड्गुणाः प्रसिद्धाः । 'प्रकृष्टं विज्ञानं बलमतुलमैश्वर्यमखिलं विमर्या-
दं वीर्यं वरद परमा शक्तिरपि च । परं तेजश्चेति प्रवरगुणषट्कं प्रथमजं गु-
णानां निःसीम्नां गणनविगुणानां प्रसवभूः' । इति वरदराजस्तवे श्रीवत्साङ्क-
मिश्राः । षड्गुणप्रभवा इतरे अनन्तकल्याणगुणाः । सुन्दरबाहुस्तवे 'सदा
षाड्गुण्यास्त्यैः पृथुलबलविज्ञानशकनप्रभार्वीर्यैश्वर्यैरवधिविधुरैरेधितदशम्' ।
इति गुणषट्कं सङ्गृह्योक्तम् । अनन्तरश्लोके 'सौशील्याश्रितवत्सलत्वमृदुता-
सौहार्दसाम्यार्जवैः' इति मार्दवगुणाः सञ्जगृह्णिरे । षाड्गुण्येन भगवतो भग-
वत्त्वम् । प्रधानगुणपरित्यागेनाप्रधानगुणस्तुतिः कथं वा तान्त्विकैः सम्म-
न्येत? अयमाक्षेपः स्तोत्र एवोत्थाप्य परिहरिष्यते । 'आनृशंस्यमनुकोशः श्रु-
तं शीलं दमः शमः । राघवं शोभयन्त्येते षड् गुणाः पुरुषोत्तमम्' । इति
रामायणे । प्रोच्यैते दयागुणाः । इदमपरं षाड्गुण्यं दयाप्रचुरं पुरुषोत्तमस्य ।

‘मृतं’ इत्यनेन प्रसिद्धपाङ्गुण्यवच्छेद इव । एतैर्गुणैस्तस्योत्तमपुरुषत्वम् ।
 ‘अ च नित्यं प्रशान्तात्मा मृदुपूर्वं प्रभापते । उच्यमानोऽपि परुषं नोत्तरं
 प्रतिपद्यते ॥ कथंचिदुपकारेण कृतैनेकेन तुष्यति । न स्मरत्यपकाराणां शत-
 मप्यात्मवत्तया’ ॥ ‘सानुक्रोशो जितक्रोधः’ ‘द्वीनानुकम्पी’ इत्याद्यर्थं वचनं
 भवति । अजानतेवात्मजगुणजिज्ञासुना पित्राऽनुयुक्ताः पौरजानपदा जगदुः-
 ‘बहवो नृप! कल्याणगुणाः पुत्रस्य सन्ति ते’ इति । कल्याणगुणपरिभाषा
 प्राचेतसस्य साकेतवासिनां च । ‘क्षान्तः सान्त्वयिता’ ‘मृदुः’ ‘सदा भव्यः
 ‘व्यसनेषु मनुष्याणां भृशं भवति दुःखितः’ इति कल्याणगुणपाठः । न क्रुध्य-
 त्यभिशासोऽपि क्रोधनीयानि वर्जयन् । क्रुद्धान्प्रसादयन् सर्वान्’ इति पुरस्त्रि-
 यो रामविरहे । ‘देवकल्पभृजुं शान्तं रिपूणामपि वत्सलम्’ इति लक्ष्मणः
 कौसल्यां प्रति । ‘आनृशंस्यं परो धर्मस्त्वत्त एव मया श्रुतः’ इति रक्षोवधप्र-
 तिज्ञां ब्राह्मणेभ्यः कुर्वाणं भर्तारं स्मारयित्वा शिक्षयति देवी सीता । ‘पा-
 पानां वा शुभानां वा वधार्हाणां प्लवङ्गम् । कार्यं करुणमार्येण न कश्चिन्ना-
 पराध्यति ॥ इति स्वसततहिंसकराक्षसीजनपरित्वाणाय हनूमन्तं बोधयति
 सा । साधूक्तं ‘प्रणिपातप्रसन्ना हि मैथिली जनकात्मजा’ इति । अप्रति-
 षेधमात्रमप्यलं तद्दयनीयतायै । ‘स तं निपतितं भूमौ शरण्यः शरणागतम् ।
 वधार्हमपि काकुत्स्थः कृपया पर्यपालयत् ॥ इति सीतास्तनमांसगृध्नुकाक-
 विषये दयाप्रसरो भगवतः । यद्यपि न प्रपन्नः सः; तथाऽपि भूमौ निपति-
 तत्वमालेण तं प्रणत इति कृत्वाऽरक्षत् प्रभुः । उक्तं च तद्विषये स्तोत्ररत्ने
 ‘प्रणत इति दयालुः’ इति । विग्रहवान् धर्मो रामः सीतायै उपदिदेशानृशंस्य-
 स्य परमधर्मत्वम् । तदेवानूद्यते आचार्यैः ‘करुणे त्वं च गुणेषु सार्वभौमी’
 इति । रामायणस्य विशेषतो दयागुणप्रकाशकत्वमभिप्रेत्योक्तमाचार्यैः ‘दिव्ये
 दयाजलनिधौ दिविषन्नियन्तुस्तार्थिं निदर्शितवतस्त्रिजगनिषेव्यम् । प्राचः क-
 वीन्निगमसम्मितसूनृतोक्तीन् प्राचेतसप्रभृतिकान् प्रणमामि नित्यम्’ ॥ इति
 शरणत्वं निरवधिकदययैव संभवेत् । दयैका शरणमाश्रितानां प्रपन्नानाम् ।

‘भीषास्माद्वातः पवते । भीषेदेति सूर्यः’ इत्यादिभिः सर्वभयभूलस्य भगवतो ऽभयदायित्वं केवलं दययैव संभवेत् । ‘त्राणे स्वामित्वमौचित्यं न्यासाद्याः सहकारिणः । प्रधानहेतुः स्वातन्त्र्यविशिष्टरुगा विभोः’ ॥ भगवदपेक्षया ऽपि दयायाः स्वातन्त्र्यम् । भगवतश्च दयापारतन्त्र्यम् । सर्वशेष्यपि दया-
 शेषः । इतरथा ऽपराधचक्रवर्तिनामस्माकं न कदा ऽपि शोकरणसंभवः । अस्मदात्मभरसमर्पणं च भगवद्दयायामेव । ‘यतिपतियामुनप्रभृतयः प्रथयन्ति दये जगति हितं न नस्त्वयि भरन्यसनादधिकम्’ इति दयाप्रपदनानुष्ठान-
 प्रतिपादनपरे षष्ठदशके संप्रदायनिष्कर्षमुपान्त्यश्लोके प्रकटय्य; तद्दशकान्ति-
 मश्लोके दया शरणत्वेन त्रियते भवमूलहरणाय ‘मृदुहृदये दये’ इत्यादिना । षडङ्गस्य योगस्याङ्गिनोऽनुष्ठानं षष्ठदशके निवेश्यत इति रत्तिकैर्भाव्यम् । अ-
 पराधपूर्णाः प्रायेण जनाः । ‘न कश्चिन्नापराध्यति’ इति प्रजादोषादर्शनशी-
 ला परमवत्सला लोकमाता निश्चिकाय । यदि मातैव स्वप्रजाः सर्वा अपरा-
 धिन्य इति वक्ति; वयमपराधिन इत्यत्र किमपरं साक्ष्यमपेक्ष्येत । अपराधि-
 भिर्दयैव शरणत्वेन मृष्येत । दयां विना काऽन्या गतिरपराधिनाम् । दयैका
 ऽस्मदनन्तदुःसहापराधानां निष्कृतिर्भवेत् । दयाविशिष्टेश्वरमिथुनेऽस्मद्रक्षाभरः
 समर्प्यते । दयाद्वारकं तयोः शरणवरणम् ; शरणीभवनं च । द्वारकं सा-
 क्षाच्छरणं तु दयैव । यदि दयाहेतुकर्माश्वरस्य रक्षकत्वम् ; रक्षणहेतोर्दयाया
 एव फलहेतुत्वे मध्ये किं तेनेति न्यायस्यावतारावकाशो भवेत् । ‘दान्ते द-
 यान्ते विदन्’ ‘आलम्बन्ते विमलमनसो विष्णुकान्ते दयां ते’ ‘अपराधसह-
 स्रभाजनं पतितं भीमभवार्षणवोदरे । अर्गतिं शरणागतं हरे कृपया केवलमा-
 त्मसात्कुरु ॥’ इत्यादिभिर्दयाया अगतिकानामस्माकमालम्बनत्वं प्रदर्श्यते ।
 कृपया केवलमिति केवलशब्देन गत्यन्तरशून्यत्वं स्पष्टीक्रियते । ‘केवलं म-
 दीयया दयया’ इति रक्षकवचोभङ्गी पृथुगवै । ‘दयासिन्धो बन्धो निरवधि-
 कवात्सल्यजलधे तव स्मारं स्मारं गुणगणमितीच्छामि गतभीः ॥’ इति
 श्लोके द्वितीयार्धे दयावात्सल्ये रक्षकविशेषणत्वेनोपादीयते । दयावात्सल्या-

द्विगुणगणान्वयं स्मृत्वा स्मृत्वाऽनन्तापराधजनितं त्वासं विजहीमः । ईदृश-
गुणगणा एवास्माकं परमकल्याणानि । 'सन्तन्यमानमपराधगणं विचिन्त्य
त्वस्यामि हन्त ! भवती च विभावयामि' इत्याचार्यैरियमेव रीतिराश्रायते ।
'हन्त' इति गतभीत्वप्रयुक्तहर्षघोतनम् । 'विभावयामि' इति स्मारं स्मारमि-
त्युक्तं दयादिगुणानां पुनः पुनः स्मरणम् । 'दयासिन्धो' 'निरवधिकवात्स-
ल्यजलेधे' इति सिन्धुरूपणमादावेवात्र क्रियते 'कमप्यनवधिं वन्दे करुणावरु-
णालयम्' इति । 'एवंविधस्वदोषपरिहारोपयिकगुणाविशेषवत्तया सम्बोधयति
दयासिन्धो इति' इति दयासिन्धुपदस्य व्याख्या स्तोत्रभाष्ये । निरवधिकत्व-
विशेषणमुभयत्र समानम् । यद्यपि शक्त्यादयो गुणगणाः सन्ति; दयाक्षमा-
दिगुणा एव कल्याणैकान्ता बहिष्कृतनिग्रहाः । दयादिमार्दवगुणानां क-
ल्याणगुणत्वेन मुख्यव्यपदेशार्हत्वं व्यज्यते स्तोत्ररत्ने 'वशी वदान्यो गुणवानृ-
जुः शुचिर्मृदुर्दयालुर्मधुरः स्थिरः समः । कृती कृतज्ञस्त्वमसि स्वभावतः
समस्तकल्याणगुणामृतोदधिः' ॥ इति । उक्तैर्ब्रीदिममधुरिमगुणैः समस्तकल्या-
णगुणात्मकत्वं समर्थ्यते । 'मृदुहृदये दये.....मधुरे' इति षष्ठदशकान्ति-
मश्लोकः 'मृदुर्दयालुर्मधुरः' इति स्तोत्ररत्नरीत्यनुसारीति रसिकमनोरञ्जनं
स्यात् । गुणनिर्देशक्रम उभयत्रैकरूपः । सौलभ्यसौशील्यवात्सल्यौदार्यक्ष-
मापराधसहिष्णुत्वादयो दयाप्रभेदास्तत्परीवाहाः । यथा 'तत्त्वेन यस्य महि-
मार्णवशीकराणुः शक्यो न मातुमपि शर्वापितामहाधैः' इत्युपक्रम्य 'विधिशिव-
सनकौधैर्यातुमत्यन्तदूरं तव परिजनभावं कामये कामवृत्तः' इत्युपसंहरता
स्तोत्ररत्नेन भगवत्पत्न्ये तात्पर्यभूमा गम्यते, तथा 'किञ्चैष शक्त्यतिशयेन न
तेऽनुकम्प्यः' इत्युपक्रम्य 'तवानुकम्प्यः स्मरतः प्रतिज्ञां मदेकवर्जं किमिदं
व्रतं ते' इत्युपसंहरता भगवदनुकम्पाविषयत्वलाभे च तात्पर्यभूयस्त्वं प्रकटी-
क्रियते । 'स्वयं 'कृपयैव—'इत्यपि सावधारणनिर्देशेन कृपाया एवाभीष्ट-
साधनत्वमित्युच्यते । 'पापैरनादिभवसंभववासनोत्थैर्दुःखेषु यः खलु मिमङ्-
क्षति हन्त जन्तुः । तं केवलं स्वकृपयैव समुद्धारिष्यस्तद्दुष्कृतस्य ननु नि-

दयाशनकम् ।

पृथग्निमात्थ शास्त्रैः' इति श्रीवैकुण्ठस्तोत्रे उदाहृतरीतिरेवानुस्त्रियते । इतरव्य-
वच्छेदकैर्नवकोरणाप्यपरितुष्यन्तः केवलमि यपि समुद्ररगे गुणान्तरानन्वयं
स्पष्टीचक्रुः । एतच्च 'कृपया केवलं' इति स्तोत्ररवक्लोकं 'केवलं मदीयथैव
कृपया—' इति गद्यवचनं चानुसृत्य । 'शास्त्रैरनादिनिधनैः स्मृतिभिस्त्वदीयै-
र्दिव्यावतारचरितैः शुभया च दृष्ट्या । निःश्रेयसं यदुपकल्पयसि प्रजानां
सा त्वत्कृपाजलांधितलजवल्गितश्रीः' ॥ इत्यनन्तरश्लोके शास्त्रप्रदीपदानं दि-
व्यावतारादिकं च सर्वं कृपाकार्यमिति स्पष्टमूचे । तादृश्यो दयाक्रियाः सर्वा
अत्र विस्तरेण प्रतिपाद्यन्ते । यदुक्तं श्लोकान्ते 'त्वत्कृपाजलांधितलजवल्गित-
श्रीः' इति तदनुस्त्रियत इवैतत्स्तोत्रान्ते 'दीनालम्बनदिव्यदम्पतिदयाकलोल-
कोलाहलः' इति । वल्गितं कलोलः । वल्गितश्रीश्च कलोलकोलाहलः ।
अनन्तरं क्षान्तिवात्सल्यसौशील्यादयो दयागुणा वर्णयन्ते । दयां प्रथमं प्र-
स्तुत्यानन्तरं क्षान्तिवात्सल्यादीनां प्रस्तावेन तेषां दयापरीवाहत्वं द्योत्यते ।
पटुप्रत्याहारप्रभृतिपुटपाकाप्रचकितः प्रत्ययिततमः श्रीभीष्मः सहस्रनाम्नां
स्तोत्रे पुनः पुनर्दयादिमृदुगुणानां प्राधान्यं कथयति । 'सुप्रसादः प्रसन्ना-
त्मा, सुहृत्; वत्सलो वत्सी, अविज्ञाता; विश्वदक्षिणः, लोकवन्द्युः; क्रोधहा,
महाहृदः; मुलभः, भयनाशनः; महानिधिः, प्रियकृत्; अरौद्रः, शिशिरः;
अक्रूरः, पेशलः; शरणागतवत्सलः, विश्रामः; जीवनः' इत्यादीनि बहूनि ना-
मानि दयागुणप्रख्यापकानि पपाठ । 'आनन्दो नन्दनो नन्दी' इति सह पा-
ठेनानन्दमयत्वेऽपि प्रजानामानन्दयितृत्वेनैतस्य नन्दित्वमिति व्यज्यते । श्रु-
तावानन्दमयप्रकरणे 'एष ह्येवानन्दयाति' इति निगद्यते । आनन्दयितृत्वाद्दृते
तस्य पूर्णानन्दो न स्यादिति तथाऽपि व्यज्यत इव । ब्रह्मणत्वं विना न बृह-
त्त्वमात्रेण भगवान्निर्वृणोति । 'अशाकन्तारणः' इत्यशोकत्वं संसारिशोकतार-
णेन । 'भयकृत्' इत्युक्त्वाऽनुपदमेवोच्यते 'भयनाशनः' इति । मयप्रसङ्गं विना
भयनाशकत्वस्यासम्भवात्तत्प्रसक्तिसम्पादनाय भयकृत्वम् । 'माता पिता आ-
ता निवासः शरणं सुहृद्भतिनारायणः' इति दयाधनत्वप्रख्यापनं सुचालोपनि-

पदि । 'यथा वा तरुणवल्गा वल्लं वल्गो वा मातरमनुगच्छति' इति श्रुतिः सहजवाससल्यप्रख्यापिका । 'मुहदं सर्वभूतानां ज्ञात्वा मां....' इति गीतं भगवता पञ्चमान्ते । 'गतिर्भर्ता प्रभुः साक्षी निवायः शरणं मुहदं' इत्युपवृद्धितं सौवालवचनं गीतायाम् । 'सर्वस्य शरणं मुहदं' 'धातुः प्रसादान्महिमानमैशम्—' इति च शरणागतिविधायकश्रेताश्रतरोपनिषत् । 'तत्प्रसादात् परां शान्तिं स्थानं प्राप्स्यसि शाश्वतम्' इति भगवान् । 'तस्मिन् प्रसन्ने किमिहास्त्यलभ्यं, इति दर्शनमपि भवति । 'प्रसादपरमो नाथो मम गेहमुपागतो, इति मालाकारः । प्रसादपारवश्यं नाथयोः । 'अनुक्रोशो हि साधूनां महद्भर्मस्य लक्षणम् । अनुक्रोशश्च साधूनां सदा प्रीतिं प्रयच्छति, ॥ इत्यानुशासनिके । 'आनुशंस्यपरैर्भाव्यं सदैव नियतात्मभिः, इति भीष्मस्य चरमोपदेशः पाण्डवान् प्रत्यानुशासनिकान्ते । 'शरणं भवन्तमतिकारुणिकं भव भक्तिगम्यमधिगम्य जनाः, इति किरातार्जुनीयेऽष्टादशे शरणत्वस्य करुणाकाष्ठानिवन्धनत्वद्योतनम् । 'हार्दानुगृहीतः शताधिकया' इति मुक्तचव्यवहितकारणत्वमनुग्रहस्य । 'परमतःसेतून्मानसम्बन्धभेदव्यपदेशेभ्यः, इत्यधिकरणे ब्रह्मणः श्रोनिवासस्य सर्वस्मात्परत्वमुच्यते । 'पुरुषान्न परं किञ्चित्सा काष्ठा सा परा गतिः' इति कठवल्ली । 'परः पराणां' 'परमं यः परायणम्' इति सर्वस्मात्परो भगवान् । तस्मादपि परा तद्दया । 'दयमानमनाः । वरद निजेच्छयैव परवानकरोः, इति श्रीरङ्गराजस्तवे निजेच्छया दयया भगवतः परवत्त्वं जगत्सृष्टाविति कथितम् । 'स्फारेक्षणेऽपि मिषति त्वयि निर्निमेषं पारे करिष्यति दया तव दुर्निवारा, इति वरदराजस्तवे । फलवितरणदक्षे पक्षपातानभिज्ञे भगवति निर्निमेषं पश्यति सति तमनादृत्य तेनापि दुर्निवारा तद्दया शोकस्य पारं तारयति । सहस्रं चक्षुषां स्फारमुन्माल्य पश्यन्नेवास्तां भगवान् । तेनाप्यनिवार्या ततोऽपि परा तद्दया शोचन्तमाश्रितजनं भवसागरादुद्धरेत् । अस्मिन् शतके दयायाः सर्वतः परत्वम् भूयो वर्ण्यते । 'परवति चतुरैस्ते विभ्रमैः श्रीनिवासे, इति श्रीनिवासदयायास्तस्मात्परत्वोक्तिः ।

ष्टुनिमात्थ शास्त्रैः' इति श्रीवैकुण्ठस्तवे उदाहृतगीतिरेवानुस्त्रियते । इतरव्य-
 वच्छेदेकैवकारणाप्यपरितुष्यन्तः केवलमपि यपि समुद्ररणे गुमान्तरानन्वयं
 स्पष्टीचक्रुः । एतच्च 'कृपया केवलं' इति स्तोत्ररवश्लोकं 'केवलं मदीयथैव
 कृपया—' इति गद्यवचनं चानुमृष्य । 'शास्त्रैरनादिनिधनैः स्मृतिभिस्त्वदीथै-
 दिव्यावतारचरितैः शुभया च दृष्टया । निःश्रेयसं यदुपकल्पयसि प्रजानां
 सा त्वत्कृपाजलधितल्लजवल्गितश्रीः' ॥ इत्यनन्तरश्लोके शास्त्रप्रदीपदानं दि-
 व्यावतारादिकं च सर्वं कृपाकार्यमिति स्पष्टमूच । तादृश्यो दयाक्रियाः सर्वा
 अत्र विस्तरेण प्रतिपाद्यन्ते । यदुक्तं श्लोकान्ते 'त्वत्कृपाजलधितल्लजवल्गित-
 श्रीः' इति तदनुस्त्रियते इवैतन्स्तोत्रान्ते 'दीनालम्बनदिव्यदम्पतिदयाकलोल-
 कोलाहलः' इति । वल्गितं कलोलः । वल्गितश्रीश्च कलोलकोलाहलः ।
 अनन्तरं क्षान्तिवात्सल्यसौशील्यादयो दयागुणा वर्णयन्ते । दयां प्रथमं प्र-
 स्तुत्यानन्तरं क्षान्तिवात्सल्यादीनां प्रस्तावेन तेषां दयापरीवाहत्वं द्योत्यते ।
 पटुप्रत्याहारप्रभृतिपुट्टपाकाप्रचकितः प्रत्ययिततमः श्रीभीष्मः सहस्रनाम्नां
 स्तोत्रे पुनः पुनर्दयादिमृदुगुणानां प्राधान्यं कथयति । 'मुप्रसादः प्रसन्ना-
 त्मा, सुहृत्; वत्सलो वत्सी, अविज्ञाता; विश्वदक्षिणः, लोकबन्धुः; क्रोधहा,
 महाहृदः; मुलम्भः, भयनाशनः; महानिधिः, प्रियकृत्; अरौद्रः, शिशिरः;
 अक्रूरः, पेशलः; शरणागतवत्सलः, विश्रामः; जीवनः' इत्यादीनि बहूनि ना-
 मानि दयागुणप्रख्यापकानि पपाठ । 'आनन्दो नन्दनो नन्दी' इति सह पा-
 ठेनानन्दमयत्वेऽपि प्रजानामानन्दयितृत्वेनैतस्य नन्दित्वमिति व्यज्यते । श्रु-
 तावानन्दमयप्रकरणे 'एष ह्येवानन्दयाति' इति निगद्यते । आनन्दयितृत्वाद्दृष्टे
 तस्य पूर्णानन्दो न स्यादिति तथाऽपि व्यज्यत इव । ब्रह्मणत्वं विना न बृह-
 त्त्वमात्रेण भगवान्निर्वृणोति । 'अशोकस्तारणः' इत्यशोकत्वं संसारिशोकतार-
 णेन । 'भयकृत्' इत्युक्त्वाऽनुपदमेवोच्यते 'भयनाशनः' इति । मयप्रसङ्गं विना
 भयनाशकत्वस्यासम्भवात्तत्प्रसक्तिसम्पादनाय भयकृत्वम् । 'माता पिता आ-
 ता निवासः शरणं सुहृदतिनारायणः' इति दयाधनत्वप्रख्यापनं सुबालोपनि-

पदि । 'यथा वा तरुणवत्सा वल्लं वत्सो वा मानरमनुगच्छति' इति श्रु-
तिः सहजवात्सल्यप्रग्न्यापिका । 'मुह्यद् सर्वभूतानां ज्ञात्वा मां....' इति
गीतं भगवता पञ्चमान्ते । 'गतिःसती प्रभुः नाक्षी निवाप्तः शरणं मुह्यत्' इ-
त्युपबृंहितं सोवालवचनं गीतायाम् । 'सर्वम्य शरणं मुह्यत्' 'धातुः प्रसादा-
न्माहिमानमैशम्—' इति च शरणागतिविधायकश्रेताश्वतरोपनिषत् । 'तत्प्र-
सादात् परां शान्तिं स्थानं प्राप्स्यसि शाश्वतम्' इति भगवान् । 'तस्मिन्
प्रसन्ने किमिहास्त्यलभ्यं, इति दर्शनमपि भवति । 'प्रसादपरमो नाथो मम
गेहमुपागतो, इति मालाकारः । प्रसादपारवश्यं नाथयोः । 'अनुक्रोशो हि सा-
धूनां महद्गर्मस्य लक्षणम् । अनुक्रोशश्च साधूनां सदा प्रीतिं प्रयच्छति, ॥
इत्यानुशासनिके । 'आनुशंस्यपरैर्भाव्यं सदैव नियतात्मभिः, इति भीष्मस्य
चरमोपदेशः पाण्डवान् प्रत्यानुशासनिकान्ते । 'शरणं भवन्तमतिकारुणिकं
भव भक्तिगम्यमधिगम्य जनाः, इति किरातार्जुनीयेऽष्टादशे शरणत्वस्य करुणा-
काष्ठानिवन्धनत्वद्योतनम् । 'हार्दानुगृहीतः शताधिकया' इति मुक्त्यव्यवहि-
तकारणत्वमनुग्रहस्य । 'परमतःसेतून्मानसम्बन्धभेदेव्यपदेशेभ्यः, इत्यधिकर-
णे ब्रह्मणः श्रोनिवासस्य सर्वस्वात्परत्वमुच्यते । 'पुरुषान्न परं किञ्चित्सा काष्ठा
सा परा गतिः' इति कठवल्ली । 'परः पराणां' 'परमं यः परायणम्' इति
सर्वस्वात्परो भगवान् । तस्मादपि परा तद्दया । 'दयमानमनाः । वरद नि-
जेच्छयैव परवानकरोः, इति श्रीरङ्गराजस्तवे निजेच्छया दयया भगवतः पर-
वत्त्वं जगत्सृष्टाविति कथितम् । 'स्फारेक्षणेऽपि मिषति त्वयि निर्निमेषं पारे
करिष्यति दया तव दुर्निवारा, इति वरदराजन्तवे । फलवितरणदक्षे पक्ष-
पातानभिज्ञे भगवति निर्निमेषं पश्यति सति तमनादृत्य तेनापि दुर्निवारा
तद्दया शोकस्य पारं तारयति । सहस्रं चक्षुषां स्फारमुन्मील्य पश्यन्नेवास्तां
भगवान् । तेनाप्यनिवार्या ततोऽपि परा तद्दया शोचन्तमाश्रितजनं भवसा-
गरादुद्धरेत् । अस्मिन् शतके दयायाः सर्वतः परत्वम् भूयो वर्ण्यते । 'पर-
वति चतुरैस्ते विभ्रमैः श्रीनिवासे, इति श्रीनिवासदयायास्तस्मात्परत्वोक्तिः ।

दयाशतकम् ।

‘स्वाधीनवृषगिरीशाम्, इति तस्य दयाधीनत्वम् । दयाधीनो भगवतश्चेतनज-
यः । दयाप्रवाहे गिरीशेश्वरस्थः सर्वोत्तुङ्गः श्रीनिवासोऽपि मज्जति । ‘कृपे
त्वं तत्तादृक्प्रथिमवृषपृथ्वीधरपतिस्वरूपद्वैगुण्यद्विगुणनिजविन्दुः प्रवहसि,
इति दयापृषतस्य ब्रह्मणोऽपि परिवृढतरत्वं वर्ण्यते । ‘अत्र दयावात्सल्यजल-
सिन्धुत्वरूपेणातितुङ्गानामपि स्वापराधानां तत्र निमज्जनं सूच्यते, इत्युक्तं
स्तोत्रभाष्ये दयायाः सिन्धुत्वरूपणप्रयोजनकथनाय । अत्र त्रिसीमरहितस्य
सर्वतः परिवृढस्य ब्रह्मणोऽपि दयाप्रवाहपृषते मज्जनं वर्ण्यते । विपलायिता-
न्यपि सत्त्वानि दूरगतानि सुदुर्लभानि दयया द्राघीयस्या दृढतरया गुणवा-
गुरयाऽऽनाद्य भगवद्गुणीक्रियन्ते । व्यूहविभवार्चादिमूर्तयो दयाप्रयुक्तास्तत्प-
रीवाहभूताः । कलशोदधिसम्पदो दयाया सन्मतिमन्थसंस्कृताया अमृतांशः
श्रीनिवासस्य दिव्यदेहः । दयाप्रवाहो धरित्रीं संप्लाव्य तां देवीं शरणागत-
सस्यमालिनीं कृत्वा वृषशैलेशकृषीवलमानन्दयति । दयया वर्मितः शार्ङ्गी
अस्मदनन्तदुःसहतीत्रापराधविषशल्यैरविद्धो भवति । भगवद्विज्यमूर्तिः शीत-
शीता श्रद्धधानावगाह्या दयादीर्घिका । शीलोपज्ञं शीतं कल्याणगुणौघं क्षरति
दया । गुरुपरम्परा दयाम्भोधिपरीवाहपरम्परा । विष्वक्सेनो दयाम्भोधु-
त्थितं शिक्षास्रोतः । वृषगिरीशगुणेश्वरी दया । समस्तजननी पुंप्रधानेश्वरेश्वरी
श्रीरितरा देव्यश्च दयायाः प्रतिच्छन्दाः । भास्करस्य प्रभेव छायाभूता भग-
वतः श्रीः । तस्या भगवतश्छायात्वे भगवतो दयादिप्रतिमांशानां प्रायेण प्रति-
विम्बेऽन्वयः । तथा च विम्बभूतभगवदन्वितदयायाश्छायाभूता देव्य इति
वर्णनं नानुपन्नम् । ‘ललितरुचिषु लक्ष्मीभूमिनीलासु नूनं प्रथयति बहुमानं
त्वत्प्रतिच्छन्दबुद्ध्या इति चतुर्थदशके । लक्ष्म्या भगवद्दयाप्रतिविम्बत्वात्
करुणामिव रूपिणीम् इति तस्याः प्रथमदशके वर्णनम् । विम्बरूपायाः करु-
णायाः प्रतिरूपा श्रीः । रूपिणीं करुणामिवे तोवशब्देन करुणाच्छायात्वं द्यो-
त्यत इव । श्रीभूमिनीला दयामूर्तयः । ताश्च करुणाकार्यनिर्वाहं विभजन्ते ।
आश्रितदोषादर्शनं कारयति नीला । यदि कदाचित् दृष्टिपथं गच्छेद्दोषः तत्क्षा-

मया भूम्या । भगवद्दयाप्रतिघातानां वागणं क्रियते तयाऽपराधक्षमापणेन । अपराधः क्षान्तः । न तावता तुप्यामः । 'स्वजनयसि माता तदभि नः' इति स्वजनीकरणं क्रियते जनन्या श्रिया । भगवानपि करुणापूर्णत्वेन करुणावरुणालयत्वेन व्यक्तं गच्छति । शक्त्यादयो गुणा दयाया अनुचराः । बोधश्च मार्गप्रदर्शयिष्येति । ज्ञानविशेषत्वाद्दयारूपेच्छाया बोधस्याग्रेसरत्वदर्शनम् । परदुःखनिराकरणेच्छा दया आचार्यमते । 'परदुःखनिराकरणेच्छा दया' इति मल्लिनाथस्मृतिः किरातार्जुनीयव्याख्यायाम् । 'त्रिविधचिदचित्सत्तात्त्विकमप्रवृत्तिनियामिका वृषगिरिविभोरिच्छा सा त्वं परैरपराहता' इत्यष्टमदशकोपक्रमे भगवदिच्छाचं प्रदर्शितं दयायाः । इच्छा च ज्ञानविशेषस्तदवस्था । गुणषट्के प्रथमगणितज्ञानस्य विकासविशेषा दया । तथा च दयाया न षाड्गुण्यवहिर्भावः । दया च कालुष्यरूपाशुद्धिर्हितं विशुद्धज्ञानम् । आनन्दमयस्यापि विशुद्धिः प्राश्यते दयोदयेन । अकिञ्चननिधिरिति दया स्तूयते प्रथमदशकान्ते । तेन च दयायाः स्वयंप्रयोजनत्वं सिध्यति । भगवतः समन्वयाधिकरणभाष्यप्रतिपादितं निधित्वं भगवद्दयायां समन्वेति । सृतिश्च साऽपवर्गविवर्गयोः । तेन च 'फलमत उपपत्तः' इति भगवति भगवता वादरायणेन सिद्धान्तितस्य फलप्रदत्वस्य तद्दयायां मुख्यसमन्वयप्रदर्शनम् । दयाद्वारकं फलप्रदत्वम् । अरविन्दलाचनमनःकान्ताप्रसादादृते न हि श्रेयः संभाव्येत नृणां कर्हिचित् संसृत्यक्षरवैष्णवाध्वसु । 'संराजः सानुकम्पात् पितुरुचितविदः नाम्यभाजां वदान्यात्' इति फलाधिकरणविषयश्लोके सानुकम्पत्वविशेषणनिवेश आचार्यैरधिकरणनारावल्याम । प्रलयपयोधो सर्वमज्जकः सर्वोत्तुङ्गा भगवान् स्वयं दयाणीव मज्जति । सर्वमज्जकस्यापि मज्जयित्वा तद्दया स्वाम्भस्यपोरे । 'जन्माद्यस्य यतः' इति ब्रह्मलक्षणम् । दयाद्वारकं ब्रह्मणा जन्मादिकर्तृत्वमिति द्वितीयदशके प्रदर्श्यते । 'श्रींशे शीतमिव हृद्म' इति ब्रह्मणः शीतत्वानुभवा दयान्वयं विना न संभाव्येत । शीतहृदोऽप्यतिलङ्घितशामनेष्वर्भाक्षां विनम्बिताः समा धनन्तगमेतन्निगमे एव-

शीतताप्रकृतिगमनाय । भगवत्तापनिर्वापिका दया । अपराधचक्रवर्तिनोऽ
 स्मान्प्रतिभटान्दयैकाऽऽद्याद्य भगवत्पादसान्कर्तुं प्रभवति । तां विनाऽस्मद्वशीक-
 रणे तस्य नैराश्यमेव भवेत् । अस्माकमपि तां विना भगवद्वशीकरणं न संभ-
 वेत् । दया न केवलं भगवन्तं स्वपरनन्त्रीकराति; अपि तु ये भगवन्तं
 प्रणतास्तद्दासास्तत्परतन्त्रमपि कराति तम् । तादृशं तस्या वैयात्यम् । सर्वज्ञं
 सहस्रांशुमविज्ञातारं मुखं दोष्यदोषिविवेकशून्यं करोति । 'दिव्यो ह्यमूर्तः
 पुरुषः स बाह्याभ्यन्तरो ह्यजः' इति प्रसिद्धमजायमानं पुरुषं प्राणिनां कर्मा-
 यत्तभाविजन्मभेदान् ग्राहयति । सर्वोन्नतमपि तमतिनीचनिषादकुब्जादिसा-
 म्यं प्रापयति । ब्रह्मणः साम्यं प्राप्यं प्राणिभिः । प्राणिसाम्यं भजते ब्रह्म ।
 समस्तजननी चैतन्यस्तन्यदायिनी श्रीः । माता दया तु विश्वोपकारं दुग्धे ।
 विश्वानुग्रहमाता दया ॥

'वृषगिरिगृहमेधिगुणा बंधवलैश्वर्यवीर्यशक्तिमुखाः । दोषा भवेयु-
 र्गते यदि नाम दये त्वया विनाभूताः ।' इति श्लोकेन गुणान्तराप्यवि-
 गणय्य दयास्तुतिरचनोपपत्तिर्निरूप्यते । गुणत्वमेव न स्याद्गुणान्तराणां
 दयान्वयं विना । प्रत्युत दोषत्वमेव भवेत्तेषाम् । न दोषः स्तूयेत केनापि
 कविना । यत्संबन्धाधीनं गुणान्तराणां गुणत्वम् ; तेषां गुणत्वनिष्पादिकां
 निरूपाधिकगुणत्ववर्ती दयामेव स्तुम इत्याशयः । दयाश्लेषाद्वृषशिवरिवि-
 श्वभरगुणाः स्वदन्ते दान्तेभ्यः । 'कृपे परवतस्त्वया वृषगिरीशितुः क्रीडितं
 जगद्धितमशेषतः' इति सर्वस्य कृपाप्रयुक्तत्वम् ; हितत्वं च प्रतिज्ञायते ।
 यथा लोकमाता नित्यमज्ञातनिग्रहा; तथा दया निग्रहकथानभिज्ञा । बर्हि-
 ष्कृतनिग्रहा सा । निग्रहोऽप्यनुग्रहो भवति दयाप्रभावेन । अशुद्धयपनयनाय
 निग्रहो भवेत् । 'क्रोधोऽपि तेऽनुग्रह एव संमतः' इति शत्रुकालियपत्न्यः
 सर्पजातिप्रभवा भर्तृजिघांसुकृष्णस्तुतौ । 'यस्यानुग्रहमिच्छामि तस्य वित्तं
 हराम्यहम्' इति भगवान् । 'विलीनस्वातन्त्र्यो वृषगिरिपतिस्त्वद्विहृतिभिर्दि-
 शत्येवं देवो जनितसुगतिं दण्डनविधिम्' इति सप्तमदशके ॥

किमर्थं श्रीनिवामदयाविषया स्तुतिः? श्रीनिवामन्वादेवेति ब्रह्मः ।
 श्रियं विना दयाम्बरूपमेव न सिध्येत् । नेतरमूर्तीनां श्रीनामाङ्कितत्वं निय-
 मेन । करुणैव रूपिणी श्रीः । सा च श्रीनिवामनाभ्यविनाभृता । सन्ति
 चात्र बहूनि हेतवन्तराणि । दयानिवर्त्य पापनिर्हरणम् । अधमर्षणं वाञ्छेयुः
 पापिष्ठाः । वेङ्कटगिरिश्च पापनिवर्तनाश्रमेवावर्ताणः । वेमिति पापराशिवोवक-
 मव्ययम् । कट दोह । सर्वपापं भस्मसात्करोतीति वेङ्कटः । ध्रुवं स
 गिरिर्धनीभूतदयेत्युत्प्रेक्ष्यते प्रथमश्लोके । दयाकारणाव करोति श्रीनिवाम-
 नवासभृता वेङ्कटगिरिः । 'सर्वपापप्रशमनं सर्वपुण्यविवधनम्' 'यद्याद-
 च्छति वै जन्तुर्मनसाऽपि च तं नृप । तथा सिद्धयति तत्सर्वं गिरेरस्य
 प्रभावतः' ॥ इति तत्प्रशंसा । अत एव गिरिप्रपदनेन स्तोत्रमारभ्यते ।
 प्रपत्तिरत्र मुख्यप्रतिपाद्या । यथा श्रीशठकोपगाथासहस्री दीर्घशरणागतिस्त-
 थेदं शतकम् । षष्ठदशकोपान्त्यश्लोके श्रीभाष्यकारयामुनप्रभृतयो दयायां
 भरन्यसनादधिकं हितं जगति नेति प्रथयन्तीत्युक्तम् । अन्तिमश्लोकेन भव-
 मूलहरां लहरीं मयि निधेहि' इति संसारमोक्षप्रार्थना कृता । करुणालहरीति
 पण्डितराजचिरचिता स्तुतिः कृष्णे स्वात्मनिवेदनरूपा । तत्स्तोत्रमपि शतकम् ।
 'विषीदता नाथ! विषानलोपमे विषादभूमौ भवसागरे विभो । परं प्रतीका-
 रमपश्यताऽधुना मयाऽयमात्मा भवते निवेदितः' ॥ इति तत्स्तुत्युपक्रमः ।
 दयामूर्तित्वेन तत्र भगवतोऽनुभवः । आचार्यश्लोकमवलोक्य करुणालहरी-
 नामकरणं कृतं वा न वेति वयं न जानीमः । श्रीमद्यामुनाचार्यस्तोत्रच्छायया
 तत्स्तुतिः प्रणीतेति निश्चेतुं शक्नुमः । चिकीर्षितायां स्तोत्ररत्नव्याख्यायां
 तत्रोपपत्तीः प्रदर्शयिष्यामः । श्रीभाष्यमवतीर्णं श्रीनिवासदययेति प्रसिद्धम् ।
 ततोऽपि महत्तरानुग्रहः किं नाम स्यादस्माकम् । भगवद्दयाकाष्ठा श्रीभाष्या-
 वतारणम् । गिरिशिखरनिवासिनो दया निःशरच्छलेन प्रवहेत् । वारिधारा-
 विशेषैर्दयाप्रवाहो व्यज्येत । गिरिशिखरनिवासी गिरिराजः कृपावलः स्यात् ।
 शरणागतजनरूपसम्यवृद्ध्या दयाप्रवाहोपनतया प्रीयते सः । शरणागतस-

स्यवृद्धिर्चावताम्य मुग्धं प्रयोजनम् । इदानीमपि कृषीवलाः पाश्चात्याः
गिरिप्रदेशेष्वपित्वा एलादिकृषिं कुर्वन्तो दृश्यन्ते । अयं दिव्यकृषीवलाः प्रप-
न्नसस्यवृद्धिर्माप्सति । उन्नर्तागरीशंखरवासिना तुङ्गेन यदि नीचैः साम्य-
मुह्यत तदा सौशील्यादिदयागुणाः काष्ठां गच्छेयुः । न तथा सौशील्यप्रथा
भूमिष्ठमूर्तिविषये; यथा शैलस्थे । 'भूमिष्ठानिव शैलस्थः' इति वैषम्यं ना-
द्रियते प्राज्ञतमेन करुणामूर्तिना श्रीनिवासेन । 'अमीषां निन्नत्वं वृषगिरि-
प्तेरुन्नतिमपि प्रभृतेः स्रोतोभिः प्रपन्नमनुकम्पे समयसि' इति कुत्रान्यत्र व-
र्णयितुं शक्येत । अवताराणां गिरेरवतरणं स्वरसम् । अर्चामूर्तीनां विभ-
वावतारवर्णनं त्रिषु स्थलेषु कृतमाचार्यैः । श्रीरङ्गे, श्रोवेङ्कटगिरौ; श्रीहस्तिगि-
रौ च । अत्र दशाप्यवताराः प्रदर्श्यन्ते । हस्तिगिरौ कतिचिदेव; तद्गिरैर-
नुन्नतत्वात् । भूमिष्ठे श्रीरङ्गनिवासिनि कथमैदम्पर्येण सर्वावतारवर्णनकर्तृत्व-
मिति चेत्—तस्य नटाग्रणीत्वाद्भङ्गेऽवतारभूमिकापरिग्रहौचित्याच्चेति ब्रूमः ।
श्रीशब्दघटितभगवन्नामसु गरीयान् बहुमानः कुरुवृद्धस्य ।

‘श्रीदः श्रीशः श्रीनिवास्तः श्रीनिधिः श्रीविभावनः । श्रीधरः श्रीकरः
श्रेयः श्रीमाल्लोकत्रयाश्रयः ॥’ इति । लोकत्रयाश्रयत्वं श्रीमत्त्वेनेति व्य-
ज्यते । सर्वैराश्रीयमाणत्वरूपश्रीमहिमा श्रीशब्दव्युत्पत्तिसिद्धः । गिरिष्ठः
कृषीवलाः कृषिसंवर्धितप्रपन्नसस्यमालाः सम्यग्द्रष्टुं प्रभवेत् । स्तूयमाना च
तद्दया शैलमारुह्यैतच्छतकमभ्यस्यमानान्सम्यगालोकेयत् । गिरिनिर्झरवारिभि-
स्ताननितरशरणानामाधिराज्येऽभिषिञ्चेत् । भगवद्दयया तामधिकृत्य प्रवृत्तेयं
सरस्वती क्षेमं काङ्क्षद्भिः सम्यगभ्यस्येत । वारिधाराश्च दयान्वञ्जिन्य आकाश-
गङ्गा पापविनाशिन्याद्याः । 'दृढविनिर्हिता निःश्रेणिस्त्वं दये निजपर्वभिः' इति
कुत्रान्यत्र दयाया निःश्रेणित्वं रूप्येत । दयासोपानं श्रीवेङ्कटपतिचरणप्राप-
कम् । उदाहृतहेतुष्वेकैकमप्यलं श्रीनिवासमूर्तिवरणे दयावर्णनाय । समुच्च-
ये किमु वक्तव्यम् ।

आचार्या भगवद्दयापरीवाहपरम्परा । तेषां परमकल्याणबुद्धयोऽस्मा-

कं शरणम् । तद्वियां परिक्ल्पनं विचित्रं वर्णयेत् प्रपत्तिर्प्राप्तपादके पप्रदथके ।
 'त्वदुदयतूलिकाभिरमुना वृषशैलजुषा स्थिरतरशिल्पिनैव परिकल्पितचित्रधि-
 यः । यतिपतियामुनप्रभृतयः प्रथयन्ति दये जगति हितं न नन्वधि भग्न्य-
 सनादधिकम्' ॥ इति । दैवैव शरणमस्माकमित्युपादेश्यस्मद्देशिकेननुक्रोशक-
 विजितैः । 'क्रीडातूलिकया कृपारूपितया स्वयम् । एको विश्वमिदं
 चित्रं विभुः श्रीमानर्जाजनत्' ॥ इति यादवाभ्युदये एकैव तूलिकया दिश्र-
 चित्रलेखनमुच्यते । अत्र बहुयन्तूलिका एकवुद्विचित्रलेखने । आ परिणो-
 षादन्यथान्यथा प्रसृज्य नवं नवं विलिख्यते नवनवशलाकाभिः । तूलिका चये
 न क्रीडातूलिका दयया केवलं रूपिता यथा जगच्चित्रलेखने । किं तु
 दयामयी तूलिका । न लीलान्वयगन्धोऽपि यतिपतियामुनप्रभृतिवुद्विकल्पेन ।
 दया चोदीयमाना न यातयामा गतरसा । उदीयमाना दया वीर्यवत्तरा स्यात् ।
 कालक्रमेण तस्या ह्रासः प्रसिद्धः । अत उच्यते उदयतूलिकाभिरिति ।
 'चिन्ताशाणोल्लिखितमसकृत्' इति हंससन्देशनिर्माणविषये आचार्याः ।
 लिखित्वा लिखित्वा पुनः पुनर्विमृश्यान्यथाऽन्यथा विपरिणम्य रचितं हंसम-
 न्देशकाव्यं मेघसन्देशादन्यूनवहुमतिलब्धये । कवित्वरूपवहुमतौ न निरपेक्षा
 आचार्याः । 'ये नाम केचिदिह नः कवयो मदन्ये मानः स्तुवन्ति मधुसू-
 दनपादुके त्वाम् । लप्स्ये गुणांशविनिवेशितमानसानां तेषामहं सवहु-
 मानविलोकितानि' इति पादुकान्ते । 'सत्कारकालकूटं तरुणीकुणपं सभा-
 भुजङ्गी च । परिहरति राजधानीकुर्म्भापाकम्' इति वदन्तः कवि-
 त्वेन बहुमतिं न न बहुमन्यन्ते । अखण्डत्रह्माण्डप्रथमतरशिल्पिना भगवतैव
 कल्पिता आचार्यधियः । 'सा निर्मिता विश्वसृजा प्रयत्नादेकस्थसौन्दर्यद्विदृ-
 श्येव' इति पार्वतीविषये कुमारसंभवे । अनायासेन लीलैव विश्वं सृजन्
 ब्रष्टा तां प्रयत्नात्ससर्ज । नात्र विश्वसृजश्चतुर्मुखस्य सृष्टिः । स्थिरतरशिल्पि-
 ना श्रीनिवासैवेव सृज्यते आचार्यशुभवुद्धिः । पञ्चीकृतव्याकृतमात्मनश्च वेधाः
 अपञ्चीकृतान्याकृतस्यापि स्थिरस्य स्रष्टा प्रथमतरशिल्पी भगवान् । यद्यपि

धेयः सर्वमनुन्यतद्बुद्धिस्रष्टावधिकारोऽस्मि; आचार्यधियः श्रीनिवासाः स्वयं परिकल्पयति । लोकोत्तराः कल्याणतमा अतिविचित्रास्ताद्धियः । 'चित्रे निवेद्य परिकल्पितसत्त्वयोगा रूपोच्चयेन विधिना मनसा कृता नु' इति लोकोत्तरमुन्द्रवपुःसृष्टिविषये कविसार्वभौमः कालिदासः । चित्रं निर्माय तदेव प्राणवत्कृतं न्वित्युल्लङ्घः । चित्रलेखने आ परितोषात्पुनः पुनः प्रसृज्य यथामनोरथमन्यथाऽन्यथा करणं सुशकम् । यावता तृप्तिर्जायते तावता तच्चित्रं प्राणवत्क्रियते । चित्रलेखनं विना वपुष एव प्रथमतो निर्माणे सृज्यमानप्राणिवपुषो यथेष्टमन्यथा विनिमयो न शक्यः । मनसा यथामनोरथं सर्वांनिशायिरूपद्रुद्धावनं चित्रे तलेखनादपि सुलभम् । तदेवोच्यते 'रूपोच्चयेन विधिना मनसा कृता नु' इति । कृतयुगे मनसा सृष्टिः श्रूयते । कार्त्तियुगीनामाचार्यधियां दयाधनेन मनसा सृष्टिरुचिता । अत्र दयारूपमनोवृत्तिमयतूलिकाभिर्लिखितमिवाचार्याणां विचित्रधीचित्तमित्युल्लिख्यते । मनोवृत्तिस्थाने धर्ममूतज्ञानविकासविशेषा अस्मत्सिद्धान्ते । नात्र प्रथमं चित्रलेखनमनन्तरं चित्रलिखितस्य सत्त्वयोगपरिकल्पनम्; यथा शाकुन्तले । किन्तु प्राणप्राणभगवलिखिताचार्यधीचित्रं तथैवास्ते । एवं च निरर्वाधिकदयावनत्वमस्सतीर्थकरधियां सिध्यति । श्रीनिवासदयैव ताः परिकल्पयन्ते । ततस्तेषां न भ्रमविप्रालिप्सादिसंभवः । 'सूर्याचन्द्रमसौ धाता यथापूर्वमकल्पयत्' इति सूर्यचन्द्रादिलोकभासकतेजसां कल्पनम् । आचार्यधियां तु सृष्टौ 'परिकल्पित' इति पर्युपसृष्टकल्पनव्यवहारेण ततोऽपि वैलक्षण्यं व्यज्यत इव । शाकुन्तलश्लोकानुरोधश्च भवति । दयामयत्वादाचार्यधियामतिलघुभूतं सर्वसमाश्रयणीयं परमनिःश्रेयसोपायं ते प्रथयन्त्यपारदयया । 'मृदुहृदये दये-' इत्यनन्तरश्लोकः सङ्कल्पसूर्योदये वेङ्कटगिरौ गीयमानत्वेन पठ्यते ।

'तद्गुणसारत्वात्तु तद्व्यपदेशः प्राज्ञवत्' इति वादरायणीयं सूत्रं ज्ञाधिकरणे । 'विज्ञानगुणसारत्वादात्मनो ज्ञानमिति व्यपदेशः । विज्ञानमेवास्व

सारभूता गुणः । यथा प्राज्ञन्यानन्दः सारभूतो गुण इति प्राज्ञ आनन्द-
शब्देन व्यपदिश्यते इति तन्मूत्रभाष्यम् । गुणेषु सारभूते जानम । जाना
वस्थाभेदेषु ज्ञानेषु सारभूता दया प्राणिनाम् । सैव खन्दु विश्वापकारं दुग्धे ।
सर्वाश्चापराधान्क्षाम्यति । अतो द्याम्नुतिरवश्यकार्याः प्रथमकार्या च ॥

वृषयैलाधिपतेः स्वभावभूता दयाः यथा जलधेः शीतता । 'लोक-
वत्तु लीलैकैवल्यम्' इति नप्रयोजनवत्त्वाधिकरणे । तदधिकरणभावप्रकाशि-
कायामुक्तम्—ननु 'केवलं लीलैकप्रयोजनाः कन्तुकाधारम्भा दृश्यन्ते । जन्म-
स्थितिध्वंसादेर्लीलैव प्रयोजनम्' इति कन्तुकारम्भजन्मस्थितिध्वंसादेर्लीलाप्रयो-
जनकत्वप्रतिपादकभाष्ये विद्यमाने तदनादरेण 'कन्तुकाधारम्भस्य लीलान्वं
युक्तम्; यत्नगौरवाभावात् । जगद्व्यापारस्य तु लीलान्वमनुपपन्नम्' इति कथं
व्यापारस्यैव लीलान्वकथनमिति चेत्— अत्र केचित्—'क्रीडाार्थं सृष्टिरित्यप्ये
भोगार्थमिति चापरे । देवस्यैष स्वभावोऽयमाप्तकामस्य का स्पृहा ॥' इति
माण्डूक्यश्रुतौ सृष्टर्लीलार्थत्वस्य परपक्षन्वोपन्यासात्, लीलाशब्दोऽज्ञानायास-
कर्मपरः । लीलामात्रमेतस्य भारतयथान्यवहनमिति तत्रापि प्रयोगदर्शनात्,
यथाङ्गुलिचालनादयोऽज्ञानायाससाध्याः क्रिया न प्रयोजनापेक्षाः, अत्र एव न
तत्र प्रयोजनप्रश्नः, तत्प्रश्नेऽपि तूष्णीमेवोत्तरम्; एवं परमात्मनोऽप्यनायास-
साध्या सृष्ट्यादिक्रिया न प्रयोजनापेक्षा; अत्र चाखिलभुवनजन्मस्थेमभङ्गादि-
लील इत्याद्यपद्यस्यैव साक्षित्वात् 'केवललीलैकप्रयोजनाः कन्तुकाधारम्भाः ।
ध्वंसादेर्लीलैव प्रयोजनम्' इति भाष्यस्यापि स्वस्य स्वयं दास इतिवत्त्वस्य
स्वयमेव प्रयोजनमित्यर्थे तात्पर्यमित्येवाचार्याभिप्राय इति वर्णयन्ति—इति ॥

यद्यपि समाधानग्रन्थस्य केचिदित्युपक्रमः, समाधानान्तरस्यानुक्ते-
रुक्तसमाधाने संमतिः स्यादिव । लीलासूत्रस्य बहुधा व्याख्यानमद्वैतग्रन्थेषु ।
'लीला क्रिया विलामश्चेति स्मरणाल्लीलाशब्दस्य क्रियामात्रं विलामरूपक्रिया
चेत्यर्थद्वयं संभवति । 'लीलाशब्दस्य क्रीडावाचिता क्रियामात्रवाचिता च ।
क्रियामात्रे शक्तिमवलम्ब्यानायाससाध्यक्रियालक्षकता च' इति परिमले ।

“भवेदेतदेवं यदि प्रेक्षावत्प्रवृत्तिः प्रयोजनवत्तया व्याप्ता भवेत् । ततस्तत्रि-
वृत्तो निर्वर्तन, शिंशुपालत्वमिव वृक्षतानिवृत्तो । न त्वेतदग्नि । प्रेक्षावतामन-
नुसंहितप्रयोजनानामपि यादृच्छिकीषु क्रियासु प्रवृत्तिदर्शनात् । अन्यथा
‘न कुर्वीत वृथा चेष्टाम्’ इति धर्मसूत्रकृतां प्रतिषेधा निर्विषयः प्रसज्येत ।
न चान्मत्तान्प्रत्येतत्सूत्रमर्थवत् । तेषां तदर्थवोधतदनुष्ठानानुपपत्तेः । अपि चा-
दृष्टहेतुकार्यत्तिकी श्वासप्रश्वासलक्षणा प्रेक्षावतां क्रिया प्रयोजनानुसन्धानम-
न्तरेण दृष्टा ।....यथा च स्वार्थपरार्थसंपदासादितसमस्तकामानां कृतकृत्यतयाऽ
नाकुलमनःप्रामकामानामेव लीलामालात्सत्यप्यनुनिष्पादिनि प्रयोजने नैव तदु-
द्देशेन प्रवृत्तिः । एवं ब्रह्मणोऽपि जगत्सर्जने प्रवृत्तिर्नानुपपन्ना । दृष्टं च यदल्पव-
लवीर्यवृद्धीनामशक्यमतिदुष्करं वा तदन्येषामनल्पबलवीर्यवृद्धीनां मुशकमीप-
त्करं वा । न हि वानरैर्मरुतिप्रभृतिभिर्नैगैर्न वृद्धो नीरनिधिरगाधो महासत्त्वा-
नाम् । न चैष पार्थेन शिलीमुखैर्न वृद्धः । न चायं न पीतः सद्भिक्षप्य चुलकेन
हेलयेव कलशयोनिना महामुनिना । तस्मादुपपन्नं यद्वेल्या वा, स्वभावाद्वा,
लीलया वा जगत्सर्जनं भगवतः ।” इति तदधिकरणभामतीभिद्धान्तग्रन्थः ।
‘क्रियामात्रार्थत्वमादाय यादृच्छिकाङ्गुलिचलनादिक्रियायां स्वभाविक-
श्वासनिषेधादिक्रियायां च प्रयोजनोद्देशरहितायां व्यभिचार उक्तः ।
सुखितस्य सुखानुभवप्रयुक्ता हासगानादिरूपा प्रयोजनोद्देशरहिता दृश्यते ।
न हि तत्र प्रयोजनमप्यपि संभावयितुं शक्यते । दुःखोद्देके रोदनवत्सु-
खोद्देके हासगानादेः प्रयोजनोद्देशरहितस्य सर्वानुभवसिद्धत्वात् । अत एव
हसितरूदितादिषु कारणमेव पृच्छन्ति; न प्रयोजनम् ।
लीलायादृच्छिकस्वभाविकक्रियासु च व्यभिचार इत्यर्थः । ‘क्रीडार्थं सृष्टि-
रित्यन्ये भागार्थमिति चापरे । देवस्थेषु स्वभावाऽयमासकामस्य का स्पृहा ॥’
इति माण्डूक्योपनिषदि तात्कालिकानन्दप्रयोजनलीलात्वमेव क्रीडार्थं सृष्टि-
रित्यन्य इत्यनेनानभिमतं प्रदर्शितम् । न तु हासगानादितुल्यप्रयोजनोद्देश-
रहितं लीलात्वम्’ इति परिमले ॥

भावप्रकाशिकात् समाधानमुदाहृताद्वैतग्रन्थोक्तानुसारीव । क्रीडा-
पक्षं भोगपक्षं च विहाय स्वभावपक्षे विश्राम्यतीव माण्डूक्यश्रुतिः । पक्षा-
न्तरपरिग्रहे हेतुश्चोक्तः 'आप्तकामस्य का सृष्टा' इति । स्वभावस्यापर्य-
नयोज्यत्वम् । देवस्य स्वभावो दयमानता । 'जलधेरिव शीतता दये त्वं
वृषशैलाधिपतेः स्वभावभृता' । दयया परार्थं सृष्टिः । स्वभावपक्षश्च दया-
पक्षे पर्यवस्यति । 'यथा प्रयोजनोद्देशं विनापि दहनस्य दाहकत्वम्, मत्त-
स्य मुखोद्देकादिनैव नृतगानादि, प्रेक्षावतोऽपि प्रवचनादिकाले हस्ताङ्गु-
ल्यादिव्यापारः, एवमीश्वरस्यानन्देष्टेकेण स्वभावेन परप्रयोजनोद्देशेन च केव-
ललीलारूपा सृष्टिः' इति श्रीमन्मध्वभाष्यव्याख्यायां सूतार्थमणिमञ्जर्यां
स्वभावपक्षे विश्रान्तिः प्रदर्शिता लीलासूत्रस्य । 'देवस्यैषः—' इति देव-
स्यैष इच्छाविषय इति सृष्ट्यादिविषयः स्वभाव एव न प्रयोजनाय भव-
तीति च श्रुत्यर्थो वर्णितस्तत्र । द्वितीयदशके— 'आसृष्टिसन्ततानाम्—'
इति श्लोकव्याख्यानोदाहरिष्यमाणगीताभाष्यतात्पर्यचन्द्रिकावाक्याभ्यां दया-
स्वभावमूलप्रपञ्चसृष्टिपक्षानुकूलानि । दयया सृष्टिः । दयया प्रलयः । यदि
दयया जन्मस्थितिभङ्गनिर्वाहः सर्वाभ्युपगतः, यदि च दयाया देवस्वभाव-
त्वमभ्युपगतम्, केवलदयास्वभावमूलत्वेन परिहारः प्रयोजनवत्त्वाभावचोद्य-
स्य स्वरसः । यदि दयया परिहारो लीलासूत्रे कथमनन्तरसूत्रे नैर्दृष्यशङ्को-
त्थितिरिति चेत्—उच्यते । स्वाभाविक्या दयैव सृष्ट्यादौ प्रवर्तते भग-
वान् । समं सुखमयं च सिसृक्षति । सृष्टसमस्तपदार्थजातस्यानुकूल्यमेव स्वभा-
वतः । तेषां दुःखहेतुत्वं नेश्वरापराधः; किं त्वस्तत्कर्मापराधः । स्वाभाविकी
दया प्राणिकर्मणा निरुध्यते । ततो वैषम्यं नैर्दृष्यं च प्राणिकर्मसापेक्षम् ।
प्राणिदुःखनिराचिकीर्षया सृजति भगवानिति सर्वसंमतम् । तथा च दयया
सृष्टिः । 'वरद निजेच्छैव परवानकरोः' इति भट्टपादाः । '—जन्तून-
वलोक्य जातनिर्वेदा । करणकलेवरयोगं वितरसि....करणे त्वम्—' इत्याचा-
र्याः । लीलासूत्रं यथा तथा वा व्याख्यायताम् । सृष्टिप्रलयादेर्दयामूलत्वं

न केऽपि सन्दिह्युः । कार्यसामान्यस्य दयामूलत्वम्; हितत्वं च वर्णयते तत्र तत्र स्तोत्रे ।

‘कारुण्यं करुणा वृणा । कृपा दयाऽनुकम्पा स्यादनुक्रोशः’ इति दयानामानि । प्रायेणैते शब्दा अत्र प्रयुज्यन्ते । कृपणे कृपा । दूयमाने दया । दूयमाना च दया । अनुकम्पाशब्देऽस्ति मूयः स्वारस्यम् । कम्पना-दिति सौत्रं ब्रह्मलिङ्गप्रदर्शनम् । ‘यदिदं किं च जगत्सर्वं प्राण एजति निः-सृतम् । महद्भयं वज्रमुद्यतमिव य एतद्विदुरमृतास्ते भवन्ति ॥’ इति काठकं वचनं तत्सूत्रविषयवाक्यम् । मरुत्तराणिपावकादयो लोककम्पयितारः कम्पन्ते भगवतो ‘भीषा’ । सर्वकम्पकम्पयिता भगवान् यं कंचित्प्राणिनं कम्पमानमनुकम्पते । क एष दयाप्रभावः, यत्सर्वकम्पयितृकम्पयितारमीश्वरमपि कम्पयति । अच्युतमपि चालयति । अनुकम्पाशब्दे ईदृशं स्वारस्यमस्तीति रसिकैर्भाव्यम् । ‘तमेव भान्तमनुभाति सर्वम्’ । भानं भगवतोऽसाधारणं निरुपाधिकम् । तद्भानमनु भानं सर्वस्य । कम्पोऽसाधारणः प्राणिनः । भगवतः स्वतः कम्पस्य न प्रसक्तिः । प्राणिकम्पमनु स कम्पते । एतत्स्वारस्वमुद्दिश्य ‘श्रीनिवासानुकम्पया’ इत्यनुकम्पाशब्दः प्रायुज्यतेव स्तोत्रारम्भे । ‘सन्तः स्पृशन्तु सदयैर्हृदयैः स्तुतिं ते’ इति सदयत्वेन हृदयस्य हृदयत्वं द्योत्यत इव पादुकायाम् । दयाशतकमिदं स्तोत्रम् । दयासहस्री पादुकासहस्रम् । निर्दयं चेद्धृदयं न तद्धृदयसंज्ञामर्हति । मातृनामग्रहणवद्रस्यतया प्रतिश्लोकं दयासंबोधनमिति श्रीमद्रामानुजार्याः ।

दशदशकयुक्तमिदं स्तोत्रम् । ‘नातः परम्—’ इति शततमश्लोकेन समाप्तप्रायं स्तोत्रम् । अनन्तरश्लोका नैच्यानुसन्धानपराः सात्त्विकत्यागकराः फलादिवोधकाश्च । प्रतिदशकं प्रतिपाद्यप्रधानार्थभेदो निरूपणीयः । यद्यपि ‘श्लश्चामारुतघूतचूतनयतः सांपातिकोऽयं क्रमः’ इति युगपदेव सर्वेषां श्लोकानां, खलेकपोतन्यायेन स्वबुद्धौ सिद्धत्वं द्योत्यत इव; तथापि सर्वज्ञै-राचार्यैः सङ्गतिविशेषविशिष्टक्रमेणैव स्तोत्रेण रचितेन भवितव्यम् । प्र-

तिदशकं वृत्तं भिद्यते । तच्च दशकभेदेन प्रतिपाद्यभेदं लिङ्गमिव । तत्तद्दशके तत्तद्भुक्ताश्रयणे निमित्तं तत्र तत्र यथामतिं प्रदर्शयिष्यते । प्रथमदशकमुपोद्धातभूतम् । स्तोत्रप्रतिज्ञा क्रियते दशमश्लोके 'अञ्जनाद्रीश्वरदयामभिष्टौमि निरञ्जनाम्' इति । श्रद्धातन्व्यशरण्यदम्पतिदयादिव्यापगान्यापका गुरवः । दयां स्तोप्यताऽवश्यं गुरुरपरम्परा नन्तव्या । न केवलं मङ्गलार्थं तन्नमस्क्रिया । तेऽपि श्रीनिवासदयापरीवाहाः । तन्नमस्क्रियाऽपि दयास्तोत्रे साक्षात्सङ्गता । तत्स्तुतिर्दयाम्स्तुतिरेव । देव्योऽपि दयामूर्तयस्तत्कार्यनिर्वाहिकाः । भगवानपि करुणावरुणालयः । सर्वथा दयात्मकत्वेन सर्वेषां निरूपणं प्रथमदशके । द्वितीये— दयायाः सर्वस्मात्परत्वम्, भगवत्स्तद्दशत्वम् ; ब्रह्मलक्षणत्वेन प्रसिद्धसृष्ट्यादिसर्वोपकाराणां दयामूलत्वं चोच्यन्ते । तृतीये— दयया भगवते क्रियमाणा उपकाराः प्रस्तूयन्ते । दयाकारिता शरणागतरूपसस्यवृद्धिः कृषीवलभगवदानन्दकरी । अपराधचक्रवर्तिनां प्रतिमलानां जयस्तेषां श्रीनिवासपादसात्करणं च दयया साध्येते । चतुर्थदशके— दयाजितस्य बन्दीकृतस्य स्वस्यापराधचक्रवर्तिनः श्रीबेङ्कटगिरिनयनम् ; तत्र भगवत्सभायां दण्ड्यत्वमोच्यत्वविचारणादिकम्, वृषगिरिनिवासप्राशस्त्यं च प्रस्तूयते । सामाजिक्यो देव्यः; वावदूका दया; सर्वा दयनीयत्वक्षाम्यत्वपक्षपातिन्य । भगवानेक एवापक्षपाती । सोऽपि दयया विभ्रमैः स्वीक्रियते । अतोऽपराधानां सहनमगणनं च निर्णीयते सभायाम् । सभ्यसचिवाधीनो निर्णयः । सर्वाः सभ्या देव्यो दयावश्यास्तत्पक्षीयाः । भगवानेकः किं कुर्यात् ? सोऽपि दययाऽन्ते वशीक्रियते । महद्भिर्गुणान्तरैस्तत्तदसह्यापराधप्रदर्शनेन दण्ड्यत्ववादः क्रियते । तत्र प्रतिवदति चतुरं दया । 'दया न कृत्रिमा । स्वाभाविकी सा । दिव्यस्थानान्मृदुवृष्टिरिव दया श्वघोतति । दयमानं दयनीयमुभावपि दयाऽनुगृह्णाति कल्याणपरम्पराभिः' इत्यादिरीत्या दयामहिमवर्णनं कृतं राजकीयन्यायसभायां वावदूकवेषधारिण्या युवत्येत्याङ्गलकविसार्वभौमः । अत्र दयैव दयनीयत्वपक्षवादिनी प्रतिवावदूका । अनेकभावि-

जन्मान्तरप्राप्तिर्न्याय्यो दण्डोऽपराधस्य । अपराधिभारवोढा प्रभुस्तज्जन्म-
परम्परादण्डं स्वयं वहति दयानिदेशेन । 'वृषभाशस्त्रारनीथस्त्वधिदेशेन नूनं
मजति शरणभाजां भाविनो जन्मभेदान् ।' अधिपतेर्दण्डः । दण्ड्यस्य
मोक्षः । ईदृशी नयगतिर्दयाराज्ये । वेङ्कटगिरिं प्रापितस्तद्विरिनिवाप्तभाग्यं
श्लथते । 'अधिगतवृषशैलं पारमारोपयन्ती भवजलधिगतानां पोतपात्री
भविव्री' इति दयया वेङ्कटगिरिप्राप्तिः सूच्यते । भवजलधिगतानां पोत-
पात्रीति पोतरूपणं कुर्वन् 'भवजलधिगतानां द्वन्द्ववाताहतानां.....
भवति शरणमेको विष्णुपोतो नराणाम्' इति श्रीकुलशेखरीयत्वेन प्रसिद्धां
मुकुन्दमालां स्मरति । 'नाथे नः पुरुषोत्तमे त्रिजगतामेकाधिपे....तिष्ठति
यं कञ्चित्पुरुषाधमं कतिपयग्रामेशमल्पार्थदं सेवायै मृगयामहे ध्रुवमहो मूढा
वराका वयम्' इति मुकुन्दमालाश्लोकः स्मृतिपथमायाति । तदनुसारेण
'त्वयि बहुमतिहीनः श्रीनिवासानुकम्पे जगति गतिमिहान्यां देवि संमन्यते
यः' इत्युच्यते तुरीयदशकान्ते । वेङ्कटगिरिगमनरुचिस्तत्र वासरुचिश्च प्रोक्ता
चतुर्थे । तत्रैव जन्म काङ्क्ष्यते जम्मुषां तस्थुषां वा पञ्चमे दशके श्रीम-
त्कुलशेखरमनोरथरीतिमनुसृत्य । मुकुन्दमालामनुसृत्य—'आज्ञां ख्यातिं धन-
मनुचरान्' इति श्लोकः 'प्राजापत्यप्रभृतिविभवं प्रेक्ष्य पर्यायदुःखम्' इति
श्लोकश्च प्रणिन्याते । श्रीनिवासदयायाः सुरसिन्धुत्वमितरदयायाश्च मृगतृ-
ष्णिकात्वं वर्णितं चतुर्थदशकान्ते । तदुभयमुपपाद्यते पञ्चमदशके । षष्ठद-
शके प्रपत्तिं प्रस्तोष्यन्नन्यगतिकत्वमनन्यदैवत्वं चोपपादयति पञ्चमान्ते ।
तदेवावतारितं चतुर्थान्ते 'त्वयि बहुमतिहीनः श्रीनिवासानुकम्पे—' इति
श्लोकेन । पापिष्ठस्यापि प्रपदनोपायः सुकर इति क्षत्रबन्धुप्रस्तावेन सूचयि-
त्वा दयाया वात्सल्यप्रकाशनेन दशकमुपसंहरति । षष्ठदशके—प्रपत्तिप्रभा-
वानुसन्धानपूर्वकं प्रपदनं क्रियत इति पूर्वमेवोक्तम् । कार्पण्यकाष्ठायाः प्रप-
त्तावधिकार इति प्रथमेव सूच्यते षष्ठे 'अतिकृपणोऽपि जन्तुरधिगम्य
दये भवतीम्—' इति । 'मृदुहृदये दये' इति रक्षणप्रार्थना क्रियतेऽन्तिम-

श्लोके । सप्तमे—दयाया निरङ्कुशनिगतिशयप्रभावोऽनुसन्धीयते निर्भयत्व-
दाढ्याय । प्रपन्नस्य निर्भयत्वमावश्यकम् । अष्टमे....दयायाः स्वरूपम् ;
अस्मद्दर्शीकरणे उपकारक्रम इत्यादिकं वर्णयते । नवमे— दयायनेन भग-
वता क्रियमाणा अवताराः प्रदर्श्यन्ते । अवताराद्यनुसन्धानमुत्तरकृत्यम् ।
दशमे— अवधीरयन्तमपि वारयन्तमपि कुलिङ्गशकुनिवत्साहसिकमप्यनु-
ग्रहशृङ्खलाभिर्वन्वा गृहाण, मुक्तानुभूतिमिहैव दापयति च दया प्रार्थयते ।

भगवत्कृपया प्रवृत्तस्यास्य स्तोत्रस्य चारुतानुभवो नैच्यानुसन्धान-
फलकथनादिकं चाष्टभिः श्लोकैः क्रियते । कतकमेतच्छतकमित्याचार्याः ।
केषां कतकमिति पृष्टे उत्तरं दीयते सदम्बूनामिति । तस्य च भाव एवं स्या-
दिति मन्महे । सच्चैदम्बु श्रोतृचेतसि तद्विशुद्धिकरं कतकं भवेत्स्तोत्रम् ।
निरम्बुनो हृदयस्य न शोधकं स्यात् । अम्बु च काव्यरसिकता सहृदयता ।
'न कतकं पङ्कप्रसादनाय' इति वामनसूत्रे । यदि रसाम्बुलवोऽपि न स्या-
त्कथं तं प्रसादयितुं प्रभवेम । 'पङ्कच्छेदः फलस्येव निकषेणाविलं पयः'
इति कालिदासः । पङ्काविलं पयः शोध्येत पङ्कच्छेदकेन कतकेन । न
पयोलेशरहितं नीरसशुष्कपङ्कमात्रं कतकेन प्रसन्नतां नीयेत । नीरसप्रतिको-
टिकः सदम्बुशब्दः । अर्थान्तरं तत्स्वारस्यं च द्रष्टव्यं श्लोकव्याख्यायाम् ।

'त्रयः प्राजापत्याः प्रजापतौ पितरि ब्रह्मचर्यमूपुर्देवा मनुष्या अमु-
रा उषित्वा ब्रह्मचर्यं देवा ऊचुर्ब्रवीतु नो भवान्' इत्याद्युपाख्यायते बृ-
हदारण्यके । तान्प्रत्येकं द द इत्युवाच प्रजापतिः । तस्य चाक्षरस्य दा-
म्यत दत्त दयध्वमिति तांस्तान्प्रति भावं व्यवृणोत् । 'द द द इति शि-
क्षेद्दमं दानं दयामिति' इति निगदितमुपाख्यानान्ते । असुरान्प्रति दयोप-
देशः, तेषां दयाहीनत्वेन प्रसिद्धेः । 'दया सत्यं च शौचं च राक्षसानां
न विद्यते' इति हनूमान् रामसकाशे । मनुष्येष्वेव देवादिस्वभाववन्त उप-
दिष्टाः स्युः । सर्वथा सर्वैस्त्रयमप्यभ्यसनीयम् । एवं च दयायाः श्रुत्यैवा-
वश्योपादेयत्वोपदेशः । दानं च दयाप्रेर्यम् । क्रोधादिचित्तवृत्तिनिग्रहश्च

दयानिर्वृत्यः ।

‘मा निषाद प्रतिष्ठां त्वमगमः शाश्वतीः समाः’ इति करुणवेदि-
न ऋषेराणुष्टुभेन छन्दसा प्रवृत्ता आद्या दयानिस्यन्दभूता श्लोकसरस्वती ।
मानिषादः श्रीनिवासः, मा लक्ष्मीस्तस्मिन्निषीदतीति । आणुष्टुभेन छन्द-
सा मानिषादस्य श्रीनिवासस्य दयान्ताविका सरस्वती प्रक्रमते । प्रथमं
दशकमानुष्टुभेन छन्दसा ॥

प्रपद्ये तं गिरिं प्रायः श्रीनिवासानुकम्पया ।

इक्षुसारस्रवन्त्येव यन्मूर्त्या शर्करायितम् ॥ श्रीः ॥

प्रपत्तिप्रधानमिदं दयाशतकम् । प्रपदनेन स्तोत्रमुपक्रम्यते । प्र-
पदनं दयोत्तम्भकम् । अनुलङ्घनीयत्वात्पादप्रणामस्यार्यैः । ‘दिवाकराद्रक्षति यो
गुहासु लीने दिवाभीतमिवान्धकारम् । क्षुद्रेऽपि नूनं शरणं प्रपन्ने ममत्व-
मुच्चैः शिरसां सतीव ॥’ इति कविसार्वभौमो हिमवद्गिरिप्रपदनस्य साफ-
ल्यं वक्ति क्षुद्राणामपि । ‘शरणागतमिवाधो निलीनं तिमिरसङ्घमवत्सु प्रदी-
पेषु’ इति वासवदत्तायाम् । अमित्तमयोग्यतममपि तमो रक्ष्यते पादप्रणत्या ।
अयं पवित्ततमो गिरिः पापं दग्धुमेवावतीर्णः; इषीकतूलमिवाग्निः । अस्य
गिरेः पादे प्रपदनं ध्रुवं भूतिकरं भवेत् । यदि वयं गिरिशिखरस्थभगव-
दाख्यादतिनीचमूते गिरिपाद एव प्रणमेम; ध्रुवं भगवान् गिरिश्च सुप्र-
सन्नौ भवेताम् । पापदहनदक्षो वेङ्कटगिरिः । प्रपत्तिः सर्वपापनिष्क्रिया ।
तत उचितं गिरिप्रपदनम् । गिरेर्दयामूर्तित्वोपपादनमावश्यकम् ; गिरेः
पापविनाशनरूपदयाकार्यकारित्वात् । तत्र चास्ति महत्यनुपपत्तिः । कठि-
नकठिनः शिलामयो गिरिः । ‘कैकेयि तस्य शयनानि कथं भवेयुस्त्वच्चेत-
सोऽपि कठिनानि शिलातलानि’ इति दशरथः । कथं गिरिर्दयामूर्तिर्भवेत् ?
इदमतिचारु समर्थ्यते आचार्यैः । धनीभूतेक्षुरसः शर्करा । शर्करामयो गिरिः ।
इक्षुश्च श्रीनिवासो भगवान् । तत्सारांशो रसो दया । औष्ण्यद्याद्यनिष्टां-
शान्दित्वा तत्सारभूतदयारसमात्रं स्रोतस्त्वेन प्रवहति । ब्रह्मेक्षुरयमतिबृहन् ।

तत्सारोऽपरिमितः । अयमेव कूर्पाविलः, अयमेवेक्षुः । अयं शैलेशकूर्पाविलो गिरिशिखरे आत्मानं ब्रह्मेक्षुं प्ररोह्य ततो दयारसभूतेक्षुसारं प्रमृतं प्रवाह्य तं रसं घनत्वान्महत्त्वाच्च गिरिरूपेण परिणमय्य घनीकरोति । इक्षुरसमधुरस्रोतेरूपा दया । श्रीनिवासदेयेक्षुसारस्रवन्ती घनीभूय शर्कराश्रिता, तच्छर्करामयीयं गिरिर्मुर्तिरित्युत्प्रेक्ष्यते । कठिनस्यापि गिरिर्घनीभूतमधुरदयारसपरिणामत्वोत्प्रेक्षणेन शक्तिानुपपत्तिः परिजिह्वीयते । दया पापक्षामिका । गिरिः पापदाहकः । उभयोरेककार्यकारित्वाद्वैक्योत्प्रेक्षोपपत्त्या । श्लेषघटितेत्यमुत्प्रेक्षा न न सुश्लिष्टा ।

प्रपद्ये । साधूप्रकान्तं दयास्तोत्रं प्रपदनेन । प्रपदनोत्तम्भितदयाकलोलकोलाहलेन चोपसंहारः स्तोत्रस्य । प्रपदनफलं दयाकलोलकोलाहलः ।

तं गिरिम् । तदिति परोक्षे विजानीयात् । अपरोक्षेऽपि गिरौ परोक्षवनिर्देशस्तन्निरवधिकमहिम्नोऽपरिच्छेद्यत्वेन परोक्षत्वात् । भगवत्यसाधारणस्तच्छब्दो गिरौ प्रयुज्यते । आदरतौल्यात् । दयाया गिरित्वेन परिणामस्तस्या गिरिवदप्रकम्प्यत्वं द्योतयितुम् । 'अप्रकम्प्यानुकम्पा' इति तात्पर्यरत्नावल्यन्ते । अनुकम्पाऽप्रकम्प्यगिरिर्भवति ।

श्रीनिवासानुकम्पया । दया च दिव्यदम्पत्योः । तच्च स्पष्टीक्रियतेऽन्तिमश्लोकान्तिमपादे 'दीनालम्बनदिव्यदम्पतिदया' इति । तदत्र सूच्यते । श्रीनिवासनामग्रहणेन दयाश्रयद्वैवतनिर्देशः । दैवतं दम्पती । अनुकम्पाशब्दस्वारस्यं पूर्वमेवोक्तम् । अनुकम्पेति दुःखनिराकरणेच्छासंरंभस्योक्तिः । कम्पवानयं महान्दयारम्भः । 'न मुख्यः कल्पः किन्त्वनुकल्प' इत्यादाविवानूपसर्गेण कम्पस्य न मुख्यत्वम्; किन्तु संरंभमात्रत्वमित्यापि व्यज्यते । एवं च दयाया न दुःखरूपत्वम् ।

इक्षुसारस्रवन्त्येव । 'इक्षुक्षीरगुडादीनां माधुर्यस्यान्तरं महत् । तथाऽपि न तदाख्यातुं सरस्वत्याऽपि शक्यते ॥' इति दण्डिवचनमुदाह्रियते निक्षेपरक्षायाम् । अत्रेक्षुः श्रीनिवासः । इक्षुक्षीरेति श्लोके इक्षोः प्रथमग्रहणम् ।

‘चिन्ता च द्रुतशर्कराप्रतिनिधिः शीताश्रुणी लोचने’ इति मधुरिमवर्णनं भगवच्चिन्ताप्रवाहस्य । माधुर्यस्वभावप्रमृता दयेति सर्वसंमतम् । तस्या आनन्दघनत्वाविरोधिता, निर्दुःखता चाचार्याभिप्रेते । अतोऽदयाया मधुरमधुरत्ववर्णनं प्रथममेवेति रसिकैर्भाव्यम् । दयाया मूर्तिः, दयायाः स्वरूपं; दयायाः शरीरम् । शर्करायितं दयाशरीरं मधुरं दुःखगन्धराहितम् । ज्ञानावस्थानु दया सारभृता । तद्यज्यते सारशब्देन । ‘शर्करां पादजिह्वाम्यामक्षिरोगी विवर्जयेत्’ इति वचनमुदाहृत्योक्तं निक्षेपरक्षायाम् । ‘अनेकार्थेष्वप्येकशब्दसंग्रहशाब्दव्यवस्थसिद्धिः’ इति । शिलाशकलं पदा नाक्रमेज्जिह्वयेक्षुविकारं वर्जयेदित्यर्थः । सैन्धवघनोपमितो भगवान् श्रुत्या । शर्कराघनोऽयं दयारसघनो गिरिरित्यस्य भगवतोऽपि वैलक्षण्यम् । ‘अनन्तरोऽवाह्यः कृत्वो रसघनः प्रज्ञानघन आनन्दघनः’ इति ब्रह्मस्वरूपवर्णनं दृश्यते । ‘ब्रह्मणि श्रोनिवासे’ ‘ब्रह्मशब्देन चानवधिक्रान्तिशयं ब्रह्म श्रियः पातिः पुरुषोत्तमोऽभिधीयते’ इति च भाषितत्वाद्ब्रह्म श्रीनिवासः ।

दयामूर्त्या शर्करायितमिति दयास्वरूपस्य मधुरघनत्वं व्यज्यते । अनन्तरमबाह्यं कृत्स्नं मधुरघनमानन्दघनं दयास्वरूपम् । यथा भगवांस्तथा तस्य प्रधानगुणः । न दयायां दुःखलक्षणेऽपि । विश्वस्य सारभृतो भगवान् । तस्मिंश्चौष्ण्याद्यसदनिष्टांशं पृथक्कृत्य तद्वित्वा सारस्य ब्रह्मणः सारतमदयांशमात्रं निष्पीडनेन लब्ध्वा तत्प्रमत्ताव्यते । ‘निष्पीडितेन्दुकरकन्दलजोऽनुसेकः’, इतिवदयं वृषागिरिशिखरस्थितश्चन्द्रो निष्पीड्यते । इक्षुरसस्तप्ततामानीय शर्करारत्नण्डरूपेण परिणम्यते । द्रवावस्थायां न तस्य लेह्यताऽभिगम्यता वा, निरतिशयोष्ण्यात् । घनीभूतदशायमेव तस्याः स्वाद्यत्वम् । गिरिभूतावस्था औष्ण्यरहिता काष्ठागता दया भवेदित्यपि शर्करागिरित्वरूपणं दयायाः । गुडवदास्वाद्योऽयं गिरिः पूर्वाचार्याणाम् ।

यन्मूर्त्या । यस्य गिरेर्मूर्त्या । भगवदर्चामूर्तिवदभ्यर्हितत्वं गिरेर्मूर्तिशब्देन व्यज्यते । शब्दशक्तिमूलध्वनिः । यच्छब्दोपनिबद्धं वर्णनं गिरेः,

यथा व्रजगणः ॥

प्रायः शर्करायितम् । शर्करामयः शिलामयोऽयं गिरिरिति
 नाऽवनेत्याः । श्रीनिवासदशैशुभारवन्ती घनीभूय शर्करायिना गिरिवद-
 विचाल्यन्वप्रख्यापनाय । भगवद्भक्तं स्वायं गिरिवन्दनपूर्वकम् । श-
 र्करामृता गिरिः स्वशिवस्थितं श्रीनिवासं न्वादयतीव । इदमपि प्र-
 याजनं निश्चयति शर्करात्ववर्गेण । चक्षुषा क्लिष्टेयमे शर्करागिरिमिति
 मनोरथः । प्राय इति मूया भूय इति वाऽर्थः । तथा च 'मूया
 भूयः पुलकनिचितैरङ्गैरेवमानाः' इतिवदनुभवो गिरिविषये । भगवन्
 इक्षुभक्त्यङ्गं कृतं परकालमुनिभिः । इक्षुर्नन्मथचापः । अत्र मन्मथ-
 मन्मथ एवैशुः । श्रीनिवास्तनिवास्तभूतस्य गिरेर्मधुरशर्करात्वेनानुभवो य-
 थार्थानुभवः । अन्यथानुनवाऽयथार्थं गुडे तिक्तानुभव इव । तस्य
 च मूलवज्रानुरूपितद्रावः स्यात् । 'पित्तेन हृतं मूलेन भिन्नापि ति-
 क्तायेत हंसकुलावतंस' ॥ श्रीः ॥

विगाहं तोथेवहुलां शीतलां गुरुमन्ततिम् ।

श्रीनिवास्तदयाम्भोधिपरीवाहपरम्पराम् ॥ २ ॥

इक्षुभारवन्व्युक्ता । न तत्रावगाहनं संभवेत् । 'महाह्रदः' इ-
 ति भगवन्नाम पठ्यते सहस्रनामम् । 'पुण्यकृतां च गाहं गाहं सु-
 तृनानामपुनरुनज्जनं मज्जिप्रितृया च महांश्चासौ ह्रदोऽगाधजलाशयः'
 इति सहस्रनामभाग्याक्तरीत्या शीतलानन्दह्रदः श्रीनिवासः । तस्य च
 शीतलत्वं दयां विना न संभवेत् । यथा शीतलत्वं तस्या एव शीतह्रदत्व-
 वर्णनं स्वरसम् । अत्र दयामूर्तिर्विष्णुगिरिः स्यन्दमाना दयाश्रोतस्विनी गु-
 रूपरम्परा । तत्रास्सद्वगाहनाय बहूनि तीर्थानीव बहवो गुरवः । 'अभिगत-
 शिशिरान्' इत्याचार्याणां शैशुवर्णनं तात्पर्येत्त्वावल्याम् । गिरिर्नमस्कृतः ।
 गुरवो नमस्कियन्ते ॥

विगाहे । विगाहनं चाचार्यश्रीवृत्तिप्रवाहभूतशीतलगमहाग्रन्थेषु

मज्जनमपि न्यान् । आचार्येणान्वयीप्रवादेष्ववगाहनम् । 'गुरुपदेणश्च
नाम पुरुषागामधिकमलप्रशालनग्रमत्रं खानम्' इति कादम्बर्या भट्टवाणः ।
तीर्थवद्व्याम् । यथा गङ्गायां वद्व्यः सोपानाद्यतर्गिका भवन्ति ।
शान्त्याम् । शान्तिकान्ता यदुगमधुग आचार्यान्तत्परस्वत्यश्च ।
गुरुसन्ततिम् । दयान्ननिगुरुसन्ततिः ।

श्रीनिवासदयाम्भोधिपरीवाहपरम्पराम् । प्राण्यातिवाहुल्येन
संततवर्धमाना दया कूलमुद्रुजा भवति । 'पूरोत्पीडे तडागस्य परीवाहः
प्रतिक्रिया' इति रामविषये भवभूतिः परीवोहेनैव हृदयधारणसंभवं वक्ति ।
दयापूरोत्पीडे परीवाह एव शरणम् । परीवाहश्च तीर्थभूताचार्यरूपेण ।
परीवाह इत्युत्तररामचरितश्लोकप्रत्यभिज्ञापनम् । शरण्यदम्पतिदयादिव्या-
पाव्यापकत्वमाचार्याणां स्वयं तीर्थभवेन । तीर्थकराणामाचार्याणां ती-
र्थभवनं न्याय्यम् ॥ २ ॥

कृतिनः कमलाद्यात्मकारुण्यैकान्तिनो भजे ।

धत्ते यत्सूक्तिरूपेण त्रिवेदी सर्वयथाध्याम् ॥ ३ ॥

अवगाहनं प्रस्तुतम् । श्रीनिवासदयाम्भोधौ मयास्तु सर्वजनम-
ज्जयितारोऽभिनवदशावतारभूताः पराङ्कुशादयः । 'प्रसन्नशीताशयमग्रना-
थाः' इति श्रीरङ्गराजन्तवे । अनन्तोऽपि नाथः सूक्ष्मसूक्ष्मे तच्छीतम-
नसि ममो भवति । अवगाहयितृत्वकौशलं कृतिनां तेषां कृतीनाम् ।
तन्त्रमस्कारः क्रियते । नाथोपज्ञं प्रवृत्तमसद्दर्शनम् । दर्शनस्थापकत्वरू-
पतीर्थकरत्वं नाथतद्वराणाम् । श्रीशठकोपार्दानां मूलप्रमाणभूतसंहिता-
दिद्रष्टृत्वम्; ऋषिवत् । अतन्तीर्थकरगुरुरपरम्परातः पृथक्त्वेन तन्त्रमस्क्रिया ।

कृतिनः । 'पराशरप्रबन्धादपि वेदान्तरहस्यवैशद्यातिशयहेतुभूतैः
सद्यः परमात्मनि चित्तरञ्जकतमैरुपब्रह्मणैर्मधुरकविप्रभृतिसंप्रदायपरम्परया
नाथमुनेरुपकृतीरं पराङ्कुशमुनिं प्रणमति' इति स्तोत्रभाष्ये । सर्ववर्णा-
हंवेदसंहितारूपकृतिमतः । कृतं ग्रन्थकरणं येषामस्तीति कृतिनः ।

कृतितः कर्तव्यशोपगहितानिति वा ॥

कमलाद्यात्मकारुण्यैकान्तितः ।

श्रीनिवासद्वयैकान्तित इमे परमैकान्तितः । दयां स्तोष्यना
द्वयैकान्तिना भाव्यन् । तदैकान्त्यं विना कथं सा सम्यक्स्तूयत ।
द्वयैकान्तिना स्तावकन द्वयैकान्तितः स्तुत्याः ॥

भजे । निरन्तरं निरतिशयप्रोतिवद्गुमानपूर्वकं स्मगमि । यद्यपि
भगवति वयं प्रपन्ना न भक्ताः; एषु वयं भजनमेवाद्वियामहे । त-
द्भजनं विना कथं श्रीनिवासाद्वयाविषयेऽनन्यमनस्कत्वमेभवः ॥

धत्ते यत्सूक्तिरूपेण त्रिवेदी सर्वयोग्यताम् । अवतततवैषम्यरहिता
दया । न दयाश्रोतवि किञ्चिदपि वैषम्यं दृश्यते । यथा नैश्वर्यं
न सेहत दया, तथा वैषम्यमपि । द्वयैकान्तिनां सूक्तयो न ननुय्ये-
ष्वधिकारिवैषम्यं सहेरन् । 'मनुष्याधिकारं शास्त्रम्' । मातापितृमहत्सभ्यो
वत्सलतरं शास्त्रमित्युद्भूयते । अत्रैवर्णिका भूयांसः । विरलास्त्रैवर्णिकाः ।
मातृवद्वत्सला दया नीचेषु मुतेषु विशेषतः स्तिष्ठेत् । 'मन्ये माता जड
इव मुते वत्सला मादृशे त्वम्—' इति वक्ष्यते । 'नावेदविन्मनुते तं बृ-
हन्तम्' इति श्रुतिः । यदि सर्वमनुष्याधिकारिकद्रामिडवेदो न प्रवर्त्येत,
वेदस्य मातृस्वभावो न तिष्ठेत् । किमुत मातृमहत्सवात्मल्यम्; तदधि-
कं वा । त्रिवेद्या एवापरा प्रकृतिर्द्वामिडी ब्रह्मसंहिता । निर्दयत्व-
मवत्सलत्वं च परिह्रियते शास्त्रस्वैपां सर्वयोग्यया ब्रह्मसंहितया । वा-
त्सल्यमृषिष्ठत्वात् 'माता, पिता—' इत्याद्यनुसन्धानं श्रीशठकोपविषये
स्तोत्ररत्ने ॥३॥

पराशरमुखान्वन्दे भगीरथनये स्थितान् ।

कमलाकान्तकारुण्यगङ्गाप्लावितमद्विधान् ॥ ४ ॥

पराशरमात्रप्रणामः स्तोत्ररत्ने । अत्र पराशरपाराशर्यशुकादीनां व-
न्दनम् । भक्तियोगप्रवर्तकानां तेषां सर्वेषां तुल्यत्वात् । परांकुशं नम-

स्कृत्य पराशरं नमस्करोति । परान्सत्तर्कशरैराशृणोतीति पराशरः । भक्तो न तावती दयापेशा, यावती प्रपत्तो । अतः पराङ्मुखादीनां दयैकान्तिनां प्रथमनिवेशोऽत्र दयान्तवे । ‘गरीयसोऽपि भगवत्प्रसाद एव फलहेतुर्लघोयसि किं दण्डवारितः’ इति श्रीभट्टपादाः । भगवत्कारुण्यं भूयः प्रकटयन्ति पराशरादयः । तत्कारुण्यगङ्गायाऽस्मान्प्रावयन्ति च । ‘भक्त्याऽपि भगवद्दया उक्तम्यते । सा चेदकिञ्चने प्रपन्ने स्वयमेवोक्तम्यते । अपि भक्तिसाध्यां तार्मीश्वरस्वभाव एव निर्वर्तयतीत्यनुपायानां स एवोपायः’ इति निक्षेपरक्षायाम् । भक्तिसाद्ध्या दया । प्रपन्नेषु सा स्वयमुदेति ॥ ४ ॥

अशेषविघ्नशमनमर्नाकेश्वरमाश्रये ।

श्रीमतः करुणाम्भोधौ शिक्षास्त्रोत इवोत्थितम् ॥ ५ ॥

श्रेयांसि बहुविघ्नानि । न दयास्तवात्परमं श्रेयः । तस्य चोत्तमश्रेयसो विघ्नबाहुल्यं नियतम् । ईश्वरमिथुनादनन्तरं विष्वक्सेनः प्रथमाचार्यः । विघ्ननिहननाय तस्य सेनाभूता द्विरद्वक्त्राद्याः पारिषद्या विष्वगासते । तादृशस्यानीकस्येश्वरत्वं सर्वविघ्नहननसामर्थ्योपपादकम् ॥

अशेषविघ्नशमनमर्नाकेश्वरमाश्रये । विघ्नशमनमित्युक्ते गणनाथस्य प्रतीतिः स्यात् । तद्व्यावृत्तिरिष्यते ‘अनीकेश्वरम्’ इति ॥

श्रीमतः करुणाम्भोधौ शिक्षास्त्रोत इवोत्थितम् । भगवद्दयाम्भोधौ बहवः परीवाहाः । तत्रोपदेशरूपकरुणाप्रसरभूता काचित्सारणी । विष्वक्सेनस्तत्रोतो भवति । शिक्षारूपकरुणात्रोतः सः । आचार्यकरुणकरुणासारणी सः । भगवत्करुणाम्भोधेः साक्षादुत्थितः स इति व्यज्यते ‘उत्थितं’ इति । शिक्षाशब्देन स्वालित्ये ललितं शासितृत्वमपि द्योत्यते । स्वल्पे शासनमपि दयाव्यापारः । ‘दीर्घबन्धुं दयालुं स्वालित्ये शासितारं—’ इत्याचार्यलक्षणनुपनिबद्धम् । ‘विष्वक्सेनविहारवेत्तललतिकाकम्पः—’ इति विहारवेत्तललतिकास्पन्दनेनैव शिक्षयति । वेत्तलता न दण्डः । विहारवेत्तलता न ताडकवेत्तलता । लतिका न

लता । कल्पमात्रे न ताडनम् । एवं द्रव्यकान्त्यं चात्यन्तं विश्वप्रसङ्गम् । 'स्वयः
निमृष्टात्मभरणे प्रियेण सेनापतिना ---' इति श्लोकान्ते । 'श्रीमति वि-
ष्वक्सेने न्यस्तसमन्तात्मैश्वर्यम् ---' इति गद्योक्तिमेतानां स्वामिनेवाविष्णुप्रश-
सने परिजननियोगादौ च योजनीयेति श्लोकान्त्ये । 'बुधेषु विनतान्-
धुरे ---' इति वक्ष्यमाणरीत्या दयाभरोऽस्मिन् गुरुपरम्परायां च न्यस्तः ॥५॥

समस्तजननीं वन्दे चैतन्यस्तन्यदायिनीम् ।

श्रेयसीं श्रीनिवासस्य करुणामिव रूपिणीम् ॥ ६ ॥

'सेनेशं श्रियम् ---' इति क्रमः । नित्यमज्ञातनिग्रहयं नृतिनर्ता दया
वाहिष्कृतनिग्रहयम् । न मानुरथिका दया कुत्रापि दृष्टचरी ॥

समस्तजननीं वन्दे । वन्दे लोकनातरम् ॥

चैतन्यस्तन्यदायिनीम् । अप्राकृतमातेयं न क्षुद्रं प्राकृतं स्तन्यं दद्यात् ।
चैतन्यरूपप्राणस्तन्यं ददाति । चैतन्यस्तन्यदायित्वेन जननीत्योपपादनम् ।
चैतन्यदायित्वेन गुरुत्वोपपादनम् । मानृत्वम्; गुरुत्वमित्युभयमप्युप-
पाद्यते । आकारद्वयेन करुणामूर्तिवसिद्धिः । 'स हि विद्यातन्तं जनयति ।
शरीरमेव मातापितरौ जनयतः' इति विद्याप्रदातृत्वेन जननीत्वं वा ॥

श्रेयसीं श्रीनिवासस्य । नान्नद्यपि तथा विश्लेषेन सहतेऽयं देवः ।
नान्नद्यपि नित्ययोगस्तथा । श्रियाध्युषितवक्षस्त्वेन वर्णनं श्रीशठकोपमुनिभिरेत-
त्प्रपदनगाथायाम् ॥

करुणामिव रूपिणीं । दया आत्मा । श्रीविग्रहश्च दयाशरीर-
म् । करुणाया विम्वत्वं श्रद्धादीनां प्रतिष्ठन्दत्वं चोत्तरत्वं वक्ष्यते ॥६॥

वन्दे वृषगिरीशस्य महिषीं विश्वधारिणीम् ।

तत्कृपाप्रतिघातानां क्षमया वारणं यथा ॥७॥

दयाप्रभेदः क्षमा । क्षमा चापराधसहिष्णुता । तिसृभिर्देवोभिर्दयाधुरं-
धरत्वे कर्तव्यविभागः क्रियते । नीला दोषादर्शनं संपादयति । यदि कदा-
चिद्दोषो दृष्टिपथं गच्छेत् स क्षमयिष्यते क्षमया विश्वधारिण्या । अपराधे

क्षान्नेऽप्यंदाभीन्यं स्याद्भगवतः, न स्वजनताभिमानः । औदासीन्यं निर-
स्य स्वजनयन्यपराधिजनं माता श्रीः । 'स्वजनयति माता तदसि नः-' इ-
ति भट्टपादाः । तदेव मातृत्वमुक्तं 'जननी' इति पूर्वश्लोके ॥

वन्दे वृषगिरीशस्य महिषीं विश्वधारिणीम् । 'ह्रीश्च ते
लक्ष्मीश्च पत्न्यो—' इत्यमपि महिषी, यथा श्रीः । विश्वधारिणी स-
र्वन्तहा । 'या विभ्रती स्थिरचरात्मकमेव विश्वं विश्वभरा परमया क्ष-
मया क्षमा च । तां मातरं च पितरं च भवन्तमस्य व्युच्छन्तु
रात्रय इमा वरिवस्यतो मे ॥' इति श्रीवैकुण्ठस्तवीयं पद्यमिह भाव्यम् ॥

तत्कृपाप्रतिघातानाम् । सहजा स्वयं प्रवहन्ती भगवत्कृपा ।
सा तु प्रतिहन्यते बलात्प्राप्यपराधिः । यद्यपराधाः क्षम्येरन् भगवत्कृपा
निष्प्रतिघं प्रप्तेत् ॥

क्षमया वारणं यया । यया क्षमया वारणम् । अपराधानां
क्षमयैव वारणम् । क्षमाशब्दो भूमिवाचकः क्षान्तिवाचकश्च । ना-
स्माभिरपराधकरणाद्विरम्येत । अतः क्षमामूर्तिः क्षमा क्षमया सहते । क्षमामूर्ति-
त्वं क्षमानासन्नैव गम्यते । परिकराङ्कुरालङ्कारः । साभिप्रायं विशेष्यम् । 'भूमिःश्रु-
तीनां भुवनस्य धातो गुणैरनन्ता विपुला विभूत्या । स्थिरा स्वयं पालयितुं
क्षमा च सर्वसहा शौरिपदावनि त्वम् ॥' इति पादुकासहस्रे भूमिसाम्यवर्जिनं
पादुकायास्तदनेकनामसंभवप्रदर्शनेन ॥७॥

निशामयतु मां नीला यद्भोगपटलैर्ब्रुवम् ।

भावितं श्रीनिवासस्य भक्तदोषेष्वदर्शनम् ॥ ८ ॥

नीलाकटाक्षाः प्रार्थ्यन्ते । तरुणीभोगाधिक्येन नेत्रयोः पटलरूपोऽ-
दर्शनापादको रोगः स्यादिति प्रसिद्धम् । भोगाधिक्येन नायकं विमोह्य तस्य
पटलरोगप्रसङ्गमप्यापाद्य प्रजादोषादर्शनं विधाय दण्डधरदण्डाद्रक्षति प्रजाः ।
विचित्रेयं माता । एतन्मातृकटाक्षा मयि निपतन्तु ॥

निशामयतु मां नीला । माता नीला कटाक्षयतु माम् । नीला

निशामयवित्युक्तया तद्दर्ता न निशामयदिति ध्वन्येन इति रभिकैर्भाव्यम् । भर्तुरदर्शनं स्वल्पं कांक्षयेत्

यद्भागपटलैः । विविधविचित्रभागपरम्परामिः । भोगपरम्परा भोगपटलम् । अतिभागजनितपटलरोगैः । पटलश्चक्षुर्गुणवारकः । महत्त्वमपि चक्षुषि पटलैरात्रियन्न इति बहुवचनार्थः । वर्गीकणोपायपरम्परा चोक्ता श्रावत्ताङ्गमिश्रैः 'भावरुदारमयुरीर्धर्विर्धर्विलाभैः भ्रुविभ्रमस्मितकटाक्षनिर्गक्षणैश्च । या त्वन्मयी त्वमपि यन्मय एव सा मां नीला तितान्तसुररीकुरुनामुदारा ॥' इति । इदं पद्यमाचार्यवृद्धो परिवर्तित इव ॥

ध्रुवम् । एवमुत्प्रेक्षामहे । ध्रुवं भावितमिति वाञ्छव्यः । अदर्शनं दृढं भाव्यते भगवता । भुवोऽवकल्कने । अवकल्कनं चिन्तनम् ॥

भक्तदोषेषु । भक्तशब्देन भक्तप्रपन्नयोरुभयोर्ग्रहणम् । 'फलसाधन-भक्तिभ्यां भक्तावपि च तावुभौ ।' बहुवचनेन दोषागामसंख्येत्येवऽपि नैकोऽपि दोषो दृष्टिपथं गच्छतीति रक्षणातिशयव्यञ्जनम् ॥

श्रीनिवासस्यादर्शनं भावितम् । श्रीनिवासः सर्वज्ञः सर्वदृक् । सर्वविद्यामयी श्रीः । सर्वदृशोऽप्यसंख्येयदोषादर्शनमापादयति । केयं चानु-री । किमिदं वात्सल्यम् । भावितामित्यभिनीतमित्यप्यर्थो ग्राह्यः । 'कृपे सर्वद्रष्टा न गणयति तेषामपकृतिम्—' इत्युत्तरत्वे । 'पश्यन्नापि न पश्यति' । अयं तु विविक्तं पश्यन्नापि 'क्षमया पृथिवीसमः' इत्युक्तगुणविशेषेणापश्यन्नैव भवतीति मुग्धत्वोपचारः' इति स्तोत्रभाष्ये मुग्धशब्दव्याख्यानम् ॥८॥

कमप्यनर्वाधं वन्दे करुणाचरुणालयम् ।

वृषशैलतटस्थानां स्वयं व्यक्तिमुपागतम् ॥ ९ ॥

प्रथमगुरुर्भगवान्वर्ण्यते । सोऽपि दयासागरत्वेन रूप्यते । दया-स्तोत्रमध्यपतितत्वात् । सर्वथा दयायाः प्राधान्यं न विहन्यते । सागरे शैलः स्याद्यथा मैनाको महोदधौ । शैलोपरि सागरो व्यक्तं गच्छति । कि-मिदमाश्चर्यम् । गोवर्धनो गिरिवरो धृतः कृष्णेन । दयासागरः श्रीनिवासो

गिरिशेखरेण ध्रियते । अनवाधेश्चायं सागरः सर्वविधपरिच्छेदरहितः । स्वयं व्यक्तोऽयं दयासागरः ॥

कमप्यनवाधि वन्दे । कमपीतीदमित्येवेनापरिच्छेद्यत्वं द्योत्यते । तच्चानवाधित्वेन । सावधिश्चेत्कथञ्चिदिदं शक्येत ॥

करुणावरुणालयम् । भगवानपि दयानन्यः । अनन्यो दयया सः । दिव्यक्षेत्रस्थस्य वर्णने आलयशब्दप्रयोगश्चतुरः । वरुणालयस्य प्रपन्ने भगवन्त्यपि निष्करुणत्वं प्रसिद्धम् । तच्च वर्णयिष्यते 'अपां पत्युः शन्नू....' इति । नायं तादृशः समुद्रः । किं तु करुणासमुद्रः ॥

बृषशैलतटस्थानां स्वयं व्यक्तिमुपागतम् । कृपासमुद्रोऽयमस्मान्निवप्यन्नस्मत्समीपमागतः । उप समीपे । नास्माभिरुपागमनं क्रियते । स्वयं प्रभूता दया । तत्सागरो भगवानपि स्वयंध्यक्तः । 'विवृणुते तनूं स्वाम् —' इति स्वयमेव तद्यक्तिः । तटस्थानां व्यक्तिमुपागच्छति । यदि ज्ञातत्वाभिमानो भवेदविज्ञात एव स्यात् । 'अविज्ञातो भगवानस्माभिः । तटस्था एव वयं तदनुभवे—' इति ये स्वेषां तटस्थत्वमेव मन्वते तेभ्यो व्यक्तिमुपागच्छति । 'अविज्ञातं विजानतां विज्ञातं विजानताम्—' 'प्राचेतसप्रभृतयोऽपि परं तटस्थाः—।' प्राचेतसवत्तटस्थास्तदापरोक्ष्यभागिनः ॥९॥

अकिञ्चनानेधिं सूतिमपवर्गद्विवर्गयोः ।

अञ्जनाद्रीश्वरदयामभिष्टौमि निरञ्जनाम् ॥ १० ॥

दयामूर्तिभूता गुरवो नमस्कृताः । दया नमस्क्रियते दशकान्ते । उद्दिष्टस्य दयास्तोत्रस्य प्रतिज्ञानं च क्रियते । दयाया अवतारमूर्तयो निरूपिता नवभिः श्लोकैरस्मिन्दशके । मूर्तिमती दया च दशमे श्लोके निरूप्यते । अथ वा स्वावतारेषु दयाप्यन्यतमा । स्वपरनिर्वाहिका दयेति वक्ष्यते । नवमदशके दयाप्रयुक्ता भगवदवतारा वर्ण्यन्ते । प्रथमदशकं च दयावताराणां प्रतिपादकम् । अर्चामूर्तित्वेनावतीर्णस्य श्रीनिवासस्य दयापि दिव्यस्थानादवतीर्णैव । अतस्तस्या अप्यवतारत्वेन गणनमिव ॥

अकिञ्चननिधिम् । दयायाः स्वयं पुरुषार्थत्वेन प्रदर्शनं निधित्व-
रूपेण । निधिश्च महता प्रयत्नेन बहुवित्तव्ययेन सुदृग्ं वमुन्मरां श्वान-
यित्वा लभ्येत । अकिञ्चनत्वाध्यवसायमात्रेण मुलभो निधिरयम् । सम-
न्वयाधिकरणसमन्वितिर्दयायाः । हिरण्यनिधित्वं भगवतो दयाद्वारा । दया-
द्वारा निधिर्भवति स दयानिधिः ।

स्तिभपवर्गत्रिवर्गयोः । न केवलं स्वयं पुरुषार्थभृता । सर्वं पुरु-
षार्था अस्या एवोत्पद्यन्ते । दयादयां दिना न कस्यापि पुरुषार्थस्य लाभः ।
अपवर्गदान एव दयायाः स्वभावत इच्छा । प्राणिनिर्वन्धेन तत्प्रार्थित्यं
तत्काक्षितं त्रिवर्गफलं ददाति । एतद्व्यज्येत अपवर्गस्य प्रथमपठनेन । 'एक-
भक्तिपु हि भगवतः स्वत एव प्रावण्यम्, आतार्थीर्थिजिज्ञासुषु औदार्य-
बलात्करणेन', इति श्रीभट्टपादाः । त्रिवर्गस्यापवर्गानुषङ्गिकतया दानेन
वा तस्य चरमग्रहणम् ।

अञ्जनाङ्गीश्वरदयाम् । करुणावरुणालयः सः । श्रीनिवासदयेयम् ।
परस्परं निरूप्यनिरूपकभावः ।

अग्नेभात्री तदनु नयने रञ्जयन्नञ्जनाद्रिः
इति हंससन्देशोक्तरीत्या भक्तदृष्टिचित्तरञ्जकोऽयं गिरिः ।

अज्ञानान्धस्य लोकस्य ज्ञानाञ्जनशलाकया ।

चक्षुरुन्मीलितं येन तस्मै पाणिनये नमः ॥

इत्युक्तं श्रीपाणिनिविषये । दिव्यचक्षुरुन्मीलितं भवत्यनेनाञ्जनगिरिणा ।

सिद्धाञ्जनेन भवतैव विभूषिताक्षाः ।

पश्यन्त्युपर्युपरि सञ्चरतामदृश्यं

मायानिगूढमनपायमहानिधिं त्वाम् ॥

इति दिव्यचक्षुरुन्मीलकत्वं भगवद्विग्रहरूपसिद्धाञ्जनस्य । अत्र भगवच्चिवाश-
भूताञ्जनगिरेरेवाञ्जनमयत्वम् । हिरण्यनिधिं भगवन्तं व्यक्तकथयमञ्जन-
गिरिः । पर्वतो निधिमान् । नीलगिरिरयमसाकम् । अत्र श्रीप्रेमं सुश्रीत

इव महाहृदोऽस्ति । अञ्जनाद्रिणैव प्रभूतदया निरूप्यते ।

अभिष्टौमि । अस्मिन् श्लोके दया साक्षात् प्रथमं पृथगुपदिश्यते । उ-
द्देशक्षण एव स्तोत्रघटकानि पद्यानि ज्ञञ्ज्ञामारुतधूतचूतनयतः साम्पातिकेन
क्रमेण खले कपोतवत् बुद्धौ युगपत् सन्निदधते । तदनुभूयते आचार्यैः
अमितः समन्ततः स्तौमीति । 'तव प्रसादस्य पुरस्तु सम्भदः' । 'अगा-
धत्वेनान्तः प्रविश्य स्तोत्रं सामर्थ्याभावादमितः स्तौमि । यद्वा तत्सम्ब-
न्धी श्रीविद्भटशोऽपि स्तुतो भवति' इति श्रीमद्रामानुजाचार्याः ।

निरञ्जनाम् । अञ्जनाद्रिनिवासिनो दया । अस्यामञ्जनलेशोऽपि न
विद्यते । किमिदमाश्चर्यम् । निरञ्जनां निर्दोषां । निरञ्जनः श्रीनिवासः ।
तद्व्यतिर्या निरञ्जनया भाव्यम् । क्रमेण फलत्वम्, फलसाधनत्वं, स्वरूपं,
दोषाबाध्यत्वञ्चोक्तम् । एवं च चतुरध्यायीप्रतिपाद्यत्वं दयायाः । द-
यावर्णने प्रथमं फलकर्तनमेव स्वादु ॥

अनुचरशक्त्यादिगुणामग्रेसरबोधविराचितालोकाम् ।

स्वार्थीनवृषगिरीशां स्वयं प्रभूर्ता प्रमाणयामि दयाम् ॥ ११ ॥

निधित्वकथनेन ब्रह्मवत् स्वयंपुरुषार्थत्वमुक्तम् । सूतिमपवर्षात्रिवर्गयोरिति
ब्रह्मलक्षणमृतसर्वफलप्रदत्वमुक्तम् । निरञ्जनत्वञ्चोक्तं दयायाः । दया-
स्तुत्युपक्रमश्च प्रतिज्ञातः । अत्रेमे आक्षेपा भवन्ति । कथमस्याः फल-
प्रदत्वं सति भगवतः सर्वफलप्रसवितरि । कथं गुणिनं विहाय गुणभूताया
अस्याः स्तुत्यत्वम् । गुणिनमपहाय गुणमात्रस्तुतावपि कथं गुणान्तरा-
ण्यपहायास्याः स्तुत्यत्वम् । एते आक्षेपाः परिह्रियन्ते ।

विश्वोपकारमिति नाम सदा दुहानामप्यापि देवि भवतीमवधीरयन्तम् ।

इति दशमदशकारम्भे वक्ष्यते । तत्पूर्वं दयायाः सर्वोपकारदोग्धृता प्रति-
पादितेति स्पष्टं सूच्यत तस्मिन् श्लोके । विश्वस्य सृष्टिपालनादिरूपा वि-
श्वोपकारा अपि दयया निर्वर्त्यन्त इत्यस्मिन् दशके निरूप्यते । भगव-
दीयत्वेन प्रसिद्धा विश्वोपकारा दयामूलाः । जन्मादिलक्षणं ब्रह्मणि द-

यान्वयेनैवान्वियात् । भगवान् दयापराधीनस्तद्वशतया सृष्ट्यादिकं करोति । गुणान्तराणां दयान्वयं विना गुणत्वमेव न; प्रत्युत दोषत्वं स्यात् । तेषां न मुख्यतया निरुपाधिकतया गुणत्वम् ; किन्तु दयासम्बन्धरूपोपाधिद्वारैव । यथा ब्रह्मणो जन्मादिलक्षणमुच्यते ; तथा जन्मादिना दयापि लक्ष्यते । अस्मिन् दशके आर्यावृत्तम् । आर्याया दयाया आर्यस्वभाववर्णननार्यावृत्तेन । आर्याः शरणागतरक्षणधर्मनिष्ठाः ॥

अनुचरशक्त्यादिगुणाम् । अत्र महिषीसमाधिः । शक्त्यादयो ऽनुचराः । न गुणवन्तोऽनुचराः, यथाऽन्येषाम् । गुणा एवास्या अनुचराः । औचित्यात्स्त्रीरूपायाः शक्तेः प्रथमनिर्देशः । शक्त्यादयो दयामनुचरन्ति । महिष्यपि दया न शिविकामारुह्य गच्छति ; दयात्वात् । पद्भ्यां गच्छति रक्ष्यप्रजा अन्विष्यन्ती । न प्रजान्वेषिणो माता शिविकामारुह्य गच्छेत् । न परिजनान् प्रेषयति । प्रथमं सैव त्वरितं गच्छति । गच्छन्तीं तामनुगच्छति परिजनः । बोधो गच्छति दीपहस्त आलोकशब्दं कुर्वन् । शक्तिबलैश्वर्यवीर्यतेजोगुणा दयानुचरीभूय तदाभिमतं निर्वहन्ति । 'कृपणभरभृत्किंकुर्वाणप्रभूतगुणान्तरा—' इत्यष्टमदशकारम्भे गुणान्तराणां किङ्करत्ववर्णनं दयाप्रभावस्य विस्तरेण निरूपणानन्तरम् । अत्रारम्भेऽनुचरत्वमात्रकथनम् । गुणभार्वभौमोत्वोपादानमुत्प्रेन स्तव उपक्रम्यते ॥

अप्रेसरबांधविरचितालोकाम् । ज्ञानस्याप्रेसरत्वम् । नानुचरत्वम् ; किन्तु पुरःसरत्वम् । ज्ञानावस्थविशेषत्वाद्दयायाः । आलोकशब्दः क्रियेत पुरोगामिना 'इत इतो देवी, आलोकयतु भवती' इति । आलाको ज्ञाननिर्वर्त्यो दयनीयप्रकाशः । ज्ञानस्य पुरोगामित्वेऽपि दयापरिजनत्वमेव दीपधारकवत् ॥

स्वाधोनवृषगिरीशाम् । एतत्पराधीन ईश्वरः । एतदायत्त एव सर्वनिर्वाहः । स्वतन्त्रोऽपि दयापरतन्त्रो भवति । इयं वल्लभतमा महिषी । वृषगिरिसार्वभौमदयितेयं गुणसार्वभौमी ॥

स्वयंप्रभूतां दयां प्रमाणयामि । स्वतःसिद्धा स्वाभाविकी दया ।
 'स्वाभाविकी ज्ञानबलक्रिया च ।' स्वाभाविकज्ञानविशेषभूतेयम् । दयैका
 प्रमाणम् । तामेव प्रमार्णाकरोमि । नान्या गतिः । सैव गतिः । इयं स्वयं
 प्रभूता निरवधिका । न कृत्रिमा । प्रकाश्यते, न जन्यत ह्यम् । नित्यैवेयं
 भगवतः । स्वयं प्रभूतेति स्वयं प्रभ्वी भूता । प्रभूतां निरतिशयां त्वां स्तो-
 त्रेण प्रमातुं प्रयतिष्ये । स्वयं प्रभ्वी सा स्वतन्त्रेति प्रमाणैर्निरूपयामि ।
 प्रमाणं करोमि, शरणं करोमि । जानाति, इच्छति, यतत इति क्रमोऽनु-
 म्रियते । ज्ञानं पुरोगामि । परदुःखनिराकरणेच्छा ज्ञानानुयायिनी गच्छति।
 दयेच्छा पूर्यते शक्त्यादिभिः ॥ ११ ॥

अपि निखिललोकसुचरितमुष्टिन्धयदुरितमूर्च्छनाजुष्टम् ।

सञ्जीवयति दये मामञ्जनगिरिनाथरञ्जनी भवती ॥ १२ ॥

दयाया उत्तममहिषीत्वं वर्णितम् । ईश्वरस्य तत्पराधीनत्वं चोक्तम् ।
 तावताऽस्माकं पापिष्ठानां किमायातम् । गुणसार्वभौमी दया । यदि गुण-
 लेशोऽपि स्यादस्माकम्, सा अस्मासु स्निहेत् । यदि प्राणलेशः स्याज्जीवथे-
 न्मुर्धुं कुशलो भिषक्पीयूषहस्तः । प्रभूतकूरविपमूर्च्छया व्यपगतप्राणोऽनाद्य-
 नन्तापराधी कथं सञ्जीव्येत । दयाया व्यपगतप्राणात्मसञ्जीवित्वमुच्यते द्वि-
 तीये श्लोके, यथा श्रीभाष्यद्वितीयश्लोके । ओषधिपर्वतशिखरे सम्भवन्त्यः
 'मृतसञ्जीवनी, विशल्यकरणी ; सावर्ण्यकरणी, सन्धानकरणी' इत्योषधयो
 दश दिशो दीपयन्त्यो दीप्ताः सन्तीति शृणुमः श्रीमद्रामायणे । दया च
 तादृश्योषधिः । अस्या नामाञ्जनगिरिनाथरञ्जनीति । उक्तसर्वोषधिकार्यमियं
 कुरुते । 'तस्मात्सर्वोषधमुच्यते' । मृतसञ्जीवनीयम् । अस्याः प्रभावेण गि-
 रिनाथविग्रहोऽपि मृतसञ्जीवनी भवति । 'मृतसञ्जीवनमञ्जनाचलेन्दोः'
 इति वक्ष्यते ॥

निखिललोकसुचरितमुष्टिन्धयदुरितमूर्च्छनाजुष्टम् । प्रथम-

पादे श्रीभाष्यमङ्गलश्लोकप्रत्यभिज्ञापनम् ; श्रीनिवासविषयत्वास्तोत्रस्य । 'अ-

पि' इत्यकारोपक्रमस्य कृतत्वाच्चिखिलेत्युक्तिः । अखिलभुवनभङ्गस्तत्र । अखिललोकमुचरितभङ्गोऽत्र निर्दिश्यते । कः कर्ताऽस्य महतो भङ्गस्य । अहेम-च, मत्पापं वा । मत्कर्मैतत् । को भवान् ? चक्रवर्ती खल्वहम् । किं त्वच्चक्र-अपराधचक्रम् । निरवाधिका मत्पापशक्तिश्चुलकीकुर्यात्त्रिजगत्पुण्यसमुद्रम् । 'अधर्मो धर्मनाशनः' । पापिसामीप्यादपि समीपस्थानां पुण्यनाशः । पापं विपमच्छेद्यमदाह्यमात्मानमपि मूर्च्छयति, दहति । दुरितविषमूर्च्छया जुष्टोऽह-म् । 'श्रिया जुष्टं नरम्' इति वदन्ति ॥

सञ्जीवयति । 'औषधं जगतः सेतुः —' इति प्रख्यातस्य भवौ-षधस्य दया सञ्जीवनौषधिः । 'तस्मिञ्जीवति वीरे तु हतमप्यहतं बलम् । हनूमत्युञ्जितप्राणे जीवन्तोऽपि वयं हताः ॥' इति जाम्बवता श्लाघितो हनूमान्सर्वौषधियुक्तं प्रदीप्तमतुल्यप्रभमौषधिपर्वतं गत्वा सञ्जीवन्याद्यौषधीर्दृष्ट्वा ताः संगृह्य ताभिर्मृतप्रायान्समाश्वासयामास । हनूमत्समा यतिपति-यानुनप्रभृतयः पर्वतशिखरवर्तिसर्वौषधस्य भगवतः सारगुणभूतां दद्यां दृष्ट्वा ऽस्मांस्तां प्रापयन्ति । सञ्जीवयतीति पर्वतशिखरसम्भवत्सञ्जीवनौषधित्वव्य-ञ्जनमिव 'व्यपगतप्राणात्मसञ्जीविनीम्— इति श्रीभाष्यश्लोकप्रत्यभिज्ञापनं स्पष्टम् । पाराशर्यवचःसुधायाः सञ्जीवनीत्वं च कमलाकान्तकारुण्यग-ङ्गाप्लावनद्वारा । भस्मीभूतानां सगरपुत्राणां सञ्जीवनं भगीरथानीतया गङ्गया ॥

दये माम् । अत्र प्रथमं दया सम्बोध्यते प्राणाभिक्षाप्रार्थनाय । तां सम्बोध्य सञ्जीवनप्रार्थनोत्तरक्षणे स्वस्त्यालाभः ॥

अञ्जनगिरिनाथरञ्जनी भवती । अञ्जनस्य रञ्जकत्वं स्वभावः । गिरिप्रमाणमञ्जनमस्ति नाथस्य । तस्य नाथोऽपि सन् तावताप्यञ्जेनाकृतरञ्ज-नोऽनया रञ्जितो भवति । अञ्जनगिरिनाथरञ्जनीति सञ्जीवनौषधेः संज्ञैव ॥

भगवति दये भवत्या वृषगिरिनाथे समाप्लुते तुङ्गे ।

अप्रतिघमञ्जनानां हस्तालम्बो मदागसां मृग्यः ॥ १३ ॥

‘अहं त्वा सर्वपापेभ्यो मोक्षयिष्यामि—’ इतिवत् पापनिर्हरणं कां-
क्ष्येत । तच्च दययैकया साध्येतेति तां शरणीकुर्मः । ‘ज्ञानाग्निः सर्वकर्माणि
भस्मसात्कुरुतेऽर्जुन’ इति भगवान् । ‘न त्वां कुर्मिं दशग्रीव भस्म भस्मार्ह-
तेजसा’ इति करुणारूपिणी माता । अतोऽत्र दयया कर्मणो भस्मीकरणं
नोच्यत इति रसिकैर्भाव्यम् । दुरितं नाम किम् ? कुल तिष्ठति ?
कमाश्रयति ? ईश्वरप्रीतिकोपो पुण्यापुण्ये इति खलु वेदान्तनिर्णयः । अप-
राधजनितं भगवदाशये औप्यम् । तदाशय एवाश्रयोऽस्मद्दुष्कर्मजन्याशुभा-
दृष्टस्य निग्रहसङ्कल्पत्वेन परिणतस्य । आश्रयभूतसर्वोत्तुङ्गवृषशिखरिनाथस्य
दयाप्रवाहेन निमज्जने आश्रयमज्जनात्स्वयमपि मज्जेयुः । मङ्क्त्वा च हस्ता
लम्बं न प्राप्नुयुः । भस्मसात्करणरूपक्रौर्यं विनैवं सम्पाद्यते । दयया पा-
पप्रविलयः । अकूपारैरेकोदकवैतण्डिकजैर्वेद्याम्भोभिराश्रयभूतो वृषशिखरि-
नाथो मज्जयिष्यते । तद्दृदयाश्रितं दुरितं तन्मज्जने मज्जेत् ॥

भगवति दये भवत्या । भगवच्छब्दस्योपमानत्वं निगद्यते ब्रह्म-
शब्दस्य श्रीनिवासे मुख्यतानिरूपणे । ‘अन्यत्र तद्गुणलेशादौपचारिको भ-
गवच्छब्दवत्’ इति भाषितम् । ब्रह्मलक्षणानि तदसाधारणधर्मा दयामूलाः ।
आत्मदयौपाधिकं ब्रह्मणो ब्रह्मत्वम्, भगवतो भगवत्त्वम् । तथैव निरूपितं;
निरूपयिष्यते च । अतो भगवतीति दयासम्बोध्यते ॥

भवत्या तुङ्गे वृषगिरिनाथे समाप्लुते । ‘दयासिन्धो बन्धो नि-
रवधिकवात्सल्यजलधे—’ इति पदानां व्याख्यानावसरे ‘अत्र दयावात्सल्य-
सिन्धुत्वरूपणेनातितुङ्गानामपि स्वापराधानां तत्र निमज्जनं सृच्यते’ इति भा-
षितमाचार्यैः । स एव भावो व्यज्यतेऽत्र तुङ्गशब्देन । ‘परमतुङ्गमात्मान-
म्—’ इति भगवन्तं वर्णयन्ति भट्टपादाः । दयार्णधे गिरिशिखरनिवासी
निमज्ज्य विलीनत्वात्सन्धो भवति । मज्जनेन तदाशयोष्णिमनिर्वापणम् । न
केवलं मद्भिधानामाप्लावनं दयया ; भगवतोऽप्याप्लावनम् । पर्वतशिखरस्थ-
स्याप्लावने प्रवाहो नियतं दुर्वारो भवेत् ! एतदर्थमपि श्रीनिवासदयावरणं

स्तवनाय । नाप्लावनमात्रम् ; किन्तु समाप्लावनम् । समिति निश्शेषोक्तिः ॥

अप्रतिघमज्जनानाम् । दुर्निवारमज्जनानाम् । आश्रयस्थैव मम-
त्वे कथमाश्रितानामज्जनम् । अथ वा प्रतिघशब्दः कोपदाची । 'जह्या-
द्दृषाचलयातिः प्रतिवेऽपि न त्वाम्' इत्यत्रैव तदर्थे प्रयोगः । यथा प्रतिघः
कोपो निःशेषं निवर्तत तथा निमज्जन्यागांसि अप्रतिघं कोपशेषं विना ।
क्रोधेवासनाशेषं विना ॥

हस्तालम्बः । 'हस्तालम्बो भवत्येको भक्तिकीतो जनार्दनः' इति
प्रसिद्धो हस्तालम्बोऽपि समाप्लुतः । कोऽन्यो भवेदालम्बः ?

मदागसाम् । 'अपि निखिललोकमुच्चारितमुष्टिन्धयदुरितमूर्च्छनाजु-
ष्टम्—' इत्यादिना वर्णितस्यापराधचक्रवर्तिनो मम पापानाम् ॥

मृग्यः । मार्गणश्रम एव केवलम् । न प्राप्तिर्भवः । 'मृग्यः'
इति मार्गणेन दुर्हृद्रूपाश्रयो लप्स्यत इति व्यज्यते । 'द्विषन्तः पापकृत्याम्' ।
अत्रात्तृत्वरूपप्रलयकर्तृत्वं बोध्यते । पापप्रलयकर्तृत्वं पापात्तृत्वम् दया-
लक्षणम् । उपपादायिष्यते चेदं स्पष्टम् 'आलिङ्ग्य तान्निरवशेषमलब्ध-
तृप्तिः' 'अपराधगणैरपूङ्गकुक्षिः' इति । 'अन्यद्यतिक्रमणजातमनन्तमत्ली
स्थाने दया भवतु ते मयि सार्वभौमी—' इति तदेवोच्यते शरणागतिदीपि-
कायाम् । तत्र 'अलो' इति पाठं रोचयामहे ॥ १३ ॥

कृपणजनकल्पलतिकाम् कृतापराधस्थ निष्क्रियामाद्याम् ।

वृषगिरिनाथ दये त्वां विदन्ति संसारतारिणीं त्रिबुधाः ॥ १४ ॥

दया नाम मार्दवगुणः । तस्याः कोमलत्वादिकं वर्णनीयम् । दि-
व्यमहिषी सोत्तमस्त्रोत्वेन वर्णनीया । पूर्वमनिष्टनिवृत्तिरूपे । इष्टप्रापणं
वक्तव्यम् । पापं मम भवतोत्पुक्तम् । प्रलयोदधौ मममपि पापं पुनरु-
त्तिष्ठेत् । 'न कर्माविभागादिति चेन्नानादित्वादुपपद्येत चाप्युपलभ्यते च'
इति सूत्रकृता प्रलयममस्य कर्मणः पुनरुत्थानमुक्तम् । निष्कृत्या खलु पा-
पमपुनरङ्कुरं क्षीयेत । दयाया निष्कृतित्वमुपपादनीयम् । मग्ना वयमगा-

धे दुरत्ययं भवार्णवे । ममनामत्साकं कथमेकोदकदयाप्रवाहमज्जेनन संसाराणवतरणलाभः? ममस्यागाधतरोदकमज्जेनन कथं रक्षणम्, तारणं वा स्यात् । ममतरत्वमेव सिद्धयेत् । एवमाक्षिप्ते—अयं श्लोकोऽवतरति ॥

कृपणजनकल्पलतिकाम् । कल्पलतिकेयं महिषी । न लता; किं तु कोमलकोमला लतिका । नाड्यमुराणामभीष्टप्रदा कल्पलता । कृपणानामकिञ्चनानां साधारणजनां वाञ्छितसर्वप्रदा । 'जन-' इति सर्वाधिकारत्वद्योतनम् । अस्यैव विवरणम् 'अतिकृपणोऽपि जन्तुरधिगम्य दये भवतीम्-' इति प्रपत्तिपरपष्ठदशकारम्भे । जनशब्दस्थाने तत्र जन्तुशब्दः । 'अर्थिकल्पकम्' इति पदस्य 'यद्वा अर्थिनः कल्पद्रुमभूता यस्य सोऽर्थिकल्पकः । तदाह उदाराः सर्व एवैते—'इत्यर्थान्तरवर्णनं श्लोत्रभाष्ये । तद्रीत्या कृपणा अकिञ्चनाः कल्पलतिकाः क्रियन्ते दयया । तदेवौदार्यम् । अर्थिनामुदारीभवन् दातुरौदार्यप्रकाशकम् । 'अपुनः प्रार्थनीयस्य प्रार्थिताधिकद्रायिनः । अर्थिनः प्रथमे तस्य चरमान् पर्यपूरयन् ॥' इत्येवमौदार्यवर्णनं यादवाम्युदये । वृष-शिवरिविष्टङ्कस्थार्या कल्पवृक्षः श्रीनिवासः । तं कल्पशास्त्रिनमाश्रिता बह्वी दया ॥

कृतापराधस्य निष्क्रियामाद्याम् । दयैव निष्कृतिः पापस्य । निष्कृत्या पापक्षयः । निष्क्रिया निष्कृतिरिति नाममात्रं प्रायश्चित्तरूपकेशबहुलक्रियायाः । भूयसी क्रिया सा । 'यदि क्वचन निष्कृतिर्भवति साऽपि दोषाविला' इत्याचार्याः । कृतस्यापराधकर्मणो निष्कर्मत्वापादनात्तस्या निष्क्रियेति संज्ञा । 'धर्मेण पापमपनुदति ।' धर्मश्च विहितक्रिया । चोदनालक्षणोऽर्थो धर्मः । विहितप्रायश्चित्तान्तरेषु निष्कृतिनिष्क्रियासंज्ञे विरुद्धे स्याताम् । यदा दया निष्कृतिर्भवति तदा न साऽनुपपत्तिः । दया न क्रिया ; ज्ञानत्वात् । साऽन्वर्था निष्कृतिः । पूर्वमेव सिद्धा सा । स्वतः सिद्धत्वात् । न कृतिसाध्या । इतः पूर्वं सिद्धैव निरुद्धाभूत् । आविर्भावश्च कार्पण्यनिवेदनन । कथं तस्याः प्रायश्चित्तत्वम् ? तत्कार्य-

कारित्वात् । प्रायश्चित्तैः किं क्रियते ? । भगवत्कोपशान्तिर्भगवत्प्रसादः । नि-
ग्रहसङ्कल्पशान्तिरूपप्रसाद एव दया । तथाऽऽविर्भवनीयम् । दया दय-
नीयदुःखनिराकरणेच्छा । दयाविर्भवे किमन्यत्साध्यम् ? दयारूपप्रसा-
दः खलु साध्यः । साधनं साध्यं च दया । सिद्धं च साधनम् । क्रि-
याभिन्नत्वे सति क्रियान्तरनिष्क्रियात्वापादनं दयाया एव सम्भवति । उभय-
विधनिष्क्रियात्वसम्भवेनयमेव प्रधानभूता मुख्या निष्क्रिया । आद्यां
मुख्याम् । ‘कृतापराधस्य’ इति ‘कृतापरातस्य हि ते’ इति हनूमद्रचनं
स्मारितमिति श्रीमद्रामानुजाचार्याः ॥

वृषगिरिनाथ दये त्वां विदन्ति संसारत्तारिणीं विलुधाः ।
वृषो धर्मः । धर्मोऽधर्मनाशनः । पापनाशिनो वेङ्कटगिरिवृषगिरिः । पापना-
शनप्रस्तावे वृषगिरिकीर्तनभक्त्यन्तस्वरसम् । संसारार्णवतारकत्वं सुखमये
ऽभये दयार्णवेऽत्मान्निभञ्ज्य । विबुधा यतिपतियामुनप्रभृतयः । १४ ॥

वृषगिरिगृहमेधिगुणा वोधवलैश्वर्यवीर्यशक्तिमुखाः ।

दोषा भवेयुरेते यदि नाम दये त्वया विनाभूताः ॥ १५ ॥

सन्त्यनन्ताः कल्याणगुणाः । सन्ति पद्गुणा यैर्भगवान् भगवान्
भवति । कथम् ‘दयामभिष्टौमि’ इति दयास्तव उपक्रान्तः ? अतोच्यते
— गुणैर्भगवतो भगवत्त्वम् ; न दोषैः । पणानां गुणानां गुणत्वमेव न
सिद्धयेद्यदि ते दयया विनाभूता भवेयुः । तेषां गुणत्वाभावे, दोषत्वे च
कथं तैर्युक्तो भगवान्निर्दोषगुणाकर उभयलिङ्ग इत्युच्येत ? उभयलिङ्गाधिक-
रणं शारीरके प्रधानतममित्यधिकरणचिन्तामणिकृतः । तत्र सिद्धयेद्दयां
विना । गुणान्तराणां गुणत्वं दयासहकृतत्वेन । व्यतिरेकमुखेनेदं नि-
रूप्यतेऽत्र । अन्वयप्रदर्शनमर्थम् ॥

वृषगिरिगृहमेधिगुणाः । ‘सतलोकीगृहस्थः—’ इति मीमांसा-
पादुकामङ्गलश्लोके । ‘चतुरुदधिकेदारकुटुम्बी—’ इति श्रीहर्षवर्धनो
वर्णयते भट्टवाणेन । वसुधाकुटुम्बययं कृषीवलः । गृहमेधेवायं श्रीनिवासः ॥

बोधवलेत्त्वर्थवार्थशक्तिमुखाः । अत्र बोधस्यापि पठनम् । सार्वज्ञ्यमपि दयां विना बाधकं भवेत् । अविज्ञातृत्वमपेक्ष्येतापराधादर्शनाय । दयासहकृताश्चेते परमकल्याणाः स्युः । तां विना ते हिंसका भवेयुः । अस्माकं हिंसको बाधको दोष इत्यपराधिनामस्माकमभीष्टं लक्षणम् । दयान्वयोपाधिकं गुणान्तराणामेतादृशगुणत्वम् । मुख्यं निरुपाधिकं गुणत्वं तु दयाया एव । मुख्यामुख्ययोर्मध्ये मुख्यं कार्यसम्प्रत्ययो न्याय्यः । मुख्यं गुणं दयामेवाभिप्टुव्रीमः । 'यदि नाम दये त्वया विना भूताः' इति तेषां वस्तुतो न कदाऽपि दयान्वयविरह इति घोत्यते नामसहकृतयथालिङ्गितवचनेन । दयाराहित्यं कल्पयित्वा वर्णयामः । 'सन्दर्शितस्वपरनिर्वहणा सहेथाः' इति दया स्वपरनिर्वाहिका । सत्यप्यैश्वर्यादिभूमनि महिषीं दयां विना कथं गृहमेधिनः सुखं भवेत् ? 'गृहिणी गृहमुच्यते-' सर्वेऽनुचरास्तदधीनाः ॥ १५ ॥

आसृष्टिसन्ततानामपराधानां निरोधिनीं जगतः ।

पद्मासहायकरुणे प्रतिसञ्चरकेलिमाचरन्ति ॥ १६ ॥

स्वाधीनवृषगिरीशामित्युक्तम् । शक्त्यादिगुणा अस्या अनुचरा इति चोक्तम् । यदि दयासाम्राज्यं निरंकुशम् ; कथं क्रोधैकमूलप्रळयवैशससम्भवः । यदि दया ब्रह्मणोऽपि परा तस्या जन्नादिकारणत्वं वर्णनीयम् । 'कारणं तु ध्येयम् ।' दया ध्यायतेऽत्र । तस्याः कारणत्वं निरूपणीयम् । प्रलयपूर्विका सृष्टिर्वर्धते श्रुतिषु । श्रौतः क्रमश्चानुरुद्धो भवति ॥

आसृष्टिसन्ततानाम् । प्रलयकरणे दयाकाष्ठेति समाधिरुच्यते । प्रलयनिर्वर्तिका दया । काष्ठां गते पापे प्रलयो भावी । माता शिशवोऽप्रतिविधेयदौष्ट्यप्रकटने स्वापेन जोष्यन्ते । करुणामय्या अनया माताऽपराधपरम्पराया निर्वर्तयितुमशक्याः पापिष्ठाः प्रजा दीर्घस्वापवशीक्रियन्ते प्रलयेन दीर्घनिद्रया दौष्ट्यं विसरेयुरिति । 'अनवरतसुखदुःखोपभोगायासपरिश्रान्तानां विश्रमार्थमश्रान्तापथप्रवृत्तिवासनाविच्छेदार्थं चोपसंहारः ।

अतो न संहारे नैर्दृष्यदोषः । ' इति तात्पर्यचन्द्रिकोक्तमिह भाव्यम् ॥

अपराधानां निरोधिनीम् । जगद्रपराधनिरोधः प्रळयः । अपराधरुचिस्वभावस्य प्रळयः । निरोधशब्दः प्रळयवाचकः । निरोध इति दुष्टस्वभावनिरोध एव । तथा च निरोधस्य करुणारूपत्वमुपपादितं भवति । निरोधः सर्वचेतोवृत्तिनिरोधः । प्रळये चैतन्यगुणस्यात्यन्तनिरोधः ॥

जगतः । जगत्कृत्स्नमपराध्यभवदिति व्यज्यते । नैकौप्यनपराधी । अतः कृत्स्नजगन्निरोधः । अपराधिन एवावशिष्टाः । अन्ये मोचिताः ॥

पद्मासहायकरुणे प्रतिसञ्चरकेलिमाचरसि । 'संप्राप्ते प्रतिसञ्चरे—' इति प्रतिसञ्चरः प्रळयः । नर्तने पुरःसञ्चरः, प्रतिसञ्चरश्च ललितं क्रियेत नर्तक्या । प्रतिसञ्चररूपकेलिरियम् । प्रतिसञ्चरशब्देन नर्तनकेलिरप्युच्यते इति रसिकमनोरञ्जनम् । 'नृत्तादस्याः स्थितमतितरां कान्तमृज्वायतार्थम्—' इति स्थितस्यापि कान्ततमत्त्वमनुभूयते रसिकैः । क्रीडा च श्रियः, श्रीनिवासस्य ; तद्दयायाश्च । तवोत्तमनर्तनकेल्याः सदृशावध्यक्षौ । करुणाप्रयुक्ता केलिः । 'आनीदवातं स्वधया तदेकम्—' इति पद्मासहायत्वं तदापि । अस्ति दयाऽपि तदा । गुणत्वान्न तस्याः पृथक्कीर्तनं श्रुत्या । 'रमया सह मोदते ।' पद्मायाः करुणा सहायभूतेत्यपि गम्यते । एवं भङ्गकारणत्वं ; तदुपपत्तिश्च प्रदर्शिते ॥

अचिद्विशिष्टान् प्रळये जन्तूनवलोक्य जातनिर्वेदा ।

करणकलेवरयोगं वितरसि वृषशैलनाथ करुणे त्वम् ॥ १७ ॥

प्रळयकारणत्वमुपपादितं दयायाः । सृष्टिकारणत्वमुच्यते ।

'अचिद्विशेषितान्प्रळयसीमनि संसरतः

करणकलेवरैर्घटयितुं दयमानमनाः ।

वरद् निजेच्छैव परवानकरोः प्रकृतिं

महदभिमानभूतकरणावलिकोरकिणीम् ॥'

इति भट्टपादाः । तस्यैवार्यावृत्ते संक्षेपोऽयम् । प्रायेण त एव शब्दाः ।
 'पुरा सर्गकाले स भगवान्प्रजापतिरनादिकालप्रवृत्ताचित्संसर्गविवशा उपसंह-
 तनामरूपाविभागाः स्वस्मिन् प्रलीनाः सकलपुरुषार्थानर्हाश्चेतनेतरकल्पाः प्रजाः
 समीक्ष्य परमकारुणिकस्तदुज्जिजीवयिष्यथा स्वाराधनभूतयज्ञानिर्वृत्तये यज्ञैः
 सह ताः सृष्ट्वैवमुवाच' इति गोताभाष्ये । अप्ययपूर्विका सृष्टिरुपदिश्यते
 उपनिषत्सु । तदनुसारेणाप्यत्र प्रळयस्य पूर्वनिर्देशः ॥

अचिद्विशिष्टान् । 'चेतनेतरकल्पान्—' इति गीताभाष्ये ।
 'तेन त्विवर्गेऽप्यनर्हाः, किं पुनरपवर्गे । स्वप्रकाशत्वेऽप्यत्यन्तज्ञानसङ्कोचा-
 त्तकल्पत्वम् ; न तु ज्ञानविनाशात्' इति तत्पदव्याख्यानं तात्पर्यचन्द्रिका-
 याम् । अचितोऽविभागमापन्नान् । ब्रह्मणोऽविभागः अचितो विभागश्चैष्ट-
 व्यः । इमे त्वचिद्विभागमापन्ना इति शोच्यत्वं व्यज्यते ॥

प्रळये जन्तूनवलोक्य । समीक्ष्येति भाष्यपदम् । 'समीक्ष्य
 सम्यगवलोक्य—' इति चन्द्रिका । जन्तून्धिरप्यगर्मादीन् । सृष्ट्यौन्मुख्य-
 काले जन्तूनि पदप्रयोगः स्वरसः ॥

जातनिर्वेदा । त्वन्निर्वेदजन्मानु जगज्जन्म । त्वदाविर्भावे ज-
 गदाविर्भावः । त्वन्निर्वेदो जातः । सद्यो जगज्जन्म । त्वन्निर्वेदजनिमनु
 जगज्जनिः ॥

करणकलेवरयोगम् । एतद्योगं विना न भक्तिप्रपत्तियोगसम्भ-
 वः । योगो भवेदित्याशया दययैतद्योगदानम् । 'ईश्वराय निवेदितुम्'
 खलु 'विचिता देहसम्पत्तिः' कार्यते दयया ॥

वितरसि । ददासि । संसारं तरितुं वितरसि ॥

वृषशैलनाथकरुणे त्वम् । त्वया जुष्टो नाथः स्रष्ट्युक्ते त्वमेव
 स्रष्टी भवेः । सविशेषणे विधिर्विशेषणमुपसंक्रामति ॥ १७ ॥

अनुगुणदशार्पितेन श्रीधरकरुणे समाहितस्नेहा ।

शमयसि तमः प्रजानां शास्त्रमयेन स्थिरप्रदीपेन ॥ १८ ॥

भङ्गसृष्टी उक्ते । पालनमुच्यते । मुख्यं पालनं शास्त्रप्रदीपदानेन । इतरथाऽन्धं तम एव स्यात्प्रपञ्चः । वत्सलतमशास्त्रप्रदानं परमवत्सलाया दया-
या अनुग्रहः । 'शास्त्रयोनित्वात्' इति मूलस्य 'शास्त्रकर्तृत्वात्' इति प्रथमवर्णकव-
र्णितोऽर्थः श्रीशङ्करभाष्ये । 'मानं प्रदीपमिव कारुणिको ददाति' इति श्रीरङ्ग-
राजस्तवद्वितीयशतकप्रथमश्लोके । अज्ञानतमोनिरसनाय शास्त्रदानं प्रथमोप-
कारः ॥

अनुगुणदशार्पितेन ! दीपस्य सगुणा दशापेक्ष्येत । दशाया-
मर्प्येत दीपः । 'सुमतिभिरनुभाव्यः शोभनायां दशायाम्—' इति भाष्य-
दीपविषये सङ्कल्पसुर्योदये । अनुगुणदशा शोभना दशा । नवे वयस्येव
शास्त्राभ्यासः कार्यः । श्रद्धादियुक्तसत्त्वोत्तरकाल इति वा ॥

श्रीधरकरुणे । श्रियं हृदयदेशे धरति । तस्य करुणा सहजा ।
विद्यामूर्तिः सा ॥

समाहितस्नेहा । दीपं स्नेहेन पूरयित्वा । स्नेहमयीभूय । 'कृपया
निस्पृहो वदेत् ।' न वेतनार्थं पाठयिताचार्यः । नायं ज्ञानपण्यो वणिक् ॥

शमयसि तमः प्रजानाम् । प्रजेति वात्सल्यद्योतनम् । अज्ञा-
नसंशयविपर्ययरूपतमः शमयसि । न पुलं पाठयितुं वेतनं गृह्येत ॥

शास्त्रमयेन स्थिरप्रदीपेन । मयटा प्राचुर्यं विवक्ष्यते । तेन
च शास्त्राविरोधितर्कस्याभ्युपगमः । शास्त्रस्यैव प्राधान्यम् ; प्राचुर्यं च ।
शास्त्राननुसारितर्कस्याप्रतिष्ठितत्वं द्योत्यते स्थिरशब्देन । 'तर्काप्रतिष्ठाना-
त्' इति केवलतर्कस्याप्रतिष्ठितत्वरूपास्यैर्यम् । स्थिरत्वं प्रतिष्ठितत्वमाविचा-
र्यत्वं तर्कवातैः ।

'मतिभेदतमस्तिरोहिते गहने कृत्यविधौ विवेकिनाम् ।

सुकृतः परिशुद्ध आगमः कुरुते दीप इवार्थदर्शनम् ॥'

इति भारविश्लोकः,

'हर्तुं तमः सदसती च विवेक्तुमीशो मानं प्रदीपमिव कारुणिको ददाति'

इति श्रीरङ्गराजस्तवश्लोकश्चात्र भाव्यौ । कारुणिक इति शास्त्रदीपदानस्य
करुणाप्रयुक्तत्वमुक्तम् । 'यो ब्रह्माणं विद्धाति पूर्वं यो वै वेदांश्च प्रहि-
णोति तस्मै ।' पूर्वश्लोकोक्तसृष्टयनन्तरं वेदप्रदानं न्याय्यम् । अत्र सृति-
कागृहादौ शिष्यर्थं समोचीनगुणार्पितस्नेहपूर्णस्थिरप्रदीपनिवेशनमपि स्मर्यते ।
मातृस्थानीया दया ॥ १८ ॥

रूढा वृषाचलपतेः पादे मुखकान्तिपत्रलच्छाया ।

करुणे सुखयसि विनतान्कटाक्षविटपैः करापचेयफलैः ॥ १९ ॥

शास्त्रदीपेन तमोहरणे दयाविनतिः क्रियते । दीपे समेधिते जना
नमस्कारं कुर्युः । विनतांश्च दया वृक्षीभूय फलैः सुखयति । दयावृक्षो
वृषाचलपतेः पादे रूढमूला । भगवन्मुखकान्तयो हरितपर्णानि । भगव-
न्मुखनीलिमा प्रचुरा छाया । दयाकटाक्षा विटपाः । दयाप्रियसहचर्यः
श्रीनिवासदृष्टयो वा शाखाः । विनताः सुस्निताश्छायया । दयावृक्षस्य
फलानि विनतानां इस्तापचेयानि भवन्ति । आश्चर्यमिदम् । उद्वाहुप्रांशु-
लभ्यं फलमिति प्रसिद्धम् । अत्र साष्टाङ्गप्रणतैः फलं लभ्यते । प्रांशु-
भिर्न लभ्यते । कथमस्य संभवः ? फलं स्वयं हस्तसमीपमागच्छत्यपचयाय ।
'उन्नतानामवनतिर्नतानां यत्र चोन्नतिः ।' 'छन्दांसि यस्य पर्णानि' 'नय-
प्रवालं विनयोपशाखम्' 'एकायनोऽसौ द्विफलस्त्रिमूलः' इत्यादिषु वृक्षरूप-
कप्रदर्शनं दृश्यते । 'जनिमथपरिवृत्तिश्रान्तविश्रान्तिशाखी' इति दयापरि-
वाहभूतयतिपतिर्वर्ण्यते ॥

रूढा । मुखिरूढमूला ॥

वृषाचलपतेः पादे । तस्य पादे रूढा । पादे विनतानामिति
वाऽन्वयः ।

मुखकान्तिपत्रलच्छाया । भगवन्मुखनीलिमविरचितपर्णवाहुल्येन
प्रच्छायं भवति । विनत्यां कृतायां मुक्ते प्रसन्नतारूपकान्तिर्जायते ॥

करुणे सुखयसि । दुःखनिराचिकीर्षारूपा दुःखरूपा वा भवतु

भवतां, विनतान्मुखयत्येव भवतीति व्यज्यत इव । विनतनुचयितृष्वे न केऽपि संशेरेते ॥

विनतान् । 'विनतविधिविभूतत्रातरक्षैकर्षाक्षे—' इत्यस्य प्रत्यभिज्ञापनमिव । विनतेभ्यस्तत्प्रवन्धित्रातेभ्यश्च छाया, फलानि च दीयन्ते ॥

कटाक्षविटपैः । दया वृक्षत्वेन रूपिता । भगवतः कटाक्षाणां विटपत्ववर्णनं स्वरसमिव ॥

करापचयेकलैः । विनतत्वावस्थायामेव ग्राह्याणि । नोत्थायोद्वाहु-भावमवलम्ब्य ग्राह्याणि । 'भवन्ति नम्रास्तरवः फलोद्गमैः ।' विनताऽपि नम्रतर-त्वं फलभारितशाखानाम् । भूतलस्पर्शिं विनतजनकरतलं । करतलाधःप्रविशन्ति फलानि । अत्र फलान्यपवर्गतराणि । तस्यानन्तरश्लोके पृथग्वक्ष्यमाणत्वात् ॥

नयने वृषाचलेन्दोस्ताराप्रैर्त्री दधानया करुणे ।

दृष्टस्त्वयैव जनिमानपवर्गमकृष्टपच्यमनुभवति ॥ २० ॥

फलानि लभ्यन्ते । न तावन्मात्रेण परितुन्यामः । भगवतोऽहैतुकी सहजा मैत्र्यस्मासु प्रसरेदिति खलु कांक्षामः । अहैतुकी भगवन्मैत्री, अहेतुकप्रायोऽकृष्टपच्यो मोक्षश्च भवतु दयाया घटनयेत्युच्यते ।

'अहेतुः पक्षपातो यस्तस्य नास्ति प्रतिक्रिया'

'व्यतिपजति पदार्थानान्तरः कोऽपि हेतुः—'

'सिद्धश्च निमित्तसव्यपेक्ष इति विप्रतिषिद्धम्—'

'यत् लौकिकानामुपचारस्तारामैत्री चक्षुराग इति तदप्रतिसन्धेयमनिवन्धनं च प्रमाणमामनन्ति ।' इत्यादिकमिह भाव्यम् । अस्मिञ्छ्लोके उत्तरश्लोके च

'सुखेन लभ्या दधतः कृषीवलैरकृष्टपच्या इव सस्यसम्पदः ।

वितन्वति क्षेममदेवमातृकाश्चिराय तस्मिन् कुरवश्चकासति ॥'

इति किरातार्जुनीयश्लोक आचार्यबुद्धौ परिवर्तत इति भाति अकृष्टपच्यमित्यत्र । अनन्तरश्लोके कृषीवलः, समयोपनतदयानदीप्रवाहैरित्यदेवमातृकत्वं ; सस्यमालिनीति सस्यसम्पच्च प्रस्तूयन्ते । कृतपरिचया अस्मद्-

गुरवो भारविप्रन्थे ।

‘मधुरैरवशानि लम्भयन्नापि तिर्यञ्चि शमं निरीक्षितैः ।’
इति किरातार्जुनीयश्लोक उदाहृतो भट्टपादैः ॥

नयने वृषाच्चलेन्द्रोः । वृषाच्चलशिखरे नित्योदितोऽयं पूर्णचन्द्रः
चन्द्रकान्ताननस्य तस्य नयने । ‘तारामैत्री’ इति न मुख्यार्थकत्वं स्यादि-
न्दुत्वानिरूपणे । इन्दोस्तारासु प्रियपत्नीषु सहजा मैत्री ॥

तारामैत्रीम् । पत्नीलेहम् । पत्नीबुभूषा वर्तते विनतस्य । स्नेहस्य
निरुपाधिकत्वम्, सहजत्वरूपाहैतुकत्वं च द्योत्यते । ‘तारामैत्री चश्रूरागः’
इति पृथगिव वर्ण्यते लोके । अत्र नयने तारामैत्रीमित्युभयोरैक्यवर्णनम् ॥

दधानया करुणे । विदधत्या ॥

दृष्टस्त्वयैव जनिमान् । ‘जायमानं हि पुरुषं यं पश्येन्मधुसूदनः’
इति प्रमाणवचने दयाशीतलाः कटाक्षा एवाभिप्रेयन्ते । न दृष्टिमात्रम् ।
अतो दयया दृष्टत्वमेव सात्त्विकत्वमोक्षार्थाचिन्तकत्वप्रदम् । जायमानकटा-
क्षस्य मधुसूदनीयत्वेन प्रमाणवर्णनमनुसृत्य ‘मधुमथनदये त्वां वारिधारावि-
शेषैः’ इत्युत्तरत्र वक्ष्यते ॥

अपवर्गमकृष्टपच्यमनुभवति । स्वाभाविको मोक्षः । स्वभाव-
भूतस्यैव तस्याप्रकाशः कर्मकृतदयानिरोधेन । दयानिरोधकस्य तस्य निरोधे
अपवादापवादे उत्सर्गस्य प्रसिद्धिरिव मोक्षः सिद्धः । ‘स्वेन रूपेणाभिनि-
प्पद्यते,’ नागान्तुकेन केनचिद्रूपेण । तिरोधानमात्रमस्ति नित्यसिद्धस्य
स्वरूपस्य कर्मजनितात्पराभिध्यानात्परसङ्कल्पात् । तन्निग्रहसङ्कल्पस्य पाद-
प्रणत्या तिरोधाने किमर्था कृषिः । भक्तिः कृषिः । तां कृषिं विना फलं
लभ्यते । कथं कृषिं विना धान्यादिफललाभः ? कारणं विना कार्यनिष्पत्तिं
वदन्समयः कथं सुप्तमयः स्यात् ? किं कृषिर्धान्यभोजनैव कार्या ? भोक्तृ-
व्यतिरिक्तैः कृषीवलैः किं न क्रियते कृषिः ? अस्ति कृषीवलो भगवान-
स्सत्कृषिभारवोढा । तस्मात्सुप्तमय एवाकृष्टपच्यवादी समयः सति वृषशैलेश-

कृषीवले, यन्कोर्तने क्रियतेऽनन्तरश्लोके । अकृष्टमिति यद्यप्यत्नाभिने
कृष्टमकारवाच्येन भगवता कृष्टम् । 'अकारो विष्णुवाचकः' इति प्रसि-
द्धम् ॥ २० ॥

समयोपनतैस्तत्र प्रवाहैरनुकम्पे कृतसंप्रदा धरित्री ।

शरणागतसस्यमालिनीं वृषशैलेशकृषीवलं धिनोति ॥ २१ ॥

दयया भगवते विधीयमाना उपकारा अस्मिन्दशके प्रदर्श्यन्ते ।
यद्यपि वयं दयादत्तफलभागिनः, प्रधानकली स एव । प्रधानकलिनः
फलस्य प्रथमलङ्घीर्तनं न्याय्यम् । भगवतेऽपि फलवदा दया । ध्रुवं
भगवान् दयाधीनः । दयाप्रभावबोधकः शरणागत्युपायप्रदर्शकोऽस्मत्समयः ।
यतिपतियामुनप्रभृतयः प्रथयन्त्येतत्समयम् । समयश्चायं दयासमयः ।
दयैकालम्बनो दयाशरणवरणसमयः । शरणागतसस्यवृद्धिरूपफलाकांक्षी
तदर्थं कृषिं चिकीर्षन्वृषाचलमायातः । पापनाशकोयं वेङ्कटगिरिः । धर्म-
गिरिरयं वृषाचलः । अस्मिन्नुत्तमक्षेत्रे कृषिः सद्यः फलवती स्यात् । 'अ-
कृष्टपच्यमनुभवति' इत्युक्तम् । तत्सम्भवश्च शरणागतिसमय एव । ओ.
पच्छन्दसिकं वृत्तमाश्रीयतेऽव । दयया वृषाचलेशोपच्छन्दनम् ; दयोप-
च्छन्दनं च कविना । दययाऽस्मदुपच्छन्दनं च 'उपच्छन्द्य दये' इति
वक्ष्यते उत्तरत्र ॥

समयोपनतैस्तत्र प्रवाहैः । 'तत्तत्काले विपक्तिर्भवति हि वि-
विधा सर्वान्निद्वान्तसिद्धा ।' समय इति मुहुतपरिपाकरूपद्वयाप्रसरावकाश-
समयो वा, यतिपतियामुनप्रभृतिप्रवर्तितदयासमयो वा ; तत्समयप्रदर्शित-
शरणागत्यनुष्ठानसमयो वा । दयया भरण्यसने तत्क्षणमेव निरगलं प्रव-
हति तत्पूर्वमस्मदौद्धत्यादिना सन्निरुद्धा दया । 'शरणागतसस्यमालिनी'
इति सस्यभूयस्त्ववर्णनेन शरणागतिरूपहितप्रदर्शकसमयग्रहणं स्वरसम् ।
'यतिपतियामुनावतारानन्तरं प्रपन्नवाहुलयम् ; तत्पूर्वं विरेलाः प्रपत्तारः'
इति गिन्निपरक्षायामुक्तम् । एवं च दयापरिवा हभूत्समयार्चयिकृतोपकार-

कोर्तिनेन दशकोपक्रमः । दयानदीमातृकोऽयं कृपीवलः । अस्य सस्य-
सम्पत् भ्रुवा । दयानद्याः प्रवाहाः सुलभाः, भ्रुवाश्च ॥

अनुकम्पे कृतसंप्लवा धरित्री । नदीप्रवाहैः कच्छाः स्वच्छन्दं
संश्लष्यन्ते । ' उभयतो रोधोनिरोधोऽल्लोतःसम्भृतसारणीशतकृतस्वच्छन्द-
कच्छाप्लवाम्' इति कावेरी वर्ण्यते ॥

धरित्री । विश्वधारिणी भूमिः । उपनतजलस्य केदोरेषु निर्ग-
मं विना जलस्य धरित्रीत्यस्य पदस्य स्वारस्यम् । सद्योजातवहुप्रजाधारणा-
द्धरित्री भवति । बहुसद्योजातप्रजाधरित्री पूर्वं वन्ध्येवाभूत् । 'क्र-
म्ये राक्षसपर्वतैः' इति पापभराक्रान्तासुरजनभाराक्रान्ततया या चक्रन्द-
तोदानीं सत्त्वोत्तरप्रजाधरणेन हृष्यति ॥

शरणागतसस्यमालिनी वृषशैलेशकृपीवलं धिनोति । एत-
त्प्रमयप्रचारेण भूयसी शरणागतसस्यवृद्धिः । मालयेवालंकृता भवति
सस्यमालया । 'अर्धसञ्जातसस्येव वृष्टिं प्राप्य वसुन्धरा' इति जललाभेन
सस्यप्ररोहे धरित्र्या हर्षो भूयान् । प्रजामालये सस्यमाला । इतराः प्रजा
असत्य हव । वन्ध्या पृथिवी इतरासु प्रजासु सतीप्त्रपि; तासामसत्कल्पत्वात् ।
सत्यः प्रजा इमाः । मालालंकृता पत्नी भर्तारं प्रहर्षयति । इयमिति कृ-
पीवलस्य प्रात्यक्षिकानुभवः, कवेरनुभवश्च । शरणागतभूयस्त्वं कवेः प्रत्य-
क्षम् । 'धिनोति' इति भगवतो हर्षावहृत्वरूपो दयाकृत उपकारः स्पष्ट-
मुच्यते ।

'शरणागतसस्यमालिनीयं तव मुक्तामणिरश्मिनिर्क्षरैवैः ।

ननु रङ्गयुरीगपादरक्षे जगती नित्यमदेवमातृकाऽभूत् ॥'

इति पादुकाश्लोकोऽपि भारविश्लोकस्याचार्यबुद्धिस्थत्वे प्रमाणम् ॥ २१ ॥

कलशांश्चिसम्पदां भवत्याः करुणे सन्धतिमन्धसंस्कृतायाः ।

अमृतांशमवैमि दिव्यदेहं सृतसर्वाचिनमञ्जनाचलेन्दोः ॥ २२ ॥

भगवांश्चैवावेगह एव दयाःपादोदतो दयापरोवाहः । कवल दयया तद्धि-

ग्रहाविभावः

‘मूर्तं ब्रह्म ततोऽपि तद्वियतरं रूपं यदव्यङ्ग्यतम’
इति भोग्यतमदिव्यविग्रहलाभो दयादयया । महानेव उपकारो भगवतः । ‘यद-
र्थमम्भोधिरमन्थयन्धि च’ इति पत्नीलाभाय महान्संरम्भो भगवतः । तदर्थं
कलशोदधिरमन्थि । अत्र पत्न्या दयया शुभतमापूर्वपतिविग्रहलाभाय क-
लशोदधिसम्पदः स्वस्यैव मथनं क्रियते । शुभमतिरूपशुभतङ्कलो म-
न्थानो भवति । मतिमन्थानमास्थाय महाभारतचन्द्रमा लब्ध इति श्रूयते ।
देहविशिष्टश्चन्द्रविम्बम् । अमृतकिरणश्चन्द्रः । दिव्यदेहस्यामृतसारत्वं
तद्भ्रानेन मृतत्वस्यापगमात् । अमृतविशिष्ट इन्दुर्भगवान् । अमृतं
विग्रहः । विशेषणांशोऽमृतांशः । शरणागतसस्यमालिनीत्युक्तम् । कुत्र
शरणागतिः क्रियेत ? अर्चीरूपदिव्यमङ्गलविग्रहविशिष्टे श्रीनिवासे । त-
ल्लाभो दयाप्रभावेनेत्युच्यते । स्वरूपापेक्षयापि विग्रहस्य सारतरत्वं व्यज्यते ॥

कलशोदधिसम्पदो भवत्याः । क्षीरहृदया दया क्षीराब्धित्वेन
रूप्यते । भगवान् स्वान्यमब्धि ममन्थ श्रीहेतोः । इयमात्मानमेवाब्धि
मश्नाति, दयात्वात् । नेतरमथनं दया कुर्यात् । स्वात्मानमेव मश्नाति
‘जगद्धिताय’ ॥

करुणे सन्मतिमन्थसंस्कृतायाः । मथनेनोदधेः संस्कारः ।
सतां मतिस्तादिच्छा सन्मतिः । तदिच्छामनु भगवद्विग्रहाविर्भावः सहजः ।
दयायाः शोभनमतिर्वा । भगवतः शुभसङ्कलो वा ॥

अमृतांशमवैमि । अमृतसारं निश्चिनोमि । आश्रयो ऋजीष
इव ॥

दिव्यदेहं मृतसञ्जीवनम् । दयया लम्बितोऽयं दिव्यविग्रहो
मृतसञ्जीवनः । अन्वर्थामृतसंज्ञास्य । जीवानां मृतत्वतौल्यापादकं पातकम् ।
सर्वपातकविनाशनमेतदमृतविम्बसन्दर्शनमात्रेण । सद्योऽमृतत्वमाप्तिश्च ॥

अञ्जनाञ्जलेन्द्रोः । दयोदयानले उशीमानोऽयं चन्द्रः । नी-

लाञ्जनाद्रेस्तुङ्गशृङ्गस्थितमिदं रजनीनाथविम्बम् । संस्कारकाळरात्नावयं
चन्द्रस्तिमिरमपोहति ॥ २२ ॥

जलधेरिव शीतता दये त्वं वृषशैलाधिपतेः स्वभावभूता ।

प्रलयारभटीनटीं तर्दाक्षां प्रसभं ग्राहयसि प्रसत्तिलास्यम् ॥ २३ ॥

यदि दयापरार्थिनः श्रीनिवासः कथं तस्य दयाविरुद्धक्रोधवेशस्तदा
तदा । अत्रोच्यते । स्वाभाविकी दया तस्य । औत्सर्गिकी दया । 'अपवा-
दा उत्सर्गमेव द्रढयन्ति' इति पाश्चात्यानामाभाणकः । अपवादापवादेन
उत्सर्गस्य द्रढिमरूपप्रसिद्धिः । प्रवलतमापवादः प्रवलतमकोपेन । स च
सेवर्तकालिकः । तस्यैव प्रसादनं यदि दयया कार्येत, दयापराधीनत्वं
दृढप्रतिष्ठं भवेत् ॥

जलधेरिव शीतता । 'शैत्यं हि यत्सा प्रकृतिर्जलस्य' इति ज-
लमात्रस्य शीतत्वं प्रकृतिः । किमुत महाजलाशयस्य जलधेः । उदधिग-
म्भीरस्य भगवत उदधिनिदर्शनं भवेत् । 'स्वभावो नोपदेशेन शक्यते कर्तु-
मन्यथा । सुतप्तमपि पानीयं पुनर्गच्छति शीतताम् ॥' इत्युच्यते ॥

दये त्वं वृषशैलाधिपतेः स्वभावभूता । 'स्वाभाविकी तव दया
यदि नान्तरायः' इत्युक्तीत्या त्वमेव स्वाभाविकी । इतरे त्वागभापायिनो
ऽनित्याः । तांस्तितिक्षसे त्वम् ॥

प्रलयारभटीनटीं तर्दाक्षाम् । ईक्षामिति 'स ईक्षां चक्रे ।' इती-
क्षापदघटितश्रुतिग्रहणम् । 'ईक्षार्माक्षणं चक्रे' इतीक्षाशब्दस्य भिन्नपदत्वेन
व्यस्ययानं श्रीशङ्करभाष्ये । अनुप्रयुज्यमानलिडाश्रयणेऽपीक्षेत्यक्षरानुपूर्वा-
मात्रस्य ग्रहणेनेक्षायाः स्त्रीत्वमेष्टव्यम् । 'स ईक्षां चक्रे' इत्यत्र भगवतः पुं-
स्त्वनिर्देशः । पत्नीं प्रति विज्ञापनावसरे पत्युः क्लीबत्ववाचिकाः 'तदैक्षत'
इत्यादिश्रुतयो न ग्राह्यास्तुल्यार्थकत्वेऽपि । सृष्टिसङ्कल्पवाचिश्रुतयः प्रकृ-
यजङ्कल्पस्याप्युपलक्षिकाः । यद्यपि 'सोऽकामयत' इत्यत्र पुंस्त्वं श्रूयते भर्तु-
र्न तत्रैक्षारूपस्त्रीलिङ्गशब्दः । नटीत्वोपक्षितं स्त्रीत्वम्, भर्तुः पुंस्त्वमित्युभयं

श्रूयते 'स ईक्षां चक्रे' इति श्रुतौ । ता श्रुतिः प्रत्यभिज्ञाप्यते । आ-
रभटीनट्युद्धतताण्डवनर्तनवर्ता रौद्री । प्रळयस्य करुणामूलत्वमुपपादि-
तमिदानीमेव 'प्रतिसञ्चरकेळिमाचरसि' इति । कथमुक्तविरुद्धमुच्यते ?
अत्रोच्यते । वस्तुतस्तस्य करुणामूलत्वमेव । तत्तु विरळविरळानां त-
त्त्वदर्शिनां बुद्ध्या । निर्वृणत्वमेव तस्य भूयसा प्रतीतम् । प्रायेण ज-
नैर्गृह्यमाणा निर्वृणता समाधेयैव । लोकबुद्धिमनुरुद्धय प्रळयस्य
क्रोधकार्यत्वमभ्युपगम्यात् समाधिरुच्यते ॥

प्रसभम् । बलात् । अनिच्छतीमपि । झटिति ॥

ग्राहयसि प्रसत्तिलास्यम् । शमं नयसि । प्रसादं गभयसि ।
प्रक्रान्तं नाट्यं न विरमयसि । तदेव लास्यरूपेण विपरिणमयसि प्रसन्नेन
मार्गेण । सर्वथा नृत्तस्य नोपरतिः । गात्रविक्षेपमात्रं नृत्तम् । नर्तयितृ-
धुरां वहति दया । उद्धतताण्डवरीत्यनुसारिणीं नर्तकीं सरभसं क्षणमात्रेण
ललितलास्यरीतिं ग्राहयति । एतेन प्रबलतमकोपस्यापि सद्य उपशमनं दया-
प्रभावेनेति दयायाः स्वभावभूतत्वं दृढीक्रियते । लास्यं सुकुमारनृत्तम् ।
नृत्तसङ्कल्पं न वितथयसि ॥ २३ ॥

प्रणतप्रतिकूलमूलघाती प्रतिघः कोऽपि वृषाचलेश्वरस्य ।

कळमे यवसापचायनीत्या करुणे किङ्करतां तवांपयाति ॥ २४ ॥

सर्वतनक्रुद्धेक्षायाः प्रसादनमुक्तम् । प्रणतजनप्रतिकूलविषयक्रोधस्य
दयायाः किङ्करीभवनमुच्यते । कृषीवलो भगवान् । कृषीवलेषु प्रसिद्धेन
दृष्टान्तेन क्रोधस्य दयाकिंकरत्वमुपपाद्यते—कृषीवलदयायाः कृषीवलदृष्टान्तः
सम्यक्प्रसिद्धः स्यादिति । 'परित्राणाय साधूनां विनाशाय च दुष्कृताम्'
इति भगवद्वचनोरे निमित्तमुच्यते । साधुपरित्वाणनान्तरीयकत्वेन तद्दुर्ह-
द्विनाशोऽपि कार्यः । साधुपरित्वाणरूपदयाकार्यस्यानुषङ्गिकत्वेन दुष्कृद्वि-
नाशः सद्यते । अस्यै यवसापचायनीत्यास्योपपत्तिः । 'यथेक्षुहेतोः सलिलं
प्रसेचितं तृणानि बल्लारपि च प्रसिञ्चति । तथा नरो धर्मप्रथेन वर्तयन्प्रदक्ष्य

कामांश्च वसूनि चाप्नुते ॥' इत्यपरो न्याय आनुपङ्गिकफलवत्त्वे ॥

प्रणतप्रतिकूलमूलघाती प्रतिघः कोऽपि वृषाचलेश्वरस्य ।

प्रणतप्रातिकूल्यं न सहेत प्रभुः । तज्जनितस्य प्रतिघस्य कोपस्य
कोऽपीत्यपरिच्छेद्यत्वम् । मूलघाती स कोपः । 'मूलघातिषु सज्जन्ते बु-
द्धिमन्तो भवद्विधाः' इति हनूमद्वाक्यं रावणस्य घोरपापविषये । सीता-
विषयघोरप्रातिकूल्य इवाश्रितप्रातिकूल्ये कुप्येद्भगवानिति व्यज्यते ॥

कळमे । सस्ये ॥

यवसापचायनीत्या । एकः कळमः । बहवो यवसाः । यथै-
कस्य शब्दस्य बहवोऽपभ्रंशाः । यवसापचायं विना न कळमस्य प्ररोह-
सम्भवः । निर्मूलयितव्या यवसाः । अपचायपदेनातिमुकरो मूलघात
इति व्यज्यते । पुष्पापचयवल्लुत्वम् । नस्त्राङ्गुल्यादिभिः प्रवलशत्रवो
रुत्तशिरसो विदारितोरसो भवन्ति । 'यथोद्धरति निर्दाता कक्षं धान्यञ्च
रक्षति' इति मनुः । निर्दाता क्षेत्रप्ररूढधान्यमध्यस्थिततृणोद्धर्ता ॥

करुणे किङ्करतां तवोपयाति । साधुपारित्राणरूपत्वकार्यकरत्वा-
त्त्वत्किङ्करत्वम् ॥ २४ ॥

अवहिष्कृतनिग्रहान्विदन्तः कमलाकान्तगुणान् स्वतन्त्रतादीन् ।

अविकल्पमनुग्रहं दुहानां भवतीमेव दये भजन्ति सन्तः ॥ २५ ॥

न केवलं युक्तिवादः क्रियते मया त्वत्परत्वस्थापनाय । महाज-
नानुष्ठानमत्र संवदतीत्युच्यते ॥

अवहिष्कृत निग्रहान् । निग्रहस्य बहिष्कृतकार्यत्वं त्वद्वुद्ध्या ।
यथा पतितादयो बहिष्क्रियन्ते, तथा निग्रहस्त्वया दूरतो निरस्यते । पत-
नहेतुरिव निग्रहः । पातकिन इव तस्य स्पर्शसंव्यवहारादिकं त्वं न सह-
से । इतरे श्रीनिवासगुणाः स्वतन्त्रतादयो निग्रहमूरीकुर्वन्ति, लालयन्ति
च । निग्रहाद्वयमपराधिनो विभीमः । महान्दोषो निग्रहोऽस्मद्वुद्ध्या ।
नित्यमज्ञातनिग्रहा त्वम् ॥

दयाशतकम् ।

विदन्तः । विदुषामिदमनुष्ठानं दयैकभजनम् ; न विदुषाम् ।

‘विद्वान्ता अल्लूभा धर्मकामाः स्युः’ ‘तस्थैवं विदुषो यज्ञस्य ॥’

अविकल्पमनुग्रहं दुहानाम् । अनुग्रहैकदोग्री त्वम् ।

वत्साः । त्वं धेनुः । ‘यथा तरुणवत्सा गौः’ ॥

भवतीमेव दये भजन्ति सन्तः । ‘मन्मना भव मद्भक्तो म-
द्याजी मां नमस्कुरु’ इति भगवद्वचनं तद्दयायां त्वयि योजयन्ति । भव-
तीमेव दये भजन्तीत्येवकारेण दयागुणस्य प्राधान्यं भगवद्भजने ; भगवतो
ऽप्यप्राधान्यम् । विदन्तः, सन्त इति समभिव्याहारेण ‘अस्ति ब्रह्मेति
चेद्वेद, सन्तमेनं ततो विदुः’ इति न्यायोभिप्रेयत इव । भजन्तीति परस्मै-
पदेन भजनक्रियाफलं दयाया एवेति प्रत्याग्यत इति श्रीरामानुजाचार्याः ॥

कमलानिलयस्त्वया दयालुः करुणे निष्करुणा निरूपणे त्वम् ।

अत एव हि तावकाश्रितानां दुरितानां भवति त्वदेव भीतिः ॥२६॥

वहिष्कृतनिग्रहत्वाद्दयाभजनमित्युक्तम् । दुरितानि दयैका निगृ-
ह्णाति । इतरे गुणास्तानि न निगृह्णाति । दुरितानां सर्वभोषकाद्भगवतो
ऽपि न भीतिः । त्वत् एव तेषां भीतिः । निर्भयत्वं निष्पाद्यं दयया । भयमे-
वोत्पद्यते दुरितानामिति, कथमिति पृष्ठे—उच्यते । सत्यं निष्करुणा दया
स्वाश्रितदुरितेषु । भूषणमिदम्, न दूषणम् । आश्रितदुरितविषयं नि-
ष्करुणत्वं नाम तद्दुरितमूलघातः । दयाकाष्ठा तद्भवेत् । दोषप्रतिभटत्वं
न दोषाय । प्रत्युत गुणाय ॥

कमलानिलयस्त्वया दयालुः । दयालुरिति महाद्विरुदं रक्षक-
स्य । ‘शरणागतानां संरक्षितेति विरुदं वरद त्वदीयम्’ इति वरदराजन्तवे ।
‘भृदुर्दयालुर्मधुरः—’ इति स्तोत्ररेले । अवनरूपाकारार्थं एव लुप्येत दयाऽ-
भावे । दयालुरिति विरुदं निरतिशयशोभावहं भगवतः । अयमपरो महो-
पकारो दयाकृतः ॥

करुणे निष्करुणा निरूपणे त्वम् । स्वाश्रयं दयालुं करोषि ।

त्वं तु स्वयं निर्दया । 'परोपदेशे पाण्डित्यं सर्वेषां मुकरं नृणाम् । धर्मे स्वीयमनुष्ठानं कस्यचित्तु महात्मनः ॥' इति वचनस्य त्वमापि विषयीभव-
सि । निष्करुणत्वं चाश्रितदुरितविषये इत्युत्तरार्थे उच्यते । स्तुतिपर्य-
वसायिनीयं निन्दा । तस्मान्नास्य श्लोकस्य दयास्तोत्रत्वहानिः । व्या-
जस्तुतिः 'कः स्वर्धुनि धिवकस्ते नयन्ते पापिनो दिवम्' इतिवत् ॥

अत एव हि तावकाश्रितानां दुरितानां भवति त्वदेव भीतिः ।
'भोपास्माद्वातः पवते' इत्यादिश्रुतिभिः सर्वेषां भगवतो भयं प्रदर्श्यते ।
दुरितानां न भयं भगवतः । तद्धृदय एव स्थिरमुखासिकां लभन्ते तानि ।
तेषां दयात एव भीतिः । न प्राणिकृतप्रायश्चित्तेभ्यो भयम्, तेषां प्रा-
यश्चित्तानां दुष्करत्वात् । सैव तेषां भक्षयित्री । चराचरस्यात्ता भगवा-
न् न तेषामत्ता भवति । तावकम्, त्वदाश्रितम् । अभयं देयं दययाश्रितस्य ।
कुतो भयमाश्रितस्य ? 'पापेभ्यः' 'अहं त्वा सर्वपापेभ्यो मोक्षयिष्यामि मा
शुचः' इति भगवच्चरमोपदेशः प्रियतमायार्जुनाय । आश्रितजनस्याभयम्,
तद श्रितदुरितानां चाभयमित्युभयमत्यन्तविरुद्धम् । आश्रिताय दुरिते-
भ्योऽभयदाने कथं दुरितानाभेवाभयदानसम्भवः ? स्वाश्रयत्वतस्मन्वात्स्वाश्र-
याश्रितत्वसम्बन्धो व्यवहितः । सन्निकृष्टत्यागाद्यवहितत्यागो वरम् ।
संबन्धविप्रकर्षो व्यज्यते तावकाश्रितानामिति । तावकस्त्वदाश्रयः ।
तदाश्रितानि स्वाश्रयाश्रितानि । तार्किकसिद्धोऽयं कविसिद्धः । धर्मिहानितो
धर्महानिर्वरम् । आश्रितत्यागो वा, तद्दुरितत्यागो वेति विकल्पे दुरितत्याग
एव न्याय्यः ॥ २६ ॥

अनिलङ्घितशासनेष्वभीष्टं वृषशैलाधिपतिर्विजग्मितोष्मा ।
पुनरेव दये क्षमानिदानैर्धवतीमाद्रियते भवत्यधीनैः ॥ २७ ॥

भगवतः कोपं शमयति दयेत्युक्तम् । तावता भगवतः क उप-
कारः । कोपो नामोष्णिमा । ज्वरार्त्त इव भवति क्रुद्धः । हृदयं दहते
कोपेन । उपकार एव तदनुत्थितिः ; तच्छान्तिश्च । अत्र भगवतो

दयास्वभाववत्त्वप्रगल्भानम् ; दयानुन्वविदन्नावाभ्यन्वोक्तिश्च ॥

अभीक्षणम् । सहस्रकृत्वः । 'सहस्रशो यत्र मया व्यधायि' ॥

अतिलंघितशासनेषु । 'श्रुतिस्मृती ममैवाज्ञा यस्तामुद्धव्य
वर्तते' । स द्रोहीति मन्यते भगवता । भृशं लंबिताज्ञाः । प्रमाणव-
चनस्थोल्लङ्घ्यशब्दानुसारेणातिलङ्घनमुच्यते । न केवलं लङ्घनम् ॥

वृषशैलाधिपतिर्विजृम्भितोऽप्या । आज्ञाच्छेदे सहजोऽधिपतेः
क्रोधः । कोपनिबन्धनोऽपिमा सहजः । स च विजृम्भते, विशेषेण वर्धते ॥
भवत्यधीनैः क्षमानिदानैः । त्वयैव क्षमापणे प्रवृत्तिं कारयते ।
त्वमेव पुनःप्रपदनादिप्रायश्चित्तं कारयित्वापराधं क्षमापयसि ॥

पुनरेव भवतीमाद्रियते । पुनः कोपं निरस्य त्वद्दशो भवति ।
पुनःप्रपदनं नाम पुनर्दयाप्रार्थनमेव ॥ २७ ॥

करुणे दुरितेषु मामकेषु प्रतिकारान्तरदुर्जयेषु खिन्नः ।

कवचायितया त्वयैव शाङ्गीं विजयस्थानमुषाश्रितो वृषाद्रिम ॥ २८ ॥

'त्वं मेऽहं मे' इति भगवता वयं युद्धयामहे । दयाविशिष्टः श्रेष्ठी
भगवान्स्वदासानस्मान् यथा कथञ्चिद्दशोर्कर्तुमिच्छति ; प्रणष्टस्वत्वात् । व-
यं तु तन्मनोरथभङ्गकास्तत्प्रातिपक्षा एव भवामः । तत्प्रीतिपमेवाचरामः ।
अभीक्षणमपराधसहस्रैस्तद्दयमर्मच्छेदं कुर्मः । भूयो भूयो गरीयोभिरप-
राधैस्तद्दयवेधने कथं तच्चिकीर्षितमस्मद्रक्षणं निर्वर्तयितुं स पारयेत् ।
अपराधशरवेधनं परिहर्तुकामो दययात्मानं कवचयति । अस्मज्जवानुकु-
लकालं प्रतीक्षमाणो वृषाद्रावास्ते । भगवतोस्मद्रशीकरणं त्वयैव साध्यम् ।
वयमपराधकरणान्न कदाऽपि निवर्तेम हि । कृतानामपराधानां च न निष्कृ-
तिं कुर्याम । अपराधक्षान्तिं विना नान्य उपायः । क्षान्तिश्च त्वमेव ।
अतो दयैव गतिरस्मज्जये ॥

करुणे दुरितेषु मामकेषु । अकिञ्चनत्वेऽप्यस्त्यनन्तं दुरितशस्त्रम् ;
येन वयं भगवद्दयं वेद्धुं प्रभवामः । दुरितान्येव विषयल्यानि रक्षक-

हृदयं विह्वयन्ति । तं च जयं प्रति निराजं कुर्वन्ति

प्रतिप्रकारान्तरदुःखेषु । दयां विना जान्या न निरुन्ति दुरितका-
शने । क्षान्त्या विनाऽन्यः प्रतीकारो न शक्यः । क्षान्तिश्च इत्येकार्थाना ।
प्रायश्चित्तरूपं प्रतीकारमस्मान् कारयितुं न प्रभवति ॥

गिरिः । नैराश्यमापन्नः ।

शाङ्गी । धनुष्पाणिराभं मनू ॥

कश्चात्प्रयत्नया त्वयैव । दयाकर्मज्ञेनान्वानमावृण्वन् । प्रा-
यश्चित्तरूपप्रत्यक्षमस्मानु योजयितुमस्मद्दुरितानि न शक्यन्त्यवकाशम् । प-
ञ्चायुधी मोघाऽनृत् । 'नितिश्रावणयुक्तस्य प्रतियोगी न दृश्यते' इति
भारविचनमत्र भाव्यम् ॥

विजयस्थानं वृषाद्रिसुषाश्रितः । 'जीवनभद्राणि पश्यति'
'एति जीवन्तमानन्दो नरं वर्षशनादपि' इत्यादिवचनानि हृदि निवासाय
वा, अब्दशानान्ते वा विजयीभूषाभित्याशाप्तानो विविक्तजद्रिदुर्गमाश्रित इव ।

'तत्रेण तु प्रयत्नेन गिरिदुर्गं समाश्रेथन् ।

एषां हि बाहुगुण्येन गिरिदुर्गं विशिष्यते ॥'

इति मनुवचनमाद्रियत इव ॥ २८ ॥

मयि तिष्ठति दुष्कृतां प्रधाने भित्तशोषादितरगान्धिविचिन्वती त्वम् ।
अपराधवर्णैरपूर्णकृच्छिः कर्मलाकाराणां ह्ये धार्थं भविषी ॥ २९ ॥
यदि त्वं मद्भृतृप्रतियाह्ला, अपराधशतैश्च तमभीक्ष्णं वेदयसि, किं
मया तव क्रियेत ? कथं त्वाग्रहं रक्षेथम् ? एवमाक्षिप्ते—प्रतिवदति ।
अहं दुष्कृतां प्रधान एव । तत एव हेतोरनुत्तमं पात्रमहं तव । न्यूनदुष्कृ-
तानां रक्षणे न तव पुष्कलवहुविधविचित्ररस्याहारलासः । आशानि प्राणि
दुरितानि तवाग्रम् । यावन्ति दुरितानि तावदन्नम् । 'अनुत्तमं पात्र-
मिदं दयायाः' । अलभ्यलाभोऽयम् । पुष्कलाद्यालाभे त्वं कथं भवितीति
त्वमेव दयनीया भवेः । भूत्वा शत्रु पत्या योगः ॥

मयि तिष्ठति दुष्कृतां प्रधाने । अपराधिसाक्षिभ्यो मयि स्थिते ।
पुष्कलाहारमादाय मयि पुरतः स्थिते ॥

मितदोषानितरान्त्रिचिन्वती त्वम् । स्वल्पापराधिना रक्षणार्थं
गवेपयन्ती । पुरः स्थितं मां परित्यज्य स्वल्पापराधिगवेपणे 'सिद्धमन्त्रं
परित्यज्य भिक्षामटाति दुर्मतिः' इति न्यायविवयो भवेः ॥

अपराधगणैरपूर्णकुक्षिः । अपराधा गणशः सन्ति मयि । न
तथेतरस्मिन् जने । अहमेव त्वत्कुक्षिं पूरयेयं ब्रह्मेन । गणानां बहुत्वम् ॥

कमलाकान्तदये कथं भवेत्प्री । तवैव लोपः स्यादिति शोचामि ।
अहमस्मद्यपराधचक्रवर्ती करुणे त्वं च गुणेषु सार्धभौत्री ।

विदुषीं स्थितामीदृशीं स्वयं मां वृषसैलेश्वरपादसात्कुरु त्वम् ॥ ३० ॥

दयया भगवते निर्वर्त्यमाना उपकाराः कथिताः । दयानिर्वर्तितस्वो
पकारा अपि कीर्तनीया इत्याक्षिप्ते दशकप्रतिपाद्यं भगवदुपकारित्वमविहाय
दयाकर्तृकत्वोभयोपकारप्रदर्शनेन दशकं निगमयति । स्वस्य च वन्दीकृत्य-
दयया वृषाचलप्रवेशनं सम्पादयति । प्रतिपक्षराजस्य जयो दुर्लभः ।
दया प्रतिपक्षचक्रवर्तिनं जित्वा स्वभर्तृपादसात्करोति ॥

अहमस्मद्यपराधचक्रवर्ती । 'अहमस्मि प्रथमजा ऋतस्य पूर्वं
देवेभ्योऽमृतस्य नाभिः' इति सायुभिर्गीयेत । 'अहमस्मि' इत्युपक्रम्य
'अमृतस्य नाभिः' इत्यस्य स्थानेऽपराधचक्रवर्तीति वचिन । नाभिश्चक्रम-
ध्यवर्ती । नाहममृतस्य नाभिः ; किन्त्यपराधचक्रस्य नाभिः । सदाऽपरा-
धगणानां मध्यदेश एव स्थितिः । न कदाऽपि पर्यन्ते वा, बाहिर्वा वर्तनम्;
विरिंसाया अनुदयात् । 'अहमन्नमन्नम्' इति गायति श्रुतिः । मत्या-
पान्यन्नमित्यहं गायामि । अपराधचक्रं वर्तयामि स्वेन स्वसङ्गिभिश्च ।
प्रतिपक्षचक्रवर्तिनो जयः प्रीतिकरः ॥

करुणे त्वं च गुणेषु सार्वभौमी । सार्वभौमो भक्तियोगः ।
सार्वभौमो निरोध इति हंससन्देशे । प्रपत्तियोगसाधिका त्वं सार्वभौमी ।
मयि चक्रवर्तिनि जिते सर्वे जिताः स्युः । प्रधानमल्लनिवर्हणन्यायस्तव विदित
एव ॥

वृषशैलेश्वरपादसात्कुरुत्वम् । सार्वभौमी त्वं प्रतिभटचक्रवर्तिनं
मां शैलेश्वरपादं नय । तत्पादप्रणतमितरैवमुख्येन तदेकरसं मा कुरु ॥ ३० ॥

अशिथिलकरणेऽस्मिन्नक्षतश्वासवृत्तौ
वपुषि गमनयोग्ये वासमासादयेयम् ।
वृषगिरिकटकेषु व्यञ्जयत्सु प्रतीतै-
र्मधुमधनदये त्वां वारिधाराविशेषैः ॥ ३१ ॥

प्रतिभटचक्रवर्ती वन्दीकृत्य न्यायसभां नोयते दण्ड्यत्वादण्ड्यत्वनि-
र्णयाय । तत्र तद्विषये विचारणा प्रचलति । ज्ञानशक्त्यादयो महागुणाः अप-
राधसहस्रं प्रदर्शयन्ति क्रूरदण्डविधानार्थम् । यथा विभीषणपरिग्रहविषये राघ-
वगोष्ठ्यां विवाद स्तथात्र महति समाजे निवादो भवति बादिप्रतिवादिनाम् ।
गुरुतरपापानि विभीषकाणि । साचिव्याधिकारिण्यः सर्वा अपि प्रतिवा-
वदूकया वशीकृताः । पक्षपातानभिज्ञोऽपि प्रभुरेकः किं कुर्यात् ? सर्वाः
सचिवा दयापक्षपातिन्यः । अध्यक्षोऽपि स्वोक्रियते दयया । अपराधानां
का गतिः ? न तैरमोघैर्भवितव्यमित्याक्षिप्ते तत्प्रयुक्तभाविजन्मभेदा अप-
राधिभारवाहिनाध्यक्षेणैव बोढव्या इति निर्णयो भवति । दण्ड्यो दण्डा-
न्मुच्यते । अध्यक्षस्य प्रभोस्तद्विधानम् । एवं निर्णयस्थितिर्दयारा-
ज्ये । फोसलविषयवासिनां भगवदधिष्ठितविषयवासमालेण मुक्तिरभूदिति
भगवद्दयाप्रभावो वर्णितः श्रीकुलशेखरमुनिना द्राविडगाथासु । सुख्यन्या-

येनात्र वेङ्कटगिरिवासाशेषेण मुक्तिप्राप्तयेन । जगन्नामनम्यमालिनीत्युक्तं
 पूर्णद्वारारम्भे । मालिनीवृक्षकणलुपसिद्धं तत्र । प्रक्रान्तेनोपच्छन्दमिकट्ट-
 तेलं द्रवकं समाप्यानन्तरद्रवकं मालिनीवृक्षेण प्रथिनाय । यथा मालिनी
 धरित्री भगवन्तं धिनाति, तथा मनुति-पि मालिनीभृद भगवद्दयां धिनोतु ।
 'मालिनी भोगित्कैः ।' अत्र भोगित्कम्पवर्णेन वृषगिरिः ॥

आशित्थिलकरणे । विषयमभोगाय कारणदाञ्चमेषोक्षामहे । वि-
 पयभोगशक्त्यभावे कदाचिद्विरज्याम इव विपयेभ्यः । 'निर्दिष्टं यतिमावि-
 भौभवचसामावृत्तिभिर्यौवनम्' इत्युक्तरीत्या मूलु यौवननिवेशो न्याय्यः ।
 कारणपाठवे सत्येव भगवत्कैङ्कर्यानुभवो न्याय्यः । यौवने विषयेषुपिणो
 भूत्वा तद्भोगेन शिथिलितकरणा जरां प्राप्ता जरिरितदेहाः कथं भगवत्कैङ्कर्यं
 सम्यङ्निर्वर्तेथेम । कृतं कालमविच्छेदेन श्रवेङ्कटगिरिस्यज्योतिषेऽवि-
 च्छिन्नं कैङ्कर्यं कर्तव्यमिति श्रीशठकोपसुनयः । पदुकर्यैः कैङ्कर्यं कार्यम् ॥

अस्ति च वपुषि । अनेनैव देहेन श्रवेङ्कटपतेः कैङ्कर्यकरणे ती-
 त्रमसारथः । आरोहभ्रमं वपुषेक्षितम् ॥

अक्षतश्वासवृत्तौ । श्वासवृत्तिदार्ढ्यमपेक्षितमारोहाय । वलि-
 ष्टैः प्रागैर्विना नारोहः सुकरः ॥

वासमासादयेवं वृषगिरिकट्टकेषु । 'यक्षश्चके जनकतनयाह्ला-
 नपुण्योदकेषु स्निग्धच्छायातरुषु वसतिं रामगिर्याश्रमेषु' इति रामगिरिमवि-
 धवत्येकप्रदेशेषु वासवत्तत्र तत्र बहुषु कट्टकेषु वासं लभय । तथा च
 कृत्स्नगिरिप्रदेशपरिचयो लभ्येत । यद्यपि भगवदुपपत्तामशक्तः वासमात्र-
 मासादयेयम् ॥

वारिधाराविशेषैस्त्वां व्यञ्जयन्तु । कठिनेषु शिलामयेषु क-
 ट्टकेषु वासे को वा गुणः ? आकाशगङ्गापापविनाशिन्यादिनिर्झरैर्भगवद्दया
 तत्र स्पष्टव्यक्तिं गच्छति । दयाधारान्ता वारिधाराः । निक्षीरच्छेलेन
 प्रवहति प्रीतिवापदया । न केवलं स्थलराजणीयकम् ; जलरामणीयक-

मपि । वेङ्कटागिरिनिर्झरानुभवः श्रीशठकोपमुनिभिरपि प्रकाशितः ॥

मधुमथनदये । 'मधुमथनविज्ञापनमिदम्' इत्यत्र मधुमथनपदं
'न हि त्वदन्य ईदृशप्रबलविरोधिनिवर्तनक्षमः' इत्यवतारितमाचार्यैः स्तोत्र-
भाष्ये ॥ ३१ ॥

अविदितनिजयांगक्षेममात्मानभिज्ञं

गुणलवरहितं मां गोप्तुकामा दये त्वम् ।

परवति चतुरैस्ते विभ्रमैः श्रीनिवासे

बहुमतिमनपायां विन्दसि श्रीधरण्याः ॥ ३२ ॥

जित्वा बन्दीकृतो राजसभां भीयते । तत्र विचारणायाः प्रागेव
न्यायनिर्णयसाचिव्यभाजो देव्यो वावदूका दया च सम्मन्त्रयन्ते । देवीनां
पुरुषकारेणाप्यवशीकृतश्चतुरैर्दयाविभ्रमैर्वशीक्रियते । दयया प्रभोर्वशीक-
रणे, नाभ्यसूयन्ति दयायै देव्यः, प्रत्युत ताभिर्बहुमन्यते दया । प्रीयन्ते
च ताः । तत्प्रजारक्षणं खलु निर्वातितम् ॥

अविदितनिजयांगक्षेमम् । निजहितपरिज्ञानमेव नास्ति । दूरे
तदनुष्ठानम् । योगोऽलभ्यलाभ उपायानुष्ठानेन । क्षेमो लब्धस्य परि-
पालनम् ॥

आत्मानभिज्ञम् । तिष्ठतु योगक्षेमज्ञानम् । आत्मापि न ज्ञातः ॥

गुणलवरहितम् । गुणलवस्य सद्भावो दयायाः सङ्कोचनिमित्तं भवेत् ॥

'बलिभुजि शिशुपाले तादृशागस्करे वा

गुणलवसहवासात्त्वक्षमा संकुचन्ती ।

मयि गुणपरमाणूदन्तचिन्तानभिज्ञे

विहरतु वरदासौ त्वद्दया सार्वभौमी ॥'

इति श्रीरङ्गराजस्तवे । गुणलव इत्यनभिज्ञ इति च तच्छ्लोकप्रत्यभिज्ञाप-
नमिव । सार्वभौमीति तच्छ्लोकोक्तं परिगृहीतं 'गुणेषु सार्वभौमी' इति ॥

मां गोप्तुकामा दये त्वम् । उक्ताज्ञानादिदोषा दयनीयत्वे

हेतवः । ईदृशानधिकारिरिक्षिषया करुणामूर्तिभूतपत्न्योर्वहुमतिं लभसे ॥
 ते चतुरैर्विभ्रमैः । तव चतुरचतुरविलासैर्भर्तृमोहनव्यापारैः ॥
 श्रीनिवासे परवति । 'मत्तः परतरं नान्यत्' इति वदति ब्रह्मणि
 श्रीनिवासे परात्परे त्वया परवति ॥

बहुमतिमनपायां विन्दसि श्रीघरण्योः । 'परवानसि दयया'
 इति वादिनि भर्तरि प्रजानां निःश्रेयसनिश्चयाद्देव्यौ सुप्रीते सुप्रसन्ने भूत्वा
 त्वयि विशेषबहुमानं कुर्वते । अस्त्प्रजा महतो भयात्त्रायत इयं महाभा-
 गोति । 'विष्णोः श्रीरनपायिनी' । दयायां श्रियो बहुमतिरनपायिनीत्युच्यते ।
 'त्वं सपत्न्योर्वहुमतिं विन्दसि । त्वद्वशो भगवानवमतिं मन्दचित्तेषु वि-
 न्दति' इति विरोधश्चारु प्रदर्श्यतेऽनुपदमेव 'अवमतिमनुकम्पे मन्दचित्तेषु
 विन्दन्' इति ॥ ३२ ॥

फलवितरणदक्षं पक्षपातानभिज्ञं

प्रगुणमनुविधेयं प्राप्य पद्मासहायम् ।

महति गुणसमाजे मानपूर्वं दये त्वं

प्रतिवदसि यथार्हं पाप्मनां मामकानाम् ॥ ३३ ॥

न्यायसभायां विचारणा क्रियतेऽपराधचक्रवर्तिनो दण्ड्यत्वादण्ड्य-
 त्वक्रियायै । बहवो महान्तो गुणा दण्ड्यत्ववादिनः । दयैका प्रतिवाब-
 दूका । सर्वज्ञः पक्षपातानभिज्ञो दण्डधरः 'शास्ता जनानाम्' सभाध्यक्षः,
 सभान्तः प्रविष्टः । अपराधचक्रवर्ती दण्ड्यो मोच्यते । दया जयति ।
 कोयं दयाप्रभावः ॥

फलवितरणदक्षम् । 'नाभुक्तं क्षीयते कर्म कल्पकोटिशतैरपि'
 इत्युक्तरतीत्या कृतं कर्म कल्पकोटिव्यवधानेनापि न विस्मरति । भवित-
 व्यमेव तस्य कर्मणः फलेन । कोऽस्मादक्षतरः । न तस्य साक्ष्यपेक्षा,
 चारापेक्षा वा । सर्वसाक्षी सः । सर्वं प्रत्यक्षेण वेत्ति ॥

पक्षपातानभिज्ञम् । 'समोऽहं सर्वभूतेषु' इत्युद्योषयन् पक्षपात-

गन्धरहितः ॥

प्रगुणमनुविधेयम् । इयमेका गतिरस्त्यस्माकम् । प्रकृष्टगुणेना-
ष्टाक्षरमन्त्रेणाध्यक्षः सुविधेयो भवति । अष्टाङ्गयोगस्थानेऽष्टाक्षरमन्त्रजपः ।
प्रगुणमनुविधेयां भवतीति वा । अनुविधेयो नाम प्राड्विवाकोऽध्यक्षः ॥

पद्मासहायम् । लब्धा जयप्रत्याशा । मातृसहायं विना त-
स्याः सम्पत्तिं विना न क्वपि निर्णयं कुर्यात् ॥

प्राप्य । आगत्य । महर्षमसूर्यपश्यया भवत्या सभा प्रविश्यते
स्त्रीत्वसहजशालीनानां परित्यज्य प्रतिवावदूक्या भूत्वा । महति गुणरूपपु-
रुषभमाजे प्रविश्यते । आङ्गिलेयकविभार्धभोमः काचिदाद्या युवतिर्वाव-
दूक्येपधारिणी दयादिव्यप्रभावमस्तावीत्सभायामिति चारु वर्णयति ।
दयिता दया प्रतिवावदूक्यं वहति । तत्परिगृहीतपक्षस्य जये कः संशयः? ॥

महति गुणसमाजे । महती सभा । अनन्ता गुणाः पुमांसः
प्रकृष्टा महान्तः सामाजिका दण्ड्यत्वपक्षवादिनः ॥

मानपूर्वं दये त्वं प्रतिवदसि यथार्हं पाप्मनां मामकानाम् ।
सयुक्तिकं सप्रमाणकं यथागमं यथान्यायं प्रतिवदसि मत्पापानामगणनीयता-
विषये । 'दुर्वारतीव्रदुरितप्रतिवावदूकैः' इति दयाभरितभगवदपाङ्गानां
प्रतिवावदूकत्वमुक्तं देहल्यधीश्वरस्तवे । 'अथ वादिकृतं प्रमाणमन्यैः प्र-
तिवादीव निराकरोत्प्रमाणैः' इति माघे विंशसर्गे युद्धवर्णने । प्रतिवाव-
क्रमश्चानन्तरश्लोके वक्ष्यते । मत्पाप्मानो मत्प्रतिपक्षभूताः । मामका
महायादा मत्पाप्मानो मत्प्रतिपक्षाः । स्वार्जितशत्रवः । 'पाप्मनां प्र-
तिवदसि' इत्युक्तेर्वादिभिः पाप्मान्युदाहृतानीति गम्यते ॥ ३३ ॥

अनुभवितुमर्थांशं नालमागामिकालः

प्रशमयितुमशेषं निष्क्रियाभिर्न शक्यम् ।

स्वयमिति हि दये त्वं स्वीकृतश्रीनिवासा

शिथिलितभवभीतिः श्रेयसे जायसे नः ॥ ३४ ॥

यथागमं यथान्यायं मनीर्चानोपवर्तिभिः खलु निरीय गृह्यः । क-
थं सत्यानामन्तापराधानामपत्यावः । अमत्यश्चेद्भवन्त्यः, अनत्यानि चेत्या-
पानि, अनुभवं निष्कृतिं वा विना ज्ञानसाधनं तद्विग्ननसम्भवः ।

‘मणिमन्त्रोपधैवीपि दण्डवातादिनाऽपि वा ।

क्रियते नैव केनापि मायाकुण्डलिन्वण्डनम् ॥’

इति भक्तदूषण्यां पूर्वपक्षसंग्रहे । सत्यानि खलु पापानि, नत्यः खलु भवो
भवन्तमये । एवमाक्षिप्ते दयायाः प्रतिवादक्रमः प्रदर्श्यते । अथ चे-
तनोऽनन्तापराधकृदेव । सत्यमनुभवेन वा निष्कृत्या वा क्षप्येत कर्म ।
नान्येन पश्चात् । एकैकस्य कर्मणः फलानुभवो न जन्मशतेनापि क्षीणो भवे-
त् । आगामिकालः कृत्वोऽपि नालमस्यानन्तापराधानां मध्ये कतिप-
यानामपि फलानुभवाय । अपरोवचितदण्ड, फलवितरणदक्षेणापि भवता
न वितारितुं शक्यते । स्वथात्यन्त न्यून एव दण्डानुभवः स्यादपराधाप-
क्षया । दुःशके विषये किमर्थं भवता वृथा प्रयस्यते । निष्कृतिरशक्या-
स्य वराकस्य । बलुषां मां परिष्वजस्व । दयस्व । पादयोः पतत्ययम् ।
दयया समस्तापराधान् क्षमस्व । ‘त्वत्पादसात्कृतोऽयं मया’ इति वदति ।
तत्र क्षमैव क्षमा ॥

अधोवमनुभवितुम् । राशिभूतानि पापानि । पापराशिम-
नुभवेन नाशयितुम् ॥

आगामिकालो नालम् । अपर्याप्तोऽनन्तोऽपि भविष्यत्कालः ॥

निष्क्रियाभिरशेषं प्रशमयितुम् । प्रायश्चित्तैर्निःशेषं शमं नेतुम् ॥

न शक्यम् । असाध्ये प्रवृत्तिः सर्वज्ञस्य दक्षस्य भवतो न न्याय्या ।

‘तस्मादपरिहार्येण न त्वं शोचितुमर्हसि’ इति भवतैव गीतम् ॥

इति हि । एवं वादिनो त्वम् । इतीति प्रतिबद्धप्रकारपरा-
मर्शः । इत्युक्त्वा श्रोनिवासं स्वीकरोषि ॥

दये स्वयं त्वम् । सहजवात्सल्येन स्वयं प्रतिवदनभारं वहसि ।
न धनाद्यर्थम् ॥

स्वीकृतश्रीनिवासा । समाध्यक्षोऽपि स्वीक्रियतेऽन्ते विचित्रेणावि-
चाल्यन्यायोपोद्बलितेन प्रतिवादेन । श्रीनिवासत्वात् स्वीकरणं सुकरमभूत् ॥

शिथिलितभवर्भातिः । यद्यपि करणानामशैथिल्यमीप्सितम्,
भवर्भातिः शैथिल्यमपेक्ष्यते । शिथिलितत्वं भीतेनारत्यन्तहानिः । प्रपत्तेः
षष्ठदशकेऽनुष्ठास्यमानत्वात् । मोक्षप्रत्याशा जायते । विषयवास उपा-
यान्वयप्रतिलम्भकः ॥

श्रेयसे जायसे नः । त्वद्वल्लभो जायमानः श्रेयान् भवति ।
स्वश्रेयसे जायते सः । त्वं त्वस्मच्छ्रेयसे नायसे । भगवज्जन्मविषयश्रुति-
प्रत्यभिज्ञापनं श्रेयसे जायसे इति भगवतोऽपि वैलक्षण्यव्यञ्जनाय ॥ ३४ ॥

अवतरणविशेषैरात्मलीलापदेशै-

रवमतिमनुकम्पे मन्दचित्तेषु बिन्दन् ।

वृषभशिखरिनाथस्त्वग्निदेशेन नूनं

भजति शरणभाजां भाविनो जन्मभेदान् ॥ ३५ ॥

भगवद्भूदये दयाजन्मोक्तम् । तां जायमानामनु भगवानवताररू-
पजन्म परिगृह्णाति । दयैवावतारे प्रधानं निमित्तम् । दयाजन्मकीर्तने-
नावताररूपजन्मप्रसङ्गात् प्रासङ्गिकीह सङ्गतिरवतारकीर्तनस्य । मुख्या
वा सङ्गतिः । अपराधस्य दण्डो जन्मभजनम् । अपराधप्रयुक्तभाविजन्म-
भेदान्भजति भगवान् । दण्ड्यस्य मोचने तत्प्राप्यजन्मभेदा भगवता दण्ड-
यित्वा प्राप्यन्ते । दण्ड्यानुभाव्यजन्मानि तन्मोचनेऽध्यक्षेणानुभाव्यानीति
निर्णयो निष्पन्न इव । तदर्थमेव तस्यावतारा इति चारूच्यते दयाप्रशंसायै ॥

अवतरणविशेषैरात्मलीलापदेशैः । अवतारा वस्तुतो दयैव
कार्यन्ते । लीलाप्रयुक्ता अवतारा इत्युक्तिमालम् । सृष्टिप्रलयादेर्लीलात्व-
वर्गनमप्युक्तिमालम् । दयालीलाचेदस्मत्संमतमेव ॥

अवमतिस्तु कम्पे मन्दस्त्रिंशु विन्दन् । 'अवाच्यवादांश्च बहू-
न्वदिन्यन्ति तदाहिताः । विन्दन्त्यस्य' तानर्थ्यं ततो दुःखतरं तु किम्' ।
इति भावनेवैकतम् । 'अवजादन्ति सां मृता मानुषी तनुमाश्रितम्' इति
चोक्तम् । सुखं मन्दस्त्रिताः । अवसा अवमतिः ॥

दृष्यन्ति कश्चिन्मथस्त्रिंशु विन्दन् । अनुजलो गिरिशि-
खरयास्वस्तिनीचिरवतरति । सर्वादेशा त्वस्त्रिंशुमाश्रितम् ॥

शरणभाजाम् । शरणागतानाम् । मृहान्तानां वा । गिरिवास-
प्रशंसाप्यत्रोद्देश्या ॥

भात्रिणो जन्मभेदान्भजति । तदपराधदण्डं स्वयमनुभवतीव ।
शरणं भजन्तेऽपराधिनः । तद्गारं भजत्वयम् । 'स्वं चेन्ननुभ्यादिषु जाय-
नान्तत्कर्मपाशं कृपयोऽभुङ्क्षे । श्रीरङ्गादिन्कुवायेतराभ्यां सूयोऽभिन्नेयमहि
कस्य हेतोः ॥' इति श्रीरङ्गराजस्तवस्त्रोकोऽत्र भाव्यः ॥ ३५ ॥

परहितमनुकम्पे भावयन्त्यां भवत्यां

स्त्रिरमनुपधि हार्दं श्रीनिवासो दधानः ।

ललितमस्त्रिषु लक्ष्मीभूमिनीलासु जूनं

प्रथयति बहुमानं त्वत्प्रतिच्छन्दस्तुद्धया ॥ ३६ ॥

दयानिदेशवती भगवानवमतिं विन्दतीत्युक्तम् । तावता भगवान्
दयायामप्रीतिं भजते तद्व्यपत्तिंस्तेन परिभवः प्राप्त इति । प्रत्युत तत्प्रति-
च्छन्देष्वपि बहुमतिं विस्तारयति । किमिदं चित्तमिति विस्मयेते सोऽता ।
देवीनां दयाप्रतिच्छन्दत्ववर्णनेन दयाप्रशंसा क्रियते । दयासारा देव्यो
दययैवात्मलामं भजन्ते । दयैव तासां विश्वम् । दयां विना तासां स्व-
रूपमेव न सिध्येत् ; यथा विन्व विना प्रातर्विन्वस्वरूप न सिध्येत् । एवं
प्रतिच्छन्दत्ववर्णनोपपत्तिः । 'करुणामिव रूपिणीम्—' इति लक्ष्मीवर्णि-
ता । क्षणैव क्षमा । क्षमां विना कथं क्षमासिद्धिः ? ॥

परहितमनुकम्पे भावयन्त्याम् । इदं दयास्वरूपम् । परहितभा-

वनं द्रुयास्वरूपम् ॥

स्थिरमनुपधि हार्दम् । स्थिरं निरुपाधिकं प्रेम ॥

श्रीनिवासो भवत्यां दधानः । श्रीवल्लभोऽपि त्वद्गलभो भवन् ।

ललितरुचिषु लक्ष्मीभूमिनीलासु नूनं प्रथयति बहुमानं त्व-
स्पतिच्छन्दबुद्ध्या । वल्लभतमासु प्रियास्वपि त्वत्प्रतिच्छन्दबुद्ध्या बहु-
मानः । त्वच्छन्दानुवर्तित्वात्तासु बहुमानः ॥ ३६ ॥

वृषगिरिसन्निधेषु व्याजतो वासभाजां

दुरितकलुषितानां दूयमाना दये त्वम् ।

करणविलयकाले कांदिशीकस्मृतीनां

स्मरयसि बहुलीलं माघवं सावधाना ॥ ३७ ॥

वृषगिरिकटकेषु वासो मास्तु । तन्निकटप्रदेशेषु वासोऽप्यलम् ।
तत्र प्रयोजनानुद्देशेन स्वयंप्रयोजनबुद्ध्या वासो मास्तु । केनापि निमित्त-
विशेषेण वासोऽप्यलम् । किं फलं वासस्य ? अन्तकाले दया श्रीनिवास-
भेनं स्मरयत्यन्तिमस्मृतिसम्पत्तयै । 'दुष्टेन्द्रियवशाच्चित्तं नृणां यत्कल्मषै-
र्वृतम् । तदन्तकाले संशुद्धिं याति नारायणालये' ॥

वृषगिरिसन्निधेषु । कटकेष्विति पूर्वोक्तस्थाने सन्निधेष्वित्यु-
च्यते । यदि समीपप्रदेशानामीदृशो महिमा; किमु वाच्यं वृषगिरिवास-
प्रभावे ॥

व्याजतः । केनापि व्याजेन ॥

वासभाजाम् । वासभजनं भगवत्भजनकार्यकरामिव ॥

दुरितकलुषितानाम् । वासमात्रं दिव्यक्षेत्रे । न निर्मलास्ते ।
दुराचाराः सन्तु नाम । अपि चेत्सुदुराचाराः; यदि वासं भजते साधुरेव
स मन्तव्यः ॥

दूयमाना दये त्वम् । दूयमानत्वं दयायाः स्वभाव एव । अनु-
कम्पमाना, दूयमाना ॥

करणविलयकाले कांदिशीकस्मृतीनाम् । 'ततस्तं प्रियमाणं
तु काष्ठपाषाणसन्निभम्' इत्याद्यवस्थायां स्मृतयो दिशं दिशं पतन्ति । तादृ-
शास्थिरस्मृतिमताम् ॥

स्मरयसि । 'अहं स्मरामि मद्भक्तं नयामि परमां गतिम्' इत्यत्र
स्मरामीत्यस्य णिचमन्तर्भाव्य स्मारयामीत्यर्थो वण्येते । तं कः स्मरयति ।
दया त्वं तं स्मरयसि ॥

बहुलीलं माधवम् । किं सर्वज्ञोऽपि स्मारणीयः ? आम्, बहु-
लीलः सः । 'स्वामिपुष्करिणीतीरे रमया सह मोदते ।' सदा क्रीडन्नेवास्ते
रमया । अतः स्वयं न स्मरेत् । स्मरयसीति ह्रस्वरूपमाध्याने । उत्कण्ठा-
पूर्वकस्मरणमाध्यानम् । अतः स्मरयसीति ह्रस्वप्रयोगः । विधास्यमानं स्मरणं
विचित्रहृदयहारिलीलाविशिष्टस्य भगवतः श्रीसनाथस्य ॥

सावधाना (त्वम्) । यद्यपि माधवो बहुक्रीडासक्तः, त्वं जाग-
रूका तं स्मरयसि । वृषगिरिकटकसविधवासस्य फलमिदम् ॥ ३७ ॥

दिशि दिशि गतिविन्निर्देशिकैर्नीयमाना

स्थिरचरमनुकम्पे स्त्यानलज्ञा गुणैस्त्वम् ।

परिगतवृषशैलं पारमारोपयन्ती

भवजलाधिगतानां पोषपात्री अधित्री ॥ ३८ ॥

कांदिशोकत्वमुक्तं स्मृतीनाम् । तासां कान्दिशोकत्वं परिहृ-
तं दयादयया । असंख्येष्वार्तेषु कं रक्षेयम्, कं रक्षेयमिति दिशि दिशि
पतति दया कान्दिशीका । दया च नौरस्साकं संसारसागरपारप्रापणाय ।
नौश्च वाताहता दिशि दिशि पतेत् । दया नौः । दया वाताहता नौ-
रितस्ततो धावेत् । दयायाः कान्दिशोकत्वं केन परिह्रियते ? देशिकैः
परिह्रियते । तैर्नीयते दया । तदभिप्रायानुसारिणी दया । यत्र यत्र
देशिककटाक्षाः पतन्ति ; तत्र तत्र दयाकटाक्षा निपतन्ति । दयानौका-
कुहरनिहिताः पङ्क्तो नाविकैर्देशिकैर्वृषगिरिरूपं संसारपारं नीयन्ते ।

‘भगवन् कलणासिन्धो भवसिन्धोर्भवांस्तारिः ।

यदाश्रित्याश्रनेषैव परं पारं गता बुधाः ॥’

इति श्रीशङ्कराचार्याः । दयासिन्धुर्भवासिन्धोस्तारिः । एकः सिन्धु सि-
न्ध्वन्तरस्य तारिः ॥

दिशि दिशि गतिविद्भिर्देशिकैर्नीयमाना । समुद्रमध्ये दिक्प-
रिज्ञानं कर्णधाराणां देशिकानाम् । भवसागरतारण-तैः कर्णधारैः । देशि-
काभिप्रायनेया भगवद्दया ॥

स्थिरचरं गुणैस्त्वानलज्वा । नावा स्थिरया, चरया च भाव्यम् ।
सौर्याभावे भिद्येत । चरत्वाभावे क उदयोगो नाशः । यानार्थं तरणार्थं
स्वल् नौः । दयाया वेगप्रसरणमप्रकम्प्यत्वं च । गुणैर्दृढवद्धा नौः ।
आयसशृङ्खलाभिर्वद्ध्यते नौः ॥

परिगतवृषशैलं पारभारोषवन्ती । शोकस्य परं पारमिव स्थितं
वृषशैलमारोप्यान्तेऽनुग्राह्याः ॥

भवजलधिगतानां पौतपात्री भविली ।

‘भवजलधिगतानां द्वन्द्ववाताहतानां सुतदुहितृकुलत्रयागभारादितानाम् ।
विषमविषयतोये मज्जतामप्लवानां भवति शरणमेको विष्णुपौतो नराणाम् ॥’
इति मुकुन्दमालायां कुलशेखरीयत्वेनाभिमतयायाम् । विष्णोः पौतत्वं दया-
द्वारा । साक्षात् पौतत्वं दयायाः ॥ ३८ ॥

परिमितफलसंगत् प्राणिनः किम्पचाना

निगमविषणिमध्ये नित्यलुक्तानुपक्तम् ।

प्रसन्नमनुकम्पे प्राप्तवत्या भवत्या

वृषगिरिहरिनीलं व्यञ्जितं निर्विशन्ति ॥ ३९ ॥

सर्वफलप्रदायिनी श्रीनिवासदया । आसेतुहिमाचलमखिलप्रार्थ-
नापारिजातं श्रीवेङ्कटेश्वरं सेवन्ते जना वाञ्छिततत्त-फलप्राप्तये । मोक्षा-
र्थिनो विरलाः । प्रायेण काम्यफलार्थिनो जनाः । तेषुपि यदा भगव-

दालयनानान्ति, तेभ्यो दया नित्यमुक्तैरुपासितं भगवन्तं मुक्तिप्रदं व्यञ्जयति;
तेषां सुमुक्ता ज्ञानेन । कर्मदेहोवापि भगवद्दालयगमने वहिष्यविप्रद्वन्द-
दर्शनप्रभावेण सत्त्वात्तरा भूत्वा सङ्गं त्यक्त्वा सुमुक्षयो भवन्ति । इदमपि
दयया साध्यते । एवं च श्रद्धिद्वयगिरिं गत्वा तत्र निवसते मोक्षस्यन्त-
श्रेयःप्राप्तिरिति लक्ष्मणवाक्यप्रभावो वर्णितो भवति ॥

परिमितकलत्राणां प्राणैः क्रिष्णचानाः । 'प्रादप्यं प्राक्त्रि-
वर्गे' 'परीक्ष्य लोकान् कर्मचितान् ।' परितः सर्वतः सर्वप्रकारैर्मितं परिमि-
तम् । मोक्षफलं सर्वप्रकारैरसङ्घितमपरिमितम् । 'अतोऽन्वदार्तम् ।'
अल्पाश्चिरकलत्राङ्गिनः क्रिष्णचानाः । न बहुपाकिनस्ते । प्राणिन इति
केवलं भस्त्रावच्छ्वसन्तीति व्यज्यते ।

'तरवः किं न जीवन्ति भस्त्राः किं न श्वसन्त्युत'
इति श्रीशुकोक्तं स्मर्यते ॥

नित्यमविपरिमितं । निगमो वेद एव पण्यवोधी । निगम-
शब्दो वेदार्थकः, पण्यवोऽर्थकः ; वणिक्समूहार्थकश्च । अत्र वेदस्य विप-
णिवरूपेण निगमशब्दप्रयोगोऽतिस्वरमः । सर्वेऽधिकारिणस्तत्तदभिमतं
फलं शान्त्यादिनामुपार्जेन लभन्ते । भ्रातृव्यहननमपि लभ्यते श्येनाद्य-
भिचारकर्मणा ॥

नित्यमुक्तालुपकं वृषणिरिहिलीलम् । नैगमा वणिज्ज आपणे उ-
त्कृष्टरत्नादिकं प्रदर्शयेयुर्विक्रयाय । नीलरत्नभूतभगवद्विग्रहः प्रदर्श्यते दय-
या । नीलो हरिहरनीलम् । इन्द्रनीलम् । नित्यैर्मुक्तैश्चानुपकमिदं हरि-
नीलम् । नित्यं मुक्तैरनुपकम् ।

'तत्राद्यतैः सपदि मनुजैः स्वर्गभिश्चावतीर्णैः'
इति हंससन्देशोत्तरीत्या परमपदस्था नित्यमुक्ता अवतरन्ति सेवार्थम् । मनु-
जा आरोहन्ति । मनुजैर्भ्यो व्यज्यते दयया ॥

प्रसन्नमनुकाम्ये प्रासवत्या भवत्या । यदा परिमितफलाय

मनुजास्तत्रायान्ति ; फलान्तरार्थमापि भगवदुपसदनेन प्रसन्ना दयोपसन्नस्य भगवतस्ततोऽप्युत्कृष्टमोक्षफलप्रदत्वं व्यञ्जयति । नित्यमुक्तानुषक्तभगवत्प्रदर्शनेन यूयमपि हरिनीलेनानेनानुषक्ता मुक्ता भवेत्, यद्यपारिमितफलमिच्छेतेति बद्धीव ॥

व्यञ्जितम् । आपणे रत्नादिप्रसारणवत् । रत्नादिविक्रेयवस्तुवद्द्वया-
विक्रेयं भगवद्रत्नं प्रदर्श्यते । दयां प्रपन्नैः सुलभं क्रीतो भवति भगवान् ।
भक्तिक्रीतो जनार्दनः । प्रपत्तिर्भक्तिः ॥

निर्विशन्ति । सम्यगनुभवन्ति ॥ ३९ ॥

त्वयि बहुमतिहीनः श्रीनिवासानुक्रम्ये
जगति गतिमिहान्यां देवि सम्मन्यते यः ।

स खलु विबुधसिन्धौ सन्निकर्षे वहन्त्यां
शमयति मृगतृष्णावीचिकाभिः पिपासाम् ॥ ४० ॥

निर्विशन्तीत्युक्तम् । निर्झरा दयाप्रवाहाः सन्तीत्युक्तम् । गिरि-
वासप्रशंसारूपदशकमुपसंहरन्नुत्तरदशकेऽन्यवैमुख्यरूपैकान्त्यं वर्णयिष्यन्
दयामात्रस्य वस्तुत्वमितरासां गतीनां मृगतृष्णिकात्वं च ब्रवीति । अत्र
'साक्षात् प्रियामुपगतामपहाय पूर्वं चित्तापितामहमिमां बहुमन्यमानः ।
स्रोतोवहां पथि निकामजलामतीत्य जातःसखे प्रणयवान् मृगतृष्णिकायाम्'
इति शाकुन्तलश्लोक आचार्यबुद्धिस्थ इति स्पष्टमिव । प्रतिभासमानत्वमा-
त्रेण न सत्त्वं प्रमीयेतेति प्रतिपादनावसरे उक्तं भामत्याम्—'तथा सति
मरुषु मरीचिचयमुच्चावचमुच्चलुत्तुङ्गतरङ्गभङ्गमालेयमभ्यर्णमवतीर्णा मन्दाकि-
नीत्यभिसन्धाय प्रवृत्तस्ततोयमापीयापि पिपासामुपशमयेत्' इति तदपि बु-
द्धिस्थमिव । यद्यपि श्रीनिवासव्यतिरिक्तस्य चेतनाचेतनप्रपञ्चस्य मिथ्यात्वं
नाभ्युपगच्छामः तद्द्वयाव्यतिरिक्तगत्यन्तरस्य मृगतृष्णिकात्वरूपप्रातिभासिक-
त्वमेव रोचयामहे । सर्वाभिर्देवताभिर्दीयमानं फलं श्रीनिवासदयैव लभ्यते ।
'यस्य प्रसादे सततं प्रसीद्विद्युरिमाः प्रजाः' इति मनुप्याणां दयाऽपि श्रीनि-

वासदयामनुवर्तते । अतः श्रीनिवासदयायाः स्वतः सत्यत्वम् । इतरदयानां तत्प्रतिबिम्बत्वेन सत्त्वम् । तामन्तरा प्रतिभासिकत्वमेव ॥

त्वयिबहुमतिहीनः श्रीनिवासानुक्रमे । त्वयि बहुमत्यभावे हानत्वं स्यात् । बहुमतिहीनः । ल्यब्लोपे पञ्चमी ॥

जगति गतिमिहान्यां देवि संप्रन्यते यः । यो गत्यन्तरमभिमनुते ॥

स खलु विबुधसिन्धौ सन्निकर्षे बहन्त्याम् । स्वत्विति प्रसिद्धिः । देवीति संबोधनं सुरसिन्धुत्वरूपणे उपकरोति । स्रोतोवहां पथि निकामजलामिति नदीमात्रत्वमुक्तं शाकुन्तलश्लोके । अत्र मन्दाकिनीत्वमुच्यते दयायाः । एतच्च भामत्युल्लेखमन्तर्भावयतीव । 'माधवदयामन्दाकिनी' 'दिव्यापगाव्यापकाः' 'कारुण्यगङ्गाप्लावितमद्विधान्' इति गङ्गात्वोल्लेखो मूयः क्रियते आचार्यैर्दयां प्रति । उभयोः श्रीनिवासपादोद्भवत्वम् 'वृषागिरिनाथपादपरिरम्भवती भवती' इति वक्ष्यते ॥

शमयति मृगतृष्णावीचिकाभिः पिपासाम् । आयासमात्रं मवेन्न फलप्राप्तिः । अयं श्लोक उत्तरं दशकमवतारयति ॥ ४० ॥

आज्ञां ख्यातिं धनमनुचरानाधिराज्यादिकं वा
काले दृष्ट्वा कमलवसतेरप्यकिंचित्कराणि ।

पद्माकान्तं प्रणिहितवर्ती पालनेऽनन्यसाध्ये

साराभिज्ञा जगति कृतिनः संश्रयन्ते दये त्वाम् ॥ ४१ ॥

श्रीकुलशेखरसूक्तयस्तत्र तत्र स्मरणपथमायाताः पूर्वदशके । स च मुनिर्वेङ्कटागिरौ जन्म तीव्रमाचकाङ्क्ष द्वाविडगाथादशकेन । वासः प्रार्थितो वृषागिरौ पूर्वदशके । अत्र जन्म प्रार्थयते तत्र । क्रमेण मनोरथो वर्धतेऽभिवर्धते । भिक्षुपादप्रसरणन्यायोऽत्र स्मृतव्यः । अनन्तरदशके प्रपत्तिमनुष्ठास्यंस्तां वर्णयिष्यन्वृत्तदशकान्ते वर्णितं श्रीनिवासदयोत्कर्षम् ; इतरनिकर्षं चोपपादयत्यत्र । श्रीनिवासदयायाः सुरस्रवन्तीत्वेन, दीर्घिकात्वेन

वा; निर्झरत्वेन वा पिपासाशमयितृत्वं वर्णनेऽल । गिरिसञ्चरणं गातुं
युक्तं मन्दाक्रान्तावृत्तम् । रामगिरिकटकेषु तन्वचना यथेण मेघं प्रति स-
न्देशोऽपीयत मन्दाक्रान्तावृत्तम् । मन्दमेव संचेर्यत गिरिप्रदेशे ॥

कमलवसनेराज्ञां ख्यातिं धलसल्लुब्धनादाधिराज्यादिकं वा ।
कमलवसतेः श्रीनिवासनाभिजन्मनोऽपीति भावः । 'त्वन्नाभिजातादुरधिन्दू-
नेत्नात् ' इति श्रीशुकोक्तस्मरणम् ॥

कालेऽकिञ्चित्कराणि दृष्ट्वा । एतान्कालं सर्वकरमिवाभूत् ।
इदानीमकिञ्चित्करमिति दृश्यते ॥

प्रेक्ष्य । परीक्ष्य । चिरकालं जाज्वल्यमानान्बन्धनेऽकिञ्चित्कराणि भ-
वन्ति । अतो वरं प्रथममेव तेषां निःसारत्वग्रहणम् ॥

पद्माक्रान्तं प्रणिहितवती पालनेऽजन्मसाध्ये । स्वलियोगकरः
श्रियः पतिः । 'न हि पालनसामर्थ्यवृत्ते सर्वे वरं हरिम्' इति वचनज्ञापनं
पालनशब्देन । 'अनन्यसाध्ये स्वामीष्टे' इति वचनस्य सारगमनन्यसाध्य
इति । प्रणिहितवती प्रणिधानयुक्तं कृतवती । प्रणिधानं च तपः तप आ-
लोचने । 'स तपोतप्यत । स तपस्तप्येदं सर्ववसुमतः' इति तपःशब्दो-
क्तप्रणिधानमभिप्रेतम् । सृष्टिरुपलक्षणं पालनादः ॥

साराभिज्ञा जगति । सारानिष्कर्षो भवत्यल । दया च सारतमा
जगति ॥

जगति कृतिनः । कृत्स्नजगति त एव कृतिनः । कृतिनः कारु-
ण्यैकान्तिनः ॥

संश्रयन्ते दये त्वाम् । 'सारज्ञा दयां संश्रयन्ते' इत्युक्त्या दया-
याः सारत्वं गम्यते । गोप्तृत्ववरणसूदनमिव । गोप्त्री च दया ॥ ४१ ॥

प्राजापत्यप्रभृतिविभवं प्रेक्ष्य पर्यायदुःखं

जन्माक्रान्द्वन्वृषगिरिवने जग्मुषां तस्थुषां वा ।

आशासनाः कतिचन विभोस्तवत्परिप्यङ्गधन्वै-

रङ्गीकारं क्षणमपि दये हार्दतुङ्गैरपाङ्गैः ॥ ४२ ॥

श्रीकुलशेखरमनोरथवदत्त जन्ममनोरथः प्रदर्श्यते । कतिचनेति श्रीकुलशेखरादयो गृह्यन्ते । स्थावरत्वं पापयोनि । तस्थुषां वेति जङ्गमादपि न्यूनत्वप्रदर्शनं स्थावरस्य । कदाचिच्छीनिवासस्य दयापरिष्वक्तकटाक्षपतनं लभ्येत यद्यहं स्थावरत्वेनापि तत्र जन्म लभेय ।

प्राजापत्यप्रभृति विभवम् । 'पतिं विश्वस्य' इत्युक्तात् श्रियः पत्युर्भेदः प्रजापतिरिति ।

'पत्युः प्रजानामैश्वर्यं पशूनां वा न कामथे ।

अहं कदम्बो भूयासं कुन्दो वा यमुनातटे ।'

इत्यस्य प्रत्यभिज्ञापनं प्राजापत्यप्रभृतिविभवमिति ; तस्थुषां जन्माकांक्षन्निति च । उभयत्वानुभवतौल्यं स्पष्टम् । विश्वरतिः, प्रजापतिः ; पशुपतिरिति त्रयः पतयः । प्रभृतिशब्देन मोक्षविभवस्यापि ग्रहणं स्यात् ॥

प्रेक्ष्य । 'परीक्ष्य लोकान् कर्मक्षिताम् ।' निर्वेदे प्राप्ते मुमुक्षागुर्वभिजिगमिषादिकं भवेत् ।

पर्यायदुःखम् । दुःखपर्यायम् । नाममात्रं सुखमिति । दुःखपरम्परेति वा ॥

जन्माकांक्षन् वृषगिरिवने । वृन्दावने गुल्मलतादिभवनमनोरथवत् । वृन्दावनं न गिरिवनम् ॥

जग्मुषां तस्थुषां वा । 'हा जन्म तासु सिकतासु मया न लब्धम्' इति सिकतात्वेनापि जिजनिषा श्रोवस्साङ्गमिश्राणाम् । वेति स्वेदजादिजन्माप्यलमिति द्योत्यते । 'भवनेष्वस्त्वपि कीटजन्म मे ॥'

आशास्तानाः । 'प्रयोजनमनुद्दिश्य न मन्दोऽपि प्रवर्तते ।' किं प्रयोजनमुद्दिश्य दुःसहं कष्टं प्रार्थ्यते ? परमनिश्रेयसप्रेप्सया ॥

कतिचन । श्रीकुलशेखरादयः ॥

विभोः । प्रभुगौरिकटकेषु सर्वत्र सञ्चरतीति व्यज्यते विशुशब्देन । विष्वक्सञ्चरणात् स्थावरेष्वपि तत्कटाक्षपातसम्भवः ॥

दयया सरभसं गाढमालिङ्गयन्ते भगवद्
 एयः प्रजानुग्रहाय । 'उहर्षीणां तुन्वावहं भतोरं परिपखजे' । दयया परि-
 रब्धा नायदृष्टिदेपि नावेक्षणे । दुर्लभदयितास्त्रयंग्रहेण धन्यता कटाक्षा-
 णाम् । धनं लब्धो दृष्टिः ॥

अङ्गीकारम् । स्वजनत्वेनाभ्युपगमम् । अतैव सुखमास्वेत्य-
 ङ्गीकारः । क्षणमात्राङ्गीकारो वा ॥

क्षणमपि । यावदायुषं स्यावरत्नेनावस्थितिः प्रार्थ्यते एकक्षणक-
 टाक्षलाभाय ॥

दये हार्दितुङ्गैरणाङ्गैः । वृषगिरिपतेरुन्नतिः सहजा । तस्य सर्वो-
 तुङ्गत्वं तुङ्गप्रेम्णेति व्यज्यते । हार्दमिति प्रेम । प्रेमोन्नतैः कटाक्षैः ।
 उन्नतस्य तस्य प्रेम्णा समुन्नतिः ॥ ४२ ॥

नाभीपद्मस्फुरणसुभगा नव्यनीलोत्पलाभा

क्रीडाशैलं कर्मणि करुणे वृष्यती वेङ्कटाख्यम् ।

शीता नित्यं प्रसन्नयती श्रद्धावानावगाह्या

दिव्या काञ्चिजयति महती दीर्घिका तावकीना ॥ ४३ ॥

सन्निकर्षं तस्य स्रोतः स्रोतोवहमस्ति, येन पिपासा शाम्येदित्युक्तं
 पूर्वदशकान्ते 'श्रीप्रेमे शीतमिव हृदम्' इति प्रमाणमनुसृत्य । भगवद्विग्रहस्य
 मानसावगाहयोग्यशीतदीर्घिकात्वं निरूप्यते । सा च दयाविहारदीर्घिका ।
 दयायाः क्रीडापर्वतो वेङ्कटेशलः । दयिताक्रीडादीर्घिकाभूतो भगवद्विग्रहः
 स्वस्मिन्दयिताक्रीडाशैलं विवृणुत इति वैचित्र्यनिरूपणम् । विग्रहः स्वका-
 न्त्यतिशयेन दीर्घिकावद्भासते । सा च निरतिशयवृहती । तदेकदेशे वेङ्क-
 टगिरिः प्लवत इवेत्यनुभवः ॥

नाभीपद्मस्फुरणसुभगा । स्फुरति दीर्घिका । भगवद्विग्रहका-

न्तिः । तन्मध्येऽतिमनोहरं नाभीपद्मम् । तेनातिकमनीया दीर्घिका ॥

नव्यनीलोत्पलाभा । नीलस्रोतःपूर्वव दीर्घिका । नात्रोत्पलापेक्षा ।

दीर्घिकैवाभिनवनीलोत्पलकान्तिर्भवति ॥

क्रीडाशैलं कमपि करुणे वृष्वती वेङ्कटाख्यम् । तव क्रीडा-
र्थं निर्मितो वेङ्कटशैलः । पापनिर्हरणं तव क्रीडाकृत्यम् । तदर्थमेव वेङ्कट-
गिरिरवतारणः । तव क्रीडाशैलं विवृणुते इयं दीर्घिका । 'यमेवैष वृणुते' ।
त्वत्क्रीडाशैलस्य परमपुरुषवरणीयत्वम् ॥

शीता । शीतमिव हृदभिति प्रमाणस्मारणम् ॥

नित्यं प्रसन्नवती । स्रोतसः सहजं कादाचित्ककालुष्यम् ।
तस्यात्यन्ताप्रसक्तिरत्र । नित्यं प्रसन्ना । मनुपाऽतिशयद्योतनम् । नित्ययोगे
वा मनुप् । आदरातिशयात्प्रत्ययोक्तस्य नित्यत्वस्य पृथक्कीर्तनम् ॥

श्रद्धधानावगाह्या । श्रद्धामात्रमधिकारः खाने । महाविश्वासो
द्योत्यते ॥

दिव्या करधिज्जयति महती दीर्घिका तावक्रीना । 'भावना-
दीर्घिकायाम्' इति भगवद्विव्यमङ्गलविषयांस्मद्भावनाया दीर्घिकात्ववर्णन-
मन्यत् । 'यादृशी भावना यस्य सिद्धिर्भवाते तादृशी' । अस्मद्भावनाया दीर्घि-
कात्वे भगवतोऽपि दीर्घिकीभवत्वं न्याय्यम् । दयाशतके दयाया एव जय-
तिपाठो न्याय्यः । अत उच्यते तावक्रीनेति । तावक्रीनजयस्तव जय एव ।
गिरिविषयवासे एतद्दीर्घिकाशीतावगाहसंभवः श्रद्धामात्रेण । तत्र जातानां
स्वदेशीयदीर्घिकायां श्रद्धाभिमानादिकं भूयः स्यात् ॥ ४३ ॥

यस्मिन् दष्टे तदितरस्तुखैर्गन्धते गोप्पदत्वं

सत्त्वं खानं त्रिभिरपधिभिर्मुक्तमानन्दसिन्धुम् ।

त्वत्स्वीकारात् तमिह कृतिजः स्वरिचन्द्रानुभाव्यं

नित्यापूर्वं निधिभिव दये निर्विशन्त्यञ्जनाद्रौ ॥ ४४ ॥

भगवद्विग्रहस्य शीतप्रसन्नदीर्घिकात्वमुक्तम् । 'एष ब्रह्म प्रविष्टोऽ
स्मि' इति वचनेन ब्रह्मस्वरूपावगाहः स्वत्वभिप्रेतः । स्वरूपावगाहोऽपि
दयाया सम्पाद्यत इत्युच्यते । शुभाश्रयविग्रहानुभवद्वारा स्वरूपानुभवो

लभ्यते । अत्रानन्दसिन्धुत्वं, निधित्वमित्युभयं निरूप्यते । आनन्दम-
यप्रतिपादिका तैत्तिरीयश्रुतिस्तस्य निधित्वं सूचयति 'निहितं गुहायाम्' इति ।
निगूढतया स्थापितो निधिर्नीहितः । दहरगुहास्यत्वेन हिरण्यनिधित्वं स्पष्टं
वर्णयते छन्दोगश्रुत्या ॥

यस्मिन् दृष्टे । 'तस्मिन् दृष्टे परावरे' इति सप्तम्यन्तघटितश्रु-
तिप्रत्यभिज्ञापनम् । तस्मिन्नित्यस्य स्थाने यस्मिन्निति ॥

तदितरसुखैर्गम्यते गोप्पदत्वम् । फलान्तरस्य न्यूनत्ववर्णनं
तस्य सुखत्वमभ्युपगम्य । अभ्युपगमवादोऽयम् । गोप्पदत्वमितरेषाम् ।
अस्य तु सिन्धुत्वम् । 'एतस्यैवानन्दस्य मात्मानुपजीवन्ति' इति श्रुतिगत-
मात्माशब्दाविवरणं गोप्पदत्वमिति । तस्मिन् दृष्टे इतरसुखैर्गोप्पदत्वं प्राप्यते ।
तत्पूर्वं दुःखत्वेमव तेषां सुखवन्मतानाम् । गम्यत इति ज्ञायेत, प्राप्यत
इत्युभयार्थकत्वम् । न्यायसोपेक्षत्वरूपविलम्बः स्यात् बुद्धयर्थकत्वे ।
प्राप्तिरूपगत्यर्थः सन्निकृष्टतरः । ब्रह्मदर्शने प्रकृतेः सुखत्वाविर्भावः । ब्रह्म-
दर्शनात् पूर्वं दुःखरूपता तस्याः ॥

सत्यं ज्ञानं त्रिभिरवधिभिर्मुक्तमानन्दसिन्धुम् । श्रुतिस्थान-
न्तपदस्य विवरणं त्रिभिरवधिभिर्मुक्तमिति । निरतिशयबृहत्त्वरूपब्रह्म-
शब्दार्थश्चोक्तः ॥

त्वन्स्वीकारात् तमिह कृतिनः । त्वया स्वजनीकृतत्वात् । 'अ-
मृत इह भवति' इति श्रुतिसूचनमिहेति ॥

सूरिवृन्दानुभाव्यम् । बहुभिः सहानुभवे भोगाधिक्यम् ॥

नित्यापूर्वं निधिमिव दये निर्विशन्त्यञ्जनाद्रौ । अन्यताञ्जनेन
निधिदर्शनम् । अत्राञ्जने निधिदर्शनम् । पुराणोऽयं निधिः सदाऽ
नुभूयमानोऽपि प्रतिक्षणं नव्यवद्भवति । नित्यापूर्वोऽयम् । 'भवति
नवो नवोऽयमक्षणोः ।' पूर्वश्लाके विग्रहैकदेशे गिरेरवस्थाननिरूपणम् । अत्र
भिरो स्वरूपानुभवलाभप्रदर्शनम् ॥ ४४ ॥

सारं लब्ध्वा कम्पि महतः श्रीविसाम्पुराशेः
 काले काले घनरसवती कालिकेवानुकम्पे ।
 व्यक्तोन्मेषा मृगपतिगिरौ विश्वमाप्याययन्ती
 शीलोपज्ञं क्षरति भवती शीतलं सद्गुणौघम् ॥ ४५ ॥

दयाया नदीत्वम्, सिन्धुत्वम् ; वृक्षत्वं च वर्णितम् । अत्र गिरि-
 शिखरस्थमेवंपांक्तित्वेन रूपणं क्रियते । मन्दाक्रान्तावृत्तं वृत्तं कविसार्वभौ-
 मेन मेघसन्देशे । गिरिवासे दयामेघो दृष्टिपथं गच्छेत् । अयं दयामेघो
 महतः श्रीनिवासाम्पुराशेः सारं निर्णीय विश्वमाप्याययति स्ववर्षेः । पर्जन्य-
 स्योच्चनीचेषु साध्वसाधुषु समत्वं प्रसिद्धम् । सर्वसमत्वं दयास्वभावः ।
 अत उपपन्नं मेघरूपणम् ॥

सारं लब्ध्वा कम्पि । 'रसं ह्येवायं लब्ध्वा' इतिवत् । आ-
 नन्दसिन्धुः खडु प्रस्तुतः पूर्वश्लोके । मुहुर्मुहुः सारशब्दस्य प्रयोगः ।
 'कपोतोपाख्यानश्लोकानुदाहृत्य वेदापब्रह्मणतया प्रवृत्ते श्रीमद्रामायणे 'वेद-
 सारभूतेऽयमर्थश्चोपबृह्मितो भवति' इति सारत्वमुक्तं कपोतप्रदर्शितशरणा-
 गतिधर्मस्य निक्षेपरक्षायाम् ॥

महतः श्रीनिवासाम्पुराशेः । महत इत्यनन्तत्वम् ॥
 काले काले घनरसवती । आनन्दघनस्य रसो घनरसः । घन-
 रसवान् घन इति वैचित्र्यप्रदर्शनमभिप्रेतम् । तत्तत्प्राणिसुकृतपरिपाककाले ॥
 कालिकेवानुकम्पे । कालमेघमालेव । दयाकालोद्भवा कालिका ॥
 व्यक्तोन्मेषा मृगपतिगिरौ । गिरिमेव मेघः प्रायेणाश्रयेत् ।
 मेघो दयामूर्तिः ॥

विश्वमाप्याययन्ती । अनन्तादम्बुधेः सारलाभादतिबृहन्नयं मेघः ।
 अतो विश्वमाप्याययितुं प्रभवति । विश्वमिति साध्वसाधुसर्वलोकम् ।

शीलोपज्ञं शीतलं सद्गुणौघं । कल्याणगुणान्वर्षति । न दयां
 विना कल्याणगुणाविष्कारः । तां विना शक्तिबलादयो दोषा एव भवेयुः ।

दयाप्रभावाभावे कदाचिन्निर्गुणत्वावभासो भवेत् । शीलोपज्ञमिति सौशील्यस्य
प्रथमगणनम् । तस्य च प्राथम्यमुक्तमाचार्यैर्गुणशब्दव्याख्याने स्तोत्रभाष्ये ॥

क्षरति भवती । मेधीभूयाक्षरं पुरुषम् ; तद्गुणांश्च त्वं क्षरसि ।
अक्षरस्यापि क्षरणं त्वन्नहिम्ना ॥ ४५ ॥

भीमे नित्यं भवजलनिधौ मज्जतां मानवाना-
नालम्बार्थं वृषागिरिपतिस्त्वन्निदेशात् प्रमुञ्क्ते ।
प्रज्ञासारं प्रकृतिमहता मूलभागेन जुष्टं
शाखाभेदैः सुभगमनघं शाश्वतं शास्त्रपाणिम् ॥ ४६ ॥

श्रद्धानावगाह्येत्युक्तम् । श्रद्धा चास्तिक्यबुद्धिः शास्त्रश्रद्धा । तथा
च सात्त्विक्या भाव्यम् । ‘तस्माच्छास्त्रं प्रमाणं ते कार्याकार्यव्यवस्थितौ’
इति भगवान् । आनन्दसारभृतभगवत्स्वरूपविग्रहादिकमुक्तम् । प्रज्ञा-
सार उच्यते । आनन्दसागरावगाह उक्तः । भवसागरादुद्धरणमुच्यते ।
‘ममानुद्धरते लोकान् कारुण्याच्छास्त्रपाणिना ।’ शास्त्रप्रवर्तकत्वं करुणाका-
र्यम् । शरणागतिः प्रतोप्यते । परदेवतापारमार्थ्यज्ञानमपेक्षितम् ।
तन्निष्पत्तिर्देवतापारमार्थ्यवेदिपराशरादिसत्त्वोत्तरग्रन्थैः ॥

भीमे नित्यं भवजलनिधौ मज्जतां मानवानाम् । यद्यपि भव-
सागरो भीमः ; तत्र नित्यं मज्जन्ति मूढाः । मनोजाता अप्येवं मूढा
भवन्तीति द्योत्यते मानवा इति ॥

आलम्बार्थम् । हस्तालम्बो दीयते मज्जताम् ॥

वृषागिरिपतिस्त्वन्निदेशात् प्रमुञ्क्ते । ‘मानं प्रदीपमिव का-
रुणिको ददाति ।’ शास्त्रदानं करुणया । दयापरवशः सच्छास्त्रं प्रवर्तयति ॥

प्रकृतिमहता मूलभागेन जुष्टम् । मूलभूतं शास्त्रं वेदाः । ते
च महान्तोऽनन्ताः । पाणैः शाखा अङ्गुलयः शाखाभेदाः । शाखाभेदै-
रङ्गुलिभिः । मूलभाग इति मूलवेदत्वेन प्रसिद्धैकायनशाखाग्रहणमपि स्यात् ।
अनन्तरश्लोके स्वशास्त्रमिति पञ्चरात्रशास्त्रमुच्यते । अत्र ‘तन्मूलभूतश्च-

तिग्रहणम् ॥

अनग्रम् । निर्दोषत्वनागमम् ॥ ४६ ॥

विद्वत्सेवाकतकनिकपैर्वीतपङ्काशयानां

पञ्चाकान्तः प्रणयति दये दर्पणं ते स्वशास्त्रम् ।

लीलादक्षां त्वदनवसरे लालयन्विप्रलिप्सां

मायाशास्त्राण्यपि दसयितुं त्वत्प्रपन्नप्रतीपान् ॥ ४७ ॥

शास्त्रेणैव श्रीनिवासभिन्नानामपि दया स्तूयते । यदि शास्त्रं प्र-
माणं कथं तेषां दयायाः सृगतृणिकात्वमिति पृष्टे—उच्यते । दयाया
अनवसरे लीलाप्रभावेन विप्रलिप्सया मायाशास्त्राणि प्रवर्तितानि । नैवानु-
रप्रकृतयः प्रभवन्ति तत्त्वं वोढुम् ॥

विद्वत्सेवाकतकनिकपैर्वीतपङ्काशयानाम् ।

‘मन्दोप्यमन्दतामिति संसर्गेण विपश्चितः ।

पङ्कच्छिद्रः फलस्येव निकषेणाविलं पयः ॥’

इति कालिदासीयश्लोकस्य स्मरणम् । सत्सम्प्रदायसिद्धाः सत्त्वनिष्ठाः सदा-
चार्या विद्वांसः ॥

पञ्चाकान्तः प्रणयति दये दर्पणं ते स्वशास्त्रम् । स्वशास्त्रं सा-
त्त्वतम् । दयादर्पणरूपं तत् । भगवद्दया तत्र स्फटिक इव व्यक्तीभवति ।
सुलभतमाकिञ्चनोपायस्य प्रकटनात् सात्त्वतशास्त्रप्रणयने स्वसैः दर्पणप्रणयन
इव हर्षो दयायाः । श्रीनिवासार्चाविग्रहे श्रद्धा, रुचिश्च प्रतिर्पिपादायिषिता ।
सा च सात्त्वतशास्त्रात् सिद्धयेत् । अतस्तत्प्रतिपादनमत्र । ‘श्रुतिशिरः-
शेखरेण स्वतः सर्वज्ञेन भगवता निखिलजगदुद्धरणाय प्रणीते विप्रकीर्णानन्त-
निगमसंग्रहात्मके पञ्चरात्रशास्त्रे’ इति निक्षेपरक्षायां । महाविश्वास उपचीयते ॥

त्वदनवसरे । त्वयि सन्निहितायां न विप्रलिप्सासम्भवः । लीला
कर्या विप्रलिप्सा । त्वदनवसरे लीलाया अवकाशः । लीलासखी विप्रलिप्सा
लाल्यते तदा ॥

मायाशास्त्राप्यपि (प्रणयति) । मायारूपप्रतिबन्धवर्धकानि शा-
स्त्राणि । अयथार्थज्ञानजनकानि । ते स्वशास्त्रमिति स्वपदेन दयायाः
स्वभूतमिति वा स्यात् । तथा च दयाशास्त्रं भवति सात्त्वतम् । माया-
शास्त्रं विप्रलिप्साप्रयुक्तम् । अपिशब्देन तद्रचने स्वाभाविकेच्छाभावो
द्योत्यते । प्राणिकर्मप्रयुक्ता तद्विषयप्रवृत्तिः ॥

त्वत्प्रपन्नप्रतीपान् दमयितुम् ! किं तत्प्राणिकर्म ? येन दया-
परवशस्य पद्माकान्तस्यापि विप्रलब्धुमिच्छा जायते । दयाप्रपन्नविषया-
पराधोऽतिक्रूरदण्डमर्हति । त्वत्प्रतीपा इत्येव ते प्रतार्यन्ते । अतो न
त्वद्बाल्यभ्यहानिः । एवं लीलापि तथैव किङ्करी भवति ॥ ४७ ॥

दैवात् प्राप्ते वृषगिरितटं देहिनि त्वन्निदानात्
स्वामिन् पाहीत्यवशवचने विन्दति स्वापमन्त्यम् ।
देवः श्रीमान् दिशति करुणे दृष्टिमिच्छंस्त्वदीया-
मुद्धातेन श्रुतिपरिषदासुत्तरेणाभिमुख्यम् ॥ ४८ ॥

वृषगिरिकटकैर्त्कमिष्यतां जनानां भगवदङ्गीकाररूपश्रेयः सुलभम् ।
दयया तद्देशगमनम् ; तत्रान्तिसस्वापलाभश्च । सकृत्कर्तव्यक्षणिकव्यापा-
रेण मोक्षसाम्राज्यफलसम्भवं प्रदिदर्शयिषुः 'अवशेनापि यन्नास्मि' 'आ-
क्रुश्य पुत्रमववान् यदजामिलोऽपि नारायणेति प्रियमाण अवाप मुक्तिम्'
इत्यादिप्रमाणमनुरुद्धय यदि स्वामिन् पाहीत्यनिच्छन्नप्युक्त्वा त्रियेत सदा
सावधाना दया तच्छ्रुत्वा बाल्यभेन स्वामिनमोमित्यङ्गीकारं वाचयति ।
अमित्युक्तोर्नःश्रेयसं भवति ॥

त्वन्निदानात् । त्वयैव कार्यते वृषगिरिगमनम्, तत्रोत्क्रमणम्;
तद्देशायामवशेनापि स्वामिन् पाहीति वचनं च ॥

वृषगिरितटं दैवात् प्राप्ते देहिनि । भाग्यवशात् प्राप्ते । दे-
हिनीति सर्वाधिकारत्वम् ॥

स्वामिन् पाहीत्यवशवचने विन्दति स्वापमन्त्यम् । दीर्घनि-

द्रावत् प्राप्नुवति । अवशवचन इत्यवशेनापि यत्नाग्नीति वचनस्य स्मारणम् ॥

देवः श्रीमान् । श्रीविशिष्टः ॥

करुणे त्वदीयां दृष्टिमिच्छन् । त्वत्कटाक्षम् , त्वद्बहुमतिम् ;
त्वदनुरागं चेच्छन् ॥

उद्धातेन श्रुतिपरिषदामुत्तरेणाभिमुख्यम् । उद्धात आरम्भः ।
वेदानामारम्भभूतः प्रणव ओंकारः । ओमित्युत्तरेणाभिमुख्यं ददाति ।
आर्तायाभिमुख्यदाने दयाभिमुख्यं भवति भगवतः । आरम्भेणोत्तरेणोति
चारु विरोधस्फोरणम् । सर्वस्मात्पूर्वं उत्तरो भवति । 'उद्धातः प्रणवो या-
साम्—' इति कुमारसंभवे । 'श्रुतिपरिषदामुत्तरेण' इति श्रुतोपनिषत्कग-
तिभूतोत्तरपथस्यापि ग्रहणं स्यात् । 'श्रुतोपनिषत्कगत्यभिधानाच्च ।' तेनोत्तरेण
पथातिवाह्याभिमुख्यं दिशति । ओंकारालम्बेनोत्तरपथेन मोक्षप्राप्तिः श्रूयते ।
'स सामभिरुच्चीयते ब्रह्मलोकम्' इति शैब्यप्रश्ने ॥ ४८ ॥

श्रेयःसूतं सकृदापि दयं समता यः सखीं ते

शीतोदारामलमत जनः श्रीनिवासस्य दृष्टिम् ।

देवादीनामयमनृणतां देहवत्त्वेऽपि विन्दन्

बन्धान्मुक्तो बलिभिरनघैः पूर्यते तन्प्रयुक्तैः ॥ ४९ ॥

दयायाः प्रियसखी श्रीनिवासदृष्टिः । सा दृढं परिष्वज्यते दय-
या । वृषगिरिगमने श्रीनिवासकरुणापूर्णदृष्टिविषयत्वं लभ्येत । दयायाः
सखीभूतदृष्टेः सकृद्विपतनमात्रेण देवपूज्यत्वलाभे किमर्थं देवादीनां दया-
या अन्वेषणम् । सकृदिति करिष्यमाणप्रपत्तेः सकृत्त्वेऽपि तस्या निःश्रेय-
सप्रदानसामर्थ्यसूचनम् ॥

श्रेयःसूतिं ते समतां सखीम् । तव सख्याः सर्वफलप्रदत्वं स-
कृत्प्रसरमात्रेण ॥

शीतोदाराम् । दातुः पूर्णचन्द्रवत्सौम्यता सूच्यते शीतेति ।
सपयति स्वविषयम् ॥

श्रीनिवासस्य दृष्टिम् । मिथुनस्य दृष्टिम् ॥

यः सकृदप्यलभत । तत्र हेतुः स्याद्वा मा वा दृष्टिर्लब्धा चेदलम् ॥

देवादीनामयमनृणतां देहवत्त्वेऽपि चिन्दन् । 'देवार्थं.....
नायमृणी च राजन् । सर्वात्मना यो नारायणं लोकगुरुं प्रपन्नः' इति प्रमाणस्य
स्मरणम् । अनुपदमेव कारिष्यते प्रवृत्तिः । ' यज्ञेन देवेभ्यः' इति देव-
र्णम् । पाल्त्रचयनान्तमृणानुवृत्तिरिति कर्मठा मीमांसकाः । तन्मतव्यावृत्त्य-
र्थमुक्तं देहवत्त्वेऽपीति ॥

बन्धान्मुक्तां बलिभिरनघैः पूर्यते तत्प्रयुक्तैः । 'तस्मै ह देवा
बलिमावहन्ति' इति देवदत्तैर्बलिभिः पूर्यते । अनघैरिति स्वयं प्रयोजन-
तयेत्यर्थः । 'तान्येव भावोपहतानि कल्कः ।' देवैरानृष्यमाप्स्यत इव ॥ ४९ ॥

दिव्यापाङ्गं दिशस्त्रि करुणे येषु सद्देशिकात्मा

क्षिप्रं प्राप्ता नृषागिरिपतिं क्षत्रबन्धवादयस्ते ।

विश्वाचार्या विधिशिवमुखाः स्वाधिकारोपलब्धा

मन्ये माता जड इव सुते वत्सला मादृशे न्वम् ॥ ५० ॥

दयाप्रियसखी श्रीनिवासदृष्टिर्वर्णिता । दयादिव्यदृष्टिर्वर्ण्यते ।
दयात्मका देशिकाः । तेषां दृष्टिर्दयादृष्टिः । परमपदादपि प्राप्यत्वमधिकं
श्रीवेङ्कटाचलस्य । 'पापिष्ठः क्षत्रबन्धुश्च' इत्याचार्यवत्ताप्रभावोऽनुसन्धीयते
प्रपदनसमये । उत्कृष्टेषु सर्वज्ञेषु विधिशिवादिषु न तावद्वात्सल्यं , याव-
ज्जडे मयि, तुल्येऽपि सर्वेषां पुत्रत्वे । शक्तपुत्रोपेक्षया जडपुत्रपक्षपातित्वं
मातृस्वभावः । शरणागतिदशकारप्स्यते । तदर्थं मातृवद्वत्सलतास्वभावोऽ
नुसन्धीयते । मातेत्युक्त्या दया वर्ण्यते ॥

करुणे येषु सद्देशिकात्मा दिव्यापाङ्गं दिशस्त्रि । सद्देशिकात्मे-
ति विश्वाचार्येभ्यो वैलक्षण्यम् । श्रीनिवासदयैव सदाचार्यमूर्तिं परिगृह्य
संचरति । सदाचार्याणामपाङ्गा दिव्याः; न मानुषाः । दिव्यदयात्मकत्वा-
न्नेषाम् । दिशसीत्युपदेशस्याप्यनपेक्षा व्यज्यते । देशिकदृष्टिपात एवालम् ।

स एवोपदेशकार्यकारी । 'गुरुप्रसदनस्फुरद्गुणगरिणि यन्मानसे' इति ह्यक्तम् ॥

ते । अनिर्वाच्यपापवन्तः पापिष्ठाः क्षत्रवन्ध्यादयः ॥

क्षत्रवन्ध्यादयः । अहं ब्रह्मवन्दुः । अपि निखिललोकमुचरिते-
त्यादिना वर्णितोऽपराधचक्रवर्ती । आदिशब्देन मुचुकुन्दग्रहणम् ॥

वृषगिरिर्पातं क्षिप्रं प्राप्ताः । मुक्ताविति स्थाने वृषगिरिपतिप्रा-
प्तिः । वृषगिरिर्धर्मगिरिः । पापिष्ठा धर्मगिरिं प्राप्तुवन्त्यवहरसदाचार्यकटा-
क्षेण । क्षिप्रमिति 'क्षिप्रं भवति धर्मात्मा' इति वचनस्य स्मरणम् ॥

विश्वाचार्या विश्वेशिवमुखाः स्वाधिकारोपरुद्धाः । यद्यपि ते
सर्वज्ञा जगद्गुरवः 'यावदधिकारमवस्थितिराधिकारिकाणाम्' इति सूत्रप्रद-
शितरीत्या तेषामधिकारसमाप्त्यवधिको विलम्बः । विलम्बेन प्राप्तिस्तेषाम् ।
मम तु जडस्य क्षिप्रं प्राप्तिः ॥

मन्ये माता जड इव सुते वत्सला मादृशे त्वम् । मातृस्वभा-
वप्रदर्शनेनोपपत्तिः ॥ ५० ॥

अतिक्रमणोऽपि जन्तुरधिगम्य दये भवती-

मशिथिलधर्मसेतुपदवां रुचिरामचिरात् ।

अद्वितमहोर्मिजालमतिलङ्घ्य भवाम्बुनिधि

भवति वृषाच्छ्लेशपदपत्तनित्यधनी ॥ ५१ ॥

शतकमध्ये दयाप्रपदनं क्रियते षष्ठदशकेऽस्मिन् । प्रथमश्लोके,
दशमश्लोके च प्रपदनस्य साक्षादनुसन्धानम् । तदुपयुक्ततया मध्ये प्रप-
त्तिप्रपत्तव्यस्वभावानुसन्धानम् । एकबुद्धयारूढत्वं दशकस्य । दया-
घना अस्मत्तीर्थकरा दयायां भरन्यसनादधिकं कर्तव्यं नास्ति, तदेव हितामि-
ति प्रथयन्ति । अतो लघीयस्यस्मिन्नुपायेऽकम्पनीया श्रद्धाऽस्माकम् ।
वृत्तं च नर्दटकम् । तच्च कुररीरुतासदृशमिव, यद्यपि मात्रासंग्र्यावैषम्य-
मस्ति । श्रुतिगीतैतद्भूतप्रगीता । इयमपरा प्रपत्तिपरा श्रुतिगीता ।

‘श्रद्धया धारयेद्यस्तां क्षेमं गच्छेदकिञ्चनः’

इति भागवते श्रुतिगीताविषये उक्तम् । अत्राप्युपक्रमे ‘अतिक्रूपणोऽपि जन्तुर्नित्यधनी भवति’ इत्युच्यते ।

‘यथा शयानं सम्राजं बान्दिनस्तत्पराक्रमैः’

इति भागवतोऽक्रमेणेदं दशकं कविना वन्दित्वेन गीयते । ‘क्वचिदजयात्मना च चरतोनुचरेन्निगम—’ इति श्लोकखण्डव्याख्याने ‘यतो वा इमानि भूतानि जायन्ते’ ‘यो ब्रह्माणं विदधाति पूर्वं.....मुमुक्षुर्वै शरणमहं प्रपद्ये’ इत्यादिनिगमकदम्बकं त्वामेवंभूतं प्रतिपादयतीत्यर्थं इत्युक्तं श्रीधरमुनिभिः । तद्व्याख्याता चक्रवर्तिना चोक्तम् — ‘यतो वा—’ इति तटस्थलक्षणपरा श्रुतिः । ‘यो ब्रह्माणम्—’ इति शरणपरेयं श्रुतिरित्युभे श्रुती ‘अजया चरतः’ इत्यस्योदाहरणमिति । एवं च शरणागतिप्रतिपादकत्वमुक्तम् । आर्तिकुररोवद्विलपनवर्णनं भूयो दृष्टचरम् । ‘नजभजजगणा लघुर्गुरुश्च’ कुररीरुतायाम् (?) । ‘नजभजजगणा लघुर्गुरुश्च’ नर्दटके । उभयो रुदितानुगुण्यम् । नर्दनं चाक्रन्दनम् ।

‘तरुणतमालनीलबहुलोन्नमदम्बुधराः शिशिरसमीरणावधुतनूतनवारिकणाः ।

कथमवलोकयेयमधुना हरिहोतीमतीर्मदकलनीलकण्ठकलहैर्मुस्रराः ककुभः ॥’

इति कुररीरुतावृत्ते प्रियारहितमाधवस्याक्रन्दनं मालतीमाधवीये । वृत्तद्वयस्य करुणरसानुगुण्यं रसिकमनोवेधम् । ‘रोल्लयमाणां कुररीमिवाताम्’ इति सभायां क्रन्दन्ती द्वौपदी वर्ण्यते । कृपणकरुणाक्रन्दनमिदं दशकम् । प्रपदनफलं च वृषाचलेश्वरपदपत्तननित्यवासरूपनित्यधनलामः । फलस्य प्रथमश्लोके कीर्तनम् ॥

अतिक्रूपणोऽपि जन्तुः । ‘अनितरशरणानामग्निमस्यास्य जन्तोः’

इति पादुकासहस्रान्ते । तत्रापि जन्तुरित्यात्मनिर्देशः । जन्तुरिति सर्वाधिकारत्वम् । कार्पण्यस्यातिशयेऽधिकारपूर्तिः । अनन्यगतित्वमुपपादितं पूर्वदशके । अकिञ्चनत्वं च ॥

रुचिरामशिशिलधर्मसेतुपदवीं भवतीमधिगम्य । क्लेशराहिता
लघीयस्यद्वीयसी पदवी रुचिरा । अशिशिलधर्मः सनातनोऽच्युतो धर्मो
भगवान् । 'कृष्णं धर्मं सनातनम्' । 'अमृतस्यैव सेतुः' । धर्मसेतुर्भगवान् ।
'एष सेतुर्विधरण एषां लोकानामसम्भेदाय' । तत्प्रापकपदवी दया । यद्वा—
अभंगुरो दृढः सेतुः शरणागतिधर्मः । सोऽमृतत्वप्रापकसेतुः । तन्निर्व-
र्तिका रुचिरा पदवी श्रीनिवासदया । अधिगम्य, प्राप्य, अध्यवसाय ।
अधिगम्येति पूर्वार्धे । अतिलङ्घ्येत्युत्तरार्धे । अधिगम्यातिलङ्घ्य । अधि-
गममात्मनलमतिलङ्घनायेति व्यज्यते । पूर्वार्धे उपायः । उत्तरार्धे फलं यथा
द्वये फलस्याव्यवहितोत्तरत्वम् ॥

अचिरादमितमहोर्मिजालमतिलङ्घ्य भवाम्बुनिधिम् । तरित-
व्योऽनन्तभवार्षवः । अपरिनिता महत्लः क्लेशलमालाः । ऊर्मिपट्टकव-
न्तमब्धिमतिलङ्घ्य । 'संसाराख्ये महति जलधौ मज्जतां नस्त्रिधामन्'
संसाराख्यो जलधिर्जलधेरपि महान् ।
'तृष्णातोये मदनपवनोच्छ्रुतमोहोर्मिमाले दारावर्ते तनयसहजग्राहसङ्घाकुले च'
इति महत्त्वप्रदर्शनम् ॥

भवति । 'भवतीं पदवीत्वेनाधिगम्य भवति ।' सत्तावान् भवति ।
पूर्वमजात इदानीं जातः । अतिकृपणोऽपि नित्यधनी भवति । नित्यद-
रिद्रो नित्याढ्यो भवति । नित्यं निरपायमनन्तं धनं भगवत्पदम् । 'धनं
मदीयं तव पादपङ्कजम्' 'नः कुलधनम्' 'धनंजयविवर्धनं धनमुदूङ्गो-
वर्धनं सुसाधनमबाधनं सुमनसां समाराधनम्' 'यदङ्गनाभं निरपायमस्ति
मे धनञ्जयस्यन्दनभूषणं धनम्' इति बहुप्रकारैर्धनत्वनिरूपणं माधवस्य ।
बहुप्रकारैर्लौकिकधनं विगार्हितं श्रीशंकराचार्यैः 'धनं भयनिवन्धनं सततदुः-
खसंवर्धनं प्रचण्डतरकवदनं स्फुटितदन्धुसंवर्धनम् । विशिष्टगुणबाधनं कृपण-
धीसमाराधनं न मुक्तिगतिसाधनं भवति नापि हृच्छोधनम्' । अनया
रीत्या भगवतो धनत्वरूपणमाचार्यैः । कृपणधीसमाराधनमित्यस्य स्थाने सुम-

नसां समाराधनमिति । विशिष्टगुणव्राधनमित्यस्य स्थानेऽव्राधनमिति । न मुक्तिगतिसाधनमित्यस्य स्थाने मुसाधनमिति । वृषाचलस्य पदं धनम् । अचलं पदं वृषाचलेश्वरपदम् । यद्यपि गिरीनिवासी भगवान् , तत्पदं पत्तनम् । तत्र सर्वे नित्या मुक्ता मुमुक्षवश्च मिलिताः । अभिगम्य सम्यगनघाः सुमेधसो यतिचक्रवर्तिपदपद्मपत्तनम् ' इति श्रीभाष्यकारस्य चरणस्य तत्पत्तनत्वेन वर्णनं तत्र सर्वेषामस्मदीयानां मिलितत्वद्योतनाय क्रयविक्रयाधिक्यसंभवाय च । पदपत्तने ध्वजादयः सन्ति । ग्रामधनिनां न धनाधिक्यं स्यात् । अयं पत्तनधनी । पदं पत्तनम् । तत्र नित्यधनी । पदेनैव धनी ॥ ५१ ॥

अभिमुखभावसंपदभिसंभविनां भविनां

कविदुपलक्षिता कविदुभङ्गुरगूढगतिः ।

विमलरसावहा वृषागिरिशदये भवती

सपादि सरस्वतीव शमयत्यधमप्रतिघम् ॥ ५२ ॥

आभिमुख्यमात्रेण प्रीता दया सर्वपापप्रायश्चित्तं भवति । सा सरस्वतीनदीव गूढभवस्थायोपकरोति । रात्रिमठेऽविदितं भोजयति माता सुतम् ॥

अभिमुखभावसंपदभिसंभविनां भविनाम् । श्रीनिवासदयाभिमुखभावः संपत् । 'विपदो नैव विपदः संपदो नैव संपदः । विपाद्विस्मरणं विष्णोः संपत्तस्यैव संस्मृतिः ।' भवन्ति संपदं दैवीमभिजातस्य भारत । 'मा शुचः संपदं दैवीमभिजातोऽसि पाण्डव ।' आभिमुख्यमात्रं बहुमनुते माता दया । एतत्संपदमभि जन्म , संपदभिसंभवः । संपदमभि संभवः । संभवो जन्म । 'एतमितः प्रेत्याभिसंभवितास्मि' इति शाण्डिल्यश्रुतिः । 'ब्रह्मलोकमभिसंभवानि' इति छन्दोगश्रुतिश्च स्मर्यते । अभिसंभवनं संपत्तिरूपफलप्राप्तिः । अत्र दयां प्रत्यभिमुख्यभिवनक्षण एवाभिसंभवनरूपफलसिद्धिरिति व्यज्येत । भविनामिति सर्वाधिकारत्वद्योतनम् । मातृविषये आभिमुख्यमात्रे क आयासः ॥

कचिदुपलक्षिता कचिद्भङ्गुरगृह्णन्तिः । सरस्वती कचिद्दू-
ढान्तर्वहति । लक्ष्यालक्ष्या दयाया गतिः । सर्वथा सा हितमेवाचरेत् ।
अप्रियमपि हितमेव । अप्रिये आपतिते तस्य वस्तुतो हितत्वमेव । अप्रिये
आपतिते तस्यवस्तुतो हितत्वं वयं न विद्मः । ईश्वरं च निर्दयत्वेनोपालभामहे ।
अप्रियरूपहितकरणं दया गृह्णमाचरति । यदा दयानिर्वृत्तं हितं प्रियमपि
भवति, तदा दयां श्लाघामहे । तदा सा प्रकाशमाचरति । निन्दन्तु, न-
न्दन्तु वा जन्तः । दया तेषां हितमेवाचरेत् । 'अन्यत्प्रेयः, अन्यच्छ्रेयः ॥'

धिमलरत्नावहा वृषगिरीशदये भवती । अतिप्रसन्ना शुद्धा हितै-
कतानस्रोतोवहा दयापरस्वती । हितरूपरत्नावहा ॥

सपदि सरस्वतीश्च शमयत्यधमप्रतिघम् । सद्यः सर्वाद्यप्रायश्चित्तं
भवति । अत्र सरस्वतीदृष्टान्तसामञ्जस्यं रसिकानुभाव्यम् ॥ ५२ ॥

अपि करुणे जनस्य तरुणेन्दुविभूषणता-
मपि कमलासनत्वमपि धाम वृषाद्रिपतेः ।
तरतमतावशेन तनुते ननु ते विततिः
परहितवर्ष्मणा परिपचेलिमकेलिमती ॥ ५३ ॥

सर्वपालप्रदा दया । वाञ्छितं कृत्वां दद्यात् । ईश्वरपदं ब्रह्मप-
दमपि लभ्यं ततः । अधिकारितारतम्येन तत्तद्वाञ्छितफलप्रदानं दयायाः
क्रीडा । वृषाधिपतिधानरूपोत्तमपदमपि दीयते तथा । परहितभावनमेव
दयाशरीरम् । तदेव तस्याः क्रीडा । तथा च लीलासूत्रे लीलापदेन ब्रह्म-
स्वभावभूतदयाया लीला गम्यत इत्यपि भाववर्णनं शक्यम् ॥

करुणे जनस्य तरुणेन्दुविभूषणतःम् ।

'गुणदोषौ बुधो गृह्णन्तिदुःक्षेष्ठाविवेश्वरः ।
शिरसा श्लाघते पूर्वं परं कण्ठे नियच्छति ॥'

इति शिवस्य दयास्वभावो व्यज्यते ॥

कमलासनत्वमपि । भगवन्नाभिकमलस्यत्वरूपभाग्यम् ॥

वृषाद्रिपतेर्धामापि । धाम पदं न्यानम् ॥

परहितवर्ष्मणा परिपचेलिमक्रेलिसती । परहितनिर्वर्तकत्वमेव
दयाशरीरम् । वर्ष्म शरीरम् । दयाविततिर्दयातरङ्गमाला । परहित-
रूपत्वेन परिणतत्वं तस्याः केलिः क्रीडा । 'परहितमनुकम्पे भावयन्त्यां
भवत्याम्' इत्युक्तं पूर्वम् ॥ ५३ ॥

धृतभुवना दये त्रिविधगत्यनुकूलतरा
वृषगिरिनाथपादपरिरम्भचती भवती ।
अविदितवैभवापि सुरसिन्धुरिवातनुते
सकृद्वगाहमानमपतापमपापमपि ॥ ५४ ॥

सरस्वतीसान्ध्यामुक्तम् । गङ्गासान्ध्यामुच्यते । त्रिपथगा गङ्गा ।
त्रिविधगत्यनुकूला । ऐश्वर्यकैवल्यमोक्षरूपत्रिविधगतिप्राप्तिका दया । सदा
भगवत्पादसम्बद्धा गङ्गा ; दया च । सकृद्वगाहनमात्रेणाधम् ; तापं च
निवर्तयतः । सकृत्करणमात्रेण सर्वफलप्रदत्वरूपप्रपत्तिवैभवमत्र बोध्यते ।

'भुवि पुरुपुण्यतीर्थसदनान्युषयो विमदा-
स्त उत भवत्पद्माम्बुजहृदोऽवभिदं त्रिजलाः ।
दधति सकृन्मनस्त्वयि य आत्मनि नित्यमुद्दे
न पुनरुपासते पुरुषसारहरावलथान् ॥'

इति श्रुतिगीताश्लोकोऽत्र विभावनीयः ॥

धृतभुवना । लोको ध्रियते त्वया ॥

त्रिविधगत्यनुकूलतरा । तरपा भक्तितोऽप्यानुकूल्यातिशयो
द्योत्यते ॥

वृषगिरिनाथपादपरिरम्भचती भवती । 'रूढा वृषाचलपतेः
पादे' इति पूर्वमुक्तम् । गिरेरेव नद्युत्पत्तिः संभवेत् । भगवत्पादाद्भङ्गोत्पद्यते ।
यदि भगवान्गिरिनाथो भवेत्तथा तत्पादाद्भङ्गोऽन्वे दृष्टनियमानुगुण्यं स्फुटम् ॥
अविदितवैभवापि । दयावैभवपरिज्ञानमप्यनपेक्षितम् । 'अनि-

च्छयापि संस्पृष्टो इहत्येव हि पावकः' इत्यादिकमिह भाव्यम् । भगव-
न्नाम्नो यथाऽविदितत्वेऽपि कार्यकरत्वं तथा भगवद्दयाया अपि ॥

सकृद्वगाहमानम् । 'सकृत्कृतः शास्त्रार्थः' इति प्रसिद्धन्यायस्य
स्मारणं सकृदिति । प्रपत्तिः परमशास्त्रार्थः । तद्विषये सकृत्त्वमेव न्याय्यम् ॥

सुरसिन्धुरिवापतापनपापमप्यातनुते । न केवलं बाह्यतापनि-
वृत्तिः; तापत्रयन्यार्पि निवृत्तिः । त्रिभोतसस्त्रिविधातापनिवर्तकत्वमुचितम् ।
तापनिवृत्तिर्दृष्टा । पापनिवृत्तिरदृष्टा । यथा तापनिवृत्तिर्ज्ञानानादौ दृष्टत्वा-
दसन्दिग्धा; तथा पापनिवृत्तिरप्यसन्दिग्धादृष्टत्वेऽपि । पापनिवृत्तिनिश्चयो ता-
पनिवृत्तिर्भवति । 'इति तव सूरयस्त्रयधिपतेऽखिललोकमलक्षणकथामृताब्धि-
मवगाह्य तपांसि जहुः' इति श्रुतिगीताश्लोकोऽत्र कविबुद्धिस्य इव ॥ ५४ ॥

निगमसमाश्रिता निखिललोकसमृद्धिकरी

भजदधकूलमुद्रुजगतिः परितप्तहिता ।

प्रकाटतहंसमत्स्यकमठाद्यवतारशता

विबुधसरिच्छ्रियं वृषागिरीशदये बहसि ॥ ५५ ॥

गङ्गादृष्टान्तस्यातिसामञ्जस्यात्पुनरापि स एव प्रस्तूयते । वेदप्रति-
पाद्यत्वम्, कूलातिलङ्घिप्रवाहवत्त्वम् ; स्वप्रवाहेषु हंसमत्स्यकमठाद्यवतारप्र-
दर्शकत्वमित्यादिः उमानाकाराः प्रदर्श्यन्ते पूर्णोपमालाभाय । अवताराश्च
करुणाप्रवाहाः । विभवानां नदीप्रवाहसाम्यं वर्धितं श्रीमल्लोकदेशिकैः ।
तदत्र स्तव्यम् । भगवद्दयापरिवाहस्मरणं प्रपदनदशायाम् ॥

निगमसमाश्रिता । उभयोर्निगमप्रतिपाद्यत्वमस्ति । 'मोक्षाकां-
क्षी प्रपथे शरणमहमिति कापि मन्त्रे श्रुतं च' इत्युक्तमधिकरणसारावल्याम् ॥

निखिललोकसमृद्धिकरी । पुण्यसमृद्धिर्धान्यादिसमृद्धिश्च ।
दृष्टादृष्टसर्वसमृद्धिः । सर्वजनाभ्युदयकरी दया ॥

भजदधकूलमुद्रुजगतिः । प्रवाहसमये यथा गङ्गा कूलमुलङ्घ्य
कूलवर्हिर्वर्तिनोऽपि प्रवेशान् संप्लावयति ; तथा दया आत्मानं भजतामघा-

न्युद्वेलप्रवाहैर्मज्जयति ॥

परितप्तहिता । परितापोऽनुतापः । पश्चात्तापः । तन्मात्र-
वतामपि हिता । गढतप्तानां हिता ॥

प्रकटितहंसमत्स्यकमठाद्यवतारशता । हंसमत्स्यौ नष्टवैदस-
म्पादनेन विद्याप्रवर्तकौ । शतमित्यानन्त्योपलक्षणम् ॥

विबुधसरिच्छ्रयं वृषगिरीशदये वहसि । गङ्गासरिच्छ्रयं भजसे ॥५२॥

जगति मितम्पचा त्वदितरा तु दये तरला

फलनियमोज्झिता भवति सन्तपनाय पुनः ।

त्वमिह निरङ्कुशप्रशकनादिविभूतिमती

वितरसि देहिनां निरवधिं वृषशैलनिधिम् ॥ ५६ ॥

श्रीनिवासदयाप्रपदने तदैकान्त्यम्, तदितरवैमुख्यं चापेक्ष्यते ।
तदर्धमितरदयातो वैलक्षण्यप्रदर्शनम् । निधिभूतो भगवानेव दीयते प्र-
पत्रे दयया । 'सरतः पादकमलमात्मानमपि यच्छति ।' 'य आत्मदाः ॥'

फलनियमोज्झिता । सन्दिग्धफला ।

भवति सन्तपनाय पुनः । पुनः सन्तापप्रापिका ॥

त्वमिह । त्वदितरस्याः स्वभावे उक्तः पूर्वार्धे । उत्तरायास्तव प्रभा-
व उत्तरार्धे कथ्यते ॥

निरङ्कुशप्रशकनादिविभूतिमती । उत्तमगुणभूतायास्तव वि-
भूतयो गुणाः । निरङ्कुशशक्तिर्निरङ्कुशस्वातन्त्र्यमित्यादयो गुणा दयाभि-
प्रेतनिर्वाहकाः ॥

वितरसि देहिनां निरवधिं वृषशैलनिधिम् । देहिनामिति
सर्वाधिकारत्वं सूच्यते । देहवद्भ्योऽपि समर्प्यते भगवान् दययेति च व्य-
ज्यते । आत्मसमर्पणं कृतवते भगवान् वितीर्यते समर्प्यते दयया । अतिकृप-
णस्य नित्यधनित्वं भवति निरवधिनिधिलभेन । निधिश्च भगवत्पादः ॥ ५६ ॥

सकरुणलौकिकप्रभुपरिग्रहनिग्रहयो-

नियतिमुपाधिचक्रपरिवृत्तिपरम्परया ।

वृषभमहीधरेशकरुणे वितरङ्गयतां

श्रुतिमितसम्पदि त्वयि कथं भविता विशयः ॥ ५७ ॥

संशयाभावो महाविश्वासश्चोपेक्ष्येते दयाप्रपत्तौ । तावुपपाद्येते ।
वैदिकवैदिकसाधारणी सर्वाधिकारिका दयाप्रपत्तिः । 'यथा लोकाम्नायम्'
इति लोकवेदसम्प्रतिपातिरावश्यकी विश्वासदाह्वार्याः । लोकस्वभावानुरोधिनि
भूयान् विश्वासः स्यात् सर्वेषाम् । आनुकूल्ये दयाप्रसरः ; प्रातिकूल्ये
दयोपरोधो निग्रहश्चेति लोकस्वभावप्रदर्शनेनानुकूल्यसङ्कल्पप्रातिकूल्यवर्जन-
रूपाङ्गे अपि बोध्येते । 'कथमयथा भवन्ति भुवि दत्तपदानि नृणाम्' 'भवत
उपासतेऽग्निमभवं भुवि विश्वसिताः' इत्यादिकं श्रुतिगीतोक्तमत्र भाव्यम् ।
'यच्च 'तस्मादपि बध्यं प्रपन्नं न प्रति प्रयच्छन्ति' इत्यत्र प्रपत्तिविधिर्न
दृश्यत इति तत्रापि तात्पर्यतः प्रपन्नसंरक्षणं कारुणिकानां स्वभाव इत्येतस्मि-
द्भवति । तावति सिद्धे कैमुतिकन्यायेन लब्धमपारकारुण्यजलधेरीश्वरस्य
प्रपन्नसंरक्षणम्" इति लौकिककारुणिकप्रभुदृष्टान्तप्रदर्शनं निक्षेपरक्षायाम् ।
तदत्र विभावनीयम् ॥

उपाधिचक्रपरिवृत्तिपरम्परया । उपाधिर्दयाप्रयोजकमानुकूल्यम्,
तन्निरोधकं प्रातिकूल्यं च ॥

सकरुणलौकिकप्रभुपरिग्रहनिग्रहयोर्नियतिम् । आनुकूल्येना-
नुग्रहः , प्रातिकूल्येन निग्रहश्च नियतः । सकरुणः प्रभुः सपक्षः ।
निष्करुणो विपक्षः ॥

वितरङ्गयताम् । विगतसंशयं विचिन्वताम् । तरङ्गाणां डो-
लायितत्वं स्वभावः । संशयडोलाशून्यत्वं वितरङ्गत्वम् ॥

श्रुतिमितसम्पदि त्वयि । सम्पद्वैभवम् । श्रुतिरासतमा माता-
पितृसहस्रेभ्यो वत्सलतरा निर्दोषा , तथा मितस्त्वदनुभावः ॥

कथं विशयो भविता । न संशयस्यावकाशः ॥ ५७ ॥

वृषगिरिकृष्णमेघजनितां जनितापहरां

त्वदभिमतं सुवृष्टिमुपजीव्य निवृत्तवृषः ।

बहुषु जलाशयेषु बहुमानमपोह्य दये
न जहति सत्पथं जगति चातकवत्कृतिनः ॥ ५८ ॥

श्रीनिवासो वृषगिरिशिखरमाश्लिष्टः कृष्णमेघः । श्रीस्तस्मिन् तडित् ।
'मा भूदेवं पुनरपि च ते विद्युता विप्रयोगः'

इति मङ्गलाशासनं कविसर्विभौमेन मेघविषये मेघे । अस्य श्रीनिवासकृष्ण-
मेघस्य न कदाऽपि लक्ष्मोविद्युता विप्रयोगः । करुणापूर्णोऽयं मेघः सदा
दयावृष्टिवर्षुकः । जनितापहरास्मद्दयावृष्टिः । तथा तृणितृत्तिः । चातक-
सदृशत्वं तत्प्रपन्नानाम् । 'द्वौ तौ सुपर्णौ' उभावपि पक्षिणौ । प्रपत्ता चा-
तकः । प्रपत्तव्यः कपोतः । निवृत्ततर्षी अपि त्वद्रसपाने तृषावन्तः ।
'निवृत्ततर्षैरुपगीयमानात्—' 'निर्ग्रन्था अप्युरुक्रमे । कुर्वन्त्यहैतुकीं भ-
क्तिमित्थम्भूतगुणो हरिः ॥' इत्यादिकं स्मर्यते निवृत्ततृष इति ॥

वृषगिरिकृष्णमेघजनिताम् । कारुण्यवर्षुककृष्णमेघो वृषगी-
रिशिखरमाश्लिष्य शीतशीतां प्रमृतां दयां सन्ततं वर्षति ॥

जनितापहराम् । दयावृष्टिर्जनिता । जनिता सा जनिदुःखेव-
दिनी जनिमत्सु भृशमनुकम्प्य जनितापं सद्योऽपहरति । जनितैव जनितापं
जानीयात् तमपजिहीर्षेच्च । जनिता जन्मसमूहमपहरति ॥

त्वदभिमर्ति सुवृष्टिम् । त्वदभिमतिरेव शोभना शीतला वृष्टिः ॥

उपजीव्य निवृत्ततृषः । दयया त्वया सञ्जीविता वर्धिताः 'वर्षेणं
बीजं प्रतिसञ्जहर्ष' इतीव हृष्टाः । त्वामुपजीव्य पिपासोपशमं प्राप्य फल-
सिद्धयन्तरं त्वां न विस्मरेयुः । उपजीव्यावज्ञानमत्यन्तमन्याय्यमिति
व्यज्यते उपजीव्येति । निवृत्ततृष इति शुकोक्तः 'निवृत्ततर्षैरुपगीयमानात्'
इति श्लोकः स्मर्यते । निष्पन्नसाधनैरपि स्वयं फलतया सततं निपीयते ।
निवृत्तर्षी अङ्कुरितापिपासत्वादिगुणाष्टकाः । 'परिणमन्त्यपवर्गदशाङ्कुराः'
इति सङ्कल्पसुर्योदये ॥

बहुषु जलाशयेषु बहुमानमपोह्य दये । पूर्वचिरपरिचितबहुरसा-

शयत्यागः । जलाशयेष्वित्यापि ॥

न जहति सत्पथं चातकवत् कृतिनः । आकाशं न त्यजन्ति ।
कारुण्यैकान्तिनः कृतिनो भवन्ति । संप्रदायमार्गभूतं पारमैकान्त्यं न
जहति । 'कृतिनः कमलावासकारुण्यैकान्तिनो भजे ।' विपुलायां पृथिव्यां
त एव कृतिनः ॥ ५८ ॥

त्वदुदयतूलिकाभरमुना वृषशलजुषा
स्थिरचरशिल्पिनैव परिकल्पितचित्राधियः ।

यतिपतियामुनप्रभृ नयः प्रथयन्ति दये

जगति हितं न नस्त्वयि भरन्यसनादाधिकम् ॥ ५९ ॥

रक्षणप्रार्थनं कारिष्यतेऽनन्तरश्लोके । तत्पूर्वं प्रपत्त्युपायद्रष्टार-
स्तत्प्रदर्शयितार ऋषयस्तीर्थकराः स्मर्यन्ते । आचार्यस्मरणमावश्यकम् ।
शरणागतिदशकस्यास्य प्रारम्भात् पूर्वं पञ्चमदशकान्ते 'सद्देशिकात्मा' इति
दयाया देशिकात्मत्वमुक्तम् । दयाया देशिकशोभनधीनिमित्तकत्वमुच्यतेऽत्र ।
एवंच दया निमित्तकारणम् ; प्रकृतिश्चाचार्यबुद्धीनाम् । अत्र वक्तव्यं प्रागे-
वोपोद्धात उक्तम् ॥

त्वदुदयतूलिकाभिः । दयोदय एव तूलिका भवति । उदय
इति सौकुमार्यं तूलिकायाः । न कृपास्त्राक्षिता क्रीडातूलिका यथेतरसृष्टौ ।
दयोदयमयस्तूलिकाः । नैका तूलिका , किन्तु बह्व्यस्तूलिकाः । याव-
त्तस्मिन् नवनवोदयतूलिकाभिः पुनः पुनर्लिख्यते आचार्यधीचित्रम् । असकृलि-
ख्यते चित्रं प्रमृज्य प्रमृज्य आ परितोषादात्मनः । 'अनपेक्षः शुचिर्दक्षः
करुणामृतसागरः' इति गुरुवर्णनं श्रीशङ्कराचार्यैः ॥

अमुना वृषशैलजुषा स्थिरचरशिल्पिनैव । अनेनैवाव्याकृत-
व्याकृतसर्वस्रष्टा । न चतुर्मुखेन व्याकृतमात्रस्रष्टा । अव्याकृतस्य व्याकृ-
तापेक्षया स्थिरत्वम् । स्थिरत्वम् , चरत्वमुभयं प्रदर्शनीयं चित्रे । दया-
कलोलानां चरत्वम् , दयाया अकम्पनीयत्वरूपस्थिरत्वं च । सागरलेखने

तरङ्गाणां चरत्वमुदधेरक्षोभ्यत्वरूपगाम्भीर्यं च प्रदर्शनीयं शिल्पिना । स्थिर-
चरदयासागररूपचित्रलेखनं स्थिरचरशिल्पिना सुशकम् । 'स्थिरतरशिल्पिना'
इति वा पाठः । 'उन्मीलितं तूलिकयेव चित्तम्' 'क्रीडातूलिकया स्वास्मिन्
कृपास्फुरितया स्वयम् । एको विश्वमिदं चित्तं विभुः श्रीमानजीजनत् ॥'
इत्यादिकमिह भाव्यम् ॥

परिकल्पितचित्रधियः । 'सूर्याचन्द्रमसौ धाता यथापूर्वमकल्प-
यत्' इति विश्वसृष्टिः कल्पनत्वेन व्यवहियते । अत्र परिकल्पनमित्यव-
धानाधिक्यं सूच्यते ॥

यतिपतियामुनप्रभृतयः । 'पत्युः संयमिनां प्रणम्य चरणौ
तत्पादकोटीरयोः सम्बन्धेन समिध्यमानविभवान् धन्यांस्तथान्यान् गुरुन्'
इति यतिपतेः प्रथमग्रहणम् । 'बहुभिरुपचितं यामुनेयप्रबन्धैस्त्वातं सम्य-
ग्यतीन्द्रैरिदमखिलतमः कर्शनं दर्शनं नः' इति सम्यक्ताता यतिपतिः । ती-
र्थकराः करुणामूर्तयः । परमकल्याण्यस्तेषां बुद्धयः ॥

प्रथयन्ति दये जगति हितं न नस्त्वयि भरन्यसनादाधिकम् ।
अकिञ्चनानां सुलभतममुपायं करुणया प्रकाशयन्ति । 'अनन्यसाध्यस्वा-
भीष्टसाधनसमर्थवशीकरणं शरणागतिः' इति लक्षणोक्तिर्निशेपरक्षायाम् ॥५९॥

मृदुहृदये दये मृदितकामहिते महिते

धृतावेबुधे बुधेषु विततात्मधुरे मधुरे ।

वृषगिरिसार्वभौमदयिते मयि ते महती

मवुकनिधे निधेहि भवमूलहरां लहरीम् ॥ ६० ॥

मधुरमधुरमतिकरुणमाक्रन्दते शराणागत्यवसरे । आचार्यप्रद-
र्शितत्वेन पूर्वश्लोकोक्तभरन्यसनमनुष्ठीयते ॥

मृदुहृदये दये । 'मृदुर्दयालुर्मधुरः' इति गुणपाठक्रमोऽत्रानुस्रियते ॥

मृदितकामहिते महिते । 'परित्यक्ता मया लङ्का' इति काम्य-
परित्यागिविषये हिता । अत एव महिता । 'यस्यानुग्रहमिच्छामि

तस्य वित्तं हराम्यहम्' इति काम्यमानमर्दनरूपहितमप्यनुग्रहकार्यम् ।
मृदितकामत्वेन त्वं पूज्यसे मनोषिभिः; कामोपमर्दस्य वस्तुतो हितत्वात् ।
'विपदः सन्तु मे नित्यम्—' इति कुन्ती । "अधनोऽयं धनं प्राप्य मा-
द्यन्नुच्चैर्न मां स्मरेत्' । इति कारुणिको नृनं धनं मे भूरि नाददात्" इति
कुचेलः ॥

धृतविदुधे । विवुधानां धारकपोपकमृता दया । तद्धारस्तया
ध्रियते ॥

बुधेषु विधृतात्मधुरे मधुरे । महत्सु गुरुषु चेतनरक्षणरूप-
स्वभरो निक्षिप्यते दयया । अत एव मवुरा दया ॥

वृषागिरिसार्वभौमदयिते । श्रीनिवासवल्लभे ॥

भवुकनिधे । मङ्गलनिधे ॥

भवमूलहरां लहरीम् । संसारनिर्मूलनीं तव कलोलमालाम् ॥

मयि निधेहि । मदात्मभरस्त्वयि न्यधायि । त्वदात्मभृतां त्वल-
हरीं मयि निधेहि ।

अङ्कपारैरेकोदकसमयवैताण्डिकजवै-

रनिर्वाप्यां क्षिप्रं क्षपयितुमविद्याख्यवडयाम् ।

रूपे त्वं तत्तादृक्प्रथिमवृषपृथ्वीधरपति-

स्वरूपद्वैगुण्यद्विगुणनिजाविन्दुः प्रवहसि ॥ ६१ ॥

भरो न्यस्तः । निर्भरत्वे निर्भयत्वम् । कृतकृत्यताबुद्धिः प्रद-
श्यते । भगवतः सर्वेषां भयम् । 'भीषास्माद्वातः पवते' 'भयादस्याग्नि-
स्तपति' 'महद्भयं वज्रमुद्यतमिव' इति श्रूयते । अतो निर्भयत्वसिद्धये
भगंवतो दयापराधीनत्वं विलीनत्वातन्वयत्वम् ; दयाया भगवतोप्यतिबृहत्व-
मित्यादिकं निर्भयत्वोपयुक्तं सर्वमत्र प्रदर्श्यते । जनन्तरदशके दयायाः
स्वरूपम् , तदुपकारपरम्पराक्रमश्च प्रदर्श्यते । अस्मिन् दशके शिखरि-
णीवृत्तम् । प्रज्ञाप्रासादमारुह्य योगारूढेन वृषागिरिशिखरे स्थित्वा निर्भयत्वं,

निर्भरत्वं च शिखरिणीवृत्तेन गीयते । प्रथमश्लोकेऽविप्रावडवानिर्वापणम् ;
निरतिशयबृहतो ब्रह्मणोऽपि दयाया बृहत्तरत्वं चोच्यते । ‘भवमूलहरा दया-
लहरी’ इत्युक्तम् । भवमूलमविद्याख्यसंवर्ताग्निः । कथं तस्य दयावीचिभि-
र्निर्वापणं शक्यमित्याक्षिप्योच्यते ॥

अकूपारैरेकोदकसमयवैतण्डिकजवैः । एकाणवसमयः प्रलय-
समयः । निरतिशयं वर्धन्ते तदाकूपाराः समुद्राः । अप्रतिहतः प्रचण्डो
वेगः प्रलयपयोध्यम्भसां प्रलयप्रवृत्तिसमये । वैतण्डिकस्याप्रतिहतः संरम्भ-
रूपो जवः । न तस्य स्वपक्षः कश्चित् । सर्वं परपक्षं प्रचण्डवेगैः कटुवाग्व-
र्षैर्निरस्यञ्छब्दमयीं करोति सभाम् । प्रलयोदकस्य न कोऽपि स्वपक्ष-
रक्षया भवति ॥

अनिर्वाप्यामविद्याख्यबडवाम् । विश्वप्रलयेऽप्यविद्या न प्रली-
यते । अविद्याशब्दः कर्मपरः । विद्येतरत्कर्म । ‘अविद्या कर्मसंज्ञान्या’
‘न कर्माविभागादिति चेन्नानादित्वादुपपद्यते चाप्युपलभ्यते च’ इति सूत्रम् ।
अविद्याग्निनिर्वापणाय नालं संवर्तसागराः ॥

क्षिप्रं क्षपयितुम् । क्षणमालेण शमायितुम् ॥

रूपे त्वं तत्तादृक्प्रथिमवृषपृथ्वीधरपतिस्वरूपद्वैगुण्यद्विगुण-
निजविन्दुः प्रभवसि । प्रकृतिमण्डलं कृत्स्नमेकोदकीभूतम् । वैतण्डि-
कवदप्रतिहतजवः प्रलयाणवः । तेनाप्यनिर्वाप्याविद्या । तत्रोऽपि बृहतैव
सागरेण तन्निर्वापणसंभवः । वितण्डावादेन न स्वस्य शरस्य वा अविद्यो-
च्छिद्येत । चतुष्पादुभयविभूतिशिष्टं ब्रह्म । ‘पादोऽस्य विश्वा भूतानि
त्रिपादस्वामृतं दिवि ।’ एकोदकीभूतलीलाविभूतेश्चतुर्गुणपरिमाणं ब्रह्म ।
चतुष्पदस्य ब्रह्मणोऽपि चतुर्गुणबृहन्द्रयाविन्दुरिति दयाप्रवाहस्य निरति-
शयबृहत्त्वं ब्रह्मोपेक्षयापि । द्वैगुण्यद्विगुणनिजविन्दुरिति शतगुणितोत्तरक्रम-
वद्द्विगुणस्य द्विगुणत्वेनाभ्यासः । ब्रह्मणश्चतुष्पात्त्वप्रदर्शनरीत्या दयावि-
न्दोर्ब्रह्मोपेक्षया चतुर्गुणबृहत्त्ववर्णनम् । तं प्रब्रह्मणसंरम्भो वैतण्डिकसं-
रम्भादधिकः । ब्रह्मदयासिन्धुर्ब्रह्मसिन्धुमतिशेते ॥ ६१ ॥

विवित्सावेतालीविगमपरिशुद्धेऽपि हृदये
पटुप्रत्याहारप्रभृतपुटपाकप्रचाकताः ।
नमन्तस्त्वां नारायणशिखरिकूटस्थकरुणे
निरुद्धत्वद्द्रोहा नृपतिसुतनीतिं न जहति ॥ ६२ ॥

किं प्रपत्तिरेका प्रायश्चित्तं भवति ? किं भक्तिर्न प्रायश्चित्तं भवति
पूर्वपापानाम् ।

‘तादृग्विधैव तन्निष्कृतिरिति हि विदांचक्रुराम्नायवृद्धाः’

इति विद्यायाः प्रायश्चित्तत्वमुक्तं तत्त्वमुक्ताकलोपे । यदि पूर्वाधानि नष्टा-
नि उत्तराधानां कथं शमनम् ? एवं पृष्ठे—उच्यते ॥

विवित्सावेतालीविगमपरिशुद्धेऽपि हृदये ।

‘कामातङ्कमतीत्य कोपदहनं निर्वाप्य वित्तस्पृहावेतालीं व्यवधूय’

इति सङ्कल्पसूर्योदये । अविद्यादहननिर्वापणमुक्तं पूर्वश्लोके । अत्र वित्ता-
दिकाम्यस्पृहारूपविवित्सावेतालीनिरास उच्यते । यथा कथञ्चिद्द्वैराग्यला-
भेऽपि ; असङ्गेऽपि हृदये ॥

पटुप्रत्याहारप्रभृतिपुटपाकप्रचक्रिताः । तीव्रप्रत्याहारधारणा-
ध्यानादिरूपोग्रतपश्चर्याया भीताः । तीव्रतपोरूपभक्तियोगानुष्ठानाक्षमाः ।
भक्तौ शक्त्यभावः कारणं दयाप्रपदने । अशक्तानां त्वमेव शरणम् ॥

नमन्तस्त्वां नारायणशिखरिकूटस्थकरुणे । नारायणकीर्तनं
पितृत्वादिसम्बन्धद्योतकम् । नारायणसंज्ञा गिरैः । गिरिश्च घनीभूता
दया । तथा च नारायणत्वं दयायाः सिद्धयति । प्रपदनमन्त्रदृष्टनारा-
यणशब्दग्रहणम् । कूटस्थ इति निर्विकारत्वमुच्यते । निर्विकारः कूट-
स्थोऽपि भगवान् दयाया भृशं विक्रियते द्रवीभवति । त्वामेव नमन्तः श-
रणीकुर्वन्तः ॥

निरुद्धत्वद्द्रोहाः । त्वत्प्रातिकूल्यविमुखाः । पूर्वार्धे पुटपाक-
त्वेन निरोधपर्यायसमाधिरूपभक्तियोगो वर्णितः ।

‘यत्रोपरमते चित्तं निरुद्धं योगसेवया’

इति गीतायाम् । ‘योगश्चित्तवृत्तिनिरोधः’ इति षातञ्जलं सूत्रम् । यथापि प्रपन्नानां निरोधाख्यसमाधिर्नास्ति, तेषामस्ति त्वद्द्रोहनिरोधसङ्कल्पः । अत्र च लघूपायमूतप्रपत्तौ न निरोधाम्भाव इति निरुद्धशब्देन व्यज्यते ॥
नृपतिसुतनीतिं न जहति ।

‘लघुर्दण्डः प्रपन्नस्य राजपुत्रापराधवत्’

इति न्यायो दयाप्रपन्नमात्रविषयः । अयं च दयोपकारः । उत्तराधप्र-
सङ्गस्य दुर्वास्वेऽपि न तस्या प्रसक्त्या निर्भयत्वविरोधः ॥ ६२ ॥

अनन्याधीनः सन्भवति परतन्त्रः प्रणमतां

कृपं सर्वद्रष्टा न गणयति तेषामशकृतिम् ।

पतिस्त्वत्पारार्थ्यं प्रथयति वृषक्षमाधरपति-

र्व्यवस्थां वैयात्यादिति विघटयन्ती विहरसि । ६३ ॥

कथं लघुर्दण्डो भवेत् सति स्वतन्त्रे दण्डधरे सर्वज्ञे भगवति ? न स्वतन्त्रः सः । न केवलं दयापरतन्त्रः, किं तु ये दयां प्रपन्नास्तत्पर-
तन्त्रोऽपि भवति । सर्वज्ञोऽपि तेषां दोषं न गणयति । इत्थं दयाया
विन्यातक्रीडया ‘नाभुक्तं क्षीयते कर्म’ ‘यः सर्वज्ञः सर्ववित्’ इत्यादिशास्त्रम-
र्यादा व्याकुलीक्रियते । ‘अनन्याधीनत्वं तव निजगदुर्वैदिकगिरः परा-
धीनं त्वां तु प्रणतपरतन्त्रं मनुमहै । उषालम्भोऽयं भोः स्पृशति तव सा-
र्वज्ञ्यमपि ॥’ इति श्रीकृष्णमिश्राणां श्लोकोऽनुस्रियते ॥

अनन्याधीनः सन् । अनन्याधीनसत्तारूपानिरुपाधिकस्वतन्त्रस-
त्त्वात् भगवत एव । अनन्याधीनत्वं स्वातन्त्र्यम् । ‘न तस्येशो कश्चन ॥’

भवति परतन्त्रः प्रणमताम् । प्रणमतां प्रपन्नानाम् । प्रणा-
मक्षण एव परतन्त्रोऽपि भवतीति व्यज्यते प्रणमतामिति शक्त्वा । बहुव-
चनैर्नानैकेषां प्रपन्नानामधीनो भवतीत्युच्यते । तद्वक्तानामप्यधीनो भव-
तीति वा ॥

कूपे सर्वद्रष्टा न गणयति तेषामपकृतिम् । सर्वद्रष्टा न पश्य-
तीति नोक्तम् । पश्यन्नापि न तद्गणयति । दण्डनार्हत्वेन न मनुते । दण्ड-
नसङ्कल्पं न कुरुते । अनन्तापकृतिषु नैकामपि गणयतीत्येकवचनेन व्यज्यते ।
जातविकवचनं वा ।

‘न स्मरत्यपकाराणां शतमप्यात्मवत्तया’ ।

अपकाराणां शतमिति ब्रह्मनामप्येकत्वेन ग्रहणं शान्तिविसरणसौकर्याय ।
‘अविज्ञाता सहस्रांशुः’ इति नाम्नोर्व्याख्यान्ये “सहस्रम् अपरिमिताः, अंशत्रः
ज्ञानान्यत्येति । ननु आश्रितापराधव्यतिरिक्तसर्वज्ञ इति विप्रतिषिद्धम्,
न, तदपराधेष्वतात्पर्येणोपेक्षा ह्यज्ञानं विवक्षिता । उपेक्षते हि तेषां दोषम्
‘दोषे यद्यपि तस्य स्यात्’ इति” इति भट्टपादाः ॥

पतिस्त्वत्पारार्थ्यं वृषश्माधरपतिः प्रथयति । शेषः परार्थ-
त्वात् । पारार्थ्यं शेषत्वम् । सर्वशेषित्वं श्रीनिवासस्य । तस्य त्वच्छे-
षत्वम् । पत्न्याः पतिशेषत्वं न्याय्यम् । विपर्यस्तं तदत्र ॥

व्यवस्थां वैधात्यादिति विघटयन्ती विहरति । स्वातन्त्र्य-
सर्वशेषित्वानि व्यवस्थितानीश्वरलक्षणानि । तवौद्धत्यात् सर्वा व्यवस्था
ऽपहीयते । एवं त्वं कीडसि ॥ ६३ ॥

अपां पत्युः शत्रुनसहनमुनेर्धर्मनिगडं

कूपे काकस्यैके हिताज्ञाते दिनस्ति स नयनम् ।

विलीनस्वातन्त्र्यो वृषगिरिपतिस्त्वद्विद्वितीभि-

र्दिशत्येवं देवो जनितसुगर्ति दण्डनविधिम् ॥ ६४ ॥

कर्मणः क्षणमुक्तं प्रपत्तिरूपप्रणामस्य सर्वप्रायश्चित्तत्वरूपप्रभावेण ।
प्रपन्नस्य दण्डस्य लघूभवनमुक्तम् । दण्डस्यैवानुग्रहीभवनमुच्यते । निग्र-
हस्याप्यनुग्रहीभवनेन दयाप्रभावः प्रतिष्ठाप्येत । ‘क्रोधोऽपि तेऽनुग्रह एव
संमतः’ इति कालियपत्न्यः कृष्णस्य तत्पतिजिघांसोदये ।

‘परस्य दमकर्तुर्हि हिंस’ केनात्र कल्प्यते’

इति श्रीमद्भागवते सप्तमप्रथमे । 'परस्य दमकर्तुः, हितार्थं दण्डं करोतीत्यर्थः ।
इति श्रीधरमुनयः ॥

अपां पत्युः शत्रून् । अपां निधिर्भगवान् । अपां पतिः सागरः ।
'समुद्धतममित्रघ्नो रामो नदनदीपतिम्'

इति प्रपदनात्पूर्वमुक्तम् ।

'गङ्गासिन्धुप्रधानाभिरापगाभिः समावृतः'

इति प्रपदनावसरे सर्वाभिः पत्नीभिः पुण्यनदीभिः समावृत आगादित्युक्त-
म् । पत्नीभिः समावृतत्वेनागमनं दयोत्तम्भनार्थम् । ताभिः सम्यगा-
च्छादित आगच्छतीति सूच्यते समावृतशब्देन । सम्यगावृत आयाति ।
स्त्रीमध्ये पुरुषाकृतिरेव न दृश्यते । प्रसादनावसरे उक्तं प्राञ्जलिना—

'पृथिवी वायुराकाशमापो ज्योतिश्च राघव ।

स्वभावे सौम्य तिष्ठन्ति शाश्वतं मार्गमाश्रिताः ॥

तत्स्वभावो ममाप्येष यद्गाभोऽहमप्लवः ।

विकारस्तु भवेद्वाथ एतत्ते प्रवदान्बहम् ॥'

इति । अपां पत्युरगाधत्वनियमप्रवदनेन समाधिः । जगन्मङ्गलभूतानां
गङ्गादिनदीनां पतिहान्याऽमङ्गलोभवनं लोकानर्थाय भवेत् । इदं सर्वं व्य-
ज्यते अपां पत्युरिति । प्रसादनोत्तरक्षणे उक्तं भगवता

'तमब्रवीत् तदा राम उद्धृतो हि नदीपते ।

अमोघोऽयं महाबाणः कस्मिन् देशे निपात्यताम् ॥'

इति । तदा रामस्तत्क्षण एव सुप्रसन्नो रामोऽभूदिति ऋषेर्विस्मयः । सा-
गरविषयो महान् क्रोधः प्रणतसागरक्रोधानुगो भूत्वा तच्छत्रुषु प्रससार ।
'प्रणतप्रतिकूलमूलघाती प्रतिघः कोऽपि —' इत्युक्तम् । पूर्वश्लोके 'भवति
परतन्त्रः प्रणमताम्' इत्युक्तम् । अत्र रामस्तत्क्रोधश्च किङ्करत्वमुपयातः
प्रपन्नस्य, तच्छत्रुविषयतत्क्रोधस्य चेति चारु प्रदर्श्यत इति रसिकैर्भाव्यम् ।

'उग्रदर्शनकर्माणे' बहवस्तत्र दस्यवः'

इति बहुशब्दाहंसा द्योत्यते शत्रूनिति बहुवचनेन । बहुवचनेनार्थबहुशब्द-
स्सारणम् ॥

असहनमुनेर्धर्मनिगडम् । पितृहन्तृनपि शत्रुक्षत्रियान् कदा-
चित्सहेत । क्षत्रियस्य स्वांशिनोऽपि रामस्य वीर्यख्यातिं नैव सहेतेति
द्योत्यतेऽसहनमुनेरिति । असहनं चासूया । महदप्रीतिनिमित्तमसूया नाम
भगवतः । तस्यति भगवानभ्यसूयद्भ्यः । 'न च मां योभ्यसूयति'
इति गीतान्ते । 'मा भैषीः , मा शुचः' इति तवामयं ददामि । सर्व-
भूतेभ्योऽभयं ते ददामि । अहं तु सासूयाद्विभेमि ।

'ये त्वेतदभ्यसूयन्तो नानुतिष्ठन्ति मे मतम् ।

सर्वज्ञानविमूढांस्तान् विद्धि नष्टानचेतसः ॥'

इति चोक्तं तृतीये । तादृशासूयाल्लुविषये

'क्षिपाम्यजस्रमशुभानासुराण्विव योनिषु'

इति तीव्रकोपेन कर्मनिगडदृढीकरणं न्याय्यम् । प्रथमपादोक्तसागरविषये
वाह्यास्तस्य शत्रवो जप्त्रिरे । अस्य विषये आन्तरशत्रुभूतकर्महननमित्यनु-
ग्रहाधिक्यम् । धर्मस्यापि निगडत्वं बन्धकत्वात् ।

'कसै स्वदेत सुखसञ्चरणोत्सुकाय कारागृहे कनकशृङ्खलापि बन्धः ।'
शत्रुर्निगडेन बध्येत । अयं शत्रुर्दुर्मोचोऽट्टकर्मकोटिनिगडान्मोच्यत इति
व्यज्यते निगडशब्देन ।

'धर्मं त्रैवर्गिकं च स्वयमिह निगमः पापकोटौ पपाठ'

इत्युक्तं तत्त्वमुक्ताकलोपे ॥

कूपे काकस्यैकं हितमिति हिनास्ति स नयनम् । अपां पति-
राधिकारिको देवः । जामदग्ने भगवदवतारभूतो विप्रः । तयोरुभ-
योर्दण्डो न न्याय्यः । तद्विषये दयाप्रदर्शनेन न दय प्रशंसोपपादिता
स्यात् । अतोऽत्र काकासुरवृत्तान्तप्रदर्शनम् । सीतास्तनपतिते न-
यने अपराधिनी । स्तनमांसगर्धया भूयान् व्रणः कृतः । गरीयानस्याप-

राधः । प्रत्यग्रश्चापराधः । अयं न प्रगतिबुद्ध्यश्च प्रणनाम । केवलं
मूमावशक्त्या निपपात । 'प्रगत इति दयालुः' इति स्तोत्ररत्ने । अत्र
हितमिति हिनस्ति स नयनमित्युच्यते । तस्य हितं स्यादिति बुद्ध्यभावे
तावतीं हिंसामपि न कुर्यादिति भावः । शस्त्रवैद्यकृतार्हिंसादेरिव हितत्वम-
स्या हिंसायाः । तत्र देहस्य हितत्वमत्मात्मन इति भेदः । 'सकृदेव
प्रपन्नाय' इत्युपायगतैकत्वं फलरूपात्मनीननयनहिंसायामन्वितमभूदिव ॥

विलीनस्वातन्त्र्यः । सागरशोषणरूपप्रलये प्रसक्ते स्वस्वातन्त्र्य-
प्रलयोऽभूदिति व्यज्यते विलीनेति ॥

वृषगिरिपतिः । धर्मगिरिपतिः । अवश्यं तेन धर्मसेतुना धर्माध-
र्मफलप्रदाननियमो न भङ्गनीयः । तथाऽपि दयाप्रेरित एवमाचरति ॥

त्वद्विहृतिभिः । कालानलज्वालाजालविहारहारिभिश्चिखानां घोर-
क्रमा विहृतयः प्रशान्तास्त्वद्विहृतिभिरिति व्यज्यते ॥

दिशत्येवं देवो जनितसुगतिं दण्डनविधिम् । दण्डनविधेर्दु-
र्गतिजनकत्वं न्याय्यम् । निषेधचोदना दुर्गतिरूपदण्डसूचिका निषिध्यमा-
नानुष्ठाने । न केवलं दौर्गत्याजननं निषिद्धकरणस्य; किं तु प्रभूतसुग-
तिजनकत्वमपीति विस्मयः ॥ ६४ ॥

निषादानां नेता कपिकुलपतिः कापि शबरी

कुचेलः कुब्जा सा ब्रजयुवतयो माल्यकृदिति ।

अमीषां निम्नत्वं वृषगिरिपतेरुन्नमिमपि

प्रभूतैः स्रोतोभिः प्रसभमनुकम्पे समयसि ॥ ६५ ॥

परमं साम्यमुपैतीति परमसाम्यमुत्तमफलम् । कथमुच्चनीचयोः
साम्यं संपद्येत । तदापि त्वत्प्रभोवण जाघट्यते । 'को मज्जतोरणुकुलाचल-
योर्विशेषः ।' उच्चनीचयोः साम्यकरमवटतटवैषम्यरहितं दयास्रोतः । सौशील्य-
मुत्तमगुणः । स च नीचैः परमसाम्येन भवेत् । मुक्तौ भविष्यत्परमं साम्य-
मतैवावतीर्णेन भगवता सर्वलोकसाक्षिकं प्रदर्श्यते । सौशील्यं च केवलं

दयैवाविक्रियेत । परमसाम्यरूपापकर्मादशाऽङ्कुस्ता भवत्यत्र सौशील्येन ।
'अनघो मुक्तवदसौ' इति प्रपदनानुष्ठानेन कृतकृत्यत्वेन भक्ततुल्यत्वानुसन्धानम् ।

'यज्जातीयो यादृशो यत्स्वभावः पादच्छायां संश्रितो योऽपि कोऽपि ।
तज्जातीयस्तादृशस्तत्स्वभावः श्लिष्यत्येनं सुन्दरो वत्सलत्वात् ॥' इति सुन्दर-
बाहुस्तवश्लोकः ; 'तद्वै तथास्तु कतमोऽयमहो स्वभात्रो यावान्यथाविध-
गुणो भजते भवन्तम् । तावांतथाविधगुणस्तदधीनवृत्तिः संश्लिष्यसि त्व-
मिह तेन समानधर्मा ॥' इति श्रीवैकुण्ठस्तवश्लोकश्चाल्म भाव्यौ ॥

निषादानां नेता । निषादरूपतिं निषादानां नेतारमात्मयागं या-
जयतीव भगवान् । अत्र वैयधिकरण्येन निर्देशस्तत्रेयनिषादैरपि संश्लेष-
प्रदर्शनाय । तैरपि नीरन्त्रसंश्लेषो वृत्तो यद्यप्यप्राधान्येन । चतुर्भिः सह
राक्षसैराजगाम निनीरणः । निषादानामुपसर्जनत्वं संश्लेषे ॥

कपिकुलपतिः । चापले उपमानभृतः ॥

काऽपि शबरी । पूर्वोक्तौ द्वावपि पती । इयं तु या काचन
वनमानुषी । रामावतोर त्वयः साम्यभाज उदाहृताः ॥

कुचेलः । 'दोर्भ्यां पर्यग्रहीन्मुदा' इति स्वयंग्रहो दत्तः ॥

कुब्जा स्ता । अत्र समीकरणं द्विगुणम् । प्रथमं तदङ्गवकि-
मसमीकरणम् । अनन्तरम्

'दोर्भ्यां स्तनान्तरगतं परिरभ्य कान्तमानन्दमूर्तिमजहादतिदीर्घतापम्'
इति नीरन्त्रसंश्लेषः । प्रथमसमीकरणस्यापि व्यञ्जनं कुब्जेति ॥

अमीषां निम्नत्वं वृषगिरिपतेरुन्नतिमपि प्रभूतैः स्रोतोभिः प्रस-
भमनुकम्पे समयसि । प्रथमं निम्नं गच्छति दयास्रोतः । 'निम्नामि-
वापगाः' 'पयश्च निम्नामिमुखम्—' इति निम्नगमनस्वाभाव्यात् । प्रभूतैः स्रो-
तोभिरुन्नतमप्याप्लाव्य समानयसि ॥

त्वया दृष्टस्तुष्टिं भजति परमेष्ठी निजपदे

बहन्मूर्तीरष्टौ विहरति मृडानीपरिवृढः ।

विभर्ति स्वाराज्यं वृषशिखरिशृङ्गारिकरुणे

शुनासीरो देवासुरसमरनासीरसुभटः ॥ ६६ ॥

निम्नानां समीकरणमुक्तम् । किं भवत्युच्चानां ब्रह्मरुद्रादीनामिति
पृष्टे—उच्यते तेऽप्यनुगृह्यन्त इति ॥

त्वया दृष्टस्तुष्टिं भजति । त्वद्दृष्टिस्तत्तुष्टिहेतुः ॥

परमेष्ठी निजपदे । परमे तिष्ठती-युक्ते परमव्योमवासग्रहणं प्र-
तीयते । तद्व्यावर्त्यते निजपद इति । न परमे पदे ॥

बहन्मूर्तीरष्टौ विहरति मृडानीपरिवृढः । बहुमूर्तिपरिग्रहेण
विहारभोगाधिक्यम् ॥

विभर्ति स्वाराज्यम् । 'आप्नोति स्वाराज्यम्' 'स स्वराट् भव-
ति' इत्युक्तमुक्तिरूपस्वाराज्यं नाप्तम् ॥

वृषशिखरिशृङ्गारिकरुणे । तुष्टिं भजति परमेष्ठी सरस्वत्या
निजपदे । मृडान्या विहरति तत्पतिरीश्वरः । वृषाचलशृङ्गारी त्वत्पति-
स्त्वया सह विहरतीति द्योत्यते । युक्तं त्रिभुवनकमनीयस्य शृङ्गारिणो
विहरणम् ॥

शुनासीरो देवासुरसमरनासीरसुभटः । त्वदधीनस्तज्जयः ॥ ६६ ॥

दये दुग्धोदन्वद्यतियुतसुधासिन्धुनयत-

स्त्वदाश्लेषान्नित्यं जनितमृतसञ्जीवनदशाः ।

स्वदन्ते दान्तेभ्यः श्रुतिवदनकर्पूरगुल्लिका

विषुष्वन्तश्चित्तं वृषशिखरिविश्वम्भरगुणाः ॥ ६७ ॥

'नियच्छन्तस्तस्मिन्निरुपधिमहानन्दजलधौ'

इति न्यस्तभराः कृतकृत्या आनन्दादिगुणसिन्धौ ब्रह्मण्यात्मानं नियच्छन्त-
स्तमनुभवन्तः कालं नयेयुः । ब्रह्मगुणानुभावनरूपो दयोपकारो वर्ण्यते ।
दययैव ब्रह्मगुणाः कर्याणाश्च भवन्ति । 'एतांश्च सत्यान् कामान्' इति

दहरविद्योक्तकल्याणगुणभजनं दयां विना न सिद्धयेन् ॥

दये दुग्धोदन्वद्यतियुतसुधासिन्धुनयतः । कलशोदधिसम्पदो
भवत्याः' इत्यादिश्लोके दयाया दुग्धोदधित्वम् , भगवदमृतविग्रहस्य तन्म-
थनलब्धत्वम् ; तस्य मृतसञ्जीवनत्वञ्चोक्तम् । अत्र ब्रह्मगुणानां दयाश्ले-
षान्मृतसञ्जीवनरूपामृतदशाप्रातिरुच्यते । अत्रामृतसिन्धुर्दया । गुणाश्च
दुग्धसिन्धुः । दययाऽमृतोभवन्तीतिरे गुणाः ॥

त्वदाश्लेषाच्चित्तं जनितमृतसञ्जीवनदशाः । यद्यपि त्वं सा-
र्वभौमी , निरतिशयं तव सौशील्यम् । गुणानां मृतसञ्जीवकत्वं त्वदा-
श्लेषेण । यद्यपि गुणाः भिन्ना एव , तेषां मृतसञ्जीवनरूपामृतदशा
त्वत्संश्लेषेण साध्यते । जनितमृत इति शब्दविरोधप्रदर्शनरूपवैचित्र्यम् ॥

श्रुतिवदनकर्पूरगुळिकाः । श्रुतिवधूजिह्वायां शिशिरशिशिरो
लालारसो द्रवति कर्पूरगुळिकाभिरिव । गुणेषु कीर्त्यमानेषु तत्स्पर्शेन जिह्वा
कर्पूरगुळिकास्पर्शेनैव द्रवति । 'श्रुतिकुहरकण्डूहरगिरः' इति प्राचेतस्त्ववा-
ग्विषये पादुकायाम् । 'आदराद्लोपः' इति श्रुतिवध्वा आदरदर्शनं ब्र-
ह्मगुणवर्णने ॥

चित्तं विषुण्वन्तः । सोमाभिषव इव चित्ताभिषवः । द्रुतचि-
त्ता सम्पद्यतेऽमृतकल्याणगुणास्वादानेन । अश्मसारमपि हृदयं द्रावयन्ति
दयासंश्लिष्टा गुणाः ॥

वृषशिखरिविश्वम्भरगुणा दान्तेभ्यः स्वदान्ते । इतरविषये-
भ्यो विरक्तिरेपेक्ष्यते तत्र रक्तार्थम् । दमो मनोनिग्रहो विषयेभ्य उपरतिः ।
'परमात्मनि यो रक्तो विरक्तोऽपरमात्मनि' ॥ ६७ ॥

जगज्जन्मस्थेमप्रळयश्चरुचक्राकेलिरसिको

विमुक्तयेकद्वारं विघटितकवाटं प्रणयिनाम् ।

इति त्वय्यायत्तं द्वितयमुपधीकृत्य करुणे

विशुद्धानां वाचां वृषशिखरिनाथः स्तुतिपदम् ॥ ६८ ॥

गुणानाममृतीभवेन कल्याणत्वं दयाधीनमित्युक्तम् । गुणिनि-
ष्टगुणाभिधानं स्तुतिः । 'तद्विप्रासो विपन्यवो जागृवांसः समिन्धते' इति
विष्णुपदं विष्णुस्वरूपं स्तुवन्ति वेदाः । कथं मत्स्तुतौ प्रवृत्त्यते त्वया?
कामं विष्णुं स्तुहि । एवमुक्ते प्रत्युच्यते—विष्णुः स्तुयेत जगज्जन्मादि-
कर्तेति ; अमृतस्य सेतुरिति च । तथा च जगत्सत्तादिनिर्वाहः ; मुक्ति-
प्रदत्वं च निमित्तद्वयं विष्णोः स्तुत्यत्वे । तदुभयं त्वदधीनं त्वदुपाधिकम् ।
अतो मुख्यं साक्षात् स्तुत्यत्वं तवैव । त्वद्द्वारा तस्य ॥

जगज्जन्मस्थेमप्रलयरचनाकेन्द्रिरसिकः । रचनाशब्दः सौतः ।
यथा चेतनस्यैव रचनासम्भवः ; तथा दयालोरेव रचना सम्भवतीति भावः ।
प्रकृतिमात्रस्य चैतन्यशून्यस्य यथारचनानुपपत्तिस्तथा दयाराहितस्येश्वरस्यापि
रचनानुपपत्तिरिति भावः ॥

विमुक्तयेकद्वारं विघटितकवाटं प्रणयिनाम् । नान्यः पन्था
इति त्वामेवैकं पन्थानं निगदति निगमः । पन्था दवीयान् भवेत् । अध्वगम-
नपरिश्रममध्यपहाय तमेव प्राप्यमपावृतकवाटं मुक्तिद्वारं करोति दयेत्युल्लेखः ।
स्वर्गद्वारमपावृतमित्युक्तिरनुस्रियते । प्रणयमात्रेण कवाटविघटनम् । 'तमेवं
विद्वान्—' इति विदिना प्रणयात्मकं ज्ञानमुच्यते । मुक्तिद्वारकवाटिका-
विघटनध्वानप्रतिश्रुन्निभत्वमुक्तं भगवन्मन्त्राणां सङ्कल्पसूर्योदये । मुक्तिद्वारक-
वाटिकाविघटनकुञ्चिकायमानत्वमुक्तं भगवच्चरणस्याभिनवमदृवागेन ॥

इति त्वय्यायत्तं द्वितयमुपधीकृत्य करुणे । त्वदधीनमेतदुभ-
यम् । अतस्त्वदुपाधिकं भगवतः स्तुत्यत्वम् ॥

विशुद्धानां वाचां वृषशिखरिनाथः स्तुतिपदम् । अशुद्धा
लौकिकवन्दिनो गुणराहितं मिथ्या स्तुवीरन् । विशुद्धा निगमवन्दिनो
न निर्दयं विषमं पुरुषं पूर्णत्वेन स्तुवीरन् ॥ ६८ ॥

कलिक्षोभोन्मीलित्क्षतिकलुषकूलङ्कषजवै-
रनुच्छेदैरेतैरवटतटवैषम्यरहितैः ।

प्रवाहैस्ते पद्मासहचरपरिष्कारिणि कृपे

त्रिकल्पन्तेऽनल्पा वृषशिखरिणां निर्झरगुणाः ॥ ६९ ॥

‘वृषागिरिकटकेषु व्यञ्जयस्य प्रतीतैर्मधुमथनदये त्वां वारिधाराविशेषैः’
इति गिरिनिर्झराणां दयाप्रवाहत्वं निरूपितम् । समानधर्मनिरूपणेनोपमायाः
पूर्णतोपपाद्यतेऽत्र ॥

कलिक्षांभोन्मीलक्षितिकलुपकूलङ्कपजवैः । झटित्यतिजवेन
पापनाशकत्वम् ।

अनुच्छेदैः । अविच्छिन्नैः ।

अवटतटवैषम्यरहितैस्ते प्रवाहैः । उच्चनीचभेदरहितैर्दया-
प्रवाहैः ।

पद्मासहचरपरिष्कारिणि कृपे । विद्युत्सहितमेघस्य वर्षुकत्व-
सम्पादनेनेव परिष्कारिका पूर्णत्वप्रदा करुणा ॥

वृषशिखरिणो निर्झरगुणाः । आकाशगङ्गादिनिर्झराणां शैत्य-
नैर्मल्यादिगुणाः ॥

त्रिकल्पन्ते । तुल्या भवन्ति फलैक्य देकार्थत्वात् । तुल्ययोर्विकल्पः ।
अविशिष्टफलयोरेकार्थयोस्तुल्ययोर्विकल्प इति शास्त्रज्ञानां व्यवहारः ।
सादृश्ये विकल्पपदप्रयोगः । अकूपारैरेकोदकसमयवैतण्डिकजवैरनिर्वाप्याऽ
विद्यावड्वा दयाप्रवाहनिर्झरैर्निर्वाप्यत इति दशकप्रथमश्लोकोक्तसमर्थने-
नोपसंह्रियत इत्यवधेयम् । निर्भयत्वलम्भकत्वं दशककार्यम् ॥ ९६ ॥

खिलं च तोवृत्तेः किमिदमिति विस्मेरभुवनं

कृपे सिंहाक्षमाभृत्कृतमुखचमत्कारकरणम् ।

भरन्यासच्छन्नप्रबलवृजिनप्राभृत्भृतां

प्रतिप्रस्थानं ते श्रुतिनगरशृङ्गाटकजुषः ॥ ७० ॥

निर्भरत्वोपपादनेन दशकोपसंहारः । ‘एतं ह वा व न तपति किमहं साधु
नाकरवं किमहं पापमकरवमिति’ । ‘नैव तस्य कृतेनार्थो नाकृतेनेह कश्चन ।’

‘तदधिगम उत्तरपूर्वाघयोरश्लेषविनाशौ’ । भरन्यासच्छद्मना गरीयान् पाप-
भारो न्यस्यते दयायां पापिष्ठजनैः । गुरवे दक्षिणा देया । दयायै गुर्वी
गुरुदक्षिणा दीयते । बह्वन्नं दीयते तस्यै । श्रुतिनगरचतुष्पथे स्थिता दया ।
प्राभृतं प्रतिग्रहीष्यन्ती प्रपत्तृन् प्रति प्रतिष्ठते । आदरसंभ्रमाभ्यामभ्यु-
द्गच्छति दया । यद्यप्ययं पापिष्ठोऽमृतः ; तदन्तप्रबलपापं प्रपदनक्षण
एव विस्मृत्य तदुपहतपापभारस्यातिगरीयस्त्वमजानतीव प्रपन्नं प्रत्युद्गच्छ-
त्युपहतं प्रतिग्रहीतुम् । येन धनेन धनवन्तो जनास्तद्धनमुपहरेयुर्गुरुजनाय ;
राश्र्ये च । पापमेव धनं पापाढ्यानां प्रपत्तृणाम् । तदेव तैरुपह्रियते ।
प्रपत्तृपापराशिष्ये खिलं भवति भगवच्चेतसि । सर्वं विस्मर्यते । महति
स्मृतिभ्रंशरूपखिले जाते तत्पश्यन्नित्यमुक्तभुवनं विस्मयाविष्टं भवति ॥

भरन्यासच्छद्मप्रबलवृजिनप्राभृतभृताम् । देवी राज्ञी सार्वभौमी
दया । तस्यै प्रभूत उपहारो वस्त्रादिभिरावृतो दीयेत । भरन्यासच्छद्मना
वृतो गुरुतरपापभार उपह्रियते । भारस्य भूयस्त्वं छद्मना ध्रियत इव
प्रपत्ता ॥

श्रुतिनगरशृङ्गाटकजुषस्ते प्रतिग्रस्थानम् । श्रुतिनगरचतुष्पथ-
मध्ये त्वं स्थिता । ‘चतुर्विधा भजन्ते माम्—’ इति प्रपत्तृचातुर्विध्यम् ।
चतुर्विधपुरुषार्थार्थित्वेन वा ॥

प्रतिग्रस्थानं ते । आयान्तं क्षिप्रमादरेण प्रत्युद्गच्छसि त्वम् ।
यद्यपि पुरा दुराचारः , सर्वाशी , कृतघ्नो नास्तिकोऽभूदयं जनः ॥

खिलं चेतोवृत्तेः किमिदमिति विस्मैरभुवनम् । महान् भ्रं-
शो भवति चेतसि दयाया भगवतश्च । पापविषये शून्यमिव भवति मनः ।
न स्मरत्यपराधानां शतमापि । प्रपत्तुरपराधसहस्रभाजनत्वम् , तत्प्रयुक्त-
तीव्रनिग्रहसङ्कल्पश्च भगवच्चेतसो अश्यतः । सर्वज्ञस्य चेतोवृत्तौ महत्खिलं
जायतेऽनाद्यनन्तप्रबलापराधविस्मरणेन । ‘कथां प्रमत्तः प्रथमं कृतमिव’
इतिवद्भवति । एतत्पश्यन्तो नित्यमुक्तादयः , श्रतयश्चाश्चर्यरसाविष्टा विस्मैरा

भवन्ति । भवतीति भुवनम् । नित्यमुक्ता ब्रह्मविदो ब्रह्मानुभवपरायणाः सन्तो भवन्तः । नित्यमुक्तादयो भगवच्चेतोवृत्तिम् ; दयाच्चेतोवृत्तिं चाध्यक्षयन्ति । तत्रोत्पद्यमानां स्खिलरूपशून्यतां च पश्यन्ति । अपराधिचक्रवर्तिविषये समस्तप्रबलापराधान्विस्मृत्य भरन्यासच्छब्दना प्रबलवृजिनसञ्चयमावृण्वन्तं प्रपत्तृजनं प्रति तव तद्भाराङ्गीकारात्प्रतिक्रजुतया प्रतिप्रस्थानं वीक्ष्य सूर्यः केयं विचित्रा विस्मृतिरिति विस्मयेनाविश्यन्ते । तव प्रतिप्रस्थानं विस्मैरसूरिवृन्दविशिष्टम् । विस्मैरभुवनमिति बहुव्रीहिः । किमिदमित्याश्चर्यरसः । यथा प्राचेतसस्य किमिदं व्याहृतं मयेति वदतः ; यथा च भगवतः 'स्वयङ्गहार किमिदमिति पृथुकतण्डुलान्' इति कुचेलचेलखण्डबद्धपृथुकतण्डुलोपहारदर्शने ॥

सिद्धक्षमाभृत्कृतमुखचमत्कारकरणम् । तिष्ठन्त्वाविर्भूतस्वरूपा मुक्ताः, कर्माभावाद्नादेर्नित्याविर्भूतस्वरूपगुणादयो नित्याश्च । ब्रह्माधीनज्ञानास्ते । किं भवति विपाश्चितो ब्रह्मण उन्नतगिरिशिखरात्सर्वं पश्यतः ? सोऽपि विस्मयाविष्टो भवति स्वचेतसि खिले जायमाने । महान्श्चमत्कारोऽनुभूयते तेन, केयं दयादेवीक्रीडेति । प्रपत्तृचेतस्यपि महस्खिलं भवतीव । पापवासनाभारोऽपहीयते । अपनीतपापवासनाभारं लक्ष्मु भवति प्रपत्तृचेतः । सिद्धक्षमाभृदिति सिद्धराजस्यापि सूचनम् । सिद्धः क्रूरः । तद्राजः क्रूरतमः । सोऽपि विस्मर्यते । कृतमुखो विद्वान् ॥ ७० ॥

त्रिधावधाचदाचत्सत्तास्थमप्रवृत्तानयामका
वृषगिरिविभोरिच्छा सा त्वं परैरपराहता ।

कृपणभरभृत्किंकुर्वाणप्रभूतगुणान्तरा

बहासि करुणे वैचक्षप्यं मदीक्षणसाहसे ॥ ७१ ॥

'निदानं तत्रापि स्वयमस्खिलनिर्माणनिपुणः' इति भरन्यासरूपोपायप्रवृत्तिजनकोऽपि भगवाम् दयाद्वारा । न केवलं प्रपदनकाले भरस्वीकारः क्रियते दयया । तत्पूर्वं सर्वाः तदर्थं कृपिस्तयैव क्रियते । 'हितमिति जग-

दृष्ट्या क्लृप्तैरक्लृप्तफलान्तरैरमतिविहितैरन्वैर्धर्मार्थितैश्च यदृच्छया' इति श्लोके इदं षष्ठमुच्यते । दयाया कृतस्य सर्वोपकारस्य स्मरणमस्मिन् दशके । कृतस्यास्मरणं कृतव्रताऽऽपद्यते । यद्यपि पुरा कृतघ्नोऽभूदिदानीमकृतघ्नो भाव्यम् । चातकवद्वैकान्त्यमावश्यकं कमलाकान्तकारुण्ये । दयास्वभावः, तदुपकारपरम्परा च स्मर्यते । दयास्वभावानुसन्धानेन भयनिवृत्तिरिप्स्यते । वृत्तं चात्र हरिणी । 'चकितहरिणीप्रेक्षणा निम्ननाभिः' इति मेघे कालिदासः । 'तस्यैकहायनकुरङ्गविलोलदृष्टिः' इति सीताविषये भवभूतिः । कोमलमार्दवैकान्ता दया चकितहरिणप्रेक्षणा । सा मां तातुं भीषणातिक्रूरपापिष्ठमदीक्षणासाहसे वैचक्षण्यं वहतीत्याश्चर्मम् । प्रशाम्यदपन्नपा निजमभिप्रेतं नः स्वयं प्रदिशति । वीतानङ्गा वृषाद्रिभतेः पदं वितरति । तपा, आतङ्क इत्यादयो हरिणीगुणाः । यद्यपि ते हरिण्युपमितदयायां प्रसक्ताः ; ते त्यज्यन्तेऽस्मभ्यं निरातङ्कत्वादिकं दातुम् । प्रथमश्लोके दयायाः स्वरूपं 'विष्णोः कटाक्ष'मिति प्रथमं रिरक्षिषितचेतने स्वयं तद्दृष्टिपातश्च कथ्येते ॥

त्रिविधाचिदाचित्सत्तास्थेमप्रवृत्तिनियामेका । 'स्वाधीनत्रिविधचेतनाचेतनस्वरूपस्थितिप्रवृत्तिभेदं' इति भगवत्युक्तं दयायामद्वारकं; दयायां मुख्यमन्वेति । इदञ्च विस्तरेणोपपादितमस्मिन्स्तोत्रे ॥

वृषगिरिविभोरिच्छा सा त्वम् । भगवतश्चेतनरक्षणेच्छा दया । तस्माद्भगवदीयत्वेनोक्तस्य जन्मादिकारणत्वलक्षणस्य नातिव्याप्त्यव्याप्त्यसंभवाः । दयारूपेच्छाविशिष्टो भगवान् जगज्जन्मादिकारणमिति निष्कर्षः ॥

परैरपराहता । समर्थया भवितव्यं रक्षणेच्छया दयाया । दण्डनप्रवृत्तक्रोधादिभिर्द्यदि साऽभिभूयेत नास्मदिष्टलाभसम्भवः । इयं गुणेषु सार्वभौमी । नास्या सार्वभौम्या गुणान्तरैरभिभवप्रसक्तिः ॥

रूपणभरभृत्किर्कुर्वाणप्रभूतगुणान्तरा । सार्वभ्यादिगुणानां दयानभिभावकत्वमुक्तम् । न तावताऽलम् । सर्वेषां गुणानां साम्ये न जितं स्याद्दयाया । गुणान्तराणां तस्याः किङ्करत्वमुच्यते । पूर्वोक्तं सर्वं

संगृह्यतेऽत्र दयास्वरूपलक्षणकथनमुखेन ॥

करुणे मदीक्षणसाहसे वैचक्षण्यं वहसि । करुणे इति हरि-
णीसदृशेक्षणवत्त्वं व्यज्यते । अतिविभीषणमदीक्षणसाहसे विचक्षणा भवसि ।
भीषणे पापिष्ठे त्वद्भर्तृप्रतियोद्धृप्रधानप्रतिमल्लेऽपराधचक्रवर्तिनि मयि कुरङ्ग-
नयनया त्वया कटाक्षनिवेशनं महत् साहसम् । वहसीति, प्रपत्तृजनन्यस्त-
महाभरवहनमपि तव न भारः । प्रथमं मयि क्रूरे दृष्टिनिवेशनमेवातिभार
इति व्यज्यते । विभीषणानामीक्षणसाहसे तव वैचक्षण्यम् । राक्षस
इति न त्वं विभेषि ॥ ७१ ॥

वृषागिरिपतेर्हृद्या विश्वावतारसहायिनी

क्षपितनिखिलावद्या देवि क्षमादिनिषेविता ।

भुवनजननी पुंसां भोगापवर्गविधायिनी

वितमसि पदे व्यक्तं नित्यां विभर्षिं दधे स्वयम् ॥ ७२ ॥

दयास्तुतिः कुतो भवता । चेतनाः खलु स्तूयेरन् । न गुणानां

चैतन्यम् । यद्यप्यहं गुणेषु सार्धभौमी , नाहं चेतना ।

‘कामार्ता हि प्रकृतिऋपणाश्चेतनाचेतनेषु’

इति चेतनाचेतनविभागापरिज्ञेनेनाचेतनस्य चेतनवत्सम्बोधनमुन्मत्तकृत्यम् ।

‘गाढोन्मादः प्रणयपदवीं प्राप वार्तानभिज्ञे’

इत्यचेतनसंभाषणं गाढोन्मदप्रयुक्तमिति कविसार्धभौमः । इदं भवताऽ

भ्युपगतं हंससन्देशे

‘ विश्लेषेण क्षुभितमनसां मेघशैलद्रुमादौ

याच्चन्द्रैर्न्यं भवति किमुत कापि संवेदनाहं ’

इति । यद्यपि सम्यगीयते भवता मद्द्विषये , उन्मत्तगीतेमेवेदं भवेत् ।

एवमाक्षिप्ते—प्रत्युच्यते । अचेतने चेतनसमाध्यारोपणं कविसमयः ।

स्तोत्रारम्भ एवोक्तं श्रोविषये ‘करुणामिव रूपिणीम्’ इति । श्रीरेव

त्वम् । अतो नाचेतनत्वशङ्का । दयालुदम्योरभेद उच्यतेऽस्मिन् श्लोके ॥

वृषगिरिपतेर्दद्या । तद्वक्षःखलावस्थिता । हृदयमिच्छामृत-
दयायाः स्थानम् ॥

विश्वावतारसहायिनी । दयाऽवतारनिमित्तम् । अवतारेषु
प्रिया , सहचरी च । अवतारेषु त्रिष्णोः श्रीरनपायिनी ॥

क्षपितनिखलावद्या । बहिष्कृतनिग्रहा दया , नित्यमज्ञातानि-
ग्रहा लक्ष्मीः । सर्वपापापनोदिनी ॥

क्षमादिनिषेवेता । क्षमादिगुणास्तवोपकुर्वन्त्यस्मद्रक्षणे । पृथि-
व्यादिनिषेवेता लक्ष्मीः । क्षमादिनिर्वर्त्यमाना उपकारा उक्ताः प्रथमदशके ॥

भुवनजननी । समस्तजननी सा । भुवनसृष्टिस्त्वया कायंते ॥

पुंसां भोगापवर्गाविधायिनी । पुंसां पुरुषार्थार्थिनाम् ।

‘श्रेयो न ह्यरविन्दलोचनमनः कान्ताप्रसादादृते

संसृत्यक्षरवैष्णवाध्वमु गृणां सम्भाव्यते कार्हीचेत् ।’

न दयां विना कस्यापि पुरुषार्थस्य लाभः ॥

वितमसि पदे व्यक्तं नित्यां विभर्षिं दये स्वयम् । ‘वितमसि
पदे लक्ष्मीकान्तम्’ ‘श्रिया सार्धं जगत्पतिः’ इत्यादिकं भाव्यम् ।
स्वयं व्यक्तिर्दयास्वभावः ॥ ७२ ॥

स्वयमुदयिनः सिद्धाद्याविष्कृताश्च शुभालया

विविधविभवव्यूहावासाः परं च पदं विभोः ।

वृषगिरिमुखेष्वेतेष्विच्छावधिप्रतिलब्धये

दृढविनिहिता निःश्रेणैस्त्वं दये निजपर्वाभिः ॥ ७३ ॥

षरव्यूहविभवहादार्चारूपेण रक्षकस्य विविधावस्थितिस्त्वंदनुभावनिम्ना ।
त्वमेव पर्वभेदैर्युक्ता दृढा निःश्रेणिः । दिव्यक्षेत्रवासलम्भनं दयाकार्यम् ।
तेन चोपायान्वयप्राप्तिः । दये स्वयमिति परमपदे स्वयं व्यक्तिरुक्ता
पूर्वश्लोकान्ते । अत्र दिव्यक्षेत्रादिषु स्वयंव्यक्तिर्वर्णयते ॥

स्वयमुदयिनः । स्वयमिति पूर्वश्लोकान्ते । स्वयमित्यस्य श्लोक-

स्योपक्रमेऽन्तादिक्रमेणैव स्वयं भवति । स्वयं करुणया व्यक्तिं गतानि स्वयंव्यक्तभगवद्रूपाणि ॥

सिद्धाद्याविष्कृताश्च शुभालयाः । भक्तविशेषप्रार्थनानुरोधेन प्रकाशिताः । तेऽपि प्रकाश्यन्ते , न जन्यन्ते । पूर्वसिद्धास्त इत्यपि द्योत्यते । सिद्धस्वाविष्करणमात्रम् ॥

विभोर्विविधविभवव्यूहावासाः । विभुत्वाद्विविधभवनम् । विविधं भवतीति विभुर्विष्णुः । आवास इति हृदयगुहावासस्य हार्दस्य ग्रहणं स्यात् । 'स्थित्यदनाभ्यां च' इति हृदये वासमात्रं तस्य । न सम्भोगप्राप्तिस्तस्य , वैशेष्यात् ॥

वृषगिरिमुखेष्वेतेषु । बहुपर्वविशिष्टनिःश्रेणित्वम् वृषगिरो दृश्यते ॥

इच्छावधिप्रतिलब्धये ! मनोरथकाष्टालाभाय ॥

दृढविनिहिता निःश्रेणिस्त्वं निजपर्वभिः । दयापर्वाणि परव्यूहविभवादयः ; लोकानुग्रहार्थमेता व्यक्तयः । अदृढनिःश्रेणिकान्तरारोहो ध्रुवं सापायः । अज्ञातयादृच्छिकप्राप्तिक्रिकमुकृतव्याजमुपधाकृत्य कटाक्षादिदयापर्वाण्यैश्वर्यैकैवल्य्यादिफलवितरणरूपदयापर्वाणि चानुपदमेव वर्ण्यन्ते । 'निरतिशयप्रतिरूपतया भक्तिशब्दाभिलष्योऽसकृदावृत्ताप्रयाणानुवृत्तो निरन्तरस्मृतिसन्तान एव निःश्रेयसनिःश्रेणिकेति निरणाथि' इति निक्षेपरक्षायाम् । भक्तिभारं वहन्ती दयानिःश्रेणिः । 'निष्प्रसूहृषडङ्गयोगनिगमप्रासादनिःश्रेणिका' इति प्रपत्तिप्रतिपादकनिक्षेपरक्षाग्रन्थस्य निःश्रेणिकात्वमुक्तं तद्वन्थान्ते ॥ ७३ ॥

हितमिति जगद्दृष्ट्या क्लृप्तैरक्लृप्तफलान्तरै-

रमतिविहितैरन्यैर्धर्मायितैश्च यदृच्छया ।

परिणतवहुच्छन्ना पद्मासहायदये स्वयं

प्रदिशसि निजाभिप्रेतं नः प्रशाम्यदपत्तया ॥ ७४ ॥

पापिष्ठमद्दीक्षणं साहसमित्युक्तम् । तिष्ठतु साहसम् । लज्जा प्रथमं भूषणं

नारीणाम् । कथमयोग्ये निर्लेजं दृष्टिपातः । लज्जावहत्वनिवृत्तये
त्वमेवालक्षितमज्ञातसुकृतादिव्याजान्कारयित्वा तानुदाहरसि मद्योग्यतानिरू-
पकत्वेन । त्वयैव गूढं कारितान् योग्यतद्व्याजान् ससाक्षिकयन्ती त्वं
लज्जास्पदत्वं परिहरसीव । मदर्थे एतावान् क्लेशस्तव ॥

पद्मासहायद्वये जगद्दृष्ट्या हितमिति क्लेशैः । प्रासङ्गिकसुकृतैः ।

अक्लृप्तफलान्तरैः । आनुषङ्गिकसुकृतैः ॥

अमतिविहितैः । अबुद्धिपूर्वसुकृतैः ॥

यदृच्छया धर्मायितैः । यादृच्छिकसुकृतैः ॥

अन्यैः । सामान्यबुद्धिमूलादिसुकृतविशेषैः ॥

परिणतबहुच्छहा । भरन्यासच्छन्नप्रवलवृजिनप्राभृनभृतामिति
मच्छन्नोफम् । तदपि त्वत्कारितमेव । छन्नपरम्परा अभ्यस्यते भवत्या
मदर्थे ॥

स्वयं प्रदिशसि निजाभिप्रतं नः प्रशाम्यदपत्रपा । स्वयं
निजैति पदाम्यां न मम मुमुक्षा , मन्मोचनेच्छा तवैवोति व्यज्यते । अने-
कैश्छन्नमिर्लेज्जापनयनम् ॥ ७४ ॥

अतिविधिशिवैरैश्वर्यात्मानुभूतिरसैर्जना-

नदृश्यमिहोपच्छन्दैषामसङ्गदशार्थिनी ।

तृषितजनतार्थिस्नानक्रमक्षपितैर्नसां

वितरसि दये वीतातङ्का वृपाद्रिपतेः पदम् ॥ ७५ ॥

न वयं दयामुपच्छन्दयेम । सैव फलान्तरप्राप्तिप्रदर्शनमुखेनास्मा-
नुपच्छन्दानन्दधनभगवत्सन्निधिमानाय्य भगवति रुचिर्भितरत्वारुचिं च
क्रमश उत्पाद्य वीतातङ्का भगवत्पदं ददाति ॥

अतिविधिशिवैरात्मानुभूतिरसैः । मोक्षव्यातिरंत्तैरलभ्योत्तम-
फलान्तरैः । तानि प्रदाय ॥

जनान् । जनमात्राधिकारं दयाश्रयणम् ॥

अहृदयमिहोपच्छन्द्य । विचित्रसं फलं ददामीति प्रलोभ्य ।
इहेति वृषगिरिं प्रापय्य । मुष्णातोतिवदहृदयत्वकथनम् । फलसङ्गिनां जना-
नां विचित्राणि फलानि प्रदर्श्य तत्प्राप्त्यर्थं तान्भगवत्पदमानीय ॥

असङ्गदशार्थिनी । सङ्गमेवाहमर्थेय । त्वं तु मदसङ्गदशार्थिनी ॥

तृपितजनतातीर्थस्नानक्रमक्षपितैनसाम् । पिपासार्ता जनाः
पुण्यतीर्थं स्नान्ति तृष्णिवृत्तये , न नैर्मल्यप्रेप्सया । अनिच्छन्त
एव शुद्धिं लभन्ते । निदाघार्तास्तत्र स्नान्ति । तेन चैनो निवर्तते ।
एवंरीत्या त्वत्प्रवृत्तिर्भगवद्दिव्यमङ्गळविग्रहसंदर्शनेन जनानामेनःक्षपणे । क्षपिते
एनसि सत्त्वोन्मेषः ॥

वितरसि दये वीतातङ्का वृषाद्रिपतेः पदम् । अशुद्धानां म-
लिनानां चेतनानां पतिपदस्पर्शलम्भेन आतङ्कः स्याद्व्यितायाः । असङ्गे-
भ्यो विरजोभ्यः पतिपदवितरणं न्याय्यम् । तेषां विशुद्धिं क्रमेणोत्पाद्या-
नन्तरं निर्विशङ्का तद्वितरसि । अत्रापि दयोपकारपर्वप्रदर्शनम् ॥ ७५ ॥

वृषगिरिसुधासिन्धौ जन्तुर्दये निहितस्त्वया

भवभयपरीतापच्छिद्यै भजन्नघमर्षणम् ।

मुापेतकलुषो मुक्तेरग्रेसरैरभिपूर्यते

स्वयमुपनतैः स्वात्मानन्दप्रभृत्यनुबन्धिभिः ॥ ७६ ॥

भवसिन्धुतरणभरस्त्वयि मया न्यस्तः । त्वं च मां वृषगिरिसुधा-
सिन्धौ न्यस्यसि । ‘अभिलषितदुरापा ये पुरा कामभोगा जलधिमिव ज-
लौघास्ते विशन्ति स्वयं नः’ इत्युक्तरीत्या तत्रैर्भोगा मां स्वयं प्रविशन्ति ॥

वृषगिरिसुधासिन्धौ । अमृतस्य सेतुरेवामृतस्य सिन्धुरापि भवति ।
जन्तुः । सर्वाधिकारत्वं द्योत्यते ॥

दये निहितस्त्वया । हृदयगुहानिहित आनन्दमय इति श्रूयते ।
असङ्गदयावाश्लेतोऽपि सोऽस्माभिरविदितः ; अस्माकमनृतेन प्रत्यूढत्वात् ।
अहं तस्मिन्नानन्दसिन्धौ त्वया न्यस्ये ॥

भवभयपरीतापच्छिद्यै भजन्नघमर्षणम् । सिन्धौ न्यसने तत्क्ष-
णात्सर्वाघमर्षणम् , सर्वतापापगमश्च भवति । ग्रीष्मे शीत इव हृदो ब्रह्म
खलु प्रविश्यते ॥

मुषितकलुषः । ' तदैव मुग्गात्यशुभान्यशेषतः ' इतिवन्मत्क-
लुषचौर्यं क्रियते मद्रविदितम् । अघजिहीर्षा विदिता चेत् दस्युभिर्मुषित-
मिति भृशमाक्रन्देयम् ॥

मुक्तेरग्रेसरैः स्वयमुपनतैः स्वात्मानन्दप्रभृत्यनुबन्धिभिः ।
अनिच्छतोऽपि मम स्वयमुपनताः । स्वात्मानन्दः, स्वस्यात्मभूतस्य पर-
मात्मनोऽनुभवरूपानन्दो वा । स्वस्वरूपानन्दो वा स्यात् । उत्तरकल्पे
पूर्वः प्रभृतिशब्देन ग्राह्यः ॥

अभिपूर्यते । समन्तादाविश्यते ॥ ७६ ॥

अनितरजुषामन्तर्मूलेऽप्यपायपरिप्लवे

कृतविदनघा विच्छिद्यैषां कृपे यमवश्यताम् ।

प्रपदनफलप्रत्यादेशप्रसङ्गविवर्जितं

प्रतिविधिमुपाधत्से सार्धं वृथाद्रिहितैषिणा ॥ ७७ ॥

प्रपदनं कारयित्वा तदनन्तरमपि रक्षा त्वयैव क्रियत इत्युच्यते ॥

अनितरजुषाम् । प्रयोजनान्तरदेवतान्तरविमुखानाम् ॥

अन्तर्मूलेऽप्यपायपरिप्लवे । आज्ञाच्छेदाऽपायः । अबुद्धि-
पूर्वकमर्घं न श्लिष्येत् । अन्तरित्यन्तःकरणम् । तन्मूले बुद्धिपूर्वके ।
अपायपरिप्लवेऽपराधान्तरसम्पाते ॥

कृतवित् । कृतप्रपदनवित् । ममाहृदयक्षणिकाक्रान्दनरूपप्र-
पदनम् ' ऋणं प्रवृद्धमिव मे हृदयान्नापसर्पति ' इति बहुमन्यमाना ॥

अनघा । निजिदृक्षारूपदोषराहिता ॥

उच्छिद्यैषां यमवश्यताम् । ' न खलु भागवता यमविषयं गच्छ-
न्तीति ' प्रमाणमनुसृत्य ॥

प्रपदनफलप्रत्यादेशप्रसङ्गविधर्जितम् । अभ्युपगतप्रारब्धक्षणे
सङ्कल्पितमोक्षप्रत्यादेशप्रसङ्गं निवर्तयितुं पुनः प्रपदनादिप्रतिविधिं कारयसि ।
मोक्षदानसङ्कल्पस्यामोधीकरणं तवैव भरो भवति

प्रतिविधिमुपाधत्से सार्धं वृषाद्रिहितौषिणा । प्रतिविधिः
प्रतिविधानम् , प्रायश्चित्तम् । भगवतोऽप्राधान्यद्योतनं सार्धशब्देन ,
तृतीयया च ॥ ७७ ॥

क्षणविलयिनां शास्त्रार्थानां फलाय निवेशिते
सुरपितृगणे निर्वेशात् प्रागपि प्रलयं गते ।
अधिगतवृषक्षमाभृन्नाथामकालवशंवदां
प्रतिभुवमिह व्याचख्युस्त्वां कृपे निरुपप्लवाम् ॥ ७८ ॥

पापक्षपणाय पुनः प्रपदनरूपप्रतिविधानं त्वयाधीयत इत्युक्तम् ।
सुकृतस्य त्वमेव प्रतिभूर्भवसीत्युच्यते । यज्ञादिकर्मभिराराधितानां देवपितृ-
णां प्रलये नष्टत्वेऽपि त्वं प्रतिभूर्भूत्वा तदारोधनानुगुणं फलं ददासि । इत्थं
पुण्यविषये कृतवित्त्वस्योपपादनम् । प्रलयकालेऽपि दयाया अनुवर्तमानत्व-
मुच्यते ॥

क्षणाविलयिनां शास्त्रार्थानां फलाय निवेशिते सुरापितृगणे ।
क्षणविलयिनः शास्त्रार्थभूतयज्ञादयः । त्वं प्रलयेऽपि न विलीयस इति
व्यतिरेको व्यज्यते । क्रियासु क्षणमाले विलीनास्वपि क्रियाराध्याः स्थायि-
नो देवाः सन्ति ; ये फलं दद्म्युः । तदाधिकारे ते निवेशिताः । देवतासु
सतीषु नापूर्वकल्पननिर्वन्ध इति द्योत्यते ॥

निर्वेशात्प्रागपि प्रलयं गते । कृतकर्मफलभोगात्प्राक्प्रलय आप-
तितः । प्रलये पितृसुरगणाः सर्वेऽपि प्रलीनाः ॥

अधिगतवृषक्षमाभृन्नाथामकालवशंवदां प्रतिभुवमिह व्या-
चख्युस्त्वां कृपे निरुपप्लवाम् । न कालकाल्यत्वं दयायाः । कालवशंवदाः
प्रतिभुषो देवादयः । त्वं तद्विलक्षणा प्रतिभूः ॥ ७८ ॥

त्वदुपसदनाद्य श्वो वा महाप्रलयेऽपि वा
 वितरति निजं पादाम्भोजं वृषाचलशेखरः ।
 तदिह करुणे तत्तत्क्रीडातरङ्गपरम्परा-
 तरतमतया जुष्टायास्ते दुरत्ययतां विदुः ॥ ७९ ॥

‘मम माया दुरत्यया’ इति मायाया दुरत्ययत्वमुक्तम् । दयाया दुरत्ययतामोवे कथं दयाप्रपदेनन दुरत्ययमायातरणसम्भवः ? तत्संभवाय दयाया दुरत्ययतोच्यते । दयायां विश्वासकाष्ठा च प्रदर्श्यते ॥

त्वदुपसदनात् । त्वत्प्रपत्तः ॥

अद्य श्वो वा महाप्रलयेऽपि वा । ‘अद्य वाब्दशतान्ते वा संसृज्वे प्राणिनां ध्रुवः’ ‘जातस्य हि ध्रुवो मृत्युः’ इति च यथा मरणं निश्चितम्, तथा प्रपन्नाय भगवत्पादाम्भोजवितरणं निश्चितमिति व्यज्यतेऽद्य वेति वचनस्मरणेन । एवं च फलनिश्चयदार्ष्यम् ॥ ७९ ॥

प्रणिहितधियां त्वत्संपृक्ते वृषाद्रिशिखामणौ
 प्रसृमरसुधाधाराकारा प्रसीदति भावना ।
 दृढामिति दये दत्तास्वादं विमुक्तिबलाहकं
 निभृतगरुतो निध्यायन्ति स्थिराशयच्चातकाः ॥ ८० ॥

विलम्बेन भगवत्प्राप्तिरुक्ता । उत्तराद्यसंभवोऽप्युक्तस्तत्पूर्वम् । जीवितदशया परिमितरसया न भाव्यम् । विपुलं भजनसुखमपेक्ष्येत । वाञ्छितं चेत्तदपि दीयते दययेत्युच्यते । प्रपन्ना यथा दयाप्रपन्नास्तथा भक्ता दयाभक्ता इत्युच्यते । भक्तिसिद्धिरपि दयावीना । अष्टमदशकान्तेऽष्टाङ्गफलभूतसमाधिसिद्धिरुच्यते इति रसिकैर्भाव्यम् ॥

त्वत्संपृक्ते वृषाद्रिशिखामणौ । वागर्थविव संपृक्ताविति पार्वतीपरमेश्वरयोर्नित्ययोगः ; संश्लेष दर्शनीयतमत्वं च द्योतितं महाकविना । त्वत्संपृक्तः श्रीनिवासोऽत्यर्थप्रियत्वरूपभक्तियोगविषयो भवतीत्युच्यते ॥

प्रणिहिताधियाम् । प्रणिधानं ध्यानम् । तद्व्रताम् ॥

प्रसृमरसुधाधाराकारा प्रसीदति भावना । अनुभवानुरूपो
वर्णनप्रकारः । उत्तरार्धे प्रपन्नानां मोक्षानन्दस्य प्रतीक्षणमुच्यते ॥

निभृतगरुतस्ते । निश्चलपक्षाः । प्रयत्ननिश्चलान्तःकरणाः ।
गरुत्मत्साम्यं द्योत्यते ॥

इति दत्तास्वादम् । एव मनस इतरवैमुख्यस्य स्वस्वादनरसस्य
दायिनम् ॥

विमुक्तिबलाहकम् । वृषाशिखरिमाश्रितो मोक्षमेधः श्रीनिवासः ।
धर्ममेधः समाधिरिति योगिनः । समाधिविषयः समाधिफलमये विमुक्ति-
मेधः ॥

स्थिराशयचातकाः । एकात्मानश्चातकाः ॥

दृढम् । निस्संशयम् ॥

निध्यायन्ति । प्रतीक्षन्ते ॥ ८० ॥

कृपे विगतबेलया कृतसमग्रपापैस्त्वया

कलिज्वलनदुर्गते जगते कालभेदायितम् ।

वृषाक्षितिधरादिषु स्थितिपदेषु सानुप्लवै-

वृषाद्रिपतिविग्रहैर्व्यपगताखिलावग्रहैः ॥ ८१ ॥

स्थिराशयचातका इति चातकप्रस्तावः कृतः । अवग्रहश्चातक-
शत्रुः । अवग्रहव्यपगनोऽपेक्ष्यते । भगवद्विग्रहैरवग्रहो व्यपोद्यते । ग्रहोऽव-
ग्रहः; विगतावग्रहो विग्रह इति वैचित्र्यमभिप्रेयते व्यपगतावग्रहैर्विग्रहैरिति ।
'गुरुतरकरुणाभारखिन्नाशयास्ते' इति श्रीशंकराचार्या हरिपादादिकेशान्त-
स्तोत्रे । मेधो भगवान्यदा करुणाभारभरितो भवति, तदा स्वपदाद्विरि-
शिखरमवतोर्योर्व्यां हितममृतं वर्षति । करुणाकारिता अवताराः । दया-
धीना भगवदवतारा अवश्यं दयाशतके वर्णनीयाः । प्रथमं श्रीनिवासत्वेन
दयया सह वृषगिस्रववतीर्य ततः पृथिव्यां दशधावतरतीत्यत्रोल्लेखः 'सुर-
लोकादवतारप्रान्तरत्वेदच्छिदं वन्दे' इति वर्णनरीतिरनुस्रियते । पृथिव्या-

मवतरणं पृथिवीवृत्तेन वर्ण्यते इति रसिकमनोरञ्जनम् । पृथिव्यर्थं प्रायेणा-
वतारवृत्तम् ॥

रूपे विधृतलोकया । लोकविधारणं कृपया 'यदि ब्रह्म न
वर्तेयं जातु कर्मण्यतन्द्रितः । उस्तीदियुरिभे लोका न कुर्यां कर्म चेदहम् ॥'
इत्यवाप्तसर्वकामस्य निस्पृहस्य भगवतो लोकोत्सादभिया केवलं कृपया
जगद्धारणे प्रवृत्तिः ॥

कृतसमग्रपोषैस्त्वया । न केवलं धारणम् । समग्रपोषणमपि त्वयैव ॥

कलिज्वलनदुर्गते जगति कालमेघात्पतम् । कलौ वेङ्कटनायकः ॥
कलिज्वलननिर्वापणं वेङ्कटगिरीशिखरस्थकृष्णमघेनैव शक्यम् ॥ ८१ ॥

प्रसूय विविधं जगत्तदभिवृद्धये त्वं दये

समीक्षणविचिन्तनप्रभृतिभिः स्वयं तादृशैः ।

विचित्रगुणचिन्तिनां विविधदोषवैदेशिकीं

वृषाचलपतेस्तुं विशासि मत्स्यकूर्मादिकाम् ॥ ८२ ॥

विधृतलोकेति लोकविधारणमुक्तम् । अत्र जगन्मातृत्वमुच्यते ।
दयया विविधं जगदसोष्ट । जगत्प्रसवात् पूर्वमीक्षणम् , ध्यानं च विश्व-
स्रष्टा क्रियमाणं श्रूयते । प्रसवानन्तरं मात्रा दययेक्षणध्यानादिभिः प्रजापो-
षणं क्रियते इत्युच्यते । अवतारेषु दयाकृतोपकाराः प्रस्तूयन्ते । मत्स्य-
कूर्मावतारावल संगृह्येते ॥

प्रसूय विविधं जगत्तदभिवृद्धये । प्रसूयेति मातृत्वं द्योत्यते ।
जगतोऽभिवृद्धिरपहतेवदप्रतिलम्बनेन ; लक्ष्मीप्रादुर्भावेन च ॥

तादृशैः समीक्षणचिन्तनप्रभृतिभिः । मत्स्यैरिन्नेन प्रजावर्ध-
नम् ; कूर्मैश्च ध्यानेन । 'ईक्षणध्यानसंस्पर्शैर्मत्स्यकूर्मविहङ्गमाः ।' इति
सङ्कल्पसुर्योदये । प्रभृतिशब्देन संस्पर्शस्य ग्रहणम् । एवं च हंसावता-
रस्यापि ग्रहणम् ॥

विचित्रगुणचित्रितां विविधदोषवैदेशिकीम् । यथा भगवा-
नुभयलिङ्गस्था तद्व्यक्तिः । अवतारव्यक्तिष्वप्युभयलिङ्गत्वम् । खं स्वभावम-
जहत्येवावतरति तनुः ॥

वृषाचलपतेस्तनुं विशसि मत्स्यकूर्मादिकाम् । मत्स्यावतारे दया
नेत्रमाविष्टा । कूर्मावतारे मनो वा निश्वासं वा प्रविष्टा ॥ ८२ ॥

युगान्तसमयोचितं भजति योगनिद्रारसं
वृषक्षितिभृदीश्वरे विहरणक्रमाज्जाग्रति ।

उदीर्णचतुर्णवीकदनवेदिनीं मेदिनीं
समुद्धृतवती दये त्वदभिजुष्टया दंष्ट्रया ॥ ८३ ॥

पृथिवी मगार्णवे । तां समुद्धरति वराहमूर्तेर्दंष्ट्रा । अत्र दया दंष्ट्रां
प्रविष्टा । दयाभिजुष्टया दंष्ट्रयोद्धार भगवान्धरणीम् । 'निवारयामास
महावराहः कल्पक्षयोद्धृतमिवार्णवाम्भः' इति रघुवंशे ॥

युगान्तसमयोचितं भजति योगनिद्रारसम् । योगनिद्रा स्रक्ष्य-
माणक्षेमविषयनिविडचिन्तनम् । योगोऽलब्धलाभः । प्राणिनां योगार्थं निद्रा ।

वृषक्षितिभृदीश्वरे । क्षितिर्भरणीया क्षितिभृता गिरिणा । तदी-
श्वरेणापि क्षितिर्भरणीया । तस्या आपदो मोक्षणं कर्तव्यं तेन ॥

विहरणक्रमाज्जाग्रति । यद्यपि निद्रातीव भगवांस्तथाप्याश्रिताप-
द्विषये जागरूक एव ॥

उदीर्णचतुर्णवीकदनवेदिनीं मेदिनीम् । आपद्वेदनक्षण एव
दयया सोद्वेधे । नाक्रन्दनाद्यपेक्षा रक्षणे । कदनवेदिनीं समुद्धृतवती ।
वेदनक्षणे समुद्धारः ॥

समुद्धृतवती दये त्वदभिजुष्टया दंष्ट्रया । दंष्ट्रादं शक्षतखण्डना-
दिकरी स्यात् । साप्युद्धारक्रियायां विनियोज्य दयोपकरणीक्रियत इति
दयाप्रभावो द्योत्यते ॥ ८३ ॥

सटापटलभीषणे सरभसाद्गृहासोद्भटे

स्फुरत्कुधि परिस्फुटङ्कुटिकेऽपि वक्त्रे कृते ।

दये वृषगिरीशितुर्दनुजडिम्भदत्तस्तना

सरोजसदृशा दृशा समुदिताकृतिर्दृश्यसे ॥ ८४ ॥

दद्याप्रभावेनात्युग्रसिंहवक्रमपि पुण्डरीकाक्षं सौम्यं वत्सलं भवति ।
उग्रस्यैव नृसिंहस्य भद्रत्वं प्रसिद्धम् । तन्मन्त्रोऽपि भद्रघटितः । 'भद्रां
नृसिंहकुहनाम् —' इत्युक्तं वरदराजस्तवे । 'नारासिंहवपुः श्रीमान् —'
इति सहपाठः सहस्रनामसु । 'प्रह्लादार्ये नृसिंहम् —' इति तात्पर्यरत्ना-
वल्याम् । शिशुः प्रह्लादः । यद्यपि शत्रुभीषणार्थं भयङ्करं भवति वक्त्रम्,
अतः प्रधानभूतया दृशाऽतीव सौम्यता प्रदर्श्यते । न शिशुं प्रह्लादं भीषये-
त्तदर्थमेवावतरन्प्रभुः । सिंहवक्त्रेऽपि, प्रबलशत्रुयोधनावसरेऽपि दयाविष्टत्वं
नेत्रयोरिति दयाप्रभावः । नामुख्यभूतदुष्कृद्दिनाशानुरोधेन मुख्यभूतसाधुप-
रित्वाणत्यागो न्याय्यः । सिंहक्षमाभृतः सिंहस्यावतरणमुचितम् ॥

सटापटलभीषणे । 'सटाच्छटाभिन्नघटा' इति माधे सिंहसटा
भीषिका ॥

सरभसादृहासोद्भटे । दंष्ट्रायाः करालतरत्वमदृहासेन । दया-
विष्टवराहदंष्ट्राया वैलक्षण्यं नृसिंहदंष्ट्रायाः ॥

स्फुरत्कुधि परिस्फुटङ्कुकाटिकेऽपि वक्त्रे कृते । क्रोधः स्फु-
रति मुखे । अ्रुवौ विभज्येते । एवं वक्त्रं क्रुद्धम् । कृत इति इदं क्रु-
द्धत्वं कृत्रिमम् ; न स्वाभाविकमिति व्यज्यते । 'क्रोधमाहारयत् तीव्रम्'
इति ऋषिः स्वरायोधने । आहार्यः क्रोधः ॥

दये वृषगिरीशितुर्दनुजडिम्भदत्तस्तना । दया प्रस्तुतस्तनी
शिशवे स्तन्यं ददातीत्युल्लेखः । 'स्ववात्सल्यक्रोडीकृतभरतशाश्वेव भवती
निराबाधां पादावनि न विजहौ कोसलगुहाम्' इति रघुसिंहे दशश्रीवस्तम्बे-
रमदलनाय वनं विशति पादुकया भरतस्य शाश्वत्क्रोडीकरणमुक्तम् ।
अयं प्रह्लादो वास्तवडिम्भः ॥

सरोजसदृशा दशा समुदिताकृतिर्दृश्यसे । वक्त्रे भीषणे कृते
ऽपि तत्रैव दृशि प्रकाशते दया । क्रुद्धस्य दृक्प्रथमं विक्रियेत । दयैव
दृक्त्वेनाविर्भूता । यथा प्रचण्डसर्वलोकतापकौण्ड्येकान्तादित्यमण्डलान्त-
वर्तिनो भगवतःपुण्डरीकसदृशाक्षिमत्त्वम् ; तथा क्रोधैकान्तसर्वज-
गत्तापकोप्रवक्त्रस्यदृशोः सरोजसदृशत्वम् । अघटितविरुद्धघटनापटोयसि
नृसिंहैः एकस्मिन् वक्त्रे क्रोधवात्सल्यकाष्ठयोः प्रदर्शनमद्भुतमिति द्योत्यते
'समुदिताकृतिः' इति ॥ ८४ ॥

प्रसक्तमधुना विधिप्रणिहितैः सपर्योदकैः

समस्तदुरिताच्छिदा निगमगान्धिना त्वं दये ।

अशेषमविशेषतास्त्रिजगदञ्जनाद्रीशितु-

श्वराचरमचीकरश्चरणपङ्कजेनाङ्कितम् ॥ ८५ ॥

मधुस्यन्दिपादाम्बुजेनोच्चनोचस्य त्रिजगता निर्विशेषमङ्कनं कार्यते
दयया । अत्र वृषाचलपतेः पादं प्रविष्टा दया । पादे रूढा दया ।
अञ्जननाङ्कनं सुलभम् । अञ्जनाद्रीशितुः प्रभूताञ्जनवत्त्वात्त्रिजगताऽप्यङ्कनं
सुकरम् ॥

प्रसक्तमधुना । मधु स्यन्दते दयया । प्रस्तुतस्तनत्वमिव ॥

विधिप्रणिहितैः सपर्योदकैः । अयमपरो डिम्भः प्रह्लादवत् ।
विधिना विधिना पूजा विधीयते पाद्यसमर्पणेन ॥

समस्तदुरिताच्छिदा निगमगान्धिना । पादपङ्कजमालेण सर्वा-
घापनयनम् । वेलातीतश्रुतिपरिमलमिदं दयाप्रचुरं पदपङ्कजम् ॥

अञ्जनाद्रीशितुश्चरणपङ्कजेन । गिरिप्रमाणमञ्जनमस्त्यत्र त्रिजगद-
ङ्कनाय । अञ्जनाद्रीशितुः सर्वोत्तुङ्गस्य त्रिविक्रमभूमिकापरिग्रहवर्णनमुचितम् ॥

अशेषमविशेषतश्चराचरं त्रिजगत् । दयास्वभावो निर्विशेषत्वम् ॥

दये त्वमङ्कितमचीकरः । दयाकारितत्वमङ्कनस्य । पादमायाता
दया । इदं विचित्रं वैष्णवं विष्णुपदमुद्राङ्कनं ; दयया चरणपङ्कजमुद्रा ॥ ४५ ॥

परश्वथतपोधनप्रथनसत्क्रतूपाकृत-

क्षितीश्वरपशुक्षरत्क्षतजकुङ्कुमस्थासकैः ।

वृषाचलदयालुना ननु विहर्तुमालिप्यथा

निधाय हृदये दये निहतरक्षितानां हितम् ॥ ८६ ॥

दयाप्रयुक्तत्वं सर्वेषामवताराणामित्युक्तम् । का वा दया जामद-
ग्र्यस्य त्रिःसप्तकृत्वः परशुना क्षत्रियाणां छेतुश्छिन्नतत्तनुगलद्रुधिरपूरितसरो-
भिः पितरं सन्तर्पयितुः । जुगुप्सितघोरहननसततव्यापृतस्य तस्यापि दया-
भरितत्वानिरूपणे दयाराज्यं न सिद्धयेत् । तस्यापि हितत्वेन दयामूलत्वमु-
पपाद्यते । प्रलयस्य दयाकेलित्वं निरूपितम् । क्षत्रप्रलयस्य दयामूलत्वं प्र-
साध्यते । यज्ञे बधोऽवध इति श्रूयते । यज्ञे संज्ञपिताः पशवः 'पथिभिः
सुगेभिः' स्वर्गं गच्छन्तीति श्रूयते । न हननमात्रमहितत्वव्याप्तम् । अप-
तिसमाधेयव्याधिपीडितानामात्मबधो न दोषाय ।

“राजभिः कृतदण्डास्तु कृत्वा पाषाणि मानवाः ।

विमलाः स्वर्गमायान्ति नराः सुकृतिनो यथा ॥”

इति लौकिकराजदण्डोऽपि शुद्धिहेतुर्भवति । ‘हतो वा प्राप्स्यसे स्वर्गम्’
इति गीयते । परशुरामकृतक्षत्रहननभ्य हितत्वरूपेण घोरवदवभासमानस्य
सर्वस्य हितत्वं प्रसाध्यते ।

‘चत्वारो वयमृत्विजः स भगवान्कर्मोपदेष्टा हरिः

संग्रामाध्वरदीक्षितो नरपतिः पत्नी गृहीतव्रता ।

कौरव्याः पशवः प्रियापरिभवक्लेशोपशान्तिः फलं

राजन्योपनिमन्त्रणाय रसति स्फीतं यशोदुन्दुभिः ॥’

इति वेणीसंहारे । संग्रामयज्ञे हनिष्यमाणानां कौरव्याणां पशुत्वं वर्ण्यते तत्र
भीमेन । अत्रापि प्रथनस्य सत्क्रतुत्वं, तत्र निहतानां क्षितीश्वराणामुपाकृत-
पशुत्वं चोच्यते । यज्ञोपाकृतपशूनां निहतत्वेपि यथा रक्षितत्वं तथात्रापि
निहतरक्षिता एव । हननमपि तद्धितमेव ॥

परश्वथतपोधनप्रथनसत्कृतूपाकृतक्षितीश्वरपशुक्षरत्क्षतजकु-
ङ्कुमस्थासकैः । 'रामप्रत्राजनं ह्येतच्छुभोदकं भविष्यति' इति कैकेयी-
दूषकं भरतं प्रति भरद्वाजः । क्रूरवन्मतस्यापि कर्मणो हितत्वं सम्भवेद्वस्तु-
तः ; यथा शस्त्रवैद्यस्य क्रूरच्छेदनादिचिकित्सायाः । यो दशमुखं रावणं
जिगाय, तं सहस्रभुजमर्जुनं परशुना शाखिवदच्छिनत् । परशुना शाखा
च्छिद्यते यज्ञार्थम् । तत्साधनेन परशुना शत्रुहननम् । संपूर्णं यज्ञतौल्यं निरू-
प्यते ॥

वृषाचलदयालुना । गिरिवासिनः परशुना छेदने दक्षाः । पर-
शुधरास्ते । गिरिराजस्य परश्वधत्वेनावतीर्णत्वं युक्तम् ॥

विहर्तुमालिप्यथा ननु । कुंकुमस्थासकानुलेपनमिव । पर्यवसा-
नतो हितत्वम् । पूर्वं दयया भगवच्चरणपङ्कजेन त्रिजगदङ्कनमुक्तम् । अल-
पत्या दयाया देव्याः कुंकुमाङ्कनमुच्यते ॥

दये निहतरक्षितानां हितं हृदये निधाय । 'परित्वाणाय साधूनां
विनाशाय च दुष्कृताम्' इत्यवतारनिमित्तं वर्ण्यते । अस्मिन्नवतारे दुष्कृ-
तामपि परित्राणाय भवति ताद्विनाश इति व्यज्यते निहतरक्षितानामिति ।
निहननेनैव रक्षित्वाः । हननस्यैव रक्षणरूपत्वमुपपाद्यते हितं हृदि निधयेति ।
अन्ततो हितत्वाद्दक्षण एव पर्यवस्यति । निधयेति हिताभिप्रायस्य निगूढत्वं
व्यज्यत इव । हितत्वस्यात्यन्तनिगूढत्वाज्जनाः 'निर्दयः' इति भगवन्तं
गर्हन्ते ॥ ८६ ॥

कृपे कृतजगद्धिते कृपणजन्तुचिन्तामणे
रमासहचरं तदा रघुधुरीणयन्त्या त्वया ।
व्यभज्यत सरित्पतिः सकृद्वेक्षणात्तत्क्षणा-
त्प्रकृष्टबहुपातकप्रशमहेतुना सेतुना ॥ ८७ ॥

सीतारामावतारणात्किमधिकं हितं क्रियेत जगतः ? 'जगति हितं न
नस्त्वयि भरन्यसनादधिकम्' इति यतिपतियामुन्नप्रभृतिप्रथितशरणागतिसमय-

स्य किं मूलम् ? सीतारामचरितं रामायणम् । रामस्य शरणागतगोष्ठी
 लघुतरा कृता मैथिल्या । अतस्तस्याः प्राधान्यं व्यङ्क्तुं रमासहचरत्वेनात्र
 रघुधुरीणस्य वर्णनम् । यद्यपि रघुधुरीणः सः, रमापेक्षया स तत्सहचर
 एव भवति । सीताप्रदर्शितमार्गानुसारी रामः । अग्रतो गच्छति सीता ।
 जगद्धितं शरणागतिधर्मप्रकाशनम् । सेतुदर्शनसेतुस्नानपूर्वकं क्रियेत शर-
 णागतिः प्रायेण । शरणागत्यनुष्ठानोपयोगीतया सकृद्वीक्षणमात्रेण प्रकृष्ट-
 ब्रह्महत्यादिमहापातकनिवर्तकः सेतुः कारितः सकृत्कटाक्षमात्रेण दयया ।
 'तं वीक्ष्य सेतुमधुनापि करीश नूनं सर्वे षड्भिर्बहुलं जलधिं तरन्ति' ॥

कृपे कृतजगद्धिते । चक्रवर्तितनूजस्यावतारणं निरतिशयं हितं
 जगतः । 'रामभूतं जगत्सर्वम्—' इति राममयत्वमाप्यते जगता ।
 यावत् स्थास्यन्ति गिरयस्तावद्रामायणकथा लोकेषु प्रचारेष्यति । रामो रामो
 राम इति जनानां कथा भवन्ति । रामभूतं भविष्यति जगत् । रामभूतत्वं
 ब्रह्मभूतत्वम् । ततः किं हिततरम् ॥

कृपणजन्तुचिन्तामणे । शरणागतिप्रकाशनेन न्यस्यमानभरस्वी-
 करणेन चाकिञ्चनजनचिन्तामणिर्दया ॥

रमासहचरम् । भगवतोऽपि सीतायाः करुणाधिका ॥

तदा । त्रेतायुगप्रवर्तितकार्तियुगवृत्तान्ते श्रीराधवे विष्णौ मानुषरू-
 पेण चरति ॥

रघुधुरीणयन्त्या त्वया । शरणागतिश्लोके सधवायेत्युक्तं विभी-
 षणेन । स्वप्राणैरपि प्रपन्नरक्षणेच्छां प्रकटीचक्रे प्रभुः कपोतदृष्टान्तोप-
 न्यासेन शिबिचक्रवर्तिकथोपन्यासेन चेत्युक्तं द्राविडकविसार्वभौमप्रणीतरामा-
 यणे । उक्तं च कुटिलमतिनापि कौटिल्येन राक्षसमुद्दिश्य 'दुष्कालेऽपि
 कलावसज्जनरुचौ प्राणैः परं रक्षता नीतं येन यशस्विनातिलघुतामौशीनरीयं
 यशः' इति ॥

सकृद्वेक्षणात्तत्क्षणात् । सकृद्वीक्षणेन सागरविभागः सेतुना ।

यथा सकृदनुष्ठितादुपायात्तत्क्षण एव फललाभः ; तथा तत्क्षण एव सेतुसिद्धिः । शरणागतिकथाप्रस्तावे सर्वं क्षणमात्मनिर्वर्त्यम् ॥

प्रकृष्टवहुपातकप्रशमहेतुना सेतुना । सकृत्कृतः शास्त्रार्थः ।
‘सेतुं दृष्ट्वा समुद्रस्य ब्रह्महत्यां व्यपोहति’ । अत्र दर्शनस्यादृष्टांशत्वं सर्वभ्यु-
पगतम् । ‘क्षीयन्ते चास्य कर्माणि तस्मिन् दृष्टे परावरे’ इत्यमृतसेतुविष-
योक्तमस्मिन् सेतावापि समानमिव ॥ ८७ ॥

कृपे परवतस्त्वया वृषगिरीशितुः क्रीडितं
जगद्धितमशेषतस्तदिदमित्थमर्थाप्यते ।
मदच्छलपरिच्युतप्रणतदुष्कृतप्रेक्षितै-
र्हतप्रबलदानवैर्हलधरस्य हेलाशतैः ॥ ८८ ॥

यत्र दयाया अत्यन्तमनाविष्कार इति लोको मन्येत , तत्रापि द-
यामयत्वप्रदर्शने कैमुत्येनेतरावताराणां दयाधनत्वं प्रतिपाद्येत । जामदग्ना-
वतारस्य दयाप्रचुरत्वं वर्णितम् । संप्रति बलभद्रावतोर दयांशाः प्रकाश्यन्ते ।
मदपरवशो लाङ्गलीति प्रसिद्धम् । मदच्छलेन विस्मरति हल्याश्रितदोषा-
निति मदशेषस्यापि दयोषकारकत्वम् । हलधरः स्थाङ्गिरिवासी । गिरीशि-
तुर्हलधरत्वेनावतरणमुचितम् । क्षेमकृषीवलोलोऽयं हलधरः ॥

कृपे त्वया परवतो वृषगिरीशितुः क्रीडितम् । दयापरवत एव
क्रीडा । हलप्रस्तावे वृषशब्दः स्वरसः । वृषा हलैः कर्षणे उपयुज्येरन् ।

अशेषतो जगद्धितम् । कात्स्न्येन दयामयी लीला । लीलाव्यापा-
रस्य कृत्स्नस्य हितत्वम् ; अतो दयामूलत्वम् । एवं च दयालीलैव लोलोत्त
गम्यते ॥

मदच्छलपरिच्युतप्रणतदुष्कृतप्रेक्षितैः । सर्वथा दोषादर्शनं प्रसा-
ध्यम् । नीलया देव्या श्रीनिवासस्य दोषादर्शनं कार्यत इत्युक्तम् । दुर्योधनः
प्रबलदुष्कृत् हलधरशिष्यः । तस्य दोषास्तिरोधीयन्ते ॥ ८८ ॥

प्रभूतत्रिबुधद्विषद्भरणखिन्नविश्वंभरा-
भरापनयनच्छलात्त्वमवताय लक्ष्मीधरम् ।

निराकृतवती दये निगमसौधदीपश्रिया

विपश्चिदविगीतया जगति गीतयान्धं तमः ॥ ८९ ॥

‘अनन्तदयांबुधेस्त्रुटितजनताशोकःश्लोकः स्वयं समजायत’ इत्युक्त-
रीत्या दयानन्त्यप्रयुक्तं चरमश्लोकरहस्यप्रकाशनम् । दयाकाष्ठा तच्छ्लोका-
वनारणमवतीर्णेन भगवता । गीतारूपप्रदीपदानं करुणाकाष्ठा । ‘गौ-
र्भूत्वाश्रुमुखी खिन्ना क्रन्दन्ती करुणं विभोः’ इति विश्वंभरादेवीकरुणाक्रन्दनं
व्याजमात्रमवतारे । छलमेव तत् । तत्त्वतस्तु गीतारूपोत्तमोपब्रह्मणगा-
नमेवावतारे निमित्तम् ॥

प्रभूतविवुधद्विषद्भरणखिन्नविश्वंभराभरापनयनच्छलात् ।
यद्यपि विश्वंभरा सर्वसहाऽनायासेन विश्वभारभरणशक्ता ; तथाऽपि प्रभूतपा-
पभारभरितपापिष्ठासुरभारं बोद्धुं न प्रभवति । विबुधा देवाः स्वयंप्रभात-
वेदा जगद्रक्षणाधिकारे प्रजापतिना नियुक्ताः । तान्प्रभूतं द्विषन्त्यसुराः ।
ते पापिष्ठाः । गुरुतमान्पर्वतादीन्सोढुं क्षमा क्षमा तत्पापभारं साधुविषयं
तद्वेषभारमसहमाना करुणं क्रन्दति तद्भरापनयनाय । प्रभूतविवुधद्वेष-
स्यासहनीयभारत्वं व्यज्यते प्रभूतविवुधद्विषदित्यसुरनिर्देशेन । एतद्भरेण
विश्वंभराया अपि खेदजनिः । सर्वसहाया अघ्यसहनोत्पादः ।
विश्वास्मादपि गुरुतरभारत्वं प्रभूतसुरद्वेषस्य । खिन्नैति ‘अश्रुमुखी खिन्ना’ इति
शुकश्लोकस्य प्रत्यभिज्ञापनम् । छलादिति तद्व्याजेन । ‘छन्नेनाथ छलेन
वा’ इति विद्याग्रहीतुर्निषेधः । करुणामयस्य गुरोरुपदेशोद्देशेन छलेनान्ते-
वास्यभिगमनं न दोषाय । काष्ठागतं वेलातीतं कारुण्यं गुणायैव भवेत् ।

त्वं लक्ष्मीधरमवतार्य । दययावतारयते भगवाँल्लक्ष्म्या सहैव । त-
द्विशिष्टस्यैव दयाघनत्वम् ॥

लक्ष्मीधरम् । तां वहन्मूभारमवतारयति । भूदेवीभारमवतारयितुं
लक्ष्मीरूपभरं वहन्नवतरति ॥

निगमसौधदीपश्रिया । ‘विभेत्यल्पश्रुताद्वेदः’ ‘गहने हीयं विद्यां

संप्रतिष्ठिता' इति श्रुतिमौळीनां तात्पर्यं दुरारोहम् । सौधवन्निगमोऽनेकमू-
मिकोऽत्युन्नतः । दीपं विना कथं तत्र निरपायं सोपानरोहः संभवेत् ?
गीता च तदारोहसहकर्ता दीपो भवति । गीतादत्तालोकेन सुलभं निर-
पायमस्खलितमारुह्यते निगमप्रासादः । 'तेषामेवानुकम्पार्थमहमज्ञानजं तमः।
नाशयाम्यात्मभावस्थो ज्ञानदीपेन भास्वता ॥' इति वर्णितो ज्ञानदीपो गी-
तैव । निगूढा गहनाः श्रुत्यभिप्रायाः प्रकाश्यन्ते गीतादीपेन । 'सौ-
धदीपश्रिया गीतया' इति ; प्रासादे दीपनिवेशनकाले मङ्गलगीतानि
मधुरं गीयेरन् । गीतादीपनिवेशनं गायतैव कृतमिति व्यज्यते । प्रा-
सादगिर्यादिकं निश्चयरोहन्तो दीपहस्ता गायन्त आरोहेयुः । अत्र गीतमेव
दीपो भवति । शब्दमयत्वाज्ज्ञानमयत्वाच्च दीपस्य ॥

जगति विपश्चिद्विगीतया गीतया । जगतीत्युपलक्षणं काल-
स्यापि । यद्यपि काले निरवधिः , पृथिवी च विपुला । न कुत्रापि देशे क-
स्मिन्नपि काले गीताप्रतिपादितार्थेषु विपश्चितो विद्वांसो विप्रतिपद्यन्ते ।
सर्वेषु देशेषु , सर्वेषु कालेषु सर्वेऽपि विपश्चितो मतान्तरस्था अपि गीता
सुगीतेत्येव वदन्ति । न तत्र केषामपि वैमत्यम् । गीता सुगीतेत्यत्र विप-
श्चिल्लोके कुत्रापि कदाऽपि न विगानं दृश्यते । केनापि विपश्चिता विगीता
चेद्गीता , कथं गीता गीता भवेत् ? अविगीतैव गीता स्यात् । विगीता
न गीताव्यपदेशनार्हा । गीतया ध्रुवमविगीतया भाव्यम् । विगानं नाम
विप्रतिपत्तिः । विगीतमिति विप्रतिपत्तिविषयत्वमुच्यते । सर्वासु भाषासु
सर्वेषु देशेषु गीतार्थाः प्रकाश्यन्तेऽस्मत्प्रयत्नं विनैव । ईदृशः सर्वदेशसर्व-
कालाव्याहृतप्रचारो गीताया भावीति सर्वज्ञैराचार्यैः पूर्वमेव ज्ञातमिति महा-
न्हर्षोऽस्माकम् । स्वीडन्प्रचृतिदेशेषु सप्त सहस्राणि , तदधिका वा जना एक-
स्मिन् काले गीतां पश्यमानां सादरं शृण्वन्तीति प्रसिद्धम् । 'जगति गीत-
या' इति समभिव्याहारेण वेदं कुरुक्षेत्रे रथोपस्थे कस्मिंश्चित् काले गीतम् ।
कृत्स्ने जगति सर्वदेयं गीयत इति व्यज्यते ॥

अन्धं तमो निराकृतवती । '....अहमज्ञानजं तमः । नाश्या-
म्यात्मभावस्थो ज्ञानदीपेन भास्वता ॥' इत्युक्तं भगवता । तद्गीतगीतावि-
पये तत्सत्यम् । अज्ञानजं तमोऽन्धं तमः । अन्धत्वं द्रष्टृत्वमाक्षिपति ।
दर्शनयोग्यताप्रसङ्गवत्त्वे सति दर्शनासमर्थतान्धत्वम् । आन्तरमिदं तमः ।
गीतारूपशब्ददीपं विना नान्यस्य दीपस्य हृदयगुहान्तः प्रविश्य तत्रत्यनि-
विडसन्तमसनिरासकत्वसम्भवः ॥ ८९ ॥

वृषाद्रिहयसादिनः प्रवलदोर्मरुत्प्रेङ्खित-

स्त्विषा स्फुटतटिद्गुणस्त्वद्वसेकसंस्कारवान् ।

करिष्यति दये कलिप्रवलधर्मनिर्धूलनः

पुनः कृतयुगाङ्कुरं भुवि कृपाणधाराधरः ॥ ९० ॥

कल्त्रयवतारो भावी । कलियुगान्तेऽवतारिष्यति कल्की भगवान् ।
अयं वेङ्कटनायकोऽपि 'कलौ वेङ्कटनायकः' इति कलिकालद्रव्यनिवृत्त्यर्थमव-
तीर्णः । उभयोः प्रत्यासत्त्याधिक्यम् । श्वताश्ववाहनः कल्की । अद्रि-
वासिनः प्रायेण हयसादिनः स्युः । वृषाद्रिहयसादिनोऽश्वारोहस्य कल्कि-
नोऽवतार उचितः । अत्रावतारिष्यतः कल्किनः कृपाणो धाराधरत्वेन
रूप्यते । दशावतारस्तोत्रेऽपि 'निर्लिंशवाराधरः' इति रूपणं कृतम् ।
कृपाणोऽपि कृपां वर्षति दयाकृपायास्तस्याः प्रभावेण । कलियुगस्य कृत-
युगत्वेन परिवर्तनं कथ्यते कृपाणधाराधरेण ॥

वृषाद्रिहयसादिनः । वृषाद्रौ स्थितस्याश्वारोहस्य ॥

प्रवलदोर्मरुत्प्रेङ्खितः । भुजमरुच्चलितः ॥

त्विषा स्फुटतटिद्गुणः । स्फुरत्कान्तयस्तटित इव भवन्ति ।
कान्तय एव विद्युतः ॥

त्वद्वसेकसंस्कारवान् । तप्तमायसकृपाणादिकं जलावसेकेन
संस्क्रियेत । अत्र दयाम्भोवसेकैः संस्क्रियते । भेषेः जलपानेन पूर्येत ॥

कृपाणधाराधरः । उद्यतोऽपि कृपाणो दयाप्रभावेण वर्षुकव-

लाहकवद्दयार्द्रो भवति । धाराधरवन् कृपां वर्षति । साम्प्रतमयं कृपा-
णः कृपां वर्षतीति । कृपाणधारा धाराधरवद्भासन्ते । धाराधरा एव
भवन्ति दयाशक्त्या । 'उल्लास्यकालकरवालमहाम्बुवाहम्' इति काव्य-
प्रकाशोद्योतश्लोके खड्गस्याम्बुवाहत्वरूपणम् ॥

प्रवलधर्मानिर्मूलनः । ग्रीष्मतापोऽपनुद्यते । तापत्रयधर्मो नि-
र्वाप्यते ॥

पुनः कृतयुगाङ्कुरं भुवि करिष्यति । कार्तियुगं धर्मं पुनः
प्ररोहयति भुवि ॥ ९० ॥

विश्वोपकारमिति नाम सदा दुहाना-
मद्यापि देवि भवतीमवधीरयन्तम् ।

नाथे निवेशय नृपाद्रिपतेर्दये त्वं

न्यस्तस्वरक्षणभरं त्वयि मां त्वयैव ॥ ९१ ॥

अत्यन्तदुःखं त्वामुपेक्षयावधीरयेयं च । 'रुषा निरस्तोऽपि शि-
शुः स्तनन्धयो न जातु मातुश्चरणौ जिहासति' इत्युक्तं भगवद्विषये । दया-
यास्तव न रोपसम्भवः ; दयात्वादेव । मदवधीरणमदुपेक्षानिमित्तत्वदुपे-
क्षायां प्रसक्तायां मदवधीरणादिकमविगणय्य त्वयाऽहं बध्वा निरोद्धव्य इति
दयया बन्धनं प्रार्थयते सर्ववन्धाविमुक्तये । हर्षगानं क्रियतेऽन्तिमदशके
उद्धर्षिणीवृत्तेन । सिद्धोन्नतेत्यपि वृत्तनाम । सिद्धाचलशिखरे सिद्धो-
न्नतावृत्तेन दशमदशकं गीयते सहस्रम् ॥

सदा विश्वोपकारमिति नाम दुहानाम् । सर्वोपकाराः काम-
धेन्या दयया दुहन्त इति सधिक्षरं निरूपितमेतावता प्रबन्धन । एवं सर्वो-
पकारदोग्ध्रीमपि दयां त्वाम् ॥

अद्यापि । प्राक्तनन्तरमपि । नवतिश्लोकैस्त्वत्प्रभावगानानन्तरमपि ॥

त्वामवधीरयन्तम् । त्वत्तिरस्कारकम् ॥

त्वयैव त्वयि न्यस्तस्वरक्षणभरं माम् । कथं प्रपन्नस्य त्वत्प्रप-

त्यनन्तरं प्रपत्तव्यावधीरणसम्भव इत्याशङ्क्यामुच्यते—‘स्वदत्तस्वधिया स्वार्थं स्वस्मिन् न्यस्यसि मां स्वयम्’ इत्युक्तीत्या त्वमेव महद्वक्षणभरं त्वयि न्यस्तवती । न मम तत्कर्तृता । तत्रापि त्वमेव निदानम् । अत आक्षेपस्यानवकाशः ॥

दये त्वं वृषाद्रिपतेर्नाथे निवेशय । नाथपादसात्कुर्याः । निवेशय विवाहयेत्यप्यर्थो ध्वन्येतेति रसिकैर्भाव्यम् । नाथे निवेशयति नाथशब्दसम- भिव्याहारोऽपि तत्र तात्पर्यं व्यञ्जयति ॥ ९१ ॥

नैसर्गिकेण तरसा करुणे नियुक्ता
निम्नेतरेऽपि मयि ते विततिर्यदि स्यात् ।
विस्मापयेत् वृषगिरीश्वरमप्यधार्या
वेलातिलंघनदशेव महाम्बुराशेः ॥ ९२ ॥

निम्नगा आपः । अद्यप्यहमत्यन्तनीचो निम्न एव । निरतिशयया दृष्ट्याऽहमत्युन्नतमात्मानं मन्ये । उन्नतमानिनि मय्यपि वितन्यन्ते दयाविततयः । वृषगिरीश्वरादप्युन्नततरत्वमहमभिमन्ये । अत्युन्नतमानिनो ममापि त्वल्लहरीमज्जनं वीक्ष्य विस्मयते वृषगिरीश्वरः ॥

करुणे नैसर्गिकेण तरसा नियुक्ता । स्वाभाविकेन तव रक्षण-संभ्रमंवेगेन प्रेरिता ॥

ते विततिर्निम्नेतरेऽपि मयि यदि स्यात् । अनित्ये उच्चेऽपि मयि यदि विततिर्निष्पतेत्सा विततिः ॥

महाम्बुराशेरधार्या वेलातिलंघनदशेव । महतः समुद्रस्योद्वे-लविजृम्भणसमय इव ॥

वृषगिरीश्वरं विस्मापयेत् । अत्युन्नतगिरीशिखरस्थमद्भुतरसेन पूरयेत् ॥ ९२ ॥

विज्ञातशासनगतिर्विपरीतवृत्त्या
वृत्रादिभिः परिचिता पदवी भजामि ।

एवंविधे वृषगिरीशदये मयि त्वं

दीने विभोः शमय दण्डधरत्वलीलाम् ॥ ९३ ॥

प्रपन्नेनापि मया पुनः पुनरपराधाः क्रियेरन् । तत्प्रयुक्तदण्डधारणं
केवलं कृपया शमय ॥

विज्ञातशासनगतिः । जानामि शान्त्वाविहितं पन्थानम् । शान्त्वा-
धोधितप्रत्यवायं चापथप्रवृत्तौ । शासनमिति शान्त्वं दण्डनमित्युभयग्रहणम् ॥

विपरीतवृत्त्या वृत्रादिभिः परिचितां पदवीं भजामि ।
विरुद्धमेवाचरामि; प्रतिकूलवृत्तादिवत् । विरुद्धपदवीभजनं मम भजनमार्गं
इति व्यज्यत इव भजनशब्देन । वृत्रादयो वृत्रहिरण्यरावणादयः ॥

एवंविधे मयि दीने विभोर्दण्डधरत्वलीलां शमय । निगद-
व्याख्यातमिदम् ॥ ९३ ॥

मासाहसोक्तिघनकञ्चुकवञ्चितान्यः

पश्यत्सु तेषु विदधाम्यतिसाहसानि ।

पद्मासहायकरुणे निरुणात्सि किं त्वं

घोरं कुलिङ्गशकुनेरिव चेष्टितं मे ॥ ९४ ॥

साहसैकरुचिरहम् । साहसं मा कुर्विति कुलिङ्गशकुनिवत्परान्वचमि ।
स्वयं यथा कुलिङ्गशकुनिः सिद्धमुखे प्रविशति, तथा सिद्धक्ष्माभृत्क्रोधमुखे
प्रवेक्ष्यामि । चातकवद्वर्तितव्यं प्रपन्नेन । अहं तद्विहाय पश्यन्तरस्य वृत्त-
माचरामि ॥

मासाहसोक्तिघनकञ्चुकवञ्चितान्यः । साहसं मा कुर्विति
सततं वदंस्तद्वेषेणेतरेण्वञ्चयामि ॥

पश्यत्सु तेष्वतिसाहसानि विदधामि । उपदिश्यमानजनसाक्षिकं
साहसकाष्ठाभूतकर्माणि करोमि । विदधामीति परानुद्दिश्य विधानमेकं
स्वयं विधानं त्वन्यथेति बोध्यते ॥

पद्मासहायकरुणे । श्रीनिवासकरुणे । नासहाया त्वम् । अस्ति
पद्मा तव सहाया ॥

कुलिङ्गशकुनेरिव मे घोरं चेष्टितं किं न रुणत्सि । करणा-
त्पूर्वमेव किमिति त्वं न वारयसि । साहसाद्वारणं कार्यं त्वयैव मात्रा 'न
गाथा गाधिनं शास्ति बहु चेदपि गायति । प्रकृतिं यान्ति भूतानि कुलिङ्गशकुनि-
र्यथा ॥' इति भारतश्लोकः स्तव्यः । 'कुलिङ्गशकुनिर्नाम पार्श्वे हिमवतः
परे । भीष्म तस्य सदा वाचः श्रूयन्तेऽर्थविगार्हताः । मासाहसमितीदं स
सततं वाशते किल ॥' इत्युक्तं शिशुपालेन राजसूये । अहं वेङ्कटगिरौ
'वाशमानः' कुलिङ्गः । सिंहासुखप्रवेशस्तत्साहसम् । स्तवेन सिंहाचलपद्धतिप्र-
विविक्षा मत्साहसम् ॥ ९४ ॥

विक्षेपमर्हसि दये विपलायितेऽपि
व्याजं विभाव्य वृषशैलपतेर्विहारम् ।

स्वाधीनसत्त्वसराणिः स्वयमत्र जन्तौ

द्राघीयसी दृढतरा गुणवागुरा त्वम् ॥ ९५ ॥

'लोकवत्तु लीलकैवल्यम्' इति सूत्रं दयाविष्टभगवत्क्रीडापरमि-
त्युक्तम् । तद्विचित्रमुपपाद्यतेऽत्र । मृगयाविहारव्याजः कल्प्यते भगवतो दया-
देव्या । श्रेष्ठतमो विनोदो मृगेयति कविसार्वभौमः 'मिथ्या हि व्यसनं वदन्ति
मृगयामीदृग्विनोदः कुतः' इति । जिघृक्षितानि सत्त्वानि वयम् । नास्यां
दयाप्रवर्तितमृगयायां सत्त्वहिंसनप्रसङ्गः । तेषामादित्सैव मृगया प्रवर्त्यते ।
सुदूरं पलायन्ते प्राणिनः । द्राघीयसा दयाजालेनासाद्यन्ते आवर्ज्यन्ते दम्य-
न्ते च क्रमेण । महिष्याः सार्वभौम्या भर्ता सह मृगया क्रीडा ॥

विपलायितेऽपि । सुदूरं धावत्यपि ॥

मयि । सत्त्वमिति मम नाम; प्राणित्वात् । सत्त्वलेशरहितसत्त्व-
महम् । सत्त्वनामतस्तत्र मृगयाविहारे त्वद्वागुराविषयो भवामि ॥

वृषशैलपतेर्मृगयाविहारं व्याजं विभाव्य । मदासादनार्थं क्री-
डा कल्प्यते । परार्थैवेयं लीला । सत्त्वाहितैकप्रयोजना परार्थैकघाटिका मृग-
या लीला । सत्त्वानां स्ववशीकरणाय भगवल्लीला दयाकारिता । क्रीडेति

व्याजमात्रम् । शैलनिवासिनः प्रायेण मृगयारसिका भवेयुः । तत्रापि शैला-
धिपते राजस्तत्र भूयसी रुचिः स्यात् ॥

विक्षेपमर्हसि ! नास्यां मृगयायां शरविक्षेपः; किं तु दयाविक्षेप
एवेति व्यज्यते विक्षेपशब्देन । 'निसर्गमुद्ददीश्वरो यदिह लक्ष्यमन्वीक्षते'
इति सङ्कल्पसूर्योदये ॥

सत्त्वसरणिः । सत्त्वसञ्चरणमार्गः काल्मर्षेण दयाया विदितः ॥

स्वयमत्र जन्तौ द्राघीयसी दृढतरा गुणवागुरा त्वम् । 'तन्मा-
मुदञ्चय तवोन्नतपादनिष्ठं देहल्यधीशं गुणितेन दयागुणेन' इति देहलीश-
स्तुत्युक्तमत्र भाव्यम् । दीर्घदीर्घा वाञ्छामयी दया । यद्यपि दूरं पला-
यते जन्तुः ; दीर्घतरा दयावागुरा भवति तं ग्रहीतुम् । आसादितो दृढतरं
वध्यते दयया । दृढं प्रयतेते जन्तुर्दयावन्धाद्गलितुम् । ततो दृढतरा
भवति दया तं दृढं बन्धुम् ॥ ९५ ॥

सन्तन्यमानमपराधगणं विचिन्त्य

त्स्यामि हन्त भवतीं च विभावयामि ।

अह्नाय मे वृषगिरीशदये जह्नीमा-

मार्शाधिपग्रहणकेलिनिभामवस्थाम् ॥ ९६ ॥

साहसाद्धारय मां दये इति प्रार्थये । न साहसं स्वयं परित्यक्तुं
शक्नोमि । मामासादयितुं दयावागुरायां विततायां सुदूरं धावामि ।
नाहं विरमामि पापकरणात् । अपराधान्गणशो विधातुं प्रारभे ।
तदनुसन्धाने तस्यामि । तासे समुत्पद्यमाने दयाप्रभावं विभावयामि ।
त्रासो हीयते । एवं त्रासाभयमध्ये वर्ते । अपराधरुचिरूपां बहूपायां म-
च्चेतोवृत्तिं क्षटिति शमय ॥

सन्तन्यमानमपराधगणम् । गणानां सन्तानाः ॥

विचिन्त्य । सम्यगालोच्य ॥

त्रस्यामि । भयग्रस्तो भवामि ॥

हन्त भवतीं च विभावयामि । भयोत्पत्त्युत्तरक्षणे त्वत्स्मरणमा-
त्रेण हर्षो जायते । त्रस्यामि हन्तेति त्वासक्षण एव भयनिवृत्तिरूपहर्षो द्यो-
त्यते । हन्तेति पदमावर्त्य हन्त त्रस्यामि , हन्त भवतीं च विभावया-
मीत्युभयत्रान्वयो वा । पर्यायेण क्षणमात्रे खेदो हर्षश्च । स्वयं कृतस्ता-
सः । दयाकृतो हर्षः ॥

वृषगिरीशदये आशीविषग्रहणकेलिनिभाभिमां मेऽवस्थाम् ।
आशीविषसर्पतुल्यत्वमपराधानाम् । दुरितस्य विषवन्मूर्च्छकत्वं पूर्वमेवोक्तम्
'दुरितमूर्च्छनाजुष्टम्' इति । सर्पैः क्रीडितुमिच्छाम्यहम् । विषसर्पग्रहणं
मम क्रीडा । मत्क्रीडां त्वत्क्रीडा विरमयतु ॥

जहि । यथा सर्पो हन्यते , तथा तद्ग्रहणकेलिं जहि । 'जय
जय जह्जामि' तिवत् प्रकृतिहननप्रार्थना ॥ ९६ ॥

औत्सुक्यपूर्वमुपहृत्य महापराधा-
न्मातः प्रसादयितुमिच्छति मे मनस्त्वाम् ।

आलिङ्घ्य तान्निरवशेषमलब्धतृप्ति-

स्ताम्यस्यहो वृषगिरीशधृता दये त्वम् ॥ ९७ ॥

विश्वोपकारं दुहाना माता त्वम् । माता च गुरुजनः । सर्वा-
त्मना गुरुस्त्वम् । गुरवस्त्वन्मूर्तयः । तुभ्यं गुरुदक्षिणा देया मया ।
भूयांसि मत्पापान्युपह्रियन्ते तुभ्यमित्युच्यते ॥

मातः औत्सुक्यपूर्वम् । श्रद्धापूर्वम् ॥

महापराधानुपहृत्य । आर्जितं सर्वं मात्रे उपह्रियते । 'यस्यैते
तस्य तद्धनम् ।' महानैवेद्यमिदमिति व्यज्यते महच्छब्देन ॥

प्रसादयितुम् । प्रीणयितुम् ॥

आलिङ्घ्य तान् । निःशेषं वासनालेशं विनाऽऽलिङ्घ्य । लेहनेन
निरवशेषापनयनम् ॥

अलब्धतृप्तिः । अनलंबुद्धिः ॥

ताम्यस्यहो वृषणिरिशधृता दये । क्षुभ्यसि । यदा ।
क्षोभेन तदा त्वं ध्रियसे वृषणिरिशेन । धृतेति क्षोभे भर्त्रा धारणं व्यज्यते
अधिकदानाद्धीतेन भर्त्रा ध्रियते ॥ ९७ ॥

जह्याद्वृषाचलपतिः प्रतिघेऽपि न त्वां

धर्मोपतप्त इव शीतलतामुदन्वान् ।

सा मामरुन्तुदभरन्यसनानुवृत्ति-

स्तद्वीक्षणैः स्पृश दये तव केलिपद्मैः ॥ ९८ ॥

भगवद्वीक्षणैररविन्दानि सृज्यन्त इव । तानि तव लीलारविन्दानि ।
तैर्मां स्पृश मदपराधक्षान्तये ; भगवत्क्षोभशान्तये च ॥

प्रतिघेऽपि । कोपेऽपि । प्रतिघः कोपो विघ्नः । प्रभोः कोपः
श्रेयसां विघ्नः ॥

वृषाचलपतिस्त्वां न जह्यात् । क्रुद्धोऽपि न त्वां हास्यति ।
त्वद्धानं न संभावनाहम् ॥

उदन्वान् । वृषाचलपतेरुपमानमुदन्वान् ॥

धर्मोपतप्तः शीतलताभिव । धर्मतापेऽपि शैत्यरूपप्रकृतिं यथा
न जहाति ॥

सा । तदविनामृता तदविशिष्टा तत्स्वभावमृता ॥

मामरुन्तुदभरन्यसनानुवृत्तिः । पुनः प्रपदनरूपप्रायश्चित्तं त्वं न
सोढुं पारयसि । सकृत्प्रपदनमेव त्वमधिकं मन्यसे । ऋणं प्रवृद्धमिव
तत् । त्वद्भृदयान्नापसर्पत्यसत्सकृदाक्रन्दनमपि । पुनराक्रन्दनरूपपुनःप्रपदनं
क्षते क्षारमिवासह्यं भवेत्तव ॥

तद्वीक्षणैस्त्व केलिपद्मैः । भर्तृवीक्षणरूपत्वलीलारविन्दैः ॥

मां स्पृश । ॥ ९९ ॥

दृष्टेऽपि दुर्वलधियं दमनेऽपि दप्तं

स्नात्वापि धूलिरसिकं भजनेऽपि भीमम् ।

वध्वा गृहाण वृषशैलपतेर्दये मां

त्वद्वारणं स्वयमनुग्रहशृङ्खलाभिः ॥ ९९ ॥

अरुन्तुदभरन्यसनानुवृत्तिरित्युक्तम् । 'अरुन्तुदमिवालानमनिर्वा-
णस्य दन्तिनः' इति गजबन्धनं स्मृतिमायाति । गजस्य मम चास्ति भूयः
साम्यम् । त्वद्वारणोऽहं त्वां निवारयामि, त्वामवधीरयामि । भवतीमव-
धीरयन्तमिति दशकोपक्रमोक्तमुपपाद्यतेऽत्राधोरणावधीरयितृगजदृष्टान्तेन ।
त्वद्वारणस्त्वद्गजोऽहम् । मां शृङ्खलाभिर्बन्धान ॥

दृष्टेऽपि दुर्बलधियम् । दृष्टमात्रे आवोरणे कदाचिद्भयमुत्पद्यते
गजचेतसि । विषये दृष्टमात्रे तत्सङ्गरूपबुद्धिदौर्बल्यं भवति मम । शास्त्र-
दर्शने सत्यापि कृत्याकृत्यविषये दुर्बलधियमिति वा ॥

दमनेऽपि दृप्तम् । आधोरणेन दमनेऽपि कदा चिद्दृप्तो भवेद्गजः ।
दयया दमनेऽपि धोरणापसक्तो भूत्वा दयां भीषयामि ॥

स्नात्वापि धूलिरसिकम् । गजस्वभावोऽयं मत्स्वभावश्च । मा-
धवदयामन्दाकिनीं विन्दन्नापि पङ्कजैव निजतनुं कलङ्कयाम्यहम् ॥

भजनेऽपि भीमम् । विविधमुपचरणेऽपि कदा किं करिष्यतीति
भयमुत्पादयति ; विश्वसनीयत्वाभावात् । 'गम्भीरवेदिनि गजे' इति माधे
गजस्वभावो विचित्रं वर्णितः । आधोरणेन घासादिदानेन लालितो वनाय
स्मरति, दृप्तश्च भवति । 'गजपुङ्गवस्तु धीर विलोकयति चादुशतैश्च भुङ्क्ते ।'
विश्वोपकारेषु वत्सलतया त्वया दुह्यमानेष्वपि प्रतीपमेवाचर्यते मया ॥

वृषशैलपतेर्दये मां त्वद्वारणम् । त्वद्गजम् । त्वन्निवारकम् ।

स्वयम् । मत्प्रार्थनां विना । मद्वारणमविगणय्य ॥

अनुग्रहशृङ्खलाभिर्वध्वा गृहाण । भूयोभिर्दृढानुग्रहैर्मां वध्वा
त्वद्वशीकुरु । अनुग्रह इति पश्चादागत्य ग्रहणं गजस्य । अनु पश्चात् ।
अविदिता त्वं ममोपकुर्याः । विदितं चेत्त्वदुपकरणं वारयेयम् । गजस्य
पुरतो गत्वा शृङ्खलाभिस्तस्य बन्धनं न सुकरम् ॥ ९९ ॥

नातः परं किमपि मे त्वयि नाथनीयं
मातर्दये मयि कुरुष्व तथा प्रसादम् ।

बद्धादरो वृषगिरिप्रणयी यथाऽसौ
मुक्तानुभूतिमिह दास्यति मे मुकुन्दः ॥ १०० ॥

किं ते प्रियं करोमीति शतकसमाप्तिसमये पृच्छति स्तोतारं दया ।
विश्रोपकारा दुग्धाः । किमन्यत्प्रियं कुर्यामिति पृष्टे इहैव वृषाचलपतेः
पादे मुक्तानुभूतिर्वाञ्छितेति विज्ञाप्यते । अमृत इह भवानि । हनूम-
न्तं यथा सीता व्यजिज्ञपत्तद्रीत्या तच्छब्दैः प्रार्थ्यते । 'तथा कुरु दयां
मयि' इति तत्र । 'मयि कुरुष्व तथा प्रसादम्' इत्यत्र । एवं च सीतानुगमः;
प्राचेतसानुगमश्च ॥

मातर्दये । शतकान्ते मातरिति सम्बोधनम् ॥

नातः परं किमपि मे त्वयि नाथनीयम् । एतस्मान्नान्य-
त्प्रार्थनीयमस्ति ॥

मयि कुरुष्व । आत्मनेपदेन मद्भिषयत्वत्प्रसादफलं तवैवेति
व्यज्यते ॥

यथाऽसौ मुक्तानुभूतिमिह दास्यति । त्वत्पतिर्मग्यादरं बध्नातु ।
त्वं तु मां बधान । बध्वा च मां गृहाणेति वैचित्र्यमभिप्रेयत इव बद्धादर
इति । तेनादरे बद्धे मम बन्धविमोको भवेदिति विरोधरूपवैचित्र्यं च ॥

मुकुन्दः । मोक्षदाता । अथ वा कालान्तरे वा मोक्षं दास्य-
त्येव ; मुकुन्दत्वात् । इहैवाद्यैव मुक्तानुभूतिः प्रार्थ्यते ॥ १०० ॥

निःसीमवैभवजुषां मिषतां गुणानां
स्तोतुर्दये वृषगिरीशगुणेश्वरिं त्वाम् ।

तैरेव नूनमवशैरभिनन्दितं मे

सत्यापितं तव बलादकुतोभयत्वम् ॥ १०१ ॥

दयास्तोत्रमिदं पठ्यमानं सर्वे गुणाः सावधानाः शृण्वन्ति । महति

गुणसमाजं पठ्यत इदं स्तोत्रम् । आत्मेश्वरो वृषगिरीशः । पुंप्रधानेश्वरे-
श्वरी लक्ष्मीः । वृषगिरीशगुणेश्वरी दया । दयेतेरेषां सर्वेषां गुणानां स्फारेक्षणै-
र्निर्निमेषं मिषतां तानविगणय्य मयेदं दयास्तोत्रमरच्यत । स्तोत्रं कृत्स्नं श्रुत्वाऽ
वशैरपि तैरभिनन्दितामिदम् । मुख्यगुणं त्वां विदित्वा न विभेति कुत-
श्चनेत्यकुतोभयत्वं संपद्येत । न प्रबलेभ्यो गुणान्तेरभ्योऽपि भयं भवती-
त्यकुतोभयत्वं सत्याप्यते ॥

निःसीमवैभवजुषां मिषतां गुणानां स्तोतुर्दये । 'यदेकैकगुण-
प्रान्ते श्रान्ता निगमवन्दिनः' इत्येकैकस्य गुणस्य निरवधिर्वैभवमस्ति । सर्वे
गुणाः परितः पश्यन्त आसते । अनादरे षष्ठी । 'स्वर्गे लोके मिषति'
इति श्रीशुकश्लोके मिषतीति सप्तमीप्रयोगः ॥

वृषगिरीशगुणेश्वरीं त्वाम् । गुणसार्वभौमीं त्वाम् ॥

तैरेव नूनमवशैरभिनन्दितं मे । अनिच्छद्भिरपि तैरभिनन्द्येत
तव स्तुतिः युज्यते युज्यत इति ॥

तव बलान्मेऽकुतोभयत्वं सत्यापितम् । निर्भयत्वं लम्बितोऽस्मि
बाधकगुणैर्भ्योऽपि । गरुडादप्यभयं दत्तं कालियस्य, सुपर्णस्त्वां नार्धादिति ॥

अद्यापि तद्दृषगिरीशदये भवत्या-

मारम्भमात्रमनिदं प्रथमस्तुतीनाम् ।

सन्दर्शितस्वपरनिर्वहणा सहैथा

मन्दस्य साहसामिदं त्वयि वन्दिनो मे ॥ १०२ ॥

निखिललोकमुचरितमुष्टिघयस्य मम दुरितस्य मर्षणं तिष्ठतु ।
ततोऽप्यधिकं दुरितं सम्यक्सर्वगुणपरिच्छेदरूपस्तुतौ प्रवृत्तिसाहसम् । तदा-
गस्त्वया सहनीयम् । निगमवन्दिनस्त्वां स्तोतुमुपक्रम्यारम्भमात्रे तिष्ठन्ति
पदचलनं कर्तुमशक्नुवन्तः । निवर्तन्ते च 'यतो वाचो निवर्तन्तेऽप्राप्य
मनसा सह' इति ब्रुवन्तः । मनः पूर्वो वागुत्तरः । स्वज्येष्ठेन मनसा सह
निवर्तन्ते । त्वद्विषये महादिदं साहसं क्रियते मया । इतरेषु भगवदादिषु

कृतं साहसं त्वत्प्रभावेन क्षाम्येत । त्वं क्षमापयसि भगवद्विषयं मदपराधम् ।
परक्षमानिर्वहणं तत् । त्वद्विषये कृतमिदं स्तुतिज्ञाहसं केनान्येन क्षमाप्येत ।
त्वयैव क्षन्तव्यम् । एवं स्वपरनिर्वहणं सन्दर्शनीयम् ; सन्दर्श्यते च ॥

वृषागिरीशदये ऽद्याप्यनिदं प्रथमस्तुतीनामारम्भमात्रम् । अना-
दिस्तुतयो निगमाः । यद्यपि तेभ्यो न कोऽपि प्रथमोऽस्ति ; ते यत्रारब्धाः
तत्रैव तिष्ठन्ति । आरम्भदशां नातिवर्तन्ते । अनादिस्तोतृत्वेऽपीदानी-
मेव स्तोतुमारब्धा इव सन्तीति विस्मयः । 'निगमान्तैरधुनापि मृग्यमाणम् ॥'

त्वयि वन्दिनो मन्दस्य मे । मन्दः कवियशःप्रार्थीति श्लोकस्य
प्रत्यभिज्ञापनं मन्दस्येति । घण्टांशत्वेन मम तव कुलक्रमागतवन्दित्वात्पा-
रम्पर्यागतधर्मकरस्यानिपुणता त्वया सहैव ॥

सन्दर्शितस्वपरनिर्वहणा तदिदं साहसम् । यथा भगवन्तं
दयापयसि ; तथा त्वमपि स्वयं दयस्व । इतरान् क्रुद्धांस्त्वं दयालुन्
करोषि । त्वद्विषये साहसे क्रियमाणे त्वत्क्रोधप्रसक्तौ त्वमेवात्मानं प्रसा-
दय । दयायाः प्रसादनार्थं दयान्तरापेक्षणेऽनवस्था स्यात् । स्वपरनि-
र्वाहकत्वाद्दयाया अनवस्थापरिहारः । 'मोहादभिष्टुतवतो मम मन्दबुद्धे-
र्बालस्य साहसमिदं दयया सहेथाः' इति पादुकासहस्रान्ते एकाधिकसह-
स्रतमश्लोके । तत्र दयाद्वारा सहनं प्रार्थयते पादुका । अत्र दयायां
साक्षादद्वारिका सहनप्रार्थना । न दया सर्वसुलभा घटकान्तरमपेक्षेत ।
निर्वहणेति समाप्तिरूपं फलं द्योत्यते । दृश्यकव्यसमाधिरस्ति कश्चिद्भूदये ।
प्रहसनमिति नाटकभेदानामग्रहणमनन्तरश्लोके । एक एव नटो भाणे ।
निर्वहणं प्रहसननिर्वहणम् । एकाङ्कं प्रहसनम् ॥ १०२ ॥

प्रायो दये त्वदनुभावमहाम्बुराशौ

प्राचेतसप्रभृतयोऽपि परं तदस्थाः ।

तत्रावतीर्णमतलस्पृशमाप्लुतं मां

पद्मापतेः प्रहसनोचितमाद्रियेथाः ॥ १०३ ॥

भगवतो दयासिन्धुत्वमुक्तम् । दयायाश्च निरवधिसिन्धुत्वमुक्तम् ।
 दयामहिम्नो महाम्बुराशित्वमुच्यते । 'दिव्ये दयाजलनिधौ दिविषन्निय-
 न्तुस्तीर्थे निदर्शितवतस्त्रिजगन्निषेव्यम् । प्राचः कवीन् निगमसंमितसूनृतोक्तीन्
 प्राचेतसप्रभृतिकान् प्रणमामि नित्यम् ।' इति प्राचेतसस्य मार्गदर्शित्वमु-
 क्तं दयाप्रभाववर्णनकाव्यसरणौ । निगमवन्दिनामारम्भमात्रमित्युक्तम् ।
 निगमसंमितसूनृतोक्तिः कविवृषा तट एव तिष्ठति त्वन्माहिमसागरस्येत्युच्यते ।
 'मन्दः कवियशःप्रार्थी' इति श्लोकः स्मारितः पूर्वश्लोके मन्दपदेन । 'मन्दः'
 कवियशःप्रार्थी' भवेच्चेत् 'गमिष्याम्युपहास्यताम्' इत्युपहासोचितो भवे-
 दित्युक्तं तत्रैव । तत्फलं प्राप्यते मयेत्युच्यते प्रहसनोचितमिति ॥

दये त्वन्महाम्बुराशौ । त्वन्माहेमजलधौ ॥

प्राचेतसप्रभृतयोऽपि । मन्दोऽहम् । ते तु प्रकृष्टचेतसः ।
 सर्वज्ञा भूतभविष्यद्व्यवहितक्रान्तदर्शिनाऽन्वर्थनामानः कवयो धर्मवीर्येण यथा-
 वत् सर्वं संप्रपश्यन्तो वश्यवाचस्तट एव तिष्ठन्ति ; नावतरन्ति । परिच्छेत्तुं
 न प्रयतन्ते । 'अप्रमेयं हि तत्तेजः' इति भगवद्विषयेऽप्रमेयत्वं वदन्ति ।
 त्वद्विषये तदपि वक्तुं न शक्नुवन्ति । केवलं व्यङ्ग्यमर्यादया त्वदनुभावं
 व्यञ्जयन्ति । कृपया पर्यपालयदित्यादौ त्वन्नाममात्रं निर्दिशन्ति । तव
 पर्यन्तं समीपमायान्ति । न दूरतस्तिष्ठन्ति । अगाधत्वं जानन्तस्तट एव
 तिष्ठन्ति ॥

तत्रावतीर्णम् । निर्विशङ्कमवतीर्णस्तत्र ; साहसिकत्वात् , मन्द-
 त्वात् ; क्रान्तदर्शीत्वाभावात् । अवतीर्णश्च सद्यो ममो न तलं स्पृष्टुं प्र-
 भवाम्यगाधत्वाज्जलधेः । तलमस्पृष्ट्वा पुनरुपरि प्लवनोद्यमे वीचीवेगेनोन्म-
 ज्जितः । 'आप्लुत्य पदान्यष्टौ' इत्यादाविवावतरणक्षण एव सद्य उत्प्लु-
 तमित्यर्थः । आप्लवरूपमज्जनमात्रं लब्धमिति वा । आप्लुतं ममं न
 पुनरुत्थितम् ॥

पद्मापतेः प्रहसनोचितम् । प्रहसनरसमात्रमुत्पद्यते दम्पत्योः ।

त्वत्स्तुतिविषयत्वान्मत्साहसस्य न क्रोधस्यावकाशः ॥

आद्रियेथाः । ईश्वरमिथुनं प्रहसति माम् । त्वयाध्यनादृत्ये का
गतिः स्यान्मम ॥

वेदान्तदेशिकपदे विनिवेश्य बालं

देवो दयाशतकमेतदवादयन्माम् ।

वैहारिकेण विधिना समये गृहीतं

वीणाविशेषमिव वेङ्कटशैलनाथः ॥ १०४ ॥

यदुक्तं मया मत्कृतमिदं स्तोत्रमिति तन्मर्षणीयम् । उक्त्वाऽऽ-
त्यवचनं महते दोषाय । 'सत्यान्न प्रमदितव्यम्' 'नानृतं वदेत्' । नाहं
कर्ता त्वत्पतिर्देवः कर्ता । देवकर्तृकमिदम् ; न मानुषकर्तृकम् । कविं
पुराणमित्यनिदं प्रथमनिगमकविभिः पुराणकवित्वेन वर्णितः स्वत्परिादिकवेः
प्राचेतःसादपि पूर्वतरः । दैवं चैवात्र पञ्चममिति विनयोद्रेकेण स्वस्य कारणेषु
पञ्चमत्वं गीतं भगवता । कोकिलस्य पञ्चमस्वरवन्मधुरस्यास्य गीतस्य पञ्चमं
कारणं दैवमेव कर्तुं । स्वयं मृत्पिण्डभूतस्य मम द्वारमात्रत्वं मृदङ्गवत् ।
वेणुगुन्धादिवद्वीगातन्लीवद्वा । मृत्पिण्डवच्चैतन्यरहिता वेणुवीणादयो दारु-
मयाः । न ते सजीवा वृक्षाः । वेदान्तदेशिक इति मन्त्रामकरणं कृतं
भगवता । सत्येन स्वेन कृतां संज्ञामृतमधिकर्तुम् , निजभाषितं सत्यं वि-
धातुम् ; वेदान्तसारं कृत्स्नमेतद्विरिशिखरगेयगीतरूपेण संगृह्य मन्मुखेनेदम-
वादयद्देवः । 'तेन देवेन दत्तां वेदान्ताचार्यसंज्ञाम्' इत्यस्य स्मरणं देव इति ॥

वेदान्तदेशिकपदे । देशिकपदं च भगवत्पदम् । प्रथमगुरुर्भग-
वान् । साक्षान्नारायणो देवो मन्मयी तनुं कृत्वा देशिको भवति । स्वीये
देशिकपदे मां विनिवेश्य ॥

बालम् । अशिक्षितोऽहमिति मन्मनीषा । 'अनाविष्कुर्वन्नन्यात्'
इति प्रतिपादितशास्त्रीयबाल्यविशिष्टोऽहमिति तद्बुद्धिः पक्षपातविशेषेण ।
नाहं तत्पदाहो बालत्वादिति मयोक्ते बालत्वादेव त्वं तदर्ह इति स वक्ति ॥

देवो दयाशतकमेतदवाद्यन्माम् । द्विकर्मकप्रयोगोऽत्र । यथा
 'एषह्येव साधु कर्म कारयति , यमेभ्यो लोकेभ्य उन्निनीषति' इति श्रुतौ ।
 समानो विषयः । प्रयोजककर्ता हेतुकर्ता देवः । प्रयोज्यकर्ताऽहम् ।
 प्रयोज्यकर्तृत्वमचेतनस्यापि समानम् ; यथा वेणुवीणादेः । देव इति वि-
 हारसिक्तत्वमुच्यते । दैवं चैवात्र पञ्चममिति वचनस्य प्रत्यभिज्ञापनं च ॥

वैद्यारिकेण विधिना समये गृहीतं दीणाविशेषमिव वेङ्कटशै-
 लनाथः । गिरिराजो देवः । वाद्यानां राज्ञो वीणा । वेङ्कटशैलनाथो वा-
 दकः । 'यद्यपि वीणायां गायन्ति , एतं त्वेव ते गायन्ति तस्मात्ते धन-
 सनयः' इति गीयते गानचतुरैश्छन्दोगैः । वीणायां यद्यङ्गीयते तस्वैव
 ब्रह्मगुणगानमिति तैरुच्यते । अत्र ब्रह्मणः प्रधानगुणभूता दया गीयते ।
 वीणेति रामायणवत्तन्त्रीलयसमन्वितत्वमस्य स्तोत्रस्य द्योत्यते । दयाविषयत्वा-
 स्तोत्रस्य स्वैरं गायति शैलनाथः । स्वविषयकं चैत्संक्षेपः स्यात् ॥ १०४ ॥

अनवधिमाधिकृत्य श्रीनिवासानुकम्पा-
 मधितथविषयत्वाद्द्विभ्रमव्रीडयन्ती ।

विविधकुशलनीवी वेङ्कटेशप्रसूता

स्तुतिरियमनवद्या शोभते सत्त्वभाजाम् ॥ १०५ ॥

प्रथमं भवप्रणीतं स्तोत्रमित्युक्तं मन्दस्य बन्दिनो ममेति । अनन्तरं
 भगवत्कृतमित्युक्तं देवोऽवाद्यदिति । किं वेदान्तदेशिकस्य व्याहृतभाषित्वं
 न दोषायत्याक्षिप्तं—उच्यते । वेङ्कटेशप्रसूता स्तुतिरिति । तेनोभयोर्वे-
 ङ्कटेशयोर्ग्रहणम् । 'परास्तु तच्छ्रुतेः' इति परायत्तत्वान्मत्कर्तृत्वस्य विरोधस-
 माधिः । मद्युन्निनीषया मां श्रीनिवासनिवासभूतं गिरिशिखरं नेतुमेतस्तोत्र-
 रूपं साधुकर्म ह्येव एव कारयति । एतद्विषयेऽन्वर्था सा श्रुतिः । 'अकि-
 श्चननिधिं सूतिमपवर्गलिर्वागीयोः' इति दया स्तुता स्तोत्रारम्भे । तद्विषया
 स्तुतिरपि विविधकुशलनीवीत्यत्रोच्यते स्तोत्रान्ते ॥

अनवधिमाधिकृत्य श्रीनिवासानुकम्पाम् । निरवधि दयामधिकृ-
 त्य । परोक्षप्रिया देवाः । देवी दया परोक्षत्वेनात्र निर्दिश्यते ॥

वेङ्कटेशप्रसूता । प्रसूतिमात्रं स्तोत्रस्य ; न निर्माणम् । बुद्धौ भगवदनुग्रहसिद्धस्य गर्भस्य वहिर्निःसारणं तत्कृपया । यथा प्रसवे मातुः कर्तृत्वाभावस्तथा ममापि । वेङ्कटेश इत्युभयोर्ग्रहणं कथञ्चित्साधारणत्वात्कर्तृत्वस्य । प्रसूतेत्येतत्स्तोत्रे प्रसूते प्रसूतार्भक इव तस्मिन्मम विशेषाभिमान इति वक्ष्यत इव ॥

अवितर्थाविषयत्वाद्दिश्वमन्नीडयन्ती । स्तोतारः प्रायेणासत्यं प्रियमधिकं कथयेयुः । असता गुणेन वर्णने स्तूयमानोऽभिज्ञः पुरुषो मिथ्या मामय स्तोता स्तोतीति लज्जेत । इतरे तच्छ्रोतृजनाश्च लज्जेरन् । स्तोता चासत्यवादी विद्वान् स्वयं लज्जेत । तथा च सर्वेषां लज्जावहा स्यात्स्तुतिः । स्तवस्य सत्यत्वे एतेषां मध्ये न कोऽप्यपत्रपेत । स्तूयमानः , स्तोता ; श्रोतेति त्रयाणामपि ग्रहणं विश्वमिति, 'वक्तारं वृच्छकं श्रोतृन्' इत्यादाविव । प्रसूतेयं कुमारी स्तुतिर्न लज्जाकरी भवति मातुः ॥

विविधकुशलनीवी । प्रसूतेयं सूतिर्भवत्यपवर्गास्त्रिवर्गयोः । प्रथमदशकान्ते स्तोत्रारम्भे दयाविषये उक्तं तत्स्तुतानपि संयोज्यते । सर्वविधक्षेमनिधिः ॥

इयमनवद्या स्तुतिः । निरवधेयम् 'निरनिष्टो निरवधः' इति श्रुतादुभयलिङ्गात्पुरुषोद्वेङ्कटेशात् प्रसूता ॥

सत्त्वभाजां शोभते । भगवता स्वयं निर्मितं सात्त्वतं शास्त्रं सात्त्विकानामेव शोभते । तथैव तन्निर्मितेयं स्तुतिः । सावद्या चेत्सावधानां शोभेत । 'नैवासुरप्रकृतयः प्रभवन्ति बोद्धुम्' ॥ १०५ ॥

शतकमिदमुदारं सम्यगभ्यस्यमानान्

वृषगिरिमाधिरुह्य व्यक्तमालोकयन्ती ।

अनितरशरणानामाधिराज्येऽभिषिञ्चेत्

शमितविमतपक्षा शार्ङ्गधन्वानुकम्पा ॥ १०६ ॥

गिरिशिखरस्थश्रीनिवासदयायाः स्तोतव्यत्वेन वरणे औचित्यमुच्यते ।

दयैका निरुपाधिकं मुख्यं व्यपदेशमर्हति ; इतरेषां गुणानां तत्सम्बन्धेनैव गुणीभवनादित्युक्तम् । गुण्यत इति गुणशब्दो व्युत्पन्नः । गुण्यतेऽभ्यस्यते साधुः साधुरिति । यथा दयागुणोऽभ्यस्येत , तथा दयाविषयस्तुतिरप्यभ्यस्येत दयार्थिभिः । यथाऽऽम्नायोऽभ्यस्येत , तथेयं दयास्तुतिः ; तद्वत्सकलकुशलप्रदत्वात् । स्तोत्रमभ्यस्यमाना निम्नदेशस्था निम्नजना गिरिशिखराद्दयया सम्यगालोक्येरन् । उन्नतस्थानात्तस्मात्त दयया निर्झराद्विवाजेन स्वाम्भःपूरैरभिषिच्येरंश्च । इदं सर्वं सुलभं गिरिशिखरस्थप्रभोर्दयायाः स्तवने । नात्र स्तुयमानायाः सार्वभौम्या महिष्या दयाया अभिषेकः । नापि तदाश्रयमृतदिव्यदम्पत्योः श्रीश्रीनिवासयोः । नापि स्तोत्राचार्यस्य वेदान्तदेशिकपदे सद्यो विनिवेशितस्य तत्पदेऽभिषेकार्हस्य । किं तु स्तोत्रावर्तकजनानामभिषेक इति रक्षिकमनोरञ्जनमिदम् ॥

इदमुदारं शतकम् । न दया तथोदारा ; यथा तस्याः स्तुतिरियम् । उदारस्य वरदराजस्य स्तोत्रमुदारमित्युक्तम् 'इति विहितमुदारम्' इति । उदारं गुणैः ॥

सयमगभ्यस्यमानान् । य इदं पठेयुस्ते तद्रसावर्जिताः श्रद्धयैतत्पुनः पुनरावर्तयेयुः । आवृत्त्याधिक्ये पठनस्य सम्यक्त्वमप्यधिकं भवेत् । उत्तरोत्तरं रसो वर्धेत । नात्रानावृत्तिरिष्येत । अनावृत्ता आवृत्तेरेवेष्यते ॥

वृषगिरिमधिरुह्य व्यक्तमालोकयन्तः । उन्नतस्थानात् सम्यक्पश्यन्ती ॥

शमितविमतपक्षा शार्ङ्गधन्वानुकम्पा । 'कवचायितया त्वयैव शार्ङ्गीं विजयस्थानमुपाश्रितो वृषाद्रिम' इत्युक्तं स्मर्येते शार्ङ्गधन्वेति । यदा बहवो जना दयाशतकं सम्यगभ्यस्यन्ति ; तदा विजयः सम्पद्यते वृषगिरीशस्य । एतदर्थमेव वृषागिर्युपाश्रयणं तस्य । विमता दण्ड्यत्ववादिनः विमतपक्षो दण्ड्यत्वपक्षः । दण्ड्यत्ववादिनः प्रातिपक्षान्प्रशमय्य विजयः सम्पादितः । न जेतुर्भगवतः ; तद्दयाया वार्भिषेकः । जितस्याभिषेचनं दयाराज्ये ।

अभिषेचयिता शेषी । अभिषिच्यते शेषः । वःत्रा शृंगलाभिर्गृहीतस्याभिषेकः ॥

अनितरशरणानामाधिराज्येऽभिषिञ्चेत् । यथा रामायणं राम-
पट्टाभिषेकेन समाप्यते , तथेदं दयास्तोत्रं पठितुर्मूर्धाभिषेकेन समाप्यते ।
अगतिरकिञ्चनोऽधिराजपदेऽभिषिच्यते । 'अभ्याषिञ्चन्नरव्याघ्रं' । अत्र नरेष्वव-
रस्याकिञ्चनस्याभिषेकः । पुत्रमभिषिच्यैव माता दया विश्राम्येत् ॥ १०६ ॥

विश्वानुग्रहमातरं व्यतिषजत्स्वर्गापवर्गा सुधा-
सध्रीचीमिति वेङ्कटेश्वरकविर्भक्त्या दयामस्तुत ।
पद्यानामिहं यद्विधेयभगवत्सङ्कल्पकल्पद्रुमा-

ज्ज्ञञ्ज्ञामारुतधूतचूतनयतः साम्पातिकोऽयं क्रमः ॥१०७ ॥

शतकमिदमुदारमित्युक्तं दयाशतकस्योदारत्वम् । भगवत्सङ्कल्पम-
न्तरा न कस्यापि फलस्य लाभसम्भवः । दयाविधेयो भगवत्सङ्कल्प इत्युच्यते ।
सङ्कल्पस्य कल्पद्रुमत्वञ्चोच्यते दयाविधेयस्य तस्यौदार्योपपादनाय । कल्प-
द्रुमो न मोक्षं दातुं प्रभवेत् । अयं समीचीनः कल्पः सङ्कल्पकल्पद्रुमस्त-
मपि दद्यात् । दयाविधेयभगवत्सङ्कल्पकल्पद्रुमात्पद्यशतकरूपशतफलानि
स्तोतुराचार्यस्य बुद्धावेकक्षणे निपात्यन्ते । दया च फलशतकपातयितृ-
श्चञ्ज्ञामारुतो भवति । यौगपद्येनाचार्यबुद्धौ प्रतिभातेयं स्तुतिर्दयाधीन-
सङ्कल्पेन ॥

विश्वानुग्रहमातरम् । विश्वोपकारं दुहाना दया । विश्वं
कृत्स्नं युगपदनुगृह्णाति । युगपत्सर्वाणि पद्यान्यनुजगृहिरे दयया ॥

व्यतिषजत्स्वर्गापवर्गाम् । प्रजा यद्यदिच्छन्ति तत्तद्देयं माता ॥

सुधासध्रीचीम् । सुधावत्सततमधुरा माता । सुधामधुराया-
स्तस्याः स्तुत्या सुधामधुरया भाव्यम् ॥

इति वेङ्कटेश्वरकविर्भक्त्या दयामस्तुत । इत्युक्तकृत्स्नपरामर्शः ।
वेङ्कटेश्वरकविरित्युभयकर्तृग्रहणम् । उभौ कवीश्वरौ । भक्तिमालं मदीयम् ।
स्तुतिस्तु भगवदीया । दयाविषयत्वाद्भक्तेः उभयोर्वा भक्तिः । स्तुतिकर्तृ-
त्वस्योभयान्वितत्वात् ॥

याद्विधेयभगवत्सङ्कल्पकल्पद्रुमात् । 'कुर्यात्कान्तं मनसिजत-
रूर्मा रसज्ञं फलस्य' इति मनसिजस्य सङ्कल्पभूतकामस्य तरुत्वरूपणं माल-
विकाभिमित्ते । भगवत्सङ्कल्पस्य कल्पद्रुमत्वे कः सन्देहः ? सङ्कल्पस्य
दयाधीनत्वाद्दयायाः फलप्रदत्वस्य न किञ्चिदपहीयेत सङ्कल्पस्य कल्पद्रु-
मत्वरूपणेन ॥

ज्ञञ्ज्ञामारुतधूतचूतनयतः । दयाया वेङ्कटगिरीनिर्गच्छनिर्झर-
झरत्कारवत्त्वं वक्ष्यतेऽनन्तरश्लोके । अत्र तस्यास्ततो निर्यज्ज्ञञ्ज्ञामारुत-
सादृश्यमभिप्रेयते । यद्यपि दया मृदुहृदया चण्डमारुतवदतिवेगपतद्गिरिनि-
र्झरवच्च प्रचण्डवेगा साऽऽश्रितजनानुग्रहविधौ ; इदमपरं निमित्तं वेङ्कटगि-
रीश्वरदयायाः स्तुत्यत्वाय वरणे । दयामारुतसम्पातेन भगवत्सङ्कल्पकल्प-
द्रुमाद्भगवद्बुद्धौ मद्बुद्धौ च निपातितानि पद्यानि । प्रबलदयामारुत-
वेगेन युगपद्भानं पद्यानाम् । 'यो वेत्ति युगपत्सर्वम्' इति सर्वस्य युगपद्वे-
त्तुर्भगवतः पद्यशतकस्य युगपद्वेदनं सुकरमेव । भगवत्सङ्कल्पकल्पद्रुमे पूर्व-
सिद्धान्येवेमानि पद्यानीति व्यज्यते । सङ्कल्पकल्पद्रुमे सिद्धानामेव मन्मुखेन
वादनम् । यथा विश्वस्य यौगपधेन सृष्टौ यौगपधमनुग्रहकार्यम् । मद्बुद्धि-
र्मारुतनिपातितानां संग्राहिका ; दात्री चापेक्षकेभ्यः । ये च नः शिष्यास्ते
ऽस्मत्सुता एव । तत्सन्तोषसमर्पणक्षमं तदनुभाव्यमिदं स्तोत्रम् ॥ १०७ ॥

कामं सन्तु म्रियः करम्बितगुणावधानि पद्यानि नः

कस्यास्मिञ्छतके सदस्नुकृतके दोषश्रुतिं क्षाम्यति ।

निष्प्रत्यूहवृषाद्भिर्निर्झरझरत्कारच्छलेनोच्चल-

न्दीनालम्बनाद्विज्यदम्पतिदयाकल्लोलकोलाहलः ॥ १०८ ॥

स्तुतिरियमनवधेत्युक्तम् । त्वत्प्रसूता स्तुतिर्मातुस्तवानवधा स्यात् ।
काक्याः काकशिशुः स्वर्णवर्ण इति वदन्ति । नैकान्तं निरवधानि पद्यानि ।
सन्ति तत्र तत्र कतिपये दोषाः । दोषमिश्राण्येव पद्यानीत्याक्षिप्ते—उच्यते
अक्षेप्ता विद्वान्स्तोत्रस्य गुणवत्तां गुणभूयिष्ठतां च नापलपति । सन्ति गुणाः

सन्ति दोषाश्चेति तच्चाद्यम् । गुणैकान्तया दयया , तदाश्रयभूतदिव्य-
दम्पतिभ्यां च दोषगन्धकोर्तनमपि न मृष्येत । मत्कृता , सर्वकर्तृकर्तृका वा,
उभयकर्तृका वा भवतु दयास्तुतिः । नाल्ल दोषकीर्तनं दिव्यदम्पती मर्षयेताम्॥

कामं सन्तु मिथः करम्बितगुणावद्यानि पद्यानि नः । 'नः'
इति सर्वेषां कर्तृणामनुसन्धानम् । दयायास्तदधीनभगवत्सङ्कल्पस्य , भग-
वतः ; मम च कर्तृत्वेऽन्वयः । प्रतिपद्यं गुणदोषमिश्रत्वमस्तु नाम यथावि-
मर्शकमनोरथम् । 'यस्मिन् प्रतिश्लोकमवद्भवत्यपि' इति शुक्रवचनं स्मार्तव्यम् ।

सदम्बुकतकेऽस्मिच्छतके । कतकमिदं शतकम् । न केवलं
स्वयं दोषशून्यम् । विमर्शकमनःशोधकम् , तत्कालुष्यनिरासकं तत्प्रस-
त्तिकरमिदं शतकम् । 'तं सन्तः श्रोतुमर्हन्ति सदसद्यक्तिहेतवः' इत्युक्तं
महाकविना । एतच्छ्रोतृणां मनसि यद्यस्ति काचिच्छ्यामिका, सा विभज्य
पृथक्कृत्य दूरीक्रियेत मनश्च विशुद्धं प्रसाधेजानेन शतककतकेन । 'रम-
णीयं प्रसन्नान्बु सन्मनुष्यमनो यथा' इति प्रसन्नत्वेन प्रसिद्धसन्मनसामपि
प्रसन्नतरत्वावहं शोधकं कतकमिदम् । शोधकानामपि शोधकमिदम् ।
शोधकाञ्छोधयति 'तीर्थीकुर्वन्ति तीर्थानि' इतिवत् । सच्छब्देन , अ-
म्बुशब्देन च प्रसन्नान्बु सन्मनुष्यमनो यथेत्यार्पवचनं स्मार्थते । कामं की-
र्तयन्तु जनास्तमसेति वाल्मीक्याश्रमनद्या नाम । निशामने वस्तुतः साऽक
र्दमा रमणीया सन्मनुष्यमनोवत्प्रसन्नान्बुमती । 'स्वच्छान्याकालतान्यापि ।
तोयानि तोयराशीनां मनांसि न मनस्विनाम्' इति भारविस्तुल्ययोगितयाऽऽ
र्षोपमानमनुसरति । उपोद्धोत वर्णितोऽर्थोऽपि ग्राह्यः । इदमेकमेवा-
भ्यर्थयामः । श्रोतृमनसा सदम्बुना भवितव्यम् । अम्बुशून्यमनार्द्रशुष्क-
पङ्कमालं चेच्चेतः, कथं तत्प्रसादयेम ? 'न कतकं पङ्कप्रसादनाय' इति का-
व्यालङ्कारसूत्रे वामनः । सच्चेद्रसरूपांबु हृदये , भ्रुवं तद्भृदयं प्रसाधेत ।
सदम्बु चेद्भृदयं कतकं भवेच्छतकम् । सदम्बुनो हृदयस्य कतकम् । संत-
न्यमानापराधगणानामस्साकं मोक्षः कथं भविष्यतीति शङ्काकलङ्कः स्यात् ।

निरवधिकस्य दयाप्रभावस्य सम्यग्बोधनेन सतां प्रपन्नानां त्रासरूपकलङ्क
चेतसः पृथक्कृत्य निरस्येदिदं शतकम् ॥

कस्य दोषशुक्तिं क्षाम्यति । क्षमा वर्णितैतावता प्रबन्धेन ।
अक्षमैव सा भवेदेतत्त्रोत्रे दोषकीर्तनमात्रे । नक्षाम्येक्षमा शतकस्य सदोष-
त्ववर्णनम् । नापि दिव्यदम्पती तत्क्षाम्येताम् ॥

निष्प्रयूहवृषाद्रिनिर्झरझरत्कारच्छलेनोच्चलन्दीनालम्बनदिव्यद-
म्पतिदयाकल्लोलकोलाहलः । न दोषवादिनो हिंस्याद्दया करुणामयी ।
दोषशब्दं केवलमभिभावयति प्रबन्धेन स्वनिर्झरकोलाहलशब्देन । एवमश्रु-
तिं नीयते दोषकीर्तनं 'ब्रह्मा दुन्दुर्भेर्हन्यमानस्व..... इति
वार्हिदारण्यकश्रुतिः । प्रबलतरेषु स्वशब्देन मन्दस्य दोषशब्दस्याभि-
भवः । दया निष्प्रयूहनिर्झररूपेण व्यक्तिं गच्छति वृषाद्रिकटकेष्वित्युक्तम् ।
दयया छलेन दोषत्रयमिभवः क्रियत इत्यपि छलशब्दशक्त्या ध्वन्यत इव ।
यदि विमर्शकचोदितो दोषः सत्य एव स्वात्सोऽपि कथञ्चिच्छलेन निरसि-
षितः । दीनेत्यात्मदैन्यानुलम्बनम् । दीनस्य कवेरालम्बनं दिव्यदम्प-
तिदया । दयाकल्लोलकोलाहलत्वं स्तोत्रस्यापि । हयवदनहेषाहलहलो
मूलमाचार्यकवितायाः । सति सम्भवे कार्यस्य कारणगुणपूर्वकत्वमुचितम् ।
हयवदनहेषाहलहलात्कल्लोलकोलाहलः । शब्दत्वेऽपि सारूप्यं कार्यकारणयोः
कारणगुणेऽनुवर्तत इव काव्यभूते कार्ये ॥

समाप्तोऽयं ग्रन्थः ॥

शुभं मूयात् ॥



